







॥ श्रोगणेशाय नमः ॥

गुरुमण्डल ग्रन्थमालायाः दशमस्पुष्पम्

निरुक्तम्  
( नैघण्टुकं काण्डम् )

—४०—

श्रीमन्महर्षियास्काचार्य प्रणीतम्

जम्बूमार्गश्रमवासि—भगवद् दुर्गचार्य विरचितया  
ऋज्यर्थाख्य टीकया सहितम्

द्वितीयो भागः

५, क्लाइव रो,

कलकत्ता

बैकमाल्डः	प्रथमं संस्करणम्	खूस्ताल्डः
२००६	५०००	१६५२



**Gurumandal Series No. X.**

# **NIRUKTAM**

( *Nighantuकम् Kandam* )

BY

**Maharshi Yaskacharya**

WITH A

COMMENTARY BY

**Bhagwat Durgacharya**

**Volume II**

FIRST EDITION 5000

**5, Clive Row,  
Calcutta.**

Vikram Era.

2009

Christian Era.

1952

अवधि किशोर सिंह द्वारा गोपाल प्रिण्टिंग वर्क्स  
१६८१, कार्नधालिस स्ट्रीट, कलकत्ता से मुद्रित ।

॥ श्रीः ॥

अथ निरुक्त द्वितीय भागस्य प्रथमादि तृतीयाध्यायानां

## विषयसूची

-\*:(०):\*-

प्रकरणम्	विषयः	पृष्ठाङ्क
अथ प्रथमाध्यायः	( व्याख्यानोपदेशाः )	१
प्रथमः पादः	( नामाख्यातयोः )	१
द्वितीयः पादः	( निपातानाम् )	३८
तृतीयः पादः	( „ „ )	५२
चतुर्थः पादः	( पृकृति विचारः )	७६
पञ्चमः पादः	( अन्थ प्रयोजनानि )	१५
षष्ठः पादः	( „ „ )	११२
अथ द्वितीयाध्यायः	( नैघण्डुक व्याख्या )	१३६
प्रथमः पादः	( निर्वचनोपदेशाः )	१३६
द्वितीयः पादः	( नै०, १, १ )	१६५
तृतीयः पादः	( नै०, १, २—३ )	१८४
चतुर्थः पादः	( नै० १, ४ )	१६२
पञ्चमः पादः	( नै० १, ५—६ )	२०२
षष्ठः पादः	( नै० १, ७—१० )	२०६

( २ )

प्रकरणम्	विषयः	पृष्ठांकः
सप्तमः पादः	( नै० १, ११—१७ )	२२०
अथ तृतीयाध्यायः	( नै० एषांतुक व्याख्या )	२३६
प्रथमः पादः	( नै० २, १—२ )	२३६
द्वितीयः पादः	( नै० २, ३—२२ )	२५८
तृतीयः पादः	( नै० ३, १—१३ )	२८३
चतुर्थः पादः	( नै० ३, १४—३० )	३०८

॥ समाप्तैषा सूची ॥

\* उ० श्रीगणेशाय नमः \* •

# निरुक्तम् ( निघण्टुभाष्यम् )

—::—

## अथ वृत्ति-भूमिका ।

आदितः पाणिनीयन्तु शिक्षा ज्योतिस्ततश्छन्दः ।

पञ्चाध्यायी-निघण्टोश्च निरुक्तमुपरि स्थितम् ॥

प्रणम्य तत् प्रवक्ष्यामि खदायामिततेजसे ।

स मे दिशतु सुप्रीतो वाग्धियोः शिष्टसम्मतिम् ॥

अथ किमर्थं वेदो वेदाङ्गानि च प्रवृत्तानि ? सर्वकामप्राप्त्यादिमोक्षान्तः पुरुषार्थो वक्तव्य इति वेदः प्रवृत्तः । ततप्रज्ञानाय वेदाङ्गानि प्रवृत्तानि । तानि पुनरमूले प्रतिनियतार्थविषयवृत्त्यावेदमास्कल्न्ति । तथा—

शिक्षा तावत् “आत्मा बुद्ध्या समेत्यार्थान्”—इत्येवमादिना क्रमेण स्वरब्यञ्जनाभिव्यक्तिलक्षणम्, पूर्वाह्नमध्यन्दिनापराह्ने पुयथाध्येयम्, अधीतस्य च स्वरसौष्ठुवयुक्तस्य यज्ञकर्मणि प्रयोगः,—इत्येवमादि अर्थजातं निरुचाच । तथा हाधीतः प्रयुज्यमानश्चापूर्वाङ्गभावाय नान्यथेत्येवमर्थवत्ता शिक्षायाः । एवं ह्याह—“मन्त्रो हीनः स्वरतो वर्णतो वा मिथ्याप्रयुक्तो न तमर्थमाह । स वाग्वज्ञो यजमानं हिनस्ति यथेन्द्रशत्रुः स्वरतोऽपराधात् । ( शि० ५० )—इति । वेदाध्ययनानुषद्गतस्थेतिहासपुराणशास्त्राणां लौकि-

कानां ग्रन्थविस्तरचनानाम् । अतएवाध्ययनपरिज्ञानं शिक्षाऽधि-  
गताध्ययनविदेः ॥

वेदस्याक्षरकोशपाद्व्यवस्थालक्षणपरिज्ञाने छन्दोविचितिरा-  
द्रियते । इयताक्षरकोशेनेयद्विः पादैर्गायत्री, इयद्विलिप्त्युप्, इति ।  
नहि अविज्ञातच्छन्दसा प्रयुज्यमानो मन्त्रः कर्मण्याद्वकः स्यात् ।  
एवं ह्याह—“यो हवा अविदितार्ष्यच्छन्दोदैवत ब्राह्मणेन मन्त्रेण  
याजयति वाध्यापयति वा स्थाणुं घच्छति गर्ते वा पद्यति प्रवा  
मीयते पार्षीयान् भवति यातयामान्यस्य छन्दांसि भवन्ति”—  
इति । अतोऽनुषङ्गतो वक्त्रादिलक्षणपरिज्ञानं लोकेऽत्र लौकिक-  
मिति ह्याह ॥

सम्यगधीतस्य परिज्ञातछन्दसोऽमुष्मिन् कर्मणि विनियोग  
इति कल्प आद्रियते । यद्यथा । इषेत्वेतिच्छिनत्ति ऊर्जेत्वेत्य-  
नुमार्णति । न हि कल्पानभिज्ञः प्रयोगान् विजानीयादिति ॥

श्रुतिचोदितकर्माङ्गभूतकालपरिज्ञानाय ज्योतिषम् । अनुषङ्ग-  
तश्चातो प्राणिनां शुभाशुभकर्मफलविपाककालपरिज्ञानम् ॥

व्याकरणाद्विभक्त्यादिपरिज्ञानम् । एवं ह्याह—“प्रयाजाः  
सविभक्तिकाः कर्त्तव्याः” । तथाचेदं दर्शयति—“संख्यादयो न  
घिवर्दन्ते”—इति । न च व्याकरणानभिज्ञो विभक्तीर्जनीया-  
दूहितुं वा मन्त्रान् । तत एव चानुषङ्गतो लोके लौकिकलक्षण-  
परिज्ञात्वमेवं छन्दस्येवं भाषायामिति प्रविभागो नान्तरीयकोऽनन्त-  
रेण व्यषस्थितः ॥

अत उक्ताध्ययनविभेदेत्तद्विभागस्योक्तविनियोगस्योप-

लक्षितकर्माङ्गभूतकालस्योपदर्शितलक्षणस्यैतैरङ्गैर्वेदस्यार्थपरिज्ञान-  
विषये निरुक्तं नामेदमङ्गमारभ्यते । प्रधानश्चेदमितरेभ्योऽङ्गैभ्यः  
सर्वशास्त्रेभ्यश्चार्थपरिज्ञानाभिनिवेशात् । अर्थो हि प्रधानम् ।  
तदगुणः शब्दः । स चेतरेषु व्याकरणादिषु चिन्त्यते । कल्पे  
खल्वपि विनियोगश्चिन्त्यते : स च पुनरर्थाभिधानवशेन मन्त्रा-  
णाम् । यो यमर्थमभिधानेन संस्कर्तुं समर्थो मन्त्रः, स तत्र  
चिनियुज्यते । तदुक्तं—“अर्थाभिधानसंयोगान्मन्त्रेषु शेषभावः  
स्यात् (३, २, १)”—इति । न च निरुक्ताद्वैतञ्यदङ्गमन्यद्वा वाहां  
शास्त्रमस्ति, तातपर्येण यदशेषान् शब्दान् निर्बूयात् । यदपि च  
कचिन् कन्दिन्यशास्त्रे शब्दनिर्वचनम्, अतप्रव तदित्युपलक्ष्यम् ।  
यथा शब्दलक्षणपरिज्ञानं सर्वशास्त्रेषु व्याकरणात्, एवं शब्दार्थ-  
निर्वचनपरिज्ञानं निरुक्तात् । वस्तुमात्रमेव हि इतरेषु शास्त्रेषु  
स्वाभिमतवृद्धिविषयमेव किञ्चिचिन्त्यते ब्राह्मणमपि च विद्यर्थ-  
वादरूपमशेषमन्त्रार्थशेषभूतमेव । मन्त्रब्राह्मणार्थपरिज्ञानवद्वश्चा-  
श्यात्माधिदैवाधिभूतपरिज्ञानद्वारैण धर्मार्थकाकाममोक्षाख्योऽखि-  
लपुरुषार्थः । न चानिरुक्तो मन्त्रार्थो व्याख्यातव्य इति । तस्मा-  
दर्थपरिज्ञानाभिनिवेशादिदमेव प्रधानमित्युपपन्नम् । अथास्यैव-  
मखिलपुरुषार्थोपकारवृत्तिसमर्थस्य संग्रहः ।

तद्यथा,—नामाख्यातोपसर्गनिपातलक्षणम् (१), भावविकार-  
लक्षणम् (२), नामान्याख्यातजानि सर्वाणि च यशोपन्यस्य पक्ष-  
प्रतिपक्षतो विचार्यावधारणम् (३), सर्वाण्याख्यातजानि कानि-  
चिदेवानेकधातुजान्यपीति मन्त्राणामर्थवस्त्वानर्थवस्त्वे विचार्य

शास्त्रारम्भप्रयोजनद्वारैणार्थवत्तावधारणम् (४), पदविभागपरिज्ञानप्रतिज्ञानबोधावलस्मिप्रदर्शनाय आदिमध्यान्तानेकदैवतलिङ्गसङ्कटेषु मन्त्रेषु याज्ञिकपरिज्ञानद्वारैण देवतापरिज्ञानप्रतिज्ञा (५), अर्थज्ञप्रशंसा (६), अनर्थज्ञावधारणम् (७), वेदवेदाङ्गव्यूहः (८), सप्रयोजननिघण्टुसमाम्नायविरचनम् (९), प्रकरणत्रयविभागेन नैघण्डुकप्रधानदेवताभिधानप्रविभागलक्षणम् (१०), निर्वचनलक्षणद्वारैण शब्दवृत्तिविषयोपदेशः (११), अर्थप्राप्तान्यात् लोपोपधाविकारवर्णलोपविपर्ययोपदेशेन सामर्थ्योपप्रदर्शनायादिमध्यान्तलोपोपधाविकारवर्णलोपविपर्ययाद्यन्तवर्णव्यापत्तिवर्णोपजनोदाहरणचिन्ता (१२), अन्तस्थान्तर्धातुनिमित्तेन सम्प्रसार्यासम्प्रसार्योभयप्रकृतिधातुनिर्वचनोपदेशः (१३), भाषिकप्रायोवृत्तिभ्यो नैगमशब्दार्थप्रसिद्धिः (१४), नैगमप्रायोवृत्तिभ्यो भाषिकशब्दार्थप्रसिद्धिः (१५), देशव्यवस्थया शब्दरूपव्यपदेशः (१६), तद्वितसमासनामनिर्वचनलक्षणम् (१७), शिष्यलक्षणम् (१८), विशेषेण व्याख्यया तत्त्वपर्यायभेदसङ्ख्यासन्दिग्धोदाहरणाक्षिर्वचनव्यवस्थया नामाख्यातोपसर्गनिपातानां विभागेन नैघण्डुप्रकरणानुक्रमणम् (१९), अनेकार्थानवगतसंस्कारानुक्रमणम् (२०), परोक्षकृतप्रत्यक्षकृताध्यात्मिकमन्त्रलक्षणम् (२१), स्तुत्याशीःशपथाभिशापाभिख्यापरिदेवनानिन्दाप्रशंसादिभिर्मन्त्राभिव्यक्तिहेतूपदेशः (२२), निदानपरिज्ञानव्याख्यापनायानादिष्टदेवतोपपरीक्षणायाध्यात्मोपदेशप्रकृतिभूमत्वम् (२३), इतरैतरजन्मत्वम् (२४), स्थानत्रयभेदशः-तिसृणामेकक्ष्यामाहाभाग्यकृतोऽनेकनामध्रेयप्रतिलक्ष्म्भः (२५),

पृथगभिधानन्तूत्पत्तिसम्बन्धाद्वा ( २६ ), देवतानामाकारचिन्तनम् ( २७ ), भक्तिसाहचर्यसंस्तवकर्मसूक्तभाक्त्वहविर्भाक्त्वयज्ञनभाक्त्वानि ( २८ )—( ३१ ), पृथिव्यन्तरिक्षद्युस्थानदेवतानामभिधेयाभिधानव्युत्पत्तिप्राप्तान्यश्रुत्युदाहरणम् : ( ३४ ), तन्त्रिवचनधिचारोपपत्त्यवधारणानुक्रमेण व्याख्याय देवतप्रकरणनिर्णयः ( ३५ ), विद्यापारप्राप्त्युपायोदेशः ( ३६ ), मन्त्रार्थनिर्वचनद्वारेण देवताभिधाननिर्वचनफलं देवताताद्वायम् ( ३७ )—इत्येष समाप्तो निस्कशास्त्रचिन्ताविषयः ॥

तस्यैषा गवाद्या देवपत्न्यन्ता पञ्चाध्यारी सूत्रसंग्रहः । सा च पुनरियं साक्षात्कृतधर्मेभ्यो महर्षिभ्य उपदेशेन मन्त्रार्थमुपश्रुत्य श्रुतर्पिभिरवरशक्तिदौर्बल्यमवेश्य तदनुजिप्तश्या वाच्यार्थसामर्थ्यादभिधेयानुनीय मन्त्रार्थावबोधाय छन्दोभ्यः समाहृत्य समाहृत्य समाप्ताता । सैषा छन्दोऽवयवभूता छन्दोधर्मिण्येव यथाग्रथापन्नस्तागौगोधर्मा इति ॥

---



\* श्रीसीतारामाभ्यां नमः \*

# पूर्वषट्कः ।

— :- ० :-

अथ निरुक्तम् प्रथमाध्यायस्य

प्रथमपादः ।

॥ ॐ ॥ समाग्नायः सामाग्नातः स व्याख्यातव्यस्तमिमं  
समाग्नायं निघण्टव इत्याचक्षते निघण्टवः कस्मान्निगमा इमे  
भवन्ति छन्दोभ्यः समाहृत्य समाहृत्य समाग्नातास्ते निगन्तव  
एव सन्तो निगमनान्निघण्टव उच्यन्त इत्यौपमन्यवोऽपि  
वा हननादेव स्युः समाहता भवन्ति । यद्वा समाहता  
भवन्ति तद्यान्येतानि चत्वारि पदजातानि नामाख्याते  
चोपसर्गनिपाताश्च तानीमानि भवन्ति तत्रैतनामाख्या-  
तयोर्लक्षणं प्रदिशन्ति भावप्रधानमाख्यातं सत्वप्रधानानि  
नामानि तद्यत्रोभे भावप्रधाने भवतः पूर्वापरीभूतं भाव-  
माख्यातेनाचष्टे ब्रजति-पञ्चतीत्युपक्रमप्रभृत्यपवर्गपर्यन्तं मूर्चं

सत्त्वभूतं सत्त्वनामभित्रज्या पक्षिरित्यद् इति सच्चानामु-  
पदेशः ॥ १ ॥

अयश्च तस्या द्वादशाध्यायी भाष्यविस्तरः । तस्य इदमादि-  
वाक्यम्—“समाज्ञायः समाज्ञातः”—इति । गवादिदेवपत्न्यन्तः  
शब्दसमुदायः समाज्ञाय उच्यते । समाङ्गपूर्वस्य ज्ञातेरभ्यासार्थस्य  
कर्मणि कारके समाज्ञायः । समभ्यस्यते मर्यादयाऽयमिति  
समाज्ञायः । स च ऋषिभिर्मन्त्रार्थपरिज्ञानायोदाहरणभूतः  
पञ्चाध्यायी शास्त्रसंग्रहभावेन एकस्मिन्नाम्नाये ग्रन्थीकृत इत्यर्थः ॥

तस्य किमिति? “स व्याख्यातव्यः” । स च यो [यः] । समा-  
ज्ञातः छन्दस्येवावस्थितो गवादिभिरन्यैर्वा निरुक्तैर्यः समाज्ञातः ।  
अयश्च एतस्मिन्निरुक्ते स एष उभयलक्षणोऽपि व्याख्यातव्यः ॥  
आह, कथमेतद्गम्यते असमाज्ञातव्याख्यानमप्यत्राभिप्रेतमिति ?  
समाज्ञानार्हाणां वा किमर्थमसमाज्ञानमिति उच्यते— निर्वचन-  
लक्षणोपदेशात् । निर्वचनप्रसक्तानांश्चमृगकर्णदक्षिणालक्ष्मीनिघण्टु-  
भद्राधःशब्दप्रभृतीनामेवमाद्यानां निर्वचनोपदेशात् ज्ञायते॒समान-  
व्याख्यानमप्यत्राभिमतमिति । यत्पुनरेतदुक्तं समाज्ञानार्हाणां वा  
किमर्थमसमाज्ञानमिति । अत्र ब्रूमः,—न हि समाज्ञानार्हाणा-  
मन्तोऽस्ति, तेषां सर्वेषां समाज्ञाने शास्त्रान्त एव न स्यात्,  
अतश्चाध्ययेनश्रवणज्ञानशक्तिहानदोषः प्रसञ्ज्येत । शक्यश्च ताचल-  
क्षणोद्देशोदाहरणभूतनिघण्टुशब्दसमवायेनाधीतवेदेन मेधाविना  
तपस्विना लक्षणविनियोगार्थच्छन्दोदैषतनिदानविदाभियुक्ते-

नागमवता मन्त्रार्थोऽभ्युहिंतुमित्येतावानेन निघण्टुषु शब्दसमुदायः  
समाप्तातः । तस्मादुपपश्चमसमाप्तात्वाख्यानमप्यत्राभिमतमिति ।  
असमाप्तानश्च सर्वेषां शास्त्रातिगौरवभयादिति । “व्याख्यातव्यः”  
विभज्य इमान्यत्र नामानि, इमान्याख्यातानि, उपसर्गा इमे  
निपाता इमे, इदं सामान्यलक्षणम्, इदं विशेषलक्षणम्, इमान्ये-  
कार्थानि, इमान्यनेकार्थानि, इमान्यवगतसंस्काराणि, इदमभिधानम्,  
इदमभिप्रेयम्, इदमभिधानस्य निर्वचनमित्येवंविधया मर्यादया  
परिपाल्या यथासमाप्तात आख्यातव्यो निर्वक्तव्य इत्यर्थः ॥

“तमिमं समाप्तायं निघण्टव इत्याचक्षते” । तं च योऽस-  
माप्तातश्छन्दस्येवावस्थितोऽगवादिरन्यैर्वा निरुक्तैः समाप्तातः,  
तमिमं च निघण्टव इत्याचक्षते । अन्येऽप्याचार्या इति वाक्य-  
शेषः । निरुद्धाहीयमेतस्मिन्श्छन्दःसमुदाये सञ्ज्ञेत्यभिग्रायः ॥

“निघण्टवः कस्मात्”—इति । निघण्टुशब्दव्युत्पिपादयि-  
यया प्रश्नः ॥

निर्विवक्षयेदमाह—“निगमा इमे भवन्ति” । येष्वभिधान-  
निर्वचनप्रारम्भकेष्वाचार्यः अयं यास्को निरुक्तकारः कस्माच्छब्द-  
मुत्तरत्र न कुर्यात्, तेष्वपि व्याख्याकाले कस्मादिति शब्दः  
समुत्पाद्यः । तथाहि व्याख्यासाफलयं भवति । निगमा इमे  
भवन्ति । निश्चयेनाधिकं वा निगृहार्था एते परिज्ञाताः सन्तो  
मन्त्रार्थान् गमयन्ति ततोनिगमसञ्ज्ञा निघण्टव एव इमे भवन्ति ॥

आह,—कः पुनरेतेषु विशेषो येनैत एव ज्ञापयन्तीति ।  
उच्यते,—यस्मादेते गवादयः “छन्दोभ्यः समाहृत्य समाहृत्य

समाघाताः” । छद्मांसि मन्त्राः तेभ्य उपलक्षितसामर्थ्याः समाहृत्य ग्रन्थीकृता इत्यर्थः । आह,—कस्मात् पुनरेतावन्त एव ग्रन्थीकृता इति । उच्यते,—इतो यस्मादैतीरेव छन्दस्यवस्थितैरभिनिविष्टधियामपि मेधाविनां तपस्विनां लक्षणविनियोगार्थच्छन्दोदैवतनिदानविदामपि सतां मन्त्रार्थपरिज्ञानायोद्यमभङ्गः क्रियते, दुःपरिज्ञानरवात् तेषाम्, एतेषु परिज्ञातेषु अप्रतिबन्धेन शक्यते मन्त्रार्थः परिज्ञातुमिति अत उच्यते त एव ज्ञापका भवन्तीति । अतश्चैत एवोशीतसामर्थ्याः समाहृत्य समाघाता इति ॥

समाघातमात्रमेव दर्शयति । प्रकरणगताश्च नित्या एवैत इति गम्यते । “ते निगन्तव एव सन्तो निगमनान्निष्ठण्डव उच्यन्त इत्योपमन्यघः । उदाहृताः समाघाताः निर्वचनप्रसङ्गतो निस्त्रयन्ते । य एते समाघाता गवादयः त एते मन्त्रार्थनिगमयितृत्वादुभयेऽपि निगन्तवः सन्तो निगमनाद्वेतोनिष्ठण्डव उच्यन्त इत्योपमन्यघः । इत्येवमर्थनिगमयितृत्वान्निगन्तव एते सम्पन्नाः सन्तोऽतिपरोक्षवृत्तिना शब्देन गकारस्थाने श्रकारं कृत्वा तकारस्थाने च टकारं कृत्वा वर्णव्यापत्तयादिलक्षणम् । अथाप्यादिविपर्यय इत्येवमादि तदेतत्परोक्षातिपरोक्षवृत्तिषु यथासम्भवं द्रष्टव्यम् । त्रिविधा हि शब्दव्यवस्था,—प्रत्यक्षवृत्तयः, परोक्षवृत्तयः अतिपरोक्षवृत्तयश्च । तत्रोक्तक्रियाः प्रत्यक्षवृत्तयः, अन्तर्लीनक्रियाः परोक्षवृत्तयः, अतिपरोक्षवृत्तिषु शब्देषु निर्वचनाभ्युपायः । तस्मात्परोक्षवृत्तितामापाय प्रत्यक्षवृत्तिना शब्देन निर्वक्तव्याः । तदया,—निघण्टय इत्यतिपरोक्षवृत्तिः, निगन्तव इति परोक्षवृत्तिः,

निगमयितार इति प्रत्यक्षवृत्तिः । यस्मान्निगमयितार एते निगन्तव  
इति निघण्टुव इत्युच्यते । उक्तश्च,—“वर्णागमो वर्णविपर्ययश्च  
द्वां चापर्गं वर्णविकारनाशां । धातोस्तदर्थातिशयेन योगस्तदुच्यते  
पञ्चविद्यं निरूक्तम्” ॥ वक्ष्यति चायमपि,—वर्णविपर्ययवर्णव्या-  
पत्तिलक्षणम् । त एते निगन्तवः सन्तो निघण्टुव उच्यन्ते ।  
इत्येवमतिपरोक्षवृत्तयो निर्वक्तव्याः । प्रायेण चोणादिषु परोक्ष-  
वृत्तयः शब्दाश्चिन्त्यन्ते । तत्र तेषां लक्षणमुपेक्षितव्यम् । येषामपि  
लक्षणं नास्ति, तेषामपि तत्र कल्पयम् । अपरिसमाप्ता ह्युणादय  
इति लक्षणविदः प्रतिजानते सर्वथापि लक्षणासभवे पृष्ठोदगादि-  
पाठसिद्धिरेव द्रष्टव्या । तत्र हि यथाभ्ययनमेव शब्दाः सार्थीयांसो  
भवन्त्यभिव्याहारानभिघातायेति हि लक्षणविदो मन्यन्ते । इत्यौप-  
मन्यवः आचार्यो मन्यत इति वाक्यशेषः । उपरतमन्युरूपमन्यु-  
स्तस्यापत्यमौपमन्यवः । कर्त्तिप्रथनार्थमौपमन्यवग्रहणम् ॥

“अपि वाऽऽहननादेव स्युः समाहता भवन्ति” । अपि चैव  
यथोक्तम् । अपि चैवमन्यथा निघण्टुवः स्युः । कथमिति ?  
आहननादेव । न निगमनादित्यभिप्रायाः । विद्यमानमपि निगम-  
नमविवक्षितमेतमिन् पश्ये । अनेकक्रियायोगेऽपि हि सति  
काञ्चिदेव क्रियामर्ज्ज्ञकृत्य नामधेयप्रतिलभ्मो भवति । तदुत्तरत्र  
वक्ष्यामः । आह, किमेतेष्वाहतमिति ? उच्यते,—समाहता  
भवन्ति । समः स्थाने नीत्येष नियुक्तः । दर्शयिष्यति चायमुप-  
सर्गव्यत्ययं निरित्येष समित्येतस्य स्थाने इति । आङ् विद्यमान  
एवाभ्याहृतो मर्यादार्थप्रकाशनाय हन्ते: पाठार्थं वर्तमानस्यानेकार्थ-

त्वाद्वातूनां घर्णव्यापत्या आघशब्दवत् हकारस्थाने वकारः । अथ कोऽर्थः एतस्मिन् पञ्चाश्यायीसंग्रहे मर्यादया पठिता होते भवन्ति ? तस्मात्समाहताः समाहन्तव एते सन्त उपसर्गव्यत्ययोपसर्गाध्याहारवर्णव्यापत्तिभिन्नेष्टव इत्युच्यन्ते । प्रसिद्धश्च पाठार्थं हन्तेः प्रयोगः, एवं हि वक्तारो भवन्ति—‘ब्राह्मणे इदमाहतम्’ ‘सूत्रे इदमाहतम्’—इति । अर्थप्राधान्यादर्थनिर्वचनवशेन शब्दचिपरिणामोऽयं प्रदर्शितः ॥

“यद्वा, समाहता भवन्ति” । पूर्ववदेवोपसर्गव्यत्यय उपसर्गाध्याहारोऽत्रापि । धातुस्तु हरतिरत्र । यत् यस्मादित्यर्थः । यस्माद्वा एते समाहता भवन्ति छन्दोभ्यः, तस्मान् समाहरणक्रियायोगान् समाहर्त्तवः एते समाहताः सन्तः पूर्ववदेवोपसर्गव्यत्ययादिक्रमेण निष्ठेष्टव इत्युच्यन्ते । एतस्मिन्नपि निगमनसमाहनक्रिये निष्ठेष्टुषु विद्यमाने अर्थविवक्षिते कृत्वा समाहरणक्रियायोगहेतुको नामव्येयप्रतिलभ्म उक्तः । एवमेष निष्ठेष्टुशब्दो गमेवंकोपसर्गात् हन्तिहरतिभ्यां वा न्युसर्गाभ्यां निरुक्तः ॥

आह,—किमयं पुनरतिमहान् यत्त एकस्मिन्नभिधाने अनेकधात्वर्थनिर्वचनकृत इति ? उच्यते,— इह तावत् सर्वाण्याख्यातजानि नामानीति सिद्धान्तः, सत्याख्यातजल्त्वेऽभिव्येयस्था या क्रिया लक्ष्यते, तदभिधानसमर्थं परोक्षवृत्तौ वा तदभिधायिनिरुद्धिशब्दे धातुरूपकृतः, स च पुनः स्वर्णक्रियासामान्येन, तत्रैवं सति रुद्धिशब्दे यावन्तो धातवः स्वलिङ्गं रुद्धिगतं वर्षयन्ति तावन्तः सङ्गृह्य स रुद्धिशब्दो निर्वाच्यः । किं कारणम् ?

विशेषलक्षणव्यवस्थाभावात् । न हि तत्र विशेषलक्षणव्यवस्था काचिदस्ति योऽयमेकोऽवतिष्ठेत्, अन्ये व्यावर्त्तरन् अपि चोक्तं वार्त्तिककारेण । “यावतामेव धातूनां लिङ्गं रुद्धिगतं भवेत् । अर्थश्चाप्यभिघेयस्थस्तावद्विर्गुणविग्रहः”—इति । रुद्धिशब्दगतानां धातूनां रुद्धिशब्दवाच्येऽर्थे क्रियायोगे सति पतदभावे तु क्रियाया रुद्धिशब्दे वर्तमानमपि धातुलिङ्गमकिञ्चित्करम् । स एव क्रियाभावः तदाश्रयनिर्वचनव्यावर्त्तको भवति । ता एताः तिथः क्रिया निगमनसमाहननसमाहरणाख्याः निघण्डुषु विद्यन्ते, तदभिधायिन्यपि च रुद्धिशब्दनिरुच्यमाने गमिर्हन्तिर्हरतिश्चाहमपूर्विकया सञ्चिपत्य वदन्ति’—‘ममानुरूपं मर्यैतं निव्रूहि’ ‘मर्यैतं निव्रूहि’ इति । गमिस्तत्र गकारमात्मायं व्यापनं मन्यते घकारं तथा हन्तिर्हरता हकारं व्यापनं घकारं मन्यते । तस्मादयमनेकैर्धात्वर्थेनिघण्डुशब्दो निरुक्त एव ज्ञातीयाभिधाननिर्वचनप्रदर्शनाय ॥

“तद्यान्येतानि चत्वारि पदजातानि नामाख्याते चोपसर्गनिपाताश्च तानीमानि भवन्ति” । इहैतावदेवोक्तं समान्नायो निघण्डव इति, समान्नायशब्दपर्यायप्रसक्तस्य च निघण्डुशब्दस्य व्युत्पत्तिरुक्ता, न तु निघण्डुशब्दस्यार्थतत्त्वमवधारितं, तदवधार्यर्थत इति पर्युपगुक्तस्तत्त्वद्वद्दः । किं पुनस्तदिति ? यान्येतानि चत्वारि पदजातानि, या एताश्चतस्रः पदजातयः । क ? लोके वेदे च । कतमानि तानि ? नामाख्याते चोपसर्गनिपाताश्च । किन्तेषामिति ? इमानि चत्वार्यपि पदजातानि सन्त्येतस्मिन् शास्त्रे । किमिति निघण्डुसभ्नानि भवन्ति ? नित्यमेषानु-

विधीयमानानि भवन्तीत्याह । न कदाचिदपि न भवन्ति, नित्यं भवन्त्येवेत्यभिग्रायः ॥ चत्वारीति चतुर्ग्रहणमवधारणार्थम्, नैकं पदज्ञातं, यथार्थः पदमैन्द्राणामिति, नापि द्वे, यथा सुवन्तं तिङ्गन्तञ्च, नापि त्रीणि, निपातोपसर्गविकतः कृत्वा, नापि पञ्च, पड़वा, यथा गतिकर्मप्रवचनीयमेद्देनेति ॥ पदज्ञातानीति पदगणा इत्यर्थः । जातशब्दो हि गणे प्रसिद्धः । तद्यथा । गोजातम-श्वजातमिति । तद्वदिहापि । तत्र, नामपदगणः, स्त्रीपुन्नपुंसक-लिङ्गप्रविभागेन, तथाऽऽख्यातपदगणः, कर्तृवचनभावचनकर्म-वचनप्रविभागेन, तथोपसर्गगणः, आडादिः, तथा निपातगणः, इवादिः । एवमभिप्रेत्योकं चत्वारि पदज्ञातानीति । अत्र नामाख्यातयोः पूर्वमभिधानं प्राधान्यात्, अप्राधान्यादुपसर्ग-निपातानां पश्चात् । उभे अपि नामाख्याते निपातोपसर्गनिर-पेक्षे अपि सती स्वमर्थं त्रूतः, न तूपसर्गनिपातानां नामाख्यात-निरपेक्षाणामर्थोऽस्ति । वक्ष्यति हि,—“न निर्बद्धा उपसर्गा अर्थान्निराहुरिति शाकटायनः”—इति । वाच्ये, न चैते अर्थ-नार्थवती । योत्ये, नोपसर्गनिपाता इति वाप्राधान्यम् । नामा-ख्यातयोस्तु कर्मोपसंयोगद्योतका भवन्तीति । तस्मादुपषष्ठं भवति प्राधान्याभामाख्यातयोः पूर्वमभिधानम्, अप्राधान्याच्च पश्चादुपसर्गनिपातानामिति । नामाख्याते इतीतरेतराकाङ्क्षित्व-मुभयोर्नामाख्यातयोः समासेनाभिधानम् । कथमितरेतराकाङ्क्षित्वमिति? यशदत्त इति हि नामशब्दस्तावदेव साकाङ्क्षो भवति, याचत् पवति पठति इत्याद्याख्यातशब्दैर्न निराकाङ्क्षी-

क्रियत इति, तथा पचतीत्याख्यातशब्दस्तावदेव साकाङ्क्षो भवति, यावन्न यज्ञदत्तशब्दः पचति यज्ञदत्त ओदनमिति, इतरेतराकाङ्क्षित्वमुभयोर्नार्थ्यातयोः, समानकार्यत्वं चैतयोर्लक्ष्यते । वाच्येनार्थेनार्थवच्चमित्यर्थः समस्येते नामाख्याते इति । नाम्नः पूर्वनिपातोऽल्पाच्चतरत्वात् । नामपदवाच्यर्थाश्रयक्रियोपलक्ष्यत्वाख्यातस्य पश्चान्निपातः उपसर्गनिपाता इति । उभयेषामुपसर्गनिपातानां नामाख्यातयोर्गर्थचिशेषद्वोतकत्वात् समानकार्यत्वमित्यतः समस्यन्ते । आख्यातसहयोगित्यादुपसर्गाणामाख्यातानन्तरं पाठः, परिशेषाणां निपातानां पश्चात् अपरिमिताश्च निपाता इति ॥

“त्रैतन्नामाख्यातयोर्लक्षणं प्रदिशन्ति” । तत्र तस्मिन्, लोकयेद्यप्रसिद्धे पदचतुष्ये निघण्टुशब्दसमानसञ्ज्ञोपलक्षिते, ये तावन्नामाख्याते तयोर्मतावदेतलक्षणं प्रदिशन्ति । कतमत् ? यदेतद्वक्ष्यमाणमित्यभिप्रायः । प्रदिशन्ति . प्रविभज्येदं नाम्नां लक्षणमिदमाख्यातस्येत्येवं दिशन्ति उपदिशन्त्याचार्या इति वाक्यशेषः । आह, लक्षणोपदेशः कस्मात् ? अनुक्रमणेनैव सिद्धत्वान् । अनुक्रमणेनैव हि वक्ष्यति “इमानि पृथिवीनामधेयान्येकविंशतिः (२, २, १०)” “हिरण्यनामान्युत्तराणि पञ्चदशा (२, ३, १)” कान्तिकर्माण उत्तरे धातवोऽष्टादशा (३, २, १०), गतिकर्मण उत्तरे धातवो द्वार्चिंशं शतम् (३, २, १०)”—इति । तत एव विज्ञास्याम इमानि नामानीमान्याख्यातानीति । तस्मादयमनर्थको लक्षणोपदेशः ? नानर्थकः । कस्मात् ? अथापि हि लक्षणं

समाघातान्यसमाघातानि च व्याप्य वर्तते । यत्पुनरेतदुक्त-  
मनुकमणादेव विज्ञास्याम इति । अत्र ब्रूमः,—निर्देशोऽसौ न  
हि लक्षणम्, निर्देशश्च परिच्छिन्नविषयः । स तर्हि किमर्थं इति ?  
शास्त्रे रूपस्वभावोपप्रदर्शनार्थः । तस्मादसमाघातार्थोऽयमादितो  
लक्षणोपदेशो युक्त इत्युपपन्नम् ॥

आह,—तातपर्येणैवेदमन्तरेण समाघातघदसमाघातानि  
कस्मात्तोपदिश्यन्ते, अपि च तथा सूपदिष्टानि भवन्तीति ?  
उच्यते,—तथाहु पदेशगौरवं भवति, ग्रहणशक्तिहानश्च । अपि-  
चोक्तम् । “ऋपयो ह्युपदेशस्य नान्तं यान्ति पृथक्तशः । लक्षणेन  
तु सिद्धानामन्तं यान्ति विपश्चितः ॥”—इति । तस्मादुप-  
देशगौरवभयाद् ग्रहणशक्तिहानदोषाच्च समानलक्षणोपदेशः  
कियते इति ।

आह,—किं पुनस्तलक्षणमिति ? उच्यते,—“भावप्रधान-  
माख्यातं, सर्वप्रधानानि नामानि” । नामपदवाच्यार्थाश्रय-  
क्रियाव्यङ्ग्यो भावः । पाकरागत्यागाख्यः । स यत्र प्रधानं,  
गुणभूता क्रिया, तदिदं भावप्रधानम् । किं पुनस्तदिति ।  
आख्यातम् । आख्यायतेऽनेन गुणभावेन वर्त्तमाना अनेककारक-  
प्रविभक्ता स्फुरमाणेव प्रधानद्रव्यभावाभिव्यक्तयुन्मुखीभूता क्रिया ।  
तस्याश्च प्राधान्येन प्रवर्त्तमानो भावः स्वात्मलाभप्रधान  
इत्याख्यातः ।

‘आह,—कथं गुरुणभूता क्रियेति ? उच्यते,—तदर्थत्वात् ।  
तदर्था हि सा । भावार्था भावसिद्ध्यर्थमात्मलाभमनुभूय

कारकेषु तण्डुलादौ पाकाख्यं भावमभिनिष्पाद्यावसितप्रयो-  
जनैकदेश एव तिरोभवति । यस्य च यदर्थं आत्मलाभस्तत्त-  
दगुणभूतं भवति । भावसिद्ध्यर्थश्च क्रियाया आत्मलाभं-  
स्तसाद् गुणभूतेति गम्यते । भावसिद्ध्यैव चानुमीयते क्रिया  
परोक्षापि सती ॥

आह,—कथं पुनः परोक्षा क्रियेति ? उच्यते,—न हि संन्दि-  
याणामन्यतमेन स्वरूपस्था सती कदाचिदपि सञ्चिक्ष्यते । किं  
तर्हि ? तदधसाने योऽभिनिष्पद्यते भावः, तेन लिङ्ग्यते ।  
नूनमभिनिर्वृत्ता क्रिया यथा भावोऽयमभिनिष्पादित इति  
नाभिनिर्वृत्ता चेदभविष्यदु यथैव सा क्रियानिर्वृत्तेनाभवदयं  
भावः, एवं साम्प्रतमपि नाभविष्यत्, अस्ति चायम् । तस्मादभि-  
निर्वृत्ता क्रियेत्येवमनुमीयते । तदेतदाख्यातं क्रियाधाचकमपि  
सद्गावार्थत्वात् क्रियाया भावं प्रधानमुच्यत इति एवमेके मन्यन्ते ।  
एके पुनर्भावप्रधानमाख्यातमिति प्रकृत्यर्थप्रधानमिति मन्यन्ते ।  
प्रकृत्यर्थविशेषणं हि प्रत्ययार्थाद्य इति । भावः, कर्म, क्रिया,  
धात्वर्थः, इत्यनर्थान्तरम् । स यत्र प्रधानं गुणभूतानि साधनानि  
तदिदं भावप्रधानम् । किं पुनस्तत् ? आख्यातम् । आख्यायन्ते  
खीपुन्नपुंसकानि क्रियागुणभावेन वर्त्तमानान्यनेन क्रिया च तेषा-  
मुपरि प्राधान्येन वर्त्तमानेत्याख्यातम् ॥

आह,—कथं पुनरत्र क्रियायाः प्राधान्यमिति ? उच्यते,—  
सा हत्र शब्दवाच्या । अर्थगृहीतानि तत्साधनानीति । अतः  
प्राधान्यमत्र क्रियायाः । इतक्ष प्राधान्यम् । कुतः ? विशेष-

प्रत्ययाध्यानात् । पचतीति प्रथमपुरुषैकवचनान्ते आख्यात-  
शब्दो वर्तमानकालकर्तृविषयो यत्किञ्चिद्विवक्षितविशेषमेव  
एकत्रादिसाधनमात्मन आश्रयभावेनोपलक्ष्यन्तेकक्रियाशक्ति-  
मत्यपि एकत्रादौ साधने पचिक्रियायामेव विशेषप्रत्ययमाद्याति,  
नात्यासु क्रियासु, नापि विशिष्टे एकत्रादौ साधने । यश्च  
यस्मिन्नर्थं विशेषेण वर्तते शब्दः, स एव तस्य प्रधानम् । विशेषेण  
च क्रियायामाख्यातशब्दो वर्तते, गुणभावेन कारके । तस्माद्विशेष-  
प्रत्ययाध्यानाद्वावप्रधानमाख्यातमित्युपपत्तम् । अपि च क्रिया-  
व्यापारविज्ञानपरतया पृष्ठः—‘किं करोति देवदत्तः?’ क्रियाख्यान-  
परतयैव प्रत्याचर्ष्टे—‘पचतीति’ । न त्वोदनमिति पूर्वमुक्त्वा  
ततः पचतीति ब्रवीति ॥

अथ कथमुच्यते भावप्रधानमाख्यातमिति? शृणु,—अमूर्ता  
हि क्रिया निरुपाख्या, सा हि कारकैरभिव्यज्यमाना कारकशरीरे  
च सती शक्यते निर्दिष्टुम् । इतरथा हि अशरीरा सती सा न  
गृह्येत, अग्रहणे च सति कथमिव निर्दिश्येत । तत्रैवं सति  
कारकसमूहेनाभिव्यज्यमाना क्रिया यस्मिन् साधने विशिष्टमात्मीयं  
कार्यमारभते पाकाख्यं तदभिधानशब्दोपपदैव साक्षाद् ग्रहणा-  
सम्भवान्निर्दिश्यते । न हानाश्रिता कदाचिदपि गृहीतपूर्वाङ्कुरितिरिति  
साक्षाद् ग्रहणासम्भवः । तस्मादोदनकर्मकार्या देवदत्तकर्तृकौ-  
दनशब्दोपपदैव निर्दिश्यते,—ओदनं पचति देवदत्त इति । तत्रा-  
चिवक्षितस्वार्थं ओदन शब्दः । अपि च क्रियाव्यापारपिपृच्छि-  
यैव पृष्ठः—किं करोतीति, क्रियाव्यापारमात्रमेव प्रत्याचर्ष्टे—

पचतीति । ततः किमिति, पर्यन्तयुक्ते शब्दान्तरेणापाकरोति देवदत्त ओदनमिति । तस्माच्छब्दान्तरवाच्यत्वात् साधनस्य पचतीत्यत्र क्रियैव प्रधानमित्युपपन्नम् । यत् पुनरैतदुक्तमोदनमिति पूर्वमुक्तवेति, तत्र व्रूमः,—स हि पर्यन्तयुग्माक्षां साधनगतां भाविनीमाशङ्कमानः पर्यन्तयोगमात्मनो तुदृश्यवस्थं कृत्वा तदपाकरणार्थमोदनमिति पूर्वं व्रवीत्येवं तत्रापि द्रव्यविशेषपरिज्ञानार्थो द्वितीयः पर्यन्तयोगोऽनुकूलो द्रष्टव्यः । तस्मात् पचतीति शब्दवाच्यत्वादत्र क्रियायाः शब्दान्तरवाच्यत्वात् द्रव्यस्य क्रियैव प्रधानमिति । इतश्च न द्रव्यप्रधानमाल्यातम् । एकस्मिन् वाक्ये द्रव्योराल्यातयोरसमवायात् । पचतिपठतीत्युभयोः प्राधान्यादितरेतरेण समवायो नास्ति । न हीतरः शब्द इतरत्र गुणी भवति । द्रव्यशब्दे च समवायात्, समवैति द्रव्यशब्देनाल्यातशब्दः । पचति देवदत्त इत्युक्ते पचिक्रियागुणभूतो लक्ष्यते देवदत्तः । तस्मादुपपन्नं भावप्रधानमाल्यातमिति । अपिचोक्तम् । “क्रियावाचकमाल्यातं लिङ्गतो न विशिष्यते । त्रीनत्र पुरुषान् विद्यात् कालतस्तु विशिष्यते”—इति । तत् पुनरैतच्चतुःप्रमेदमाल्यातं भवति । कर्त्तरि, भावे, कर्मणि, कर्मकर्त्तरि चेति । पचतीति कर्त्तरि । भूयते, पच्यते इति भावकर्मणोः । पच्यते स्वयमेवेति कर्मकर्त्तरि । चतुर्ष्वप्यवयवार्थानि द्रव्याण्यप्रधानानीति क्रिया एव प्रधानम् । तामभिदधत् तयैव लक्ष्यमाण आल्यातसञ्ज्ञो भवतीत्युक्तम् । आल्यातजत्वान्नाम्नां प्रतिज्ञाकमं भिरवा पूर्वमाल्यातलक्षणमुक्तम्, पश्चान्नामलक्षणमुच्यते । किं पुनस्तत्?

सत्त्वप्रधानानि नामानि । लिङ्गसङ्ख्ययोरत्र सद्गाव इति सत्त्वम् ।  
 तथा लक्षणोपपत्तेः । तद्येषु प्रधानं गुणभूता क्रिया नामान्येव  
 तानि । नमन्त्याख्यातशब्दे गुणभावेन, नमन्ति वा स्वर्थमाख्या-  
 तशब्दवाच्ये गुणभावेनेति नामानि । यथैव हाख्याते विद्यमान-  
 मपि द्रव्यमविवक्षितमेवमिहापि विद्यमानापि क्रिया अविवक्षिता ।  
 द्रव्यपरत्वात्सत्त्वशब्दस्य तद्विक्रियाजनितमुत्तरकालं क्रियाशेष-  
 भूतमभिधाय धात्वर्थोऽसौ व्यावर्तते ॥

आह,—कथं पुनर्नाम्नि क्रिया विद्यत इति, विद्यमानापि वा  
 विवक्षितेति ? उच्यते । प्रकृतिः, प्रत्ययः, विभक्तिरिति त्रेधा  
 विभज्यमानमेतावद्वैतश्वाम । तत्र प्रकृतिर्धातुरित्येकोऽर्थः ।  
 धातुश्च पुनः क्रियावचनः स च नाम्नि विद्यत इति तदभिधेय-  
 भूतया क्रियया भवितव्यम् । यथावश्यं यत्रार्थस्तत्र तदभिधायकः  
 शब्दः, यत्र शब्दस्तत्र तद्वाच्योऽर्थ इति । समुद्दौ हि शब्दार्थौ  
 वाच्यवाचकत्वेन नित्यमिति । एवं तावत् क्रिया विद्यते यत्  
 पुनरेतदुक्तं—विद्यमानापि क्रिया कथमविवक्षितेति ? अत्र ब्रूमः,  
 —नाम्नि यो धातुः सकृत् प्रयोजयति तेन प्रातिपदिकेनाभिभूत-  
 क्रियाभिधानशक्तिः प्रातिपदिकान्तलीनवृत्तिरेव स्वर्थमुद्गावयि-  
 तुमशक्तुवन् प्रातिपदिकार्थमेवानुवर्त्तमानो द्रव्यप्रधानः एव भवती-  
 त्येवं न विवक्षिता क्रिया । सा तु विद्यमानापि विगृह्यमाणे  
 ,नाम्नि प्रातिपदिकनिवन्धनादुन्मुच्यमाना द्रव्यगतमर्थं प्रकाशयति,  
 न प्राप्तिविग्रहादिति द्रव्यपरता सत्त्वशब्दस्य गम्यते । तथाचोकम् ।  
 “शब्देनोच्चारितेनेह येन द्रव्यं प्रतीयते । तदक्षरविधौ युक्त-

नामेत्याहुर्मनीषिणः ॥”— इति । पुनश्चोक्तम् । “अष्ट्रौ यत्र  
प्रयुज्यन्ते नानार्थेषु विभक्तयः । तत्राम कवयः प्राहुभेदे वचन-  
लिङ्गयोः ॥ निर्देशः कर्म करणं प्रदानमपकर्षणम् । स्वाम्यर्थोऽ-  
प्यधिकरणं विभक्तयर्थाः प्रकीर्तिताः ॥”—इति । स्त्रीपुनर्पुंसक-  
भेदं निपातोपसर्गाणामपि वा क्वचित्तामत्वमपेक्ष्य बहुवचनेनोक्तं  
नामानीति । अपरे पुनर्भावकालकारकसङ्ख्याश्रत्वार पतेऽर्था  
आत्मातस्य । तेषां भावप्रधानता भवति । अतो भावप्रधान-  
मात्मातमित्युक्तम् । नास्त्रोऽपि सत्ता द्रव्यं सङ्ख्या लिङ्गमित्ये-  
तेऽर्थाः । तेषां द्रव्यं प्रधानमित्यतः सत्त्वप्रधानानि नामानीत्युक्तम् ॥

एवमेके मन्यन्ते,—“तद्यत्रोभे भावप्रधाने भवतः” । एवं  
तावदनयोर्नामात्मातयोः परस्पराविनाभूतयोः स्वपदार्थोक्तावेकस्य  
भावप्राधान्यमेकस्य सत्त्वप्राधान्यम् । अथ पुनर्यत्रैते उभे  
भवतः । क च पुनरेते उभे भवतः ? वाक्ये । तत्र कस्य प्रधान-  
मर्थः, कस्य गुणभूत इति ? शृणु,—भावप्रधाने भवतः, तस्य  
चिकीर्षितत्वात् । वाक्ये ह्यात्मातं प्रधानं, तदर्थात्वात् गुणभूतं  
नाम । तदर्थस्य भावनिष्पत्तावङ्गभूतत्वात् । एवं तावदात्मातं  
वाक्ये प्रधानम् ॥

अथ पुनः कथमभिनिर्वर्त्त्यमानो भाव आत्मातेनोच्यते ? किं  
वा तदात्मातमिति ? यतो लोकप्रसिद्ध्यैवोदाहरति । तत्  
प्रसिद्धत्वाच्छब्दार्थसम्बन्धस्य । “पूर्वापरीभूतं भावमात्मातेना-  
चष्टे ब्रजतिपत्रतीत्युपकमप्रभृत्यपवर्गपर्यन्तम्” । अपूर्वमनपरं  
सन्तमेकत्वात् पूर्वापरीभूतं पूर्वापरमिव पौर्वापरम्येणावस्थितमेक-

मनेकासु क्रियासु आश्रितमुपानदधिनहनपूर्वोत्तरपदविहरणपथि-  
भोजनशयनासनोदकपानाद्यास्वाश्रितं तदभिनिवृत्तिवशेनाभिनि-  
वर्तमानं कस्मैचित् पृच्छते किं करोति ? अन्य आचष्टे  
व्रजतीति । अविभक्तकर्तुकं द्वितीयमिति उदाहरणद्वयं भाव-  
द्वयोपप्रदर्शनार्थम् । उपक्रमप्रभृतीति । उपक्रम आरम्भस्तस्मा-  
दागम्यापवर्गपर्यन्तं यावदन्त्या क्रियेत्यर्थः ॥

आह,—अन्त्यासन्निधौ भावनिवृत्तिदर्शनादन्त्ययैव निर्वर्त्यत  
इति ? शृणु, पूर्वासामभावे अन्त्ययैव न स्थान्, पूर्वापेक्षं हि तस्या  
अन्त्यात्वम् । अपि च । प्राप्तिफलो हि व्रजतिर्तं चैकया क्रिय-  
याऽभिमतदेशान्तरे प्राप्तिरस्ति । तस्मादुपक्रमाद्याभिः । क्रिया-  
भिरीषदभिनिष्पाद्यमानो भावोऽन्त्यायामभिसन्तिष्ठुते । ततः  
सन्निकर्षं गृह्णते न त्वसावन्त्ययैव निवृत्तं इत्यन्ते गृहीतः । अपि  
च, प्रसिद्धमेतदुपक्रमादागम्य यच्च व्रजितं, यच्च व्रज्यते, व्रजिष्य-  
माणं, तत्सर्वमेकीकृत्य वक्तारो भवन्ति व्रजति देवदत्त इति न  
प्रसिद्धिरूपरोद्धं न्याय्या । यथावस्थितानां हि शब्दानामन्वा-  
र्ख्यानमात्रमेव शास्त्रेण क्रियते, नोत्पाद्यन्ते शब्दाः, नाप्यर्थेषु  
विधीयन्ते । तस्मात् प्रसिद्धशास्त्रसमयोऽपि लौकिकप्रसिद्धयैव  
पूर्वापरीभूतं भावमाल्यातेनाचष्टे, व्रजतिपचतीत्युपक्रमप्रभृत्य-  
पवर्गपर्यन्तम् । तस्मादुपपश्चमनेकक्रियाभिनिवर्त्यमानो भाव  
आल्यातेनोच्यत इति । आह च “क्रियासु बहीष्वभिसंश्रितो यः  
पूर्वापरीभूत इवैक एव । क्रियाभिनिवृत्तिवशेन सिद्ध आल्या-  
तशब्देन तमर्थमाहुः ॥”—इति ॥

“मूर्तं सत्वभूतं सत्वनामभिः” । कदाचित् तु तमेव भावं तथैवोपकमप्रभृत्यभिनिर्वर्तमानममपवर्गपर्यन्तं मूर्तं सत्वभूतं सत्वरूपिणं लिङ्गसङ्ख्यायुक्तैः सत्वनामभिराचष्टे ॥

कथम्? “ब्रज्या पक्षिगिति” । तत्रोक्तो विशेषः । कृदभिहितो भावो द्रव्यवद्ववति सोऽयं प्रशुक्तस्य लक्षणस्य प्रयोगमपेक्ष्य कच्चिदपवादः । आह च । “क्रियाभिनिर्वृत्तिवशोपजातः कृदन्तशब्दाभिहितो यदा स्यात् । सङ्ख्याविभत्तयद्ययलिङ्गयुक्तो भावस्तदा द्रव्यमिवोपलक्ष्ये ॥”—इति ॥

आह,—कस्मात् पुनरेक एव भावस्तिडन्तेन कृदन्तेन चान्यथोन्यत इति? उच्यते,—शब्दस्वाभावायाद्यूते नान्यदत्र प्रयोजकमस्ति । अपिचोक्तमस्माभिरवस्थितानामेव शब्दानामभिधानाभिघ्रेयसम्बन्धेनाभिसम्बन्धानामेव नित्यमन्वाख्यानमात्रमेव क्रियते । नोतपाद्यन्तेऽर्थेषु वा विशीयन्ते शब्दा इति । ब्रज्यापक्षिगित्युदाहरणद्वयमुक्तप्रयोजनम् ॥

“अद इति ‘सत्वानामुपदेशः’ इति । भावोऽधिकृतः । स च पुनः सत्वभूतो नेतरः, यतस्तन्सम्बन्धेनैव नाम्नो यदविशिष्यते तदुच्यते । किं पुनस्तत् सामान्यविशेषवाचित्वम्? तत्राद इति सत्वानामुपदेशः । सामान्यत इति वाक्यशेषः । सर्वेषामपि सत्वानामव्ययने प्राप्ते लिङ्गाविशिष्टत्वादिदमेवैकमुदाहृतमुप्रदर्शनार्थम् ॥ १ ॥

आह,—विशेषोपदेशः कथमिति? उच्यते खण्डसूत्रम्,—

गौरश्वः पुरुषो हस्तीति भवतीति भावस्यास्ते शेते ब्रजति तिष्ठतीतीन्द्रियनित्यं वचनमौदुम्बरायणस्तत्र चतुष्ट्वं नोपपद्यते युगपदुत्पन्नानां वा शब्दानामितरेतरोपदेशः शास्त्रकृतो योगश्च व्याप्तिमत्वात् शब्दस्याणीयस्त्वाच्च शब्देन सञ्ज्ञाकरणं व्यवहारार्थं लोके तेषां मनुष्यवदं वताभिधानं पुरुषविद्यानित्यत्वात् कर्मसम्पत्तिर्मन्त्रो वेदे ॥ २ ॥

“गौरश्वःपुरुषो हस्तीति” । सत्त्वानां विशेषोपदेश इति वाक्यशेषः ॥ सोपाधिकनिरुपाधिकोपप्रदर्शनार्थमनेकोदाहरणम् । सामान्यवृत्त्या विशेषवृत्त्या चोभयथा शब्दः प्रवर्त्तत इत्युभयमुपदर्शितम् ॥

“भवतीति भावस्य” । सामान्येनोपदेशः । अत्र हि सर्वेषां सत्तावाचिनामध्ययने प्राप्ते भवतिरैवैक उदाहरणार्थः परिगृहीतः । विद्यमानत्वमेवानुभवन्तः सर्वे भवतिशब्दवाच्या अन्याभिर्विशेषक्रियाभिरभिसम्बन्ध्यन्ते । तस्माद्वतीति सर्वक्रियाप्रसवबीजभूतमस्तित्वमात्रमेव निरुपपदेन भवतिशब्देनोच्यत इत्युपपन्नभवति । सामान्यवाचित्वं विशेषनिर्देशः ॥

कथमिति ? उच्यते,—“आस्ते शेते ब्रजति तिष्ठतीति” । सकर्मकाकर्मकोपप्रदर्शनार्थमुभयेषामुदाहरणम् ॥

“इन्द्रियनित्यं वचनमौदुम्बरायणस्तत्र चतुष्ट्वं नोपपद्यते” । आह,—इह तावदुक्तं पदचतुष्टयम् । भावघचनता, द्रव्यवचनता,

गुणभावः, प्रधानभावः, पूर्वापरीभावः, सामान्यवाचित्वं, विशेष-  
वाचित्वमिति । नोपपत्ते । कस्मात्? वचनानित्यत्वात् ।  
कः पुनरैवमाहाऽनित्यं वचनमिति? उच्यते,—इन्द्रियनित्यं  
वचनमिति । इन्द्र आत्मा, स येन ईयते लिङ्गयते अनुमीयते  
चास्त्यसावात्मा कर्ता, यस्येदं करणम्, नाकर्तृकं करणमस्तीति,  
तदिन्द्रियम् । तस्मिन्नित्यमिन्द्रियनित्यम् । किं पुनस्तत्? वचनम् ।  
उच्यते अनेनेति वचनं वाक्यमित्यर्थः । कतमत्? यदेतन्नामा-  
ख्यातोपसर्गनिपातात्मकम् । औदुम्बरायणः आचार्यो मन्यत  
इति वाक्यशेषः । उदुम्बरस्यापत्यमौदुम्बरिः, तस्यापत्यमौ-  
दुम्बरायणः ॥

आह, - ततः किमिति? उच्यते,—तत्र तस्मिन् वाक्ये पद-  
मिन्द्रियनित्ये सति यदेतत् पदचतुष्ठ्वमुक्तमेतत्त्रोपपत्ते कस्मात्?  
श्रुणु,—यावदेव वक्तुर्वागिन्द्रिये वचनम्, तावदेव तदस्तीति  
शक्यते वक्तुं, प्रच्युतं च नास्ति । अपि च । वाक्यमपि वाक्यं  
समस्तमुद्भूतं तदिन्द्रियेणावतिष्ठते । यदवयवभूतानि पदान्यव-  
स्थितानि परिसङ्गव्यातुम् । न च विनष्टाविनष्टयोः पदयोः सह  
परिसंख्यानमस्ति । तस्माद्वचनानित्यत्वात् पदचतुष्ठ्वानुपप-  
त्तिरित्युपपत्तम् ॥

कि चान्यत्,—“अगुणपदुत्पन्नानां वा शब्दानामितरेत  
रोपदेशः” । वाश्राव्दः समुच्चयार्थो “वा विकल्पोपमानद्वन्द्वसमु-  
च्चयार्थेष्विति” हि निपातविदः पठन्ति । वक्ष्यति चायमपि ।  
“वेति विचारणार्थं”—इत्युपक्रम्य “अथापि समुच्चयार्थं भवति”—

इति (१, २, ३) । एवं चैतेपामयुगपदुतपन्नानां शब्दानां वाक्या-  
व्यवधूतानां योऽयमितरेतरोपदेशः । इतरेतरगुणप्रधानभावो  
नाम्न आख्यातं प्रति गुणभावेनोपदेशः । आख्यातस्य च नाम प्रति  
प्रधानभावेनोपदेशः । अयं च नोपपद्यते इत्यनुवर्तते । किं  
कारणं ? न हि विनष्टं नाम गुणभावमियादाख्याते, नापि  
नष्टमाख्यातं प्रधानभावमियान्नास्ति । न हि विनष्टाविनष्टयोरितरे-  
तरगुणप्रधानभावोऽस्ति किं वान्यतः ॥

“शास्त्रकृतोयोगश्च” । यश्चायं शास्त्रकृतो योगः शास्त्रदृष्टः  
शब्दस्य शब्दान्तरेण योगः । तद्यथा । उपसर्गस्य धातुना, धातोः  
प्रत्ययेन, प्रत्ययस्य लोपागमवर्णविकारैः । अयं वचनानित्यत्वाद्बो-  
पपद्यते । किं कारणं ? अयुगपदुत्पत्तो हि सत्यां धातुस्त्वारितो  
विनष्टः स वायमुपसर्गेण योक्ष्यते, प्रत्ययेन वा । न हि विनष्टा-  
विनष्टयोर्योगोऽस्ति । तस्माद्य एव नामाख्यातयोरितरं तरगुणः  
प्रधानभाव उपसर्गहिपातानां नामाख्याताभ्यां योगे, यच्च पद-  
चतुष्यमुक्तं, सर्वमेतदसम्यगिति । युगपदुतपन्नानामयुगपदुत-  
पन्नानानामित्येवमारभ्यमाणयोर्वाक्ययोरत्यो व्याख्यामार्गे भवति ।  
नोपपद्यते । युगपदुतपन्नानामयुगपदुतपन्नानामित्युभावपि व्याहारी  
प्राप्नुतः । समानसंहितत्वात् । इन्द्रयनित्यत्वात् पदचतुष्ट्वा-  
नुपपत्तिरित्युच्चारयता शङ्काद्वारैणैतदवतार्थ्यते,—युगपदुतपन्ना  
नामिति । अथ मतम्,—“अविचालिन एवैते कृष्टस्था अविना-  
शिनः शब्दास्ते तु कल्पान्ते” । तस्मादुच्यामिल्पाद्विशीर्णेष्वभि  
धेयेष्वभिधातुषु कारणभावमापद्यमानेष्वाश्रयाभावादेवाघस्थातुम-

शकुचतः अभिधेयाभिधातृसहिता एव कारणात्मभावमधिकमनु-  
भूयाभिसंस्तवकाले कल्पादावन्यकल्पविशिष्टकर्मनिर्जितकार्य-  
कारणसर्वभूतसाधारणात्मभूते हिरण्यगर्भे विवर्तमाने तद्वुद्धि-  
माश्रयं प्राप्यते, नैव सह युगपदेवाभिव्यज्यन्ते विशेषात्मलाभाय  
शब्दा इति । अत्र ब्रूमः,—एवमध्येतेषां युगपदुत्पन्नानां युग-  
पदुत्पन्नावपि सत्यां यद्यपि पदचतुष्टयं प्राप्नोत्येव सहावस्थितानां,  
तथार्हानरेतरेपदेश इतरेतरगुणप्रधानभावश्च न प्राप्नोति । न हि  
युगपदुत्पन्नयोर्गेविपाणयां रितरेतरगुणप्रधानभावोऽस्ति । किं  
चान्यत्,—कृतस्थेषु चाविचालिषु नित्येषु शब्देषु य एव शास्त्र-  
कृतो योगः, स एष नोपपद्यते । किं काण्डम्? अयुक्तो हि  
युज्यन्ते, नित्यं युक्ता हि धातव उपसर्गैः प्रत्ययैश्च, प्रत्ययाश्च  
लोपागमवर्णविकारैरिति । तस्मान्नित्यपक्षेऽपि वचनस्य तदेतदुप-  
वर्णितम् । गुणप्रधानभावादिपदचतुष्टयमधिकृत्य सर्वमेतदसम्य-  
गिति ॥

“व्यासिमत्वात् शब्दस्य” । उच्यते,—सर्वमेतदुपपद्यते,  
कस्मात्? व्यासिमत्वाच्छब्दस्य । व्यापनं व्यासिः, सा यस्मि-  
क्षस्ति, स्मोऽयं व्यासिमान् शब्दः, तद्वावो व्यासिमत्वम् । तस्माद्  
व्यासिमत्वाच्छब्दस्य सर्वमेतदुपपद्यते इति वाक्यशेषः । आह,  
—कथं पुनर्व्यासिमान् शब्द इति? श्रणु,—शरीरे ह्यभिधानाभि-  
धेयरूपा वुद्धिर्हृदयान्तर्गताकाशप्रतिष्ठितयोरभिधानरूपाभिधेयरूप-  
योर्बुद्ध्योर्मध्येऽभिधानरूपया शास्त्राभिमतप्रयोजनविजिज्ञापयिषया  
बुद्ध्या पुरुषेण तदभिव्यक्तिसमर्थेन स्वगुणभूतेन प्रयत्नेनोदीर्घ-

माणः शब्दः उरः कण्ठादिवर्णस्थानेषु निष्पत्यमानस्तया पुरुषार्था-  
भिधानसमर्थवर्णादिभावमापयमानः पुरुषप्रयत्नेन बहिर्विनिक्षिपो-  
दविनाशिनि व्यक्तिभावमापयः श्रोत्रद्वारेणानुप्रविश्य प्रत्याख्यास्य  
बुद्धिं सर्वार्थरूपां सर्वाभिधानरूपां व्याप्तोत्तीत्येवं व्याप्तिमान् शब्दः।  
आह,—ततः किं यदि व्याप्तिमाञ्छब्दः? उच्यते,—यदि नित्यो  
यदा नित्यः पदचतुष्पद्वादि सर्वमुपपद्यत एव। किं कारणम्?  
न ह्यसंव्याप्त्य पुरुषस्य बुद्ध्यस्थर्थप्रत्ययमादधीत, न चानवस्थितो  
व्याप्तनुयात्। ततश्च किम्? स शब्दः स्वमर्थमभिदृशत् स्वकि-  
याप्रवेशोपजनितेनाभिधानेनाख्यातमित्येवमादिना स्वमात्मानम-  
भिसम्बद्ध्य निरोभवितुमुपक्रमने, विनाशश्चोपेति। तस्य स्वदेशो-  
पजनितैराख्यातादिभिः स्वप्रदेशविशेषानुसमृतिपूर्वकं परिसंख्यान-  
मुपपद्यत एव। तस्मात्सम्यगेवोक्तम्। यत् पुनरेतदुक्तः न हि  
विनष्टाविनष्टयोः परिसङ्गख्यानमस्तीति। अत्र ब्रूमः—पुरुष-  
प्रयत्नोपजनिताद्वक्त्रोद्घानात् परस्यार्थप्रत्ययमाधाय शब्दव्यक्तय-  
एव ध्वंसन्ते, न तु शब्दाकृतयः। तास्तु तयाभिधानशन्तया  
बुद्धिद्वारेणावस्थिताः स्वानर्थान् प्रकाशयन्त्यः स्थिता एव  
भवन्ति। तासु साक्षात् पदपरिसङ्गख्यानं वर्तमानमितरासु विना-  
शिनीषु व्यक्तिषु लक्षणयोपचर्यात्। तस्माद् व्याप्तिमत्त्वाच्छब्दस्य  
पदचतुष्पद्वादि सर्वमुपपद्यत एव। व्याप्तिमत्त्वादित्यनैवेतरेत-  
रोपदेशः प्रत्युक्तः। शास्त्राकृतो योगश्च। नामाख्यातपदरूप-  
बुद्धित्वे सत्त्वेक्रियाविषये गुणप्रधानभावेनातिष्ठेत्। तयोर्गुण-  
प्रधानभावे सति तच्छब्दे लक्षणयोपचर्याति। तथाच धातुरूपा

वुद्धिस्तदर्थया संशुज्यते । वुद्धिरेव हि धात्वादिरूपेण विपरिण-  
ममाना शास्त्रेण संस्कियते । तस्यां संस्कियमाणायां शब्दे  
संस्कारोपचारः क्रियते । तदभिधायकत्वाच्छब्दस्य । तत्र यदुक्तं  
घचनानित्यत्वादितरेतरोपदेशः, शास्त्रकृतस्य योगो नोपपद्यत  
इत्येतदयुक्तमिति । नित्यत्वपश्चेऽपि युगपदुत्पन्नानां गुण-  
प्रधानभावो गोविषाणवन्नास्तीति यदुक्तम्, अनैकान्तिकोऽसौ  
द्वृष्टान्तः । द्वृष्टो हि युगपदुत्पन्नयोः एककाले राजपुत्रामात्य-  
पुत्रयोर्गुणप्रधानभावः । तत्र यदुक्तं युगपदुत्पन्नानामितरेतरो-  
पदेशो न प्राप्नोतीत्येतदयुक्तं, व्याप्तिमत्वाच्छब्दस्य सर्वमुपपद्यत  
इति, तदेव सम्यगिति ॥

अपरो व्याख्यामार्गः ।—इन्द्रियनित्यत्वात्पदचतुष्प्रानुपपत्ति-  
स्तदाश्रयस्य च सर्वस्येत्येवमाक्षिप्ते परिहारपश्चेणेदमवतार्यते ।  
युगपदुत्पन्नानां वा शब्दानामितरेतरोपदेश इति । अत्र समञ्जस  
एव वाशब्दः । कथम्? अयुगपदुत्पन्नानां वा युगपदुत्पन्नानां  
वा नित्यानां वा अनित्यानां वेत्यर्थः । इतरेतरोपदेशः, इतरस्ये-  
त्याख्यातस्य क्रियावचने शब्देऽभिधानत्वेनोपदेशः, इतरस्य  
च नामशब्दस्य सर्ववचने शब्देऽभिधानत्वेनोपदेशः । शास्त्रकृतो  
योगश्च । लक्षणशास्त्रेण चैते क्रियासत्त्वे आख्यातनामशब्दा-  
भ्यां युज्येते । तस्मादुपपद्यते पदचतुष्प्राचमिति ॥

आह,—आगमनमात्रमेतत् । हेतुरुच्यतां, कथं विनष्टाविन-  
प्रयोः सह परिसङ्गत्यानम्, अवश्यितयोर्वा गुणप्रधानभाव इति?  
उच्यते,—व्याप्तिमत्वात् तु शब्दस्य । हेत्यर्थः समान एव पूर्वेण ॥

आह,—यदि व्यासिमन्त्वाच्छब्दस्य व्यवहारार्थं पदचतुष्क्र॒च-  
मुपादीयते, एवमपि नोपादेयम् । किं कारणम्? अभिनया  
अपि व्यासिमन्तः, पाणिचिहाराक्षिनिकोचाद्यः, तैरेव कार्या-  
सिद्धिरस्त्वति । अपि चैवं पदचतुष्यदोषैर्न सम्भक्ष्यामहे, न  
चायमतिमहान् वेदसमुद्रः पठितव्यो भविष्यति क्षेत्रेनेति ।  
उच्यते,—स्यादेतदेवं यद्यमपरो विशेषहेतुर्न स्यात् । कतमः?

“अणीयस्त्वाच्च शब्देन सज्जाकरणं व्यवहारार्थं लोके” ।  
सत्यम् । अभिनया अपि व्यासिमन्तः, न त्वणीयांसः, ते महता  
यत्नेन व्याप्तुवन्ति, न च निःसन्दिग्धं कुर्वन्ति । तत्प्रतीतशब्दार्थ-  
सम्बन्धस्यैव नेतरस्य शब्दस्त्वपरिमितमर्थमल्पीयसा यत्नेनोच्चा-  
रितो व्याप्नोति । तस्मादणीयस्त्वादिति विशेषहेतूपत्त्या शब्दे-  
नैव सज्जाकरणं व्यवहारार्थं लोके इत्युपपत्तम् । यत् पुनरेतदु-  
क्तमध्ययनदोषैर्न सम्भक्ष्यामहे, न चायमतिमहान् वेदसमुद्रोऽध्ये-  
तव्यो भविष्यतीति । अत्र ब्रूमः,—अभ्युदयो ह्यत्र वेदानुरूप  
एव भवति, अभ्युदयार्थं नः शास्त्रारम्भे यत्तः ॥

“तेषामनुष्यवदेवताभिधानम्” । आह,—एवं तावन्मनु-  
ष्याणां मनुष्येषु शब्देन चतुर्द्वा भक्तेनावयोधकरणम् । अथ  
मनुष्याणां वेदेषु हविः सम्प्रदानार्शाः प्रार्थनादिव्यवहारः केनेति?  
उच्यते,—तेषामेव शब्दानामियमेव व्यवस्था द्वेष्वपि देवानपि-  
प्रति । कतमा? मनुष्यवदेवताभिधानमिति । मनुष्येण तुल्यां  
मनुष्यवत्, देवताभिधानमभिहितुरभिधानम् । यथैव हि  
मनुष्याः प्रयोजनेषु नामाख्यातोपसर्गनिपातैर्यथार्थमभिदधाति ।

एषमेव देवा अपि । देवेष्वपि शब्दस्याभिधानेनापि शक्तिरपरि-  
हीनेत्यभिग्रायः । तेऽपि हि मनुष्यवदेवा अङ्गादियुक्ताः पौरुष-  
विधिकैरङ्गैः कर्मभिश्च संस्तूयन्त इति हि वक्ष्यति तस्मादुपपद्यते  
मनुष्यवदेवताभिधानमिति ॥

आह,—यदि नामाख्यातोपसर्गनिपातानामपरिहीना शक्तिर्द-  
वानप्यभिधातुमथ किमर्थं वेदे मन्त्रः समाप्नातः । इत्युच्यते,—  
“पुरुषविद्यानित्यत्वात् कर्मसम्पत्तिर्मन्त्रो वेदे” । पुरुषेषु मनुष्येषु  
विद्यायाः विज्ञानस्यानित्यत्वात् पुरुषविद्यानित्यत्वाद्वेतोः कर्म-  
सम्पत्तिः फलेन सम्पादनं अविगुणकर्मसम्पत्तिः, फलसम्पन्नमेव  
कर्म भविष्यतीत्येवमर्थं वेदे मन्त्रः समाप्नात इति वाक्यशेषः ।  
इतरथा हि पुरुषेषु विज्ञानस्यानित्यत्वाद्यथार्थं नाभिद्धते देवा-  
न्नामाख्यातोपसर्गनिपातैरशिक्षितत्वान्मन्दशिक्षितत्वाद्विस्मरण-  
शीलत्वाद्वा देवानामपरात्मे यथावन् प्रयुज्ञानाः नामाख्यातोपसर्ग-  
निपातान् । ततश्च सर्वार्थप्रत्यक्षतृशो देवाः स्वल्पमप्ययथावद-  
भिधानं न मर्पयन्ति । विगुणमेतदिति विद्याऽनित्यत्वात्तदभा-  
वेनेयः कर्मणि । ततश्च देवताहीनं कर्मफलं सम्पद्यते । न च  
केवलं फलासम्पत्तिः । किं तर्हि? दुष्प्रिहेतुको दोषोऽपि  
स्यात् । तस्मादेत एव नामाख्यातोपसर्गनिपाताः प्रयोगानुपरि-  
पाटीचिनियमार्थं मन्त्रत्वेन वेदे समाप्नाताः । नहि नामाख्यातो-  
पसर्गनिपातान् परित्यज्य मन्त्राः सन्ति । एतदेव चतुर्धिधं  
पदजातं प्रयोगानुपरिपाट्या क्याचिदवस्थितं मन्त्रा इत्युच्यन्ते ।

आह,—कथमनित्यत्वं विद्यायाः पुरुषेष्विति? उच्यते,—

इह तु न वाक्यविरचनानुक्रमेण अर्थवस्त्वनुग्रेष्यते, मनुष्य एव-  
मेतद् ब्रूयात्—‘त्वं गन्तु’ देवदत्तमिति’। स तेनैव वाक्यविर-  
चनानुक्रमेण बद्धमपि सन्तमर्थ’ न शक्नोति प्रतिपादयितुम् ।  
एवमनित्यत्वं विद्यायाः पुरुषेषु । तददोषं वा मनुष्यान् प्रति,  
सर्वेषामेव मनुष्याणामनित्यत्वाद्विद्यायाः । अयमपि हि येन  
वाक्यानुक्रमेण वक्ति मनुष्यः कञ्चिदर्थं, न तेनैव श्वा शक्नोति  
वक्तुम् । तत्र यदुक्तं—किमर्थं मन्त्रो वेदे समाप्नात इति ।  
इदं न युक्तम् । पुरुषविद्यानित्यत्वात्कर्मफलसम्पन्न्यर्थं मन्त्रो  
वेदे समाप्नात इति । नह्यचिचारितमेव विज्ञायते । अत  
इदमाह । पदचतुष्क्रमाक्षिप्य पक्षप्रतिपक्षशो विचार्य अवधारि-  
तम् । विषयाश्चाक्षेपप्रसङ्गेनैवास्य परिक्लीसाः । देवमनुष्यव्य-  
वहारार्थमेतदिति । तदेतत्सर्वमपि चोदकवशेन प्रसक्तानुप्रसक्त-  
मुक्तम् । भावस्तु प्रकृतो यतस्तच्छेपमधुना वर्णयिष्यामः । स  
वा पुनरुभयात्मा भावः । कार्यात्मा कारणात्मा च । तयोर्यः  
कार्यात्मा तमधिकृत्योक्तम्,—“क्रियानिर्वर्त्त्योऽर्थः स भावः,  
क्रियैव वा भावः”—इति । इदानीं कारणात्मा भावो निरूप्यते ।  
कथं क्रियाद्रव्ययोः स्वात्मस्थो विशेषः कार्यात्मप्रध्वस्तयोः  
पुरुषोपभोगसन्तानोपक्षये कार्यात्मभावातीतः, येनात्मभावेन  
सदनमात्राभिसम्बन्धिना प्रलयकालेऽवतिष्ठते, सोऽत्यन्ताविनाश-  
धर्ममात्र आत्मा भाव इत्युच्यते ।

‘ आह,—कथमयमिह प्रसक्तः ? शृणु,—तद्विकारा एव हि  
द्रव्यगुणकर्मभावेनावस्थिताः सन्तो नामाख्यातोपसर्गनिपातैरभि-

धीयन्ते । स्थितिकाले असावपि च प्रहीणसर्वविशेषभवममात्र-  
क्रियाभिसम्बन्धी सन् व्यावृत्तसर्वोपपदाभ्यां नामाख्यातशब्दा-  
भ्यामुच्यते भवतीति भाव इति च शब्दगतत्वादपोदसर्वविशेषा-  
मप्येतामन्तस्थामेतौ शब्दावास्कन्दतः । यत एतयोरेव साधारण्या-  
र्थमयमिह प्रसङ्गितः पदचतुष्प्राधिकरणे ।

आह,—प्रधानमेतत् स्यात् । किं कारणम्? तद्वावे न  
होतज्जगद्वतिष्ठते प्रलयकाल इत्येके मन्यन्ते । तथा नैव । किं  
कारणम्? भावविकार पव हि सोऽयं पदशब्दवाच्यत्वात्  
प्रधानभाव इति ह्युच्यते । पुरुषस्तर्हि? तत्राप्ययमेव हेतुः,  
अनुपक्षीणशक्तित्वात् । एतेनैव ईश्वरपरमाण्वादिभावाः प्रत्युक्ताः ।  
ईश्वरभावः परमाणुभाव इति सोपपदत्वात् । शून्यं तर्हि?  
तदपि न । यस्माच्छून्यशब्देऽपि भावशब्दासङ्गदर्शनम्, न  
हासत्यर्थं शब्दः प्रशुज्यते । शब्दो हि शब्दस्यार्थेन सम्बन्धः ।  
किञ्चित्तदस्ति यच्छून्यमिति । लोके हि प्रसिद्धं गृहं शून्यं,  
ग्रामः शून्यः, शून्ये शब्दमहत्वे इति । तस्मान्न शून्यशब्देनाभाव  
एवोच्यते । किं तर्हि? अपेक्षाकृतं शून्यत्वमिति । भावशब्द  
एवात्रोपपदत्वेन युक्त इति चेत्, न, प्रयोगाप्रसिद्धेः । न हि  
अभावे भाव इति प्रसिद्धः प्रयोगः । न च प्रशुज्यमानोऽपि  
भावशब्दो भावशब्द पवोपपदत्वेन प्रधानादिशब्दवत् किञ्चिद्विशेष-  
प्रत्ययमादधाति । तस्मात् सर्वोपपदहीनस्य भवते गत्मभावेनेदं  
जगन्नित्यम्, इतरैस्तु भावविकारैः परमाण्वादिभिर्भावविकारा-  
त्मभिरनित्यम् । कस्मात्? विकारात्मकत्वादैव । विकारो

द्यनित्यः, तमेवं भवनमात्राभिसम्बन्धेन प्रहीणसर्वभावविकारम् एतत्सद्ग्रावविदोऽवधृतवेदान्तरहस्यसम्पदः परावरविदो मेधाविन आत्मवेदविदो न कृत्स्नाकारितया युक्ताधिकारवन्धना एतत्परिज्ञानादेवोपक्षीणकर्मोपभोगसन्तानाः सन्त आत्मकामाः प्रतिपद्यन्ते । नेतरे प्रधानादिविदः । वेदानुशासनैकदेशानीश्वरपुरुष-प्रधानादीननित्यान् भावविकारान् स्वमतिकल्पनाहेतुव्यवहितान् मत्वा स्थिरीकृत्यानेन प्रतिपद्यन्ते भवनमात्राभिसम्बन्धेन तदेत-सादात्मन उद्विजन्त आत्मप्रकाशकान्तर्याम्ययं चित्सन्तानमिव मन्यमानाः । केचिच्च शक्तिहानादसम्बाधनादेव । स एष इह वेदाङ्गैर्वदार्थनिर्वचनाभिनिवेशशब्दानां सामान्यविशेषवृत्त्युपदेश-प्रसङ्गे प्रवर्त्तमाने भवते: कृदन्तीभूतस्य भवनमात्रमेव वक्तुं सामर्थ्यम्, नेतरान् भावविकारान् विद्यमानानपीति । एतेन प्रसङ्गेनात्र संसूचितो वेदरहस्यो व्राह्मणः ॥ २ ॥

तत्र विस्तरेणायं विश्रीयते,—

पठ भावविकारा भवन्तीति वार्यायणिर्जायतेऽस्ति विपरिणमते वर्द्धतेऽपक्षीयते विनश्यतीति जायत इति पूर्वभावस्यादिमाचष्टे नापरभावमाचष्टे न प्रतिषेधत्यस्तीत्युत्पन्नस्य सञ्चस्यावधारणं विपरिणमत इत्यप्रच्यवमानस्य तत्त्वाद्विकारं वर्द्धत इति स्वाङ्गाभ्युच्चयं सांयौगिकानां वार्यानां वर्द्धते विजयेनेति वा वर्द्धते शरीरेणेति वा ऽपक्षीयत

इत्येतेनैव व्याख्यातः प्रतिलोमं विनश्यतीत्यपरभावस्यादिमाचष्टे न पूर्वभावमाचष्टे न प्रतिषेधति ॥३॥

“षड् भावविकारा भवन्तीति” । अपि च लक्षणविदो विगृहन्ति भावशब्दं भवतेः, स्वपदार्थं भवनं भाव इति । “सन्मात्रं भावलिङ्गं स्यात्”—इति पठन्ति । तस्य विकाराः भावविकाराः, भवन्तीति सामान्यादात्मनः प्रस्कन्दा इव सन्तत्येन वैशेषिकेण भावविकारात्मलाभाय भवन्ति । इतिपरः प्रयुज्यमानः शब्दपदार्थकः ॥

क एवमाह “षड् भावविकाराः”—इति ? उच्यते—“वार्यार्यणिः”—इति । तिकादिपाठात् फिन् । आचार्य इति वाक्यशेषः ॥ निर्देशत उपलब्धानां षडित्यवधारणं सुखार्थम् । अतोऽन्ये भावविकारा एतेषामेव भावविकारा भवन्तीति ॥

आह,—कतमन्तदिति ? उच्यते,—“जायतेऽस्ति विपरिणमते वर्द्धतेऽपश्चीयते विनश्यतीति” ॥

आह,—एतेषां जन्यादीनां भावविकारशब्दानां कः कस्यां विकारावस्थायामवस्थितं भावमाचष्टे, कं वा विद्यमानमपि नाचष्टे, कं वा न प्रतिषेधतीति ? उच्यते,—“जायत इति पूर्वभावस्यादिमाचष्टे, नापरभावमाचष्टे, न प्रतिषेधति” । जनिः पूर्वो भावः, तस्य पूर्वभावस्य पणां भावविकाराणां यदि वान्यो यः पूर्वो भावविकारः, तस्य जायत इत्यनेन शब्देनादिमाचष्टे ॥

आह,—किमादिमेव ? नेत्युच्यते । उक्तमुपकमप्रभृत्यप-

घर्गपर्यन्तमिति । स एव पूर्वापरीभूतो भावस्तावदेव जायते इत्युच्यते । यावन्निष्टुशब्दवाच्यः संवृत्तो जात इति । नापरभावमाचष्टे, न प्रतिषेधति । नेति प्रतिषेधे, न परो भावः अपरभावः ॥

आह,—कस्मादपरः ? पौर्वापर्यः हि देशकालकृतम् उच्यते, —जनिशब्दवाच्यो भावविकारः पूर्वः, तस्मादपरकालोऽस्तिशब्दवाच्यः । तत्रैव सति जनिशब्दवाच्ये भावविकारे अस्तेरप्यर्थोऽत्ति विद्यमानता । किं कारणम् ? न ह्यविद्यमानो जायते । अपि च कारणात्मनि भावे सर्व एते भावविकाराः सन्ति । सर्वार्थप्रसवशक्तित्वात्तस्य । यथा पृश्नियां घटादयो भावविकाराः । ते तु द्वारद्वारिभावेन विशेषात्मलाभं प्राप्नुवन्ति । तद्यथा । जनिद्वारेणास्तिः । अस्तिद्वारेण विपरिणमतिः । किं कारणम् ? न ह्यजातोऽस्तीत्युच्यते । नाप्यविद्यमानो विपरिणमत इति । तत्रैव सति जायत इत्येष शब्दो जन्मैव केवलं व्रवीत्यविवक्षिनेतरभावविशेषम् । किं कारणम् ? एकार्थवृत्तित्वाच्छब्दस्य । अस्तिशब्दवाच्यस्य भावविकारस्यासम्पूर्णत्वात् । अनवधृतरूपं हि तस्यामवस्थायां तद्वत्यनुमानगमयं किमपि जायते इति । तस्माज्जायत इत्येष शब्दो जायमानावस्थायामस्तित्वं विद्यमानमपि नाचष्टे ॥

आह,—यदि नाचष्टे उर्धादापन्नं भवति प्रतिषेधतीति । उच्यते,—“न प्रतिषेधति”—इति । अस्तित्वस्य न प्रतिषेधं करोतीत्यर्थः । किं कारणम् ? उच्यते,—अस्तित्वात्मवानपि

हसौ जायेतैतस्मिन् प्रतिपिद्देऽनात्मक एव स्यात् । कमालस्य  
जायते ? तस्मान् प्रतिपेशत्यस्तित्वम् । उपस्थितत्वाच्च ।  
उपस्थित एव च प्रत्यासन्नस्तस्यावधारणकाल इत्यतश्च न  
प्रतिपेशति ॥

एवमेव प्रपञ्च उत्तरोऽपि भावविकारेषु । समासतस्तु यत्र  
यद्वक्तव्यं तत्र तद् ब्रूमः ॥

“अस्तीत्युत्पन्नस्य सत्त्वस्यावधारणम्” । अस्तीति जातस्य  
सत्त्वस्यावधारणमात्रं व्रीति, न विपरिणाममात्रे अपूर्णत्वात्,  
न प्रतिपेशत्युपस्थितत्वात् ॥

“विपरिणमत इत्यप्रचयवमानस्य तत्त्वाद्विकारम्” । विपरि-  
णमत इत्येष शब्दे प्रचयवमानस्य तत्त्वादप्रभ्रश्यमानस्य तत्त्वा-  
त्तद्वावाद्विकारम् । योऽस्य भावोऽस्तित्वं पुरुषत्वं वा, तस्माद्वि-  
कारं विकियामात्रं व्रीति, वृद्धेरर्थमात्रे, न प्रतिपेशति ॥

“वर्द्धत इति स्वाङ्गाभ्युच्चयम्, सांयोगिकानां वार्थानाम्” ।  
वर्द्धत इत्येष शब्दः, स्वेषामङ्गानां शिरोग्रीवावाहृदगदीनां, सांयो-  
गिकानां वा हिरण्यधान्यादीनाम्, अभ्युच्चयमाह, अभ्युच्चिततां  
व्रीति ॥

आह,—कथं प्रयोगः ? उच्यते,—“वर्द्धते विजयेनेति वा  
वर्द्धते शरीरेणेति वा” । वर्द्धते विजयेनेति सांयोगिकेषु उदाह-  
रणम् । वर्द्धते शरीरेणेति स्वाङ्गाभ्युच्चये । अत्र वर्द्धत इति  
ब्रूवन्नपक्षीयतिमात्रे, न प्रतिशेशति ॥

“अपक्षीयत इत्येतेनैव व्याख्यातः प्रतिलोमम्” । यथैव हि

स्वाङ्गैः सांयौगिकैर्वा द्रव्यैरूपचीयते, तथैवापश्चीयते । तत्रापि नाचष्टे न प्रतिषेधति ॥

“विनश्यतीत्यपरभावस्यादिमाचष्टे, न पूर्वभावमाचष्टे, न प्रतिषेधति” । विनाश एवापरभावस्तस्यादिमाचष्टे । किमादिमेव ? न इत्युच्यते । उपक्रमप्रभृत्यपवर्गपर्यन्तमित्युक्तं, यावद्विनप्त इति । स च विनाशं व्रुवन् अपूर्वभावमाचष्टेऽपश्चीयतेरर्थं विज्ञातमपि तस्मिन् विनाशे कथं युगपदपश्चीयतेरर्थोविनाशोऽस्तीति ? उच्यते । — न हानपश्चीयमाणो विनश्येत् ॥ ३ ॥

अतोऽन्ये भावविकारा एतेषामेव विकारा भवन्तीति ह स्माह ते यथा वचनमभ्यूहितव्या न निर्बद्धा उपसर्गा अर्थान्निराहुरिति शाकटायनो नामाख्यातयोस्तु कर्मापसंयोगद्योतका भवन्त्युच्चावचाः पदार्था भवन्तीति गार्यस्तद्य एपु पदार्थः प्राहुरिमे तन्नामाख्यातयोरर्थविकरणम् ॥ ४ ॥

आह,—एतेभ्यो भावविकारैभ्यः किमन्येऽपि व्यतिरिक्ताः सन्ति भावविकारा न वा ? इत्युच्यते,—“अतोऽन्ये भावविकारा एतेषामेव विकारा भवन्तीति ह स्माह” । अतो भावविकारषट्काण्ड॒न्यत्वेन भावविकाराः लक्ष्यन्ते, ते पृथक् पृथगत्यन्तमिन्नाः सन्ति । किन्तहिं ? एतेषामेव विकारा भवन्ति । तद्यथा—जनिशब्दघान्यो भावविकारोऽनेकप्रभेदमिन्नोऽनेकपर्यायशब्द-

वचनो निष्पद्यते ४भिव्यज्यते उत्तिष्ठतीत्येवमाद्युपेक्षितव्यम् । तथा अस्तिशब्दवाच्योऽनेकप्रभेदभिन्नोऽनेकपर्यायवचनश्च, अस्ति, विद्यते, भवतीत्येवमादि । तथा विपरिणमति शब्दवाच्यो विपरिणमते, जीर्यति, भावान्तरमापद्यते इत्येवमादि । तथा वर्द्धतिशब्दवाच्यो वर्द्धते, पुष्ट्यति, उपचीयते, अर्थायत इत्येवमादि । तथा अपश्चीयति शब्दवाच्यो ध्वस्यति, भ्रश्यतीत्येवमादि । तथा विनश्यति-शब्दवाच्यो विनश्यति, प्रियते, विलीयत इत्येवमादि । “इति ह स्माह” । एवमाहान्वाच्यों वार्यायणिरित्यनुवर्त्तते ॥

“ते यथावचनमभ्यूहितव्याः” । त एते जन्यादिशब्दवाच्याः विकाराः, यथावचनं यो यस्मिन्वचने यथावचनमवस्थिताः सन्तः प्रकरणोपपत्तिभ्यां मन्त्रार्थावधारणं प्रति अभ्यूहितव्याः वितर्क्याः प्रयुक्यमाना इति वाक्यशेषः । सर्वं एव धातवो भाववचनास्ते-षामिहाव्ययने प्राप्ते शास्त्रातिगौरवभयाद्वलक्षणमुत्सृष्टम् । इह शास्त्रे व्याख्याशीलीयं द्रष्टव्या,— उद्देशो, निर्देशः, प्रतिनिर्देश, इति । तत्रोद्देशः, सूत्रस्थानीयः । तद्यथा,—पड्भावविकारा इति । निर्देशो वृत्तिस्थानीयः । तद्यथा,—जायते ५स्ति विपरिणमत इति । प्रतिनिर्देशो वार्त्तिकस्थानीयः । तद्यथा,—जायत इति पूर्वभाव-स्यादिमाचष्टे इति । एवं सर्वत्र यथासम्बवं योज्यम् ॥

सानुषद्गम्भुकं नामाख्यातयोर्लक्षणं, नाम्नस्तु किञ्चिद्वशिष्यते, तदवसरप्राप्तमपि सदधुना नोच्यते, पदचतुष्ट्वलक्षणप्रतिज्ञाव्या-धातभयात् उत्त्वा पदचतुष्ट्वलक्षणं चतुर्थेन पादेन तद्वक्ष्यामः ॥

प्रतिज्ञाप्रसक्तमेवाधुनोपसर्गलक्षणमुच्यते ॥

आह,—वक्ष्यति भवानुपसर्गलक्षणमिदमेव तावदुच्यताम्, —किमिमे उपसर्गनामाख्यातवत् पदचतुष्क्रान्तिष्ठानिष्ठुष्यबद्धाः सतोऽर्थानाहुः ? न इत्युच्यते,—“न निर्बद्धा उपसर्ग अर्थान्तिराहुरिति शाकटायनः” । नेति प्रतिषेधे । निष्ठुष्य नामाख्यातमध्यात् पदवाक्यरूपेण विचित्राः सन्तः । के पुनस्ते ? उपसर्गाः । आख्यातमुपगृह्णार्थविशेषमिमे तस्यैव सृजन्तीत्युपसर्गाः । “अर्थान्तिराहुरिति शाकटायनः” । निश्चयेन सतोऽर्थानाहुः । साक्षात्न तेषामर्थाभिधानशक्तिरस्ति, पृथग्विचित्रानामित्यभिप्रायः । यथा वर्णानां पदादपगतानामर्थाभिधानशक्तिर्नास्ति, एवमेतेषामपि नामाख्यातविशेषोऽर्थाभिधानशक्तिर्नास्ति । क पव्यमाह ? शाकटायनः । शकटस्यापत्यं नडादिपाठात् फक्, शाकटायनः ॥

आह,—कथं तेषामर्थवत्तेति ? उच्यते,—“नामाख्यातयोस्तु कर्मोपसंयोगद्योतका भवन्ति” । तुशब्दोऽवधारणार्थः । नामाख्यातयोरेव योऽर्थः कर्म, तत्रैव विशेषं कञ्चिदुपसंयुक्त्य द्योतयन्ति । स एष नामाख्यातयोरेवार्थविशेष उपसर्गसंयोगे सति व्यज्यते । यथा प्रदीपसंयोगे द्रव्यस्य गुणविशेषोऽभिव्यज्यमानो द्रव्याश्रय एव भवति, न प्रदीपाश्रयः ॥

आह,—कोऽन्यथा व्रवीति येनैवमुच्यते ‘शाकटायन एवमाहेति’ ? शृणु,—“उच्चावच्चाः पदार्था भवन्तीति गार्य.” । उच्चावच्चाश्च उच्चावच्चाः, बहुप्रकारा इत्यर्थः । एषामुपसर्गपदानामर्थाः पदार्था भवन्ति वियुक्तानामपि नामाख्याताभ्यामिति गार्यः । आचार्यो मन्यत इति घाक्यशेषः । एकैको-

उप्येषां प्रादीनां नामाख्यातवियोगेऽपि अनेकार्थं इत्यभिप्रायः । तथा,—प्रेत्यादिकर्मोदीर्णे भृशार्थं इत्यभिधाने शक्तिरस्त्वयेवेत्येवमायुपलक्षितव्यं लक्षणशास्त्रे । यत् पुनरेतदुकं वर्णवदिति,, अनभ्युपगमादयुक्तं, न हाभ्युपगतमसाभिरैतदनर्थका वर्णा इति । सामान्या हि वर्णेष्वभिधानशक्तिरस्त्वयेव । यथा मुदोऽवयवेषु सर्वमृण्मयभाण्डारम्भशक्तिः । सा तु पदस्थेन समुद्दितानामर्थविशेषेऽवनिष्टुते । यथा मुदोऽवयवानां घटे घटारम्भशक्तिगभिव्यज्यते, एवं तत्र यदुकं “वर्णवदनर्थका उपसर्गाः नामाख्यातवियोगात्”—इत्येतदयुक्तम् । अपि च । वर्णरनर्थकैरागम्भ्यमाणं पदमप्यनर्थकमेवस्यात्? न हशुकैस्तन्तुभिगरम्भ्यमाणः पटः शुक्लो भवति । ततश्च पदैरनर्थकैरागम्भ्यमाणं वाक्यमनर्थकमेव स्यात्? वाक्यैश्चानर्थकैराग्यं शास्त्रमप्यनर्थकमेव स्यात्? ततश्चाभ्युदयनिःश्रेयसार्थो योऽयमभ्युद्यमस्त्यप्रत्ययेन विदुपामयमनर्थक एव स्यात्? अनिष्टज्ञैतत् । तस्मादर्थवन्तो वर्णा इत्युपननम् । यत् पुनरेतदुकं ‘प्रदीपवदनर्थका उपसर्गाः’—इति । तत्रोन्यते,—प्रदीपोऽपि स्वेनार्थेन प्रकाशाख्येनार्थवानेव सत्यपि चार्थवन्त्वे प्रकाश्यमर्थमाध्याग्मूतं प्रत्याययन् स्वं प्रकाशनशक्तिमभिव्यनक्ति । एवमुपसर्गा अर्थवन्तोऽपि सन्तः स्वार्थाभिधानशक्तिमनेकप्रकारां विद्यमानामपि स्वार्थाभिधानशक्त्याध्यारभूते नामाख्याते प्रत्यायय अभिव्यञ्जयेयुः । तत्र यदुकं ‘प्रदीपवदनर्थका उपसर्गाः’ इति, एतदयुक्तम् । नामाख्यातयोरेवासार्थं उपसर्गसंयोगे सति उपजायत इति, तत्र ब्रूमः, न हि लोके

यो यत्र समर्थो भवति, स तत्रान्यमपेक्षते । नामाख्याते चार्थ-  
विशेषं ग्रत्युपसर्गसंयोगमपेक्षते । तस्मादुपपन्नमुपसर्गस्य क्रिया-  
विशेषोऽर्थः । क्रियासामान्यमात्रमाख्यातस्येति ॥

तत्र यदुक्तम् ‘अनर्थकाः पृथगवस्थिता उपसर्गाः’—इति,  
तदयुक्तम् । कुतः ? “तद्य एषु पदार्थः प्राहुरिमे तम्” । तदे-  
तदुपपन्नं भवति । य एषूपसर्गेषु स्वेऽनेकप्रकारोऽर्थं इति प्राहुरेव,  
तमिमे उपसर्गाः पदविशेषाः पृथगपि सन्तः ॥

कः पुनरसाविति ? उच्यते,—“नामाख्यातयोरर्थविकरणम्” ।  
अर्थविक्रियामित्यर्थः । तस्मादर्थवन्त एवेति ॥४॥

आ इत्यर्वागर्थे<sup>१</sup> प्रपरेत्येतस्य प्रातिलोम्यमभीत्याभि-  
मुख्यं प्रतीत्येतस्य प्रातिलोम्यमति मु इत्यभिपूजितार्थे  
निर्दुर्लित्येतयोः प्रातिलोम्यं न्यवेति विनिग्रहार्थीयौ  
उदित्येतयोः प्रातिलोम्यं समित्येकीभावं व्यपेत्येतस्य प्राति-  
लोम्यमन्विति सादृश्यापरभावमपीति संसर्गमुपेत्युपजनं  
परीति सर्वतोभावमधीत्युपरिभावमैश्वर्यं वैवमुच्चावचानर्थान्  
प्राहुस्त उपेक्षितव्याः ॥ ५ ॥

प्रथमाध्यायस्य प्रथमः पादः ॥ १, १ ॥

उच्यतां तर्हि क एषां कस्मिन्नर्थविशेषे घर्तते ? उच्यते,—  
अयं तावत्—“आ इत्यर्वागर्थं” । तद्यथा,—आ पर्वतादिति ।

अर्वागिति गम्यते। अनेकार्थत्वेऽपि सत्युपसर्गाणमेकैकोऽर्थ  
उदाहरणत्वेनोच्यते उर्थवस्त्वप्रकाशनार्थम् ॥

“प्रपरेत्येतस्य प्रातिलोभ्यम्”। प्रपरा-इत्येताखुपसर्गावितस्यै-  
वाङ्मोऽर्थस्य प्रातिलोभ्यमाहतुः। प्रगतः परागतः ॥

“अभीन्याभिमुख्यम्”। आह। अभिगतः ॥

“प्रत्यानि” “पतस्य” एव अभेः “प्रातिलोभ्यम्” आह। प्रति-  
गत इति ॥

“अतिसु-इत्येतावभिपूजितार्थं” वर्तन्ते। अतिधनः सुवाह्ण  
इति ॥

“निर्दुर्रित्येतयोः प्रातिलोभ्यम्”। निर्धनो दुर्वाह्ण इति ॥

“न्यवेति विनिग्रहार्थीयौ”। निगृह्णाति। अवगृह्णाताति ॥

“उद्दिति” अथमेक एव “पतयोः” द्वयोः “प्रातिलोभ्यम्”  
आह। उद्गृह्णाताति ॥

“समित्येकीभावम्” अर्थमाह। संगृहातीति ॥

“व्यपेत्येतस्य प्रातिलोभ्यम्” आहतुः। विगृह्णातिर्विग्रहार्थीयः  
विगृह्णाति, अपगृह्णातीति ॥

“अन्विति सादृश्यापरभावम्” आह। अनुरूपमन्वेदमिति  
सादृश्यम्। अनुगच्छतीत्यपरभावः ॥

“अर्पाति संसर्गम्” आह। सर्पिषोऽपि स्यात्। मधुनोऽपि  
स्यात् ॥

“उरेत्युपजनम्”। उपजायते ॥

“परीति सर्वतोभावम्” आह। परिधावतीति ॥

“अधीत्युपरिभावम्” आह । “ऐश्वर्यं वा” । अधितिष्ठति, अधिपतिरिति ॥

आह, — नामाख्यातयोस्तु कर्मोपसंयोगद्योतका भवन्तीत्यक्तम् । अत्र नाम्नः कर्मोपसंयोगद्योतका भवन्तीत्येवं न गृह्णाते । “उपसर्गः क्रियायोगे ( पा० १, ४, ५६ ) ”—इति प्रसिद्धो ह्युपसर्गाणां क्रियापदेन योगो न नाम्ना । उपसर्गां हि क्रियाङ्गुल्वेनैव नामान्यास्कन्दन्तीति ॥५॥

इति जम्बूमार्गाश्रमवासिन आचार्यभगवद्गुरुम्य कृतो  
निरुक्तव्याख्यायां पृष्ठम्याध्यायम्य [प्रथमाध्यायम्य]

प्रथमः पादः ॥१॥

—:—

### द्वितीयः पादः ॥

अथ निपाता उच्चावचेष्ठर्थेषु निपतन्त्युपमार्थेऽपि  
कर्मोपसंग्रहार्थेऽपि पदपूरणास्तेषामेते चत्वार उपमार्थं भव-  
न्तीवेति भाषायाञ्चान्वध्यायञ्चाग्निरिवेन्द्र इवेतिनेति प्रति-  
षेधार्थीयो भाषायामुभयमन्वध्यायन्नेन्द्रनेऽव ममसतेति  
प्रतिषेधार्थीयः पुरस्तादुपचारस्तस्य यत् प्रतिषधति दुर्मदासो  
न सुरायामित्युपमार्थीय उपरिष्टादुपचारस्तस्य येनोप-  
मिमीते ॥ १ ॥

“अथ निपाताः”। उक्तमुपसर्गलक्षणं सामान्यम् (३४ पृ०), —“नामाख्यातयोस्तु कर्मोपसंयोगयोतका भवन्ति”—इति, विशेषलक्षणमपि (३६-३७ पृ०),—“आ इत्यर्वागर्थे” इत्येवमादि। अत्या इति कृत्वा च ते प्रत्येकं समाप्ताताः। अधुना सामान्य-लक्षणानुपकं प्रतिज्ञाप्रसक्तमेव निपातलक्षणं वर्णयिष्यामः। तद-  
शिकागेऽयमशशब्दः ॥

“उच्चावचेष्वर्थेषु निपतन्ति”। उच्चावचेष्वनेकप्रकारैष्वर्थेषु निपतन्तीति निपाताः ॥

आह, कतमे पुनर्नते? उच्यते,—“अप्युपमार्थेऽपि कर्मो-  
पसंग्रहार्थेऽपि पदपूरणाः”। उपमैवार्थं उपमार्थः, तस्मिन्नुपमार्थं ।  
उपमा नाम,—कस्मिंश्चिदैवार्थं यः प्रसिद्धो गुणः, तदन्यस्मिन्न-  
प्रसिद्धस्तद्गुणेऽर्थं शब्दमात्रेण यदुपसंयोज्य तदगुणप्रकाशनं  
क्रियते सोपमा। कर्मोपसंग्रह एवार्थः कर्मोपसंग्रहार्थः, तस्मिन्  
कर्मोपसंग्रहार्थं। अर्थोपसंग्रहार्थं इत्यर्थः। कर्मशब्दो हि प्राये-  
णार्थेष्वर्यायवचनं पतस्मिन्नच्छास्त्रे। “गतिकर्माण उत्तरे धातवः  
(३, २, ४)”, गत्यर्था इति गम्यते। पदमेव पूरयितव्यं, येषामर्थः,  
ने पदपूरणाः। तदेतत् त्रिधान्वमर्थमेदकृतं निपातानां समासेन ॥

आह,—किमविशेषेण सर्वे एतस्मिन्नर्थं निपतन्ति? नेत्युच्यते।  
“तेषामेते चत्वार उपमार्थं भवन्ति”। तेषां सर्वेषां मध्ये एते  
चत्वारः—इव, न, चित्, नू च प्रायोवृत्त्या उपमार्थं भवन्ति ॥

अधुनैवमुक्त्वा भाषाच्छन्दःप्रविभागेनोदाहरणमेकैकं दर्श-  
यति। समासविस्ताराभ्यां हि शाखाणि प्रतीयन्ते। तत्रायं

तावत्—“इवेति भाषायां च” उपमार्थीयः । “अन्वश्यायञ्च” । छन्दसि चेत्यर्थः । कश्चित् छन्दस्येव भवति, न भाषायाम्, कश्चिद्द्वाषायामेव, न छन्दसि, कश्चिद्दुभयत्र, इत्यतो विभागेन प्रदर्श्यते ॥

आह,—किमुदाहरणमिवेत्यस्योपमार्थीयस्य ? का चोपमा-  
शब्दस्य व्युत्पत्तिरिति ? उच्यते,—उपगम्यातथागुणंमीयत  
इत्युपमा । “अश्चिरिवेन्द्र इवेति”—इत्येतदत्रोदाहणम् । तपसः  
पुत्रो मन्युर्नाम, तस्येयमार्पम् ॥

आह,—ननु सर्व एवायमृग्यजुःसामार्थ्यर्वात्मको ब्रह्मराशिरा-  
दित्यान्तरपुरुषस्यभगवतो हिरण्यगर्भप्राणस्यार्थमैतरेयके रहस्य-  
ब्राह्मणे “शतर्चिनो मध्यमा:”—इत्येवमाद्यनुपरिक्रिम्य पुनः पर्यावृत्य  
“एतमेव सन्तं शतर्चिन इत्याचक्षत एतमेव सन्तं गृत्समद इत्या-  
चक्षते”—इत्येवमादिना क्रमेण मन्त्रदृक् शब्दान् प्राणे निगमयन्ति ।  
अथापीदूशः,—शौनकेन सन्दूष्टा, यस्यामार्थाणि विद्यन्ते । सा च  
स्मृतिः । श्रुतिस्मृत्योर्विरोधे श्रुतिरेव गरीयसी’—इति न्यायविदः ।  
खल्पिपठन्ति—“विरोधेत्वनपेक्षं स्यात् (जै० सू० १, ३, ३)”—इति ।  
तस्माद्विशेषाभिधानमनर्थकमेवेति ? उच्यते,—न होक्स्मादात्मनः  
परिशयमात्रेणः सन् शौनकः कुर्यात्, पश्यतो ह्य भावपि । तेन  
क्षेत्रज्ञावुभावपिमन्त्राभिव्यक्तौ व्यापृतौ । बुद्धिदेवतात्वेन हिरण्यगर्भः  
क्षेत्रज्ञोऽवस्थितः, सर्वभूतानां कर्मविषयकानुरूप्येण । यमर्थं शब्दं  
वा दर्शयति । तदितरोविशिष्टपृकर्मकारी क्षेत्रज्ञो बुद्धिस्थः पश्यति ।  
तत्रैवं सति वसिष्ठादिर्मन्त्रदृक् क्षेत्रज्ञः । तेनैवोपदर्शितं मन्त्रं

पश्यतीत्युभयमुपद्यते। एवं सत्युभावपि याथात्म्यतस्तावदनुस-  
न्धेयौ मन्त्रप्रयोगकाले उभयोरर्थवत्त्वाय। यत् पुनरेतदुकं भवति,  
श्रुतिस्मृत्योर्विरोधे श्रुतिरनपेश्येति। न हि विरोधोऽस्त्युभयोरपि  
सन्धीयमानयोः। अपि च श्रुतिपूर्वकमेवेदं स्मरणं, न स्वतन्त्रम्।  
ताण्डके हि रहस्यब्राह्मणं दर्शयति,—“यत् साम्नास्तोष्यन् स्यात्,  
तत्सामोपधावेत्। यस्यामृत्वि तामृतम्। यदार्षं तमृषिम्”—  
इति। तत्र यदुकं स्मृतिरियमिति, तदयुक्तम्। तस्माद्युक्तव्यमेव  
चिशिष्यार्थमिति ॥

त्रिष्टुतेषा, मान्यवी, श्येनादिषु निष्केवल्ये शस्यते। “अग्नि-  
रत्वं मन्यो त्विषितः सहस्र सेनानीनः सहुरे हृत एधि। हृत्वाय  
शत्रून् भजस्व वेद ओऽजो मिमान्ता वि मृधो नुदस्व ॥” (ऋ० सं०  
८, ३, १६, २)। मन्युः पुनरिन्द्र एव, “मन्यु रिन्द्रो मन्यु रेवास  
देवो देवो मन्युर्होता वरुणो जातवेदाः (ऋ० सं० ८, ३, १८, २)।  
माहाभाग्यात् कर्मपृथक्त्वाच्च। अथवा देवतान्तरम्, पृथगभि-  
धानश्रुत्यभिधानसम्बन्धात् ॥

आह,—ननु मान्यवो मन्त्रो माहेन्द्रग्रहयजिसनिधौ निष्के-  
वल्ये शस्यमानो महेन्द्रमभिहितसंस्कारेणासमर्थ एव वक्तुम्। अथ  
किमर्थमयं निष्केवल्ये शस्यते इति? उच्यते,—अन्यदेव हि  
श्रुत्यभिव्यड्यमपूर्वमारादुपकाराङ्गभूतं माहेन्द्रग्रहयजिव्यड्यस्या-  
पूर्वस्य। अपि वा श्रुतिसंयोगात् प्रकरणे स्तौतिशंसकी क्रियोत्-  
पत्तिं चिदधतामिति न्यायविदो याज्ञिका पठन्ति। वक्ष्यति  
चायमपि,—“इतीमा देवता अनुक्रान्ताः सूक्तमाजो हविर्भाज

ऋग्भाजश्च भूयिष्ठाः (७, ३, ६)"—इति । स एष मन्युस्तुतिभाक् एव । यथा—“अभि त्वा शूर् (ऋ० सं० ५, ३, २१, २)"—इति इन्द्र एव तस्मिन्निकेवल्ये, यथा “आपो हि पृथा (ऋ० सं० ७, ६, ५, १)"—इत्याप आग्निमारुते, सूर्यादय आश्विने एवम्॥

हे ‘मन्यो’ ! ‘सहुरे’ सहनशील ! एतस्मिन् शत्रूणामभिभवनकाले प्रत्युपस्थिते ‘हुतः’ आहृतः सन् अस्माभिः, ‘सेनाती’ सेनाप्रणेता ‘तः’ अस्माकम् ‘एष्ठि’ भव । ततश्च ‘अधिगच्छ’ ‘त्विपितः’ दीपस्त्वं तेजसा ‘सहस्र’ अभिभव तानस्मच्छत्रून् । ‘हत्याय’ हत्यैव यदेतेषामस्मच्छत्रूणां ‘वेदः’ धनं तत् त्वमादाय तेषामस्मद्योद्यानाम् ‘ओजः’ वलं ‘मिमानः’ निर्माय यथावस्तु यथाहं ‘विभजस्व’ । येऽपि च केचिद्द्रवतावशिष्ठाः ‘मृघः’ मृघकारिणः अस्मदिद्वयः अस्मन्तः प्रत्याजिहीर्षन्त्येतद्वनम्, तेषामोजो मिमानः तूलगित्वा कियद्वशिष्ठुवला होते न शक्ताः प्रत्याहर्तुमित्येवं मिमानस्तावन्मात्रशेषब्रलान् कृत्वा त्वं ‘विनुदस्व’ एनान् दूरं प्रक्षिप अपुनरागमनाय ॥

द्वितीयमुदाहरणमेतस्यैव,—“इहैवैष्ठि माप च्योष्टाः पर्वत इवाविचाचलिः । इन्द्र इवेह ध्रुवस्तिष्ठेह राष्ट्रं मु धारय ॥” (ऋ० सं० ८, ८, ३१, २) । अनया चानुज्ञुमा ध्रुव आङ्गिरसो राजान् मुभिसिष्वेच । ‘इहैव’ राष्ट्रे त्वम् ‘एष्ठि’ भव । ‘मा’ चातस्त्वम् ‘अप च्योष्टाः’ । ‘पर्वत इव’ ‘अविचाचलिः’ अविचलनशीलः । ‘इन्द्र इव’ च ‘इह’ ‘ध्रुवः शाश्वतः ‘तिष्ठु’ । स्थित्वा च इदं ‘राष्ट्रम्’ ‘इह’ ‘उ’ एव विमूतियोगेन स्थितं ‘धारय’—इत्याश्रीः ॥

भाषायां प्रसिद्धमेवेति हृत्वा नोदाहरणं पठितम् । अथवा एते एव । ‘अग्निरिवतीश्चनः’ ‘इन्द्र इव विक्रान्तः’ ॥

“नेति प्रतिषेधार्थीयो भाषायाम्” । प्रसिद्धः । “उभय-मन्वध्यायम्” । “नेन्द्रं देवममंसतेति (ऋ० सं० ८, ३, २६, १)” । नेन्द्रं देवमात्मनो दीपयितारममन्यन्ताऽऽदित्यरशमयः ॥

आह,—किं पुनर्लक्षणमिति ? उच्यते,—‘प्रतिषेधार्थीयः पुर-स्तादुपचारस्तस्य यत् प्रतिषेधति’ ।

“दुर्मदासो न सुरायामित्युपमार्थीय उपरिष्टादुपचारस्तस्य येनोपमिमीते”—इति । येनार्थेनोपमेयमथमुपमिमीते । तद्यथा, —“दुर्मदासो न सुरायामिति” । हृत्सु, पीतासो<sup>१</sup> युध्यन्ते दुर्म-दासो न सुरायाम् । ऊर्ध्वं नग्ना जरन्ते ॥” (ऋ० सं० ५, ७, १६, १) । काण्ठो मेशातिशिराङ्गिरसश्च प्रियमेश ऐन्द्रं सूक्तं ददृशाते । तत्रैषा गायत्री । येषामपि विनियोगः क्वचिदन्यत्र नास्ति, तेऽपि वाचःस्तोमे विनियुज्यन्ते । ‘हृत्सु’ ‘पीतासः’ पीताः सत्तो हृदये-ज्ववस्थिताः सोमाः ‘युध्यन्ते’ सम्प्रहारमिव कुर्वन्ति । अहं विशिष्ट इत्येवं स्पर्द्धमानाः । क इव ? ‘दुर्मदासो न’ दुर्मदासः “आज्ज्ञसेरसुक् (पा० ७, १, ५०)” यथा कुत्सितमदाः केचित् पुरुषाः सुरायां पीतायां सत्यां युध्येरन्, एवम् । किञ्चन् तमेव यजमानं ‘जरन्ते’ स्तुवन्तीव आत्मलाभपरितुष्टाः । कथं जरन्ते ? ‘ऊर्ध्वं’ ऊर्धरिव रात्रिमिव ‘नग्नाः’ भूत्वा स्त्रियं सम्प्रयोक्त्यामह इत्येवमभिप्राया इव । “नग्नाः” स्तोतारः । ते च ‘ऊर्ध्वं’ पथसा पूर्णं गवादे रुध इव सोमपूर्णं त्वां ‘जरन्ते’ स्तुवन्ति ।” इति सायणः ॥ केचिद्विशिष्टाः पुरुषाः ॥१॥

चिदित्येषोऽनेककर्माऽचार्यश्चिदिदं ब्रूयादिति  
 पूजायामाचार्य आचारं ग्राहयत्याचिनोत्यर्थानाचिनोति  
 बुद्धिमिति वा दधिचिदित्युपमार्थं कुलमाषांश्चिदाहरेत्यव-  
 कुत्पिते कुलमाषाः कुलेषु सीदन्ति तु इत्येषोऽनेककर्मेदन्तु  
 करिष्यतीति हेत्वपदेशे कथन्तु करिष्यतीत्यनुपृष्टे नन्वेतदि-  
 कार्षीदिति चाथाप्युपमार्थं भवति ॥ २ ॥

चिदित्येषोऽनेकार्थोऽपि सन्तुपमार्थीयसंयोगादत्रोदाहृतः ॥  
 कथमयमनेकार्थं इति ? उद्यते,—“आचार्यश्चिदिदं ब्रूयादिति  
 पूजायाम्”। आचार्य एवं ब्रूयात्, कोऽन्य एवं वक्ष्यतीति ।  
 “दधिचिदित्युपमार्थं” दधिरूप ओदन इति । “कुलमाषांश्चिदा-  
 हरेत्यवकुत्सिते”। भृशं कुत्सिते । कुलमाषानपि तावदाहरेति  
 कि वान्यदाहरिष्यति । “तु इत्येषोऽनेककर्मा”। कथम् ? “इदन्तु  
 करिष्यतीति”। कथं हि क्रियाया हेतुनिमित्तमित्यर्थः । कथं  
 तु करिष्यतीति पृष्ठ्वा करिष्यतीत्युक्ते यत् पुनरनुपृच्छति कथं  
 तु करिष्यति ? तदनुज्ञानमेतस्मिन्ननुपृष्टे । “नन्वेतदकार्षीदिति  
 च”। अनुपृष्ट एवायं भवतीति ॥

नन्वयमकार्षीदेतत्, कथमयं ब्रवीति कथं करिष्यतीति ?  
 “अथाप्युपमार्थं भवति” तद्यथा—॥ २ ॥

बृक्षस्य तु ते पुरुहूत वृयाः वृक्षस्येव ते पुरुहूतशाखा  
 वृयाः शाखा वेतेर्वातायना भवन्ति शाखाः खशयाः

शक्रोतेर्वाऽथ यस्यांगमादर्थपृथक्त्वमह विज्ञायते न त्वौदे-  
शिकमिव विग्रहेण पृथक्त्वात्स कर्मोपसंग्रहश्चति समुच्चयार्थ  
उभाभ्यां संप्रयुज्यतेऽहं च त्वं च वृत्रहन्तियेतस्मिन्नेवार्थे  
देवेभ्यश्च पितृभ्य एत्याकारो वेति विचारणार्थे हन्ताहं  
पृथिवीमिमां निदधानीह वेहवेत्यथापि समुच्चयार्थं भवति  
वायुर्वा त्वामनुर्वा त्वेति ॥ ३ ॥

“अश्वो न चक्रयोः शूर वृहन् प्रते महा गिरिचे रोदस्याः ।  
वृक्षस्य नु ते पुरुहृत वया व्यु उ तयो रुहुर्गिन्द्र पूर्वीः ॥” ।  
(ऋ० सं० ४, ६, २७, ३) । भरद्वाजो वार्हस्पत्योऽस्या-  
स्त्रिष्ठुमः, पूर्वेणार्द्धचर्चन इन्द्रं स्तुत्वोत्तरेणोपालव्यवान् । हे ‘शूर’  
इन्द्र ! ‘पुरुहृत !’ महानक्ष इव चक्रयोः ‘प्रगिरिचे’ प्रकर्पेणाति-  
रिच्यते । तब ‘महा’ महस्वेन विभूतिः । कुतोऽतिरिच्यते ?  
‘रोदस्योः’ द्यावापृथिव्योः । तथापि चैव विभूति युक्तस्य सतस्तव  
त्वद्वक्तानामेवास्माकं सतां वृक्षस्येव ‘वया’ शाखाः ‘पूर्वीरूतयः’  
पूर्वास्मयज्ञागमनमार्गाः ‘विरुहुः’ खिलीभूतास्तवात्रागमनात् ।  
अहो कष्टं मन्दभागवेयतास्माकम् । येषां नो धनं, न तदस्ति  
येन त्वां यजेमहि । किमत्र त्वां वक्ष्याम इति ॥ “वया शाखाः”  
—इति पर्यायवचनः । “वेते:” वया इति निगमप्रसक्तस्य  
निर्वचनम् । “शाखाः खशयाः” इति पर्यायप्रसक्तस्य । व्याख्याता  
उपमार्थीयाः ॥

अथानन्तरं प्रतिज्ञाप्रसक्तानेव कर्मोपसंग्रहार्थान् घृत्यामः ॥

“अथ यस्यागमादर्थपृथक्त्वमह विज्ञायते, न त्वौदेशिक-  
मिव विग्रहेण पृथक्त्वात्स कर्मोपसंग्रहः” । यस्यागमादध्याहा-  
रादश्रूयमाणस्यैव निपातस्य सरूपविरूपैकशेषादर्थतो वा ‘पृथक्त्व-  
मह’ पृथग्भाव एव ‘विज्ञायते’ । तथा,—देवदत्तयज्ञदत्तौ,  
देवदत्तश्च यज्ञदत्तश्चेति ॥

आह,—द्वावप्यत्र देवदत्तयज्ञदत्तौ श्रूयेते, न तु तयोरौद्दे-  
शिकमिव पृथक्त्वमिति । यथा गाः, अश्वान्, पुरुषान्, पशूनिति  
प्रत्येकमुद्दिश्यमानानाम् । इह तु विग्रहेण च शब्दागमादेतत्  
पृथक्त्वमुपजायते । नानाग्रहणं द्वयोर्वह्नामर्थानां विग्रहः स एव  
पृथक्त्वाद्वेतोः पृथक्त्वेन निमित्तेनोपलक्ष्यमाणः, यस्माद् द्वावर्थीं  
वह्नं वा गृहीत्वैकस्मिन् कर्मणि उपसमावेष्यति । तथा,—  
‘देवदत्तयज्ञदत्तौ पचेते’—इत्येवम् । तस्मात् ‘कर्मोपसंग्रहः’—  
इत्येतन्नामैव तद्वचति । अथवा वृहस्पतिश्चेत्युक्तेष्ट्रजापतिरनुकोऽपि  
द्वितीयो गम्यते प्रजापतिश्चेति ॥

कतमः पुनरसाविति ? उच्यते,—“चेति” कदाचिदयमेव  
‘समुच्चयार्थः’ ‘उभाभ्याम्’ अप्यर्थाभ्यां विगृहीताभ्यामेव संयुक्तः  
‘प्रयुज्यते’ । तथाच,—“अहं च त्वं च वृत्रहनत्सं युज्याव सनिभ्य-  
आ । अरातीचा चिददिवोऽनु नो शूर मंसते भद्रा इन्द्रस्य  
रातयः ॥” (ऋ० सं० ६, ४, ४१, ५) । घोरपुत्रः प्रगाथोऽनया  
ऐन्द्र्या पड्क्या इन्द्रस्य सख्यार्थीं सञ्चब्रवीत् । हे ‘वृत्रहन्’ इन्द्र !  
‘अहं च’ प्रगाथ ‘त्वं च’ ‘संयुज्याव’ । एकस्मिन्नर्थे सति प्राप्ति-

लक्षणे युज्यावहै ‘आ सनिभ्यः’ आप्राप्तेः । ‘अरातीवा’—इत्येकं पदम् अथैवमावां संयुक्तौ द्वाप्त्वा है ‘अद्रिवः’ । ‘अरातीवा चित्’ अदानशीलोऽपि दानशीलतामुपेत्यानुमस्यत एवावयोर्दानम् । ‘भद्रा’ भन्दनीया ‘इन्द्रस्य’ ‘रातयः’ दानानीत्येवं मन्यमानः । को हि नाम त्वत्संयुक्तानामस्माकं न द्वयादित्यभिप्रायः ॥

अशाप्याकारः “एतमिन्नेवार्थे” समुच्चयार्थे । “देवेभ्यश्च पितृभ्य आ”—इति । अयमस्मिन्मन्त्रे आकारः । “यो अश्चिः कव्यवाहनः पिनून् यक्षद्रूतावृधः । प्रेदु हव्यानि देवेभ्यश्च पितृभ्य आ ॥” ( ऋ० सं० ७, ६, २२, १ ) । अनुष्टुप्, आप्री, पितृयज्ञे विनियुक्ता । ‘योऽग्निः’ कव्यस्य घोडा, यस्यायमधिकारः, कव्यानि घोडव्यानीति, स इहास्माकं पितृयज्ञे होतृत्वेन स्थितः ‘पिनून्’ ‘यक्षत्’ पूजयत्वत्यर्थः । किलक्षणान् ‘त्रृतावृधः’ सत्यवृधो वा यज्ञवृधो वा । किञ्च । ‘प्रेदु हव्यानि’ वोचति, घोचतु च । प्रव्रवीत्वेतानि हवींश्यस्मत्प्रदत्तानि । कस्मै ? ‘देवेभ्यश्च पितृभ्यश्च’—इति ॥

“वेति” अयं “विचारणार्थे” । समुच्चयार्थीयप्रसङ्गे नोदाहियते । “हन्ताहं पृथिवी मिमां निदधानीह वेहवा । कुवित्सोमस्यापामिति ॥” ( ऋ० सं० ८,६, २७, ३ ) । ऐन्द्रो लवस्त स्येयमार्ष, गायत्री । ‘हन्त’ इदानीमेव ‘अहम्’ ‘इमां पृथिवीम् ‘इह वा’ अन्तरिक्षलोके, ‘इह वा’ द्युलोके । अथवा ‘इह’ दक्षिणे स्कन्दे, ‘इह वा’ सब्ये ‘निदधानि’ अवस्थापयामि । अतः स्थानादुद्भूत्य । अथ किमर्थं व्रूते ? ‘कुवित्सोमस्य’ वहहं

सोमम् 'अपाम्' पीतवानिति । अस्य मे सोमपानस्यानुरूपमेव  
वीर्यमस्तीत्यभिप्रायः ॥

"अथापि" "वेति" अयं "समश्चयार्थं भवति" । "वायुर्वा  
त्वा मनुर्वा त्वेति" । "वायुर्वा त्वा मनुर्वा त्वा गन्धर्वाः सम-  
विंशतिः । ते अन्ते अश्वमयुज्ञस्ते अस्मिङ्गमादध्यः ( य० सं०  
६, ७ )" । अनुष्टुवेषा । वाजपेयेऽश्वयोजने विनियुक्ता । हे  
अश्व ! वायुश्च त्वा मनुश्च त्वा, गन्धर्वाः एते समविंशतिर्युज्ञन्ति  
त्वामस्मिन् रथे । ते हि विदुर्यथा त्वं योक्तव्यः । एवच्च पूर्व-  
मप्यथं युक्तवन्तो देवानामृषीणां च । त एव च तस्मिन् जव-  
मादध्यः आहितवन्तो यस्मादतो व्रघीमि ममापि चाग्ने ! तमश्वं  
त एव युज्ञन्तु, जवं चास्मिन्नादधत्विन्ति ॥३॥

अह इति च ह इति च विनिग्रहार्थीयौ पूर्वेण संप्रयु-  
ज्येते अयमहेदं करोत्वयमिदमिदं ह करिष्यतीदं न करिष्य-  
तीत्यथाप्युकार एतस्मिन्नेवार्थं उत्तरेण मृषेमे वदन्ति  
सत्यमुते वदन्तीत्यथापि पदपूरण इदम् तदु हीत्येषोऽनेक-  
कर्मेदं हि करिष्यतीति हेत्वपदेशो कथं हि करिष्यतीत्य-  
नुपृष्टे कथं हि व्याकरिष्यतीत्यस्यायां किलेति विद्या-  
प्रकर्ष एवं किलेत्यथापि न ननु इत्येताभ्यां सम्प्रयुज्यते-  
ञ्जनुपृष्टे न किलैवं ननु किलैवमेति प्रतिषेधे मा कार्षीर्मा

हार्षीरिति च खल्विति च खलु कृत्वा खलु कृतमथापि  
पदपूरण एवं खलु तद्बभूवेति शश्वदिति विचिकित्सार्थीयो  
भाषायां शश्वदेवमित्यनुष्टु पृष्ठे नून-  
मिति विचिकित्सार्थीयो भाषायामुभयमन्वध्यायं विचि-  
कित्सार्थीयश्च पदपूरणश्चागस्त्य इन्द्राय हविर्निरूप्यमरुद्भ्यः  
सम्प्रदित्साञ्चकार स इन्द्र एत्यग्निदेवयाञ्चक्रे ॥ ४ ॥

इति प्रथमाध्यायस्य द्वितीयः पादः ॥ १, २ ॥

“अह इति च, ह इति च” द्वावध्येतौ “विनिग्रहार्थीयो” ।  
तयोः पुनरेतयोरेतत् प्रयोगस्वाभाव्यम् । द्वयोरर्थयोरेककाले  
प्रकृतयोः “पूर्वेण” पूर्ववाक्यगतेनार्थेन संयुक्तो “प्रयुज्येते” ।  
तद्यथा,—“अयमहेदं करोत्वयमिदम्” ॥ अयमह यज्ञदत्तो गा:  
पाययतु, अयं देवदत्तो भुज्ञकामिति ॥

हकारस्योदाहरणम् “इदं ह करिष्यतीति” । यज्ञदत्त इदं ह  
करिष्यति । “इदं न करिष्यतीति” । ओदनं न पक्ष्यतीति ॥

“अथापुकार एतस्मिन्नेवार्थं उत्तरेण” । विनिग्रहार्थं  
भवति । स पुनरुत्तरेण द्वितीयवाक्यगतेनार्थेन संयुक्ते प्रयुज्यते ।  
तद्यथा,—“मृषेमे” वृषलाः “घदन्ति” । “सत्यमु ते” ब्राह्मणाः  
“घदन्तीति” । विनिग्रहो नाम, विभागेनावस्थितयोर्यज्ञदत्तदेव-  
दत्तयोरेकस्मिन् यज्ञदत्तेऽभिमतरसगोपायनस्य नियमेन ग्रहणं यत्  
स विनिग्रहः । सदर्थो विनिग्रहार्थः, विनिग्रहार्थं पच विनिग्रहार्थीयः ॥

“अथापि” उकारः “पदपूरणः” भवति । “इदं मुत्यत् पुरुतम् पुरस्ताज्योतिस्तमसो वयुनावदस्थात् । नूनं दिवो दुहितरो विभातीर्गातुं कृणवन्नुषमा जनाय ॥” (ऋ० सं० ३, ८, २, १) । वामदेवो गौतमोऽनया त्रिष्टुभोपसं तुष्टाव । प्रातरनुचाकाश्चिवनयोः शस्यते । ‘इदं’ तत् ‘ज्योतिः’ यत् जनाः कथयन्ति । उकारः पदपूरणः । एतत् ‘पुरुतम्’ बहुतमम् । कुतः? पुरुतमम् । ‘तमसः’ यदभिभूय शार्वरं तमः स्वमात्मानमभिव्यनक्ति । अत एव तद् बहुतमम् । ‘पुरस्तात्’ प्राच्यां दिशि ज्योतिः ‘वयुनवत्’ प्रज्ञानवदुत्तिष्ठति । ‘नूनं’ निश्चयेन एताः ‘उषसः’ दिवो दुहितरः । रूपसामान्यात् दुहितृत्यात् । ‘विभातीः’ विभासमानाः ‘गातुं’ गमनमपि कृतार्थं जनानां ‘कृणवत्’ कुर्वन्त्य आगच्छन्ति । यथेयमनुरज्यते प्राची दिक्, विश्वस्यते च तमः । एकस्या एव पूजनार्थं बहुवचनम् ॥

“तदु प्रयक्षतम् मस्य कर्मदस्मस्य चारुतम् मस्ति दंसः । उपहूरे यदुपरा अपिन्वन् मध्वर्णसो नद्यर् श्रतसः ।” (ऋ० सं० १, ५, २, १) । द्वितीयमुदाहरणमस्यैव । गौतमो नोधाश्रानया त्रिष्टुभेन्द्रमस्तौत । प्रवर्ये विनियुक्ता । ‘तत्’ प्रकर्षेण ‘यक्षतम्’ पूज्यतमम् । उ इति पदपूरण एव । ‘अस्य’ इन्द्रस्य ‘दस्मस्य’ दासयितुर्दर्शनीयस्य वा ‘चारुतम्’ शोभनतममन्यदपि तस्य ‘अस्ति’ ‘दंसः’ कर्म किमपि बहुप्रकारम् । तत् चार्वेष पूज्यमेष । इदमेव तस्य चारुतमं च पूज्यतमश्च । तत् किम्? ‘उपहूरे यत् उपरा: अपिन्वत्’ । उपहानमर्हन्ति यस्मिन् देशेऽव-

स्थिताः सहायाः, स उपहरो देशः, जनैरनाकीर्णो यस्मिन्लेकाकी  
‘यत्’ ‘उपराः’ मेघपूरिताः ‘मध्वर्णसः’ मधूदकाः ‘चतस्रः’ ‘नद्यः’ नदीः  
‘अपिन्वत्’ अपातयत् अक्षारयत् । वर्षद्वारेण यज्ञादि प्रावर्त्तयत्,  
—इत्यतः । एतदेवास्य चास्तमत्वम् पूज्यतमत्वञ्चेत्यभिप्रायः ॥

“हीत्येषोऽनेककर्मा” । तद्यथा,—“इदं हि करिष्यतीति  
हेत्वपदेशे । कथं हि करिष्यतीत्यनुपृष्ठे । कथं हि व्याकरि-  
ष्यतीत्यसूयायाम्” । कथमयं व्याकरिष्यतीत्यकृतप्रयत्नोऽयमि-  
त्यभिप्रायः । अमर्षादमाक्षाच्छब्दपूर्वकोऽभिप्रायः परिवादोऽस्-  
येत्युच्यते । परगुणानभिज्ञेत्यर्थः ॥

“किलेति विद्याप्रकर्ते” विज्ञानातिशय इत्यर्थः ॥ अन्यत  
उपश्रुत्यातिशय इत्यर्थः । अन्यत उपश्रुत्यातिशयेनावधार्यान्यस्मा  
आचर्णे कश्चिन्—“एवं किल” एतदासीद्युद्भविति ॥

“अथापि न ननु इत्येताभ्यां” संयुक्तः किलेत्यर्थं प्रयुज्यते ।  
“अनुपृष्ठे” अर्थे । अन्यत उपश्रुत्य कञ्चिदर्थं नायमेवमिति  
ततस्तमेवार्थमन्यमनुपृच्छति । अथेतरमश्रहधतपूर्वस्य । “न  
किलैवम्”—इति । “ननु किलैवम्”—इति ॥

“मेति” अर्थं “प्रतिषेधे” । तद्यथा,—“मा कार्षीर्मा हार्षी-  
रिति च” । अयच्च प्रतिषेधार्थीय एव ।

“खलिवति च” । तद्यथा,—“खलु कृत्वा” । अकृत्वेत्यर्थः ।  
देशभाषाव्यवस्थयैवज्ञातीयानामुपेक्षितव्यः कचित् प्रयोगः ॥

“अथापि” खलिवत्ययं “पदपूरणो” भवति । तद्यथा,—एवं  
खलु तद्बभूवेति । अन्वीक्ष्यः प्रयोगः क्वचित्पादवृत्तेषु ॥

“शश्वदिति विचिकित्सार्थीयो भाषायाम्” । छन्दसि  
पुनरन्येष्वप्यर्थेषु भवति । यथासम्भवं द्रष्टव्यः । इयं चास्य  
शैली अर्थमपेक्ष्य । एवं शब्दस्य पुरस्तात् प्रयोगो वा भवति,  
उपरिणादा । तद्यथा,—“शश्वदेवमित्यनुपृष्ठ एवं शश्वदित्य-  
स्य एवं पृष्ठे” अर्थे इति वाक्यशेषः ॥

“नूनमिति विचिकित्सार्थीयो भाषायाम्” । विचिकित्सा  
नाम विवेकपूर्वकोऽवधारणाभिप्रायः । तत्रायं भाषायां भवति ।  
“उभयम् अन्वश्यायम्” । पुनरयमर्थद्वये भवति—“विचिकित्सा-  
र्थीयश्च पदपूरणश्च” ॥

, उदाहरणमत्र निविवक्षुनिन्दानमेवाह,—“अगस्त्य इन्द्राय”  
—इत्यादि । निदानवतां मन्त्राणां निदानमेव पूर्वं घञ्ज्यम्, तेन  
हतितरामर्थमुच्यमानः प्रकाशते । ततः पदानि । ततोऽर्थः ।  
ततः प्रत्येकं विग्रहेण निर्वचनम् । एव हि व्याख्याक्रमः । अगः  
कुम्भः, तत्र स्त्यानः संहतः इत्यगस्त्यः । सः “इन्द्राय हविनिरूप्य  
मरुद्भ्यः सम्प्रदित्सां चकार” । सप्रदातुमैच्छदित्यर्थः । “स  
इन्द्र एत्य परिदेवयाञ्चके” । परिदेवना नाम मन्युपूर्वको  
चिलापः ॥ ४ ॥

इति निरुक्तवृत्तौ पष्टाभ्यायस्य द्वितीयः पादः ॥ ६, २ ॥

तृतीयः पादः

न नूनमस्ति नो शः कस्तद्गुदं यदद्गुतम् । अन्यस्य  
चिन्मभि सञ्चरेण्यमुताधीतं विनश्यति ॥ न नूनमस्त्य-  
यतनं नो एव श्वस्तनमद्यास्मिन् द्यवि द्युरित्यहो नामधेयं  
द्योतत इति सतः श्व उपाशंसनीयः कालो हो ही नः  
कालः कस्तद्गुदं यदद्गुतम् कस्तद्गुदं यदभूतमिदमपीतर-  
दद्गुतमभूतमिवान्यस्य चिन्मभिसञ्चरेण्यमभिसञ्चार्यन्यो  
नानेयश्चित्तं चंततेरुताधोतं विनश्यतीत्याध्यातमभिप्रेतम्  
थापिपदपूरणः ॥ १ ॥

“न नूनमस्ति (ऋ० सं० २, ४, १०, १)”—इति । चिचार्य-  
मेतन्ममैतत्तावत्,—अश्वतनं हविर्मम नास्तीति । नकारं दृष्ट्वा-  
द्यतनशब्दोऽध्याहतः आचार्येण । प्रतिषेधे हि सति प्रतिषेध्ये-  
नाप्यवश्यं भवितव्यमिति । एते च मन्त्रैकदेशा एव सन्तोऽध्या-  
हाराः, पदातिरेकाद्यग्यनकालेनाधीयन्ते । ते त्वर्थनिर्वचनकाले  
प्रकाशयितव्याः । अथापि स्यात् श्वस्तनं भविष्यतीति । ‘नो श्वः’  
इदं तावदस्मदर्थमेव निरुप्तं सदस्मन्नोव्याप नूनमथ श्वस्तने का  
प्रत्याशा । किङ्कारणं? ‘कस्तद्वेदं यदद्गुतम्’ । को हि नाम  
तद्वेदं जानाति यदद्गुतमनुत्पन्नं कस्य भविष्यतीति मम वा  
अन्यस्य वा इति । कस्मात् पुनर्न विज्ञायत इति? अतः, यस्मात्

‘अन्यस्य चित्तमभि सञ्चरेण्यम्’ सञ्चरणशीलमनवस्थितमित्यभिप्रायः । ‘उत’ अपि, अथेति छन्दसि समानार्थाः । एतदद्यतनं हविः ‘आधीतम्’ आध्यातमभिप्रेतं सत् मया ममेदमित्येवं तथापि ‘विनश्यति’ एवान्यस्मै प्रदीयते । तत्रैवं सति श्वस्तनमम्माक भविष्यतीति कुत एतदिति समस्तार्थः ॥

अथैकपदनिरुक्तम्,—“अस्मिन् द्युवि,—द्युरित्यहो नाम धेयम्, । द्योतत इति सतः” । द्योततेऽरिति । द्योतत इति कर्तृकारकम् । सदिति यत्र ब्रूयात्, तत्रोच्चारित एव कारकनियमो द्रष्टव्यः, अन्यत्र यथेष्टुं योज्यम् । “श्व उपाशंसनीयः” उपगम्यः, सचेतसा आशास्तव्यो भवति, अनागतत्वात् । “हो हीनः कालः” अतिक्रान्तो हि स भवति ॥ श्वःसम्बन्धात् ह्यशब्दोऽविमानोऽपि निरुक्तः,—“अद्वृतम् अभूतम्” । “इदमपीतरद्द्वृतम्”—शोणितवर्षादि, “अभूतमिव” कादाचित्कृत वात् । शब्दसारूप्यप्रसङ्गेनेदं निरुक्तम् । “अन्यो नानेयः” नानात्वेन व्यवस्थितस्यापत्यमसत्कुलजस्येत्यर्थः । अथवा न सतामानेयः । “चित्तश्चेतनेः” चेतत्यनेनार्थानिति चित्तम् । “उताधीतं विनश्यतीत्याध्यातमभिप्रेतम्”—इति पर्यायवचनम् ॥

“अथापि” अयमस्मिन्मन्त्रे “पदपूरणः” भवति—॥ १ ॥

नूनं सा ते प्रति वरं जरिते दुहीयदिन्द्र दक्षिणा  
मघोनी । शिक्षा स्तोत्रम्यो माति धग् भगो नो वृहद्वदेम

विदथे सुवोराः ॥ सा तं प्रति दुग्धां वरं जरिते वरो वर-  
 यितव्यो भवति जरिता गरिता दक्षिणा मधोनी मधवती  
 मधमिति धननामधेयं मंहतेर्दानकर्मणा दक्षिणा दक्षतः  
 समद्वयतिकर्मणो व्यृद्धं समद्वयतीत्यपि वा प्रदक्षिणा-  
 गमनाद्विशमभिप्रेत्य दिग्घस्तप्रकृतिर्दक्षिणो हस्तो दक्षतं-  
 रुत्साहकर्मणो दाशतेर्वा स्यादानकर्मणो हस्तो हन्तः प्राशुर्ह  
 नने देहि स्तोत्रभ्यः कामान् मास्मानतिदंहीर्मास्मानति-  
 हाय दा भगो नो अस्तु वृहद्वदेम स्वे वेदने भगो भज-  
 तं वृहदिति महतो नामधेयं परिवृब्बह भवति वीरवन्तः  
 कल्याणवीरा वा वीरो वीरयत्यमित्रान् वेतेर्वा स्यादति-  
 कर्मणो वीरयतेर्वा सीमिति परिग्रहार्थीयो वा पदपूरणो वा  
 प्र सीमादित्यो असृजत् प्रासृजदिति वा प्रासृजत् सर्वत  
 इति वा विसीमतः सुरुचो वेन आवगिति च व्यवृणोत्  
 सर्वत आदित्यः सुरुच आदित्यरश्मयः सुरोचनादपि वा  
 सीमेत्येतदनर्थगुपबन्धमाददीत पञ्चमीकर्मणं सीमः सीमतः  
 सीमातो मर्यादातः सीमा मर्यादा विसीव्यति देशाविति  
 त्व इति विनिग्रहार्थीयं सर्वनामानुदात्तमद्वन्नामेत्येके ॥२॥

“नूनं सा ते ( ऋ० सं० २, ६, ६, ६ )”—इति गुत्समदस्ये-यमार्थम्। पृष्ठस्य चतुर्थेऽहनि मरुत्वतीये शस्यते। ‘नूनम्’ इति ‘उदपूरण एव। ‘सा’ ‘दक्षिणा’ ‘ते’ तव या पुत्रभावके कर्मणि। सा किं करोतु ? ‘प्रति’ दुधाम्। किम् ? ‘वरम्’। कर्मणो दक्षिणागुणकात् फलप्राप्तिस्तथापि तु दक्षिणायामुपचर्यते। कस्मै ? ‘जरित्रे’ स्तुवते यजमानाय। किलक्षणा ? ‘मध्योनी’ मध्यवती हिरण्यधान्यादिधनेन संयुक्ता, तद्वत्तात्यर्थः। किञ्च, ‘शिक्षा’ देहि कस्मै ? ‘स्तोत्रभ्यः’ ऋत्विग्भ्योऽनुकामान्। किञ्च, ‘माति धक्’ मासमानतिहायातीत्यन्येभ्यो देहीति मादा इत्यर्थः। अस्मभ्यं तावदेहि, ततोऽन्येभ्योऽपि दास्यसि चेत्य-भिग्रायः। किञ्च, ‘भगो नः’ धनं नोऽस्तु। येन किं कुर्याम् ? ‘बृहद्वदेम’ महदूर्जितं वदेम दीयतां भुज्यतामिति। कः ? ‘विदथे’ यज्ञे। अथवा स्वे गृहे। किञ्च, युष्मदनुग्रहाच्च सुर्वाराः। वीरवन्तो भवेम पुत्रवन्तः। यद्यपुत्राः, एवमयं मन्त्वर्थीयः सुः। अथ पुनः पुत्रवन्तः, एवं ततः कल्याणवीरा इति समस्तार्थः॥

अथैकपदनिरुक्तम्।—“स वरयितव्यो भवति” वियते ह्यसौ। “जरिता गरिता” इति स्तुत्यर्थस्य। “मध्यमिति मंहतेर्दान-कर्मणः” दीयते हि तत्। “दक्षिणा दक्षते:” समर्द्धयत्यर्थस्य, यज्ञे हि यत् किञ्चिद्विगतद्विकं भवति, तदियं समर्द्धयति, विशिष्टं यज्ञस्थं साधनमेतदिति। “अपि वा प्रदक्षिणागमनात्” दक्षिणा। दक्षिणां “दिशमभिप्रेत्य”—सा हि दक्षिणस्यां वेदिश्वोणी, अग्रेण गार्हपत्यं, जघनेन सदः, दक्षिणेनाग्नीधीयं गत्वा अन्तर्वेदिं शित्वा

अन्तरेण चत्वालोत्कर्णे तमाग्नीध्रं चोतसृज्यमाना गच्छन्तीति  
“दिक्” पुनर्दक्षिणा । “हस्तप्रकृतिः” प्राङ्मुखस्य प्रजापते-  
दक्षिणो हस्तो बभूव, सा दक्षिणा दिग्भवत् । अथ “दक्षिणो  
हस्तः” कस्मादक्षिण इति ? “दक्षतेः” उत्साहार्थस्य,—स  
ह्युत्साहवान् भवति कर्मसु, न तथा सत्यः । “दाशतेर्वा स्यात्”  
दानार्थस्य, तेनैव हि प्रायेण दीयते । अथ “हस्तः” कस्मात् ?  
“हन्तेः”—तेन हि हन्यते । न, अन्येनापि केनचिदङ्गेन हन्यते ।  
एवं यो हन्तयो भवति तस्य “हनने” अयमेव तु “प्राशुः” शीघ्रः  
इत्यर्थः । “बृहदिति महतो नामधेयम्, परिवृद्धं भवति”—इति ।  
“वीरो वीरयत्यमित्रान्” नानाप्रकारं मारयतीत्यर्थः । “वेतेर्वा  
स्याद्विकर्मणः” गत्यर्थं वर्तमानस्य, गच्छत्येवासाचभिमुखं  
शत्रून् । “वीरयतेर्वा” विकमार्थस्य, विक्रान्तो ह्यसौ भवति ।

“सीमिति” अयं “परिग्रहार्थीयो वा पदपूरणो वा” । “प्र  
सीमादित्यो असृजत् ( ऋ० सं० २, ७, ६, ४ )” । अस्यामेव  
तावदुभयमपि प्रदर्शयति । ततः परिग्रहार्थीयत्वे द्वितीयमुदाहरणं  
वक्ष्यति । गृत्समदस्य तत्पुत्रस्य कुर्मस्येयमार्थम्, “प्र सीमा-  
दित्यो असृजद् विघ्रतां ऋद्वं सिन्धवो वरुणस्य यन्ति । न  
श्राम्यन्ति न वि मुश्चन्त्येते वयो न पद्मरघुया परिज्मन् ।”  
त्रिष्टुप्, सौरी । सूर्यः पुनरस्यां वरुणनाम्ना स्तूयते । प्रासृज-  
त्सूर्यो रश्मीन् । सीमिति पदपूरणं एव, कुतोऽपीत्यविवक्षित-  
मेवैतत् पदपूरणपक्षे । अथ परिग्रहार्थीयं सर्वमेव परिगृहाति,  
—“प्रासृजत् सर्वत इति वा” । ‘विघ्रता’ विघारयिता, रसानां,

रथमीनां वा, स्वरश्मिजालान्तर्गतस्य वा, धर्ता सर्वस्य जगतः । ‘ऋतम्’ उदकमादाय, पृथिवीलोकादन्तरिक्षलोकाच्च । ‘सिन्धवः’ स्यन्दनाः सूर्यरश्मयः—ते हि आदित्यमण्डलात् प्राञ्छो वर्तमानाः स्यन्दनते वर्षकाले, सूर्येण प्रसृष्टा उदकमादाय सार्वलौकिकं ‘घरुणस्य’ सूर्यस्य शानं मण्डलं ‘यन्ति’ । तदेवमप्य-निशमुत्सर्गादानलक्षणं स्वकर्म कुर्वाणः ‘न श्राम्यन्ति’ । ‘न’ वा श्रान्ता अपि सन्तो विरागादप्येतत् कर्म ‘चिमुञ्चन्ति’ एते । कथं पुनः पतन्तो न श्राम्यन्ति ? किं शनकैः ? न । ‘वयो न’ वय इव पक्षिण इव शीघ्रं ‘पम्’ पतन्तः ‘रघुया’ लघुया लघ्या शीघ्रिकया गत्यापि ‘परिज्मन्’ परिज्मन्तः परिगच्छन्तः सर्व-मप्येतज्जगत्र श्राम्यन्ति न चिमुञ्चन्त्येतत् कर्म ॥ एतदगुणयुक्ता-नामप्येतेषां सूर्य एव प्रतिसर्गे संयमे च ईश्वर इत्येवं सूर्यस्य स्तुतिरेषा ॥

“चिसीमतः सुरुचो वेन आवरिति च” । इदं छितोयमुदा-हरणम् । ब्रह्मजज्ञानमिति । “ब्रह्म जज्ञानं प्रथमं पुरस्ताद् विसीमतः सुरुचो वेन आवः । स वृथन्या उपमा अस्य चिष्ठाः सुतश्च योनिमसतश्च चिच्छः ॥” (य० घा० सं० १३, ३) । सामवेदसंहितायामपि छ० आ० ४, १३, ६ । वामदेवपुत्रो नकुलोऽनया त्रिष्ठुभा आदित्यं तुष्टाव । प्रवर्ग्यविनियुक्ता रुक्मोपधाने चाग्नि-चयते । ‘ब्रह्म’ आदित्याख्यं ‘जज्ञानं’ जायमानं ‘प्रथमम्’ अनुत्पन्नेषु आदितः ‘पुरस्तात्’ प्राच्यां दिशि, तदुद्ध्रुवोपलक्षितमेव प्राच्याः प्राचीत्पम् । ‘च आवः’ व्यवृणोत्, चिवृतानकरोत् । ‘सुरुचः’

प्रशस्तरोचनान् रश्मीन् ‘सीमतः’ सर्वतः । किञ्च, ‘सः’ ‘वेनः’ मेधावी ‘बुधन्या’ बुधमन्तरिक्षं तदवयवभूतावा दिशः, ‘उपमा’ ‘उपनिर्मात्र्यः, तासु ह्ये तत्त्रतिष्ठितं सर्वमुपनिर्मायते जगदित्येतत्,— तस्मात्ता एवोपनिर्मात्र्य उच्यन्ते । ‘विष्टाः’ विश्वाः,— तासु ह्ये तज्जगद्विभिन्नं तिष्ठतीति ता एव विष्टाः । ‘सतश्च’ अभिव्यक्तस्य स्थूलस्य ‘असतश्च’ अनभिव्यक्तस्य सूक्ष्मस्य ‘योनि’ ‘विश्वः’ व्यवृणोदित्यर्थः । आदित्योदये होवड्गुणयुक्ता दिशोऽभिव्यज्यन्त इत्यभिप्रायः । अथवा बुधन्या आप आन्तरिक्षास्ता उपमा इत्येवमादि सर्वं योज्यम् ॥

“अपि वा सीमेत्येतदनर्थकमुपवन्धमाददीत पञ्चमीकर्माणम् । सीम्नः सीमतः सीमातो मर्यादातः । सीमा मर्यादा चिर्सीव्यति देशाविति” । विगतसन्तानौ देशौ करोतीति ॥

“त्व इति विनिग्रहार्थीयं सर्वनामानुदात्तम्” निपातत्वेनैतदपि संनिधाते । वक्ष्यति हि “निपात इत्येके”—इति । अतः त्व इति ह्ये वं निपातकाण्ड उदाहियते । संशय परिशोधनाय त्व इत्येतद्विनिग्रहार्थीयमिति व्याख्यातम् । किमु तत् सर्वनामविग्रहतिपन्नस्त्रत्वात् स्वरमप्यवधारयन् अस्यानुदात्तमित्याह, कथं पुनर्विप्रतिपन्नस्वरमेतदिति ? उच्यते,—प्रातिपदिकस्यान्त उदात्त इत्यौत्सर्गिकं लक्षणम् (फि० सू० १, १)—अन्यत्र चापवादात्,—लक्षणविदोऽपि चास्यापवादं पठन्ति,—“त्वत्त्वनेमसमसिमेत्यनुशानि (फि० सू० ४, ६)”—इति ।

“अर्द्धनामेत्येके” । अर्द्धस्यैतत्त्रामेत्येघमेके आचार्या मन्यन्ते ।

वक्ष्यति चायमपि “त्वो नेम इत्यर्दस्य ( निरु० ३, ४, १ )”—  
इति । तदेतत् प्रकरणोपपदाभ्यामध्यवसेयम्,—क्वार्द्धनाम ? क्व  
सर्वनाम ? इति ॥२॥

यथात्र सर्वनाम तथेयमृगुदाहियते—

ऋचान्त्वः पोषमास्ते पुपुष्वान् गायत्रन्त्वो गायति  
शक्रीषु । ब्रह्मात्वो वदति जातविद्यां यज्ञस्य मात्रां  
विमिमीत उत्त्वः ॥ इत्युत्तिकर्मणां विनियोगमाचष्ट ऋचा-  
मेकः पोषमास्ते पुपुष्वान् होतर्गर्चनी गायत्रमेको गायति  
शक्रीषु इगाता गायत्रं गायतेः स्तुतिकर्मणः शकर्य ऋचः  
शक्रोतेस्तद्यदाभिर्वृत्रमशकद्वन्तुं तच्छक्रीणां शक्रीत्व-  
मिति विज्ञायते ब्रह्मैको जातं जाते विद्यां वदति ब्रह्मा  
सर्वविद्यः सर्वं वेदितुमर्हति ब्रह्मा परिवृल्हः श्रुततो ब्रह्म  
परिवृल्हं सर्वतो यज्ञस्य मात्रां विमिमीत एकोऽध्वर्युरध्व-  
र्युरध्वरयुरध्वरं युनक्त्यध्वरस्य नेताध्वरं कामयत इति वापि  
वाधीयाने युरुपबन्धोऽध्वर इति यज्ञनाम धरतिहिंसाकर्मा  
तत्प्रतिषेधो निपात इत्येके तत्कथमनुदात्तप्रकृति नाम  
स्यादृष्टव्ययन्तु भवति । उत त्वं सख्येस्थिरपीतमाहुरिति

द्वितीयायामुतो त्वस्मै तन्वं विसस इति चतुर्थ्यामथापि  
प्रथमाबहुवचने ॥ ३ ॥

“ऋचान्त्वः ( ऋ० सं० ८, २, २४, ५ )”—इति । बृहस्पते-  
राष्ट्रम् । ऋत्विकर्मणां विनियोगमनयर्चाऽऽचष्टे । “ऋचां त्वः  
पोषमिति” । य एते चत्वारो महत्विजः, एतेषां ‘त्वः’ एक  
इत्यर्थः । किमेकः करोति ? ‘ऋचां’ ‘पोषं’ पुष्टि ‘पुपुष्वान्’  
पुनः पुनः भृशं वा देवतायाश्रात्म्यानुचिन्तनसन्तानमर्मस्थानकरणा-  
नुप्रदानवतीर्थशाकालमृचोऽधीयानः ‘आस्ते’—स हि तासां पोषः ।  
कतमः ? ‘एकः’ एतत्कर्म कुर्वन्नास्ते इति,—होता, एतत्तावद्ग-  
भययनकर्म तस्मिन् होतरि विनियुक्तम्, उक्तं च—“यदृचैव होत्रं  
क्रियते”—इति ( ऐ० ब्रा० ५, ५, ८ ) । ‘गायत्रं त्वः ? गायत्र-  
मेको ‘गायति’ ‘शक्तरीषु’ ऋक्षु । कतमः ? उद्गाता, तस्मिन्नन्ये-  
तत्सामगानकर्म विनियुक्तम्, उक्तश्च—“साम्नोदृगीथम्”—इति  
( ऐ० ब्रा० ५, ५, ८ ) । “ब्रह्मा त्वः” ब्रह्मा नाम एक ऋत्विक्  
‘जाते’ प्रायश्चित्ते ‘विद्यां वदति’ । विद्यात्रयहेतुत्वादात्मनो विद्यां  
विज्ञानं वदतीतरेभ्य ऋत्विग्भ्यः, इदमत्र कुस्तेति । तत्रापि  
ह्येतत् कर्म विनियुक्तम् । स पुनरेष सर्वविद्यः सर्वविज्ञानस्तथा-  
विधो ह्यसावधिकारी त्रयीविद्यासंयुक्तो येनासौ सर्वमेव वेदितुम-  
र्हति । न ह्यसर्वविन् तमधिकारं शक्तुयान्निर्वर्त्तयितुम् । उक्तश्च  
—“अथ केन ब्रह्मत्वं क्रियत इति ? त्रया विद्यया”—इति  
( ऐ ब्रा० ५, ५, ८ ) । “यज्ञस्य मात्रां विमिमीत उ त्वः ।

एक इति । मीयत इति मानं कर्म, तन्माप्तेत्युच्यते । या  
काचिदितिकर्तव्यता यज्ञस्य, तां विमिमीतेऽध्वर्यः, नानाप्रकारं  
करोतोत्यर्थः ॥

अथैकपदं निरुक्तम् ।—“गायत्रं गायते:” स्तुत्यर्थस्य,—  
स्तूयते ह्यनेन । “शक्तर्य ऋचः शक्तोते:”—इत्युक्त्वा शक्ती-  
शब्दे वृत्ति दर्शयति—“तद्यदाभिर्वृत्रमशकद्धन्तु” “तत्” एव  
“शक्तीणां शक्तीत्वम्” । तत् यथस्मादाभिरभिष्टुत इन्द्रो वृत्रम-  
शकद्धन्तुं तच्छक्तीत्वम्—“इति विज्ञायते” । ऋचां शक्तीत्व-  
मित्येवं ब्राह्मणेऽपि शक्तोतेरेव शक्तर्य इति विज्ञायते । लिङ्गतो-  
ऽपि हि दर्शितं भवति, आख्यातजानि नामानीतिः ॥

“ब्रह्मा परिवृढः श्रुततः स हि त्रयीं विद्यां वेद । शब्दसारूप्य-  
प्रसक्तमुच्यते,—“ब्रह्म परिवृढं सर्वतः । ऋगादिपरं चोभयमपि  
तत्परिवृढं सर्वासु दिक्षु । “अऽवर्युः अध्वरयुः” एवमपि  
ऋगूह्यत इति । पुनरप्याह,—“अध्वरं युनत्त्यध्वरस्य नेता”  
प्रापयितेत्यर्थः,—स हन्तं प्रापयत्यध्वरमेव । अथवा “अध्वरं  
कामयते” कर्तुम् “—इति” अध्वर्युः । एतस्मिन्निर्वचने युः  
वसूयव इति यथा । अथवा “अधीयाने” तमध्वरं कस्मिंश्चिद्  
ब्राह्मणे अध्वर इतीयमेव सञ्ज्ञा भवति, मञ्चक्रोशनघत् । एत-  
स्मिंश्च निर्वचने “युः” अयम् “उपवन्धः” नामकरणम् । अध्वर-  
मधीते यः सोऽध्वर्युः । विग्रहप्रसक्तस्याध्वरशब्दस्य तत्त्वमा-  
चष्टे,—“अध्वरः—इति यज्ञनाम” । ध्वरःइत्यथुना निर्दक्तयः,  
—“ध्वरतिर्हिसाकर्मा” । ध्वरति धूर्वतीति हिसार्थेषु पठितौ

( पूर्वखण्डे २६१ पृ० ), “सत्प्रतिषेधः” अध्वरः अहिस्त्र इत्यर्थः ॥

आह,—नन्यत्र हन्यन्ते पशवः, छिद्यन्ते तृणचनस्पतयः, तत् कथमहित्रः ? उच्यते,—अभ्युदय एव हि सः । एवं हि श्रूयते —“न वा उ प्रत्यक्षिमन् विषयसे ( य० वा० सं० २३, १६ )”—इति । तथाच—“कुशत्वमिच्छन्ति तृणानि राजन्”—इति । तस्मादभ्युदययोगादहिस्त्र इत्युपपत्ते ॥

“निपातः” अयम् “इत्येके” मन्यन्ते ॥

एवमेकीयपक्षे निपातत्वमस्योक्त्वा अधुना चोदकपक्षे स्थित्वा परपक्षमाक्षिपन्नाह,—“तत् कथमनुदात्तप्रकृति नाम स्यात्”—इति । तदेतच्छब्दरूपमनुदात्तस्वभावं सत् कथं नाम स्यात् ? ननु भवतैवोक्तम्—उत्सर्गेणैवान्तोदात्तानि प्रानिपदिकानि—इति ( ५६ पृ० १८ पं० ) । उच्यते,—सत्यमुक्तम् । ननु तत्रैवेदं प्रत्युक्तम्—अन्यत्र चापवादात्—इति ( ५६ पृ० १६ पं० ) । स एपोऽपवादांशः—त्वत्त्वनेमसमसिमेत्यनुच्चारान्ति ( ६० पृ० २० पं० ) । उत्सर्गादपवादो वलीयान् । तस्माद्विप्रतिपन्नस्वरमपि एतन्नामैव । ‘किञ्च’ “दृष्टयश्च तु भवति” । तु शब्दो हेत्वर्थः—हेतुसमुच्चयार्थो वा । अनुदात्तप्रकृतित्वेऽपि स तु ‘दृष्टानु-विधयश्छन्दसि’—इति दृष्टयत्वान्नामेति तद्वत्ति । एवं हेत्वर्थः । अथवैवमन्यथाहेतुसमुच्चयार्थः, अपवादस्मरणात्—व्ययदर्शनाच्च अनुदात्तमपि सदेतन्नामैव भवति । निपाता अप्याद्युदात्ता भवन्ति ( फि० सू० ४, ११ ) । तस्मात् कृतापवादत्वाद—दृष्टा-व्ययत्वाच्च नामैवैतदित्युपपन्नम् ॥

आह,—क पुनरस्य व्ययो दृष्टः ? उच्यते,—“उत त्वं सख्ये स्थिरपीतमाहुरिति द्वितीयायाम्” एकवचने । एवम् ‘उतो त्वस्मै तन्वं १ चि सत्र इति चतुर्थ्याम्” एकवचने व्ययो दृष्टः । उपरिष्ठाच्छेषः । “अथापि प्रथमावहुवचने”—व्ययो दृष्ट इत्याहारः ॥ ३ ॥

अक्षण्वन्तः कर्णवन्तः सखायो मनोजवेष्वसमा वभूवः । आदम्भास उपकक्षास उ त्वे हृदा इव स्नात्वा उ त्वे दद्वश्वे । अक्षिमन्तः कर्णवन्तः सखायोऽक्षिं चष्टेर-नक्तेरित्याग्रायणस्तस्मादेते व्यक्ततरे इव भवत इति ह विज्ञायते कर्णः कृन्ततेर्निंकुचद्वारो भवत्युच्छतेरित्याग्रायण ऋच्छन्तीव खे उदगन्तामिति ह विज्ञायते मनसां प्रजवेष्व-समा वभूवुरास्यदम्भा अपर उपकक्षदम्भा अपरे आस्यमस्यते-रास्यन्दत एनदब्नमिति वा दध्नं दध्यते: सवतिकर्मणो दस्यतेर्वा स्याद्विदस्ततरं भवति हृदा इवैके प्रस्नेया हृदा इवैके प्रस्नेददशिरे स्नानार्हा हृदो हृदतेः शब्दकर्मणो ह्लादन्तेर्वा स्याच्छीतीभावकर्मणोऽथापि समुच्चयार्थे भवति ॥४॥

अक्षण्वन्तः कर्णवन्तः (ऋ० सं० ८, २, ३४, २ )”—इत्ये-तस्यामृचि । बृहस्पतेरार्द्धं विद्यासूक्तं नाम । ‘अक्षण्वन्तः’ अक्षि-

संयुक्ताः, एवमपि समानेन्द्रियाः समानपृष्ठोदरपाणिपादाः सन्तः अपि च, ‘सखायः’ समानख्यानाः सर्वे मनुष्याः। अथवा समानेषु शास्त्रेषु कृतश्रमाः। वैयाकरण वैयाकरणामेव समानख्यानाः, नैरुक्ता एव नैरुक्तानाम्। ‘मनोजवेषु’ मनो-गम्येष्यर्थेषु ‘असमा बभूवुः’। केचिद्गृहापोहनधारणवक्तृत्वसमर्थाः, केचिदमेश्रसः। कथमसामान्यमिति? यतो दृष्टान्तेन प्रतिपादयति।—“आदग्नास उपकक्षास उ त्वे हदा इव”। आदग्ना एव आदग्नासः। आस्यदग्नहदपरिमाणाः, केचित् प्रज्ञया। उपकक्षासः कक्षसञ्जिकृष्टदेशतुल्योदका इव हदाः। एके प्रज्ञयाहदाः ‘स्नात्वा’ अक्षोभ्याः अपरिमेयप्रज्ञानाः। ‘ददृशे’ ददृशिरे—दृश्यन्त इति समस्तार्थः॥

अथैकपदं निरुक्तम्। “अक्षि, चण्ठे:” पश्यत्यर्थस्य,— दृश्यते ह्यनेन। “अनक्ते” व्यक्त्यर्थस्य—“इत्याग्रायणः” मन्यते। ब्राह्मणपि चैतसिन्निर्वचने भवति। “तस्मादेते व्यक्ततरे इव भवतः”—इति। यस्मादिदन्नामेति किमिति प्रकृतमपेक्ष्य। अथवा यस्मादेते तेजोऽवयवभूयिष्ठे, तस्मात्कारणादित्येवं यच्छब्दमन्वाकृष्य विद्यमानमविद्यमानं चोत्पद्य तस्माच्छब्दस्य सामर्थ्यमुत्पादयते। तथाहि स निराकाङ्क्षो भवति। सर्वत्र च साकाङ्क्षेषु शब्देष्वेवं व्याख्यानधर्मो द्रष्टव्यः। एते अक्षिणी इतरेभ्योऽङ्गेभ्यो व्यक्ततरे स्पष्टतरे प्रकाशतरे भवतः,—अन्यकारेऽपि ह्येते प्रकाशेनैव नक्तञ्चारादीनां न तथेतराण्यङ्गानि। एवं ब्राह्मणेऽपि अनक्तेरेवाक्षिणी “—इति ह विज्ञायते”। “कर्णः

कृन्तसेनिकृत्तद्वारो भवति, ऋच्छतेरित्याप्रायणः” मन्यते । ब्राह्मणमपि चैतस्मिन्निर्वचने भवति,—“ऋच्छन्तीव खे उदगन्ता-मिते ह विज्ञायते”—इति । ऋच्छन्तीवैतौ कर्णौ खेऽभिव्यक्ताः सन्तः शब्दाः एतावपि च उदगन्तां प्रत्युद्गच्छत इव ग्रहणाय । विचार्यमाणे ज्ञायते खे कर्णाविति । “आस्यमस्यतेः” क्षेपार्थस्य, —क्षिप्यते ह्ये तदाभिमुख्येनान्नम् । स्यन्दतेर्वा स्यादाङ्गपूर्वस्यैव स्ववणार्थस्य,—शुष्केऽपि ह्ये तदन्न आगते स्ववत्येव श्लेष्माणं, येन तदाद्रीकृतं ग्रसितुं शक्यते । “दघ्म”, दस्यतेः” स्ववत्यर्थस्य । सुततरमिव तद्ववत्युत्तरात् परिमाणात् । “दस्यतेर्वा स्यात्” क्षयार्थस्य । “विदस्त्ततरं” ह्ये पश्चीणतरं, तदु “भवति” उत्तर-स्मात् परिमाणात् । “प्रस्त्रयाः” प्रकर्पेण स्नातुं येषु योग्यम्, अगाधत्वान्, ते प्रस्त्रेयाः स्नानार्हा इत्यर्थः । “हादो हादतेः” शब्दार्थस्य,—शब्दं ह्यसावभिहन्यमानः करोति । “हादतेर्वा स्यात्” शीतीभावार्थस्य,—ग्रीष्मेऽपि ह्यसौ शीतल एव भवति ॥

“अथापि” अयमपरो निपातः “समुच्चयार्थं भवति” एकतमः—त्वन् इति ॥ ४ ॥

किमुदाहरणम् ? —

पर्याया इव त्वदाश्विनमाश्विनश्च पर्यायाश्चेत्यथ ये प्रवृत्तेऽर्थेऽमिताक्षरेषु ग्रन्थेषु वाक्यपूरणा आगच्छन्ति पद-पूरणास्ते मिताक्षरेष्वनर्थकाः कर्मी मिद्विति । निष्ठवक्त्रा-

सश्चिदिन्नरो भूरितोका वृकादिव । विभ्यस्यन्तो ववाशिरे  
शिशिरज्जीवनाय कम् । शिशिरज्जीवनाय । शिशिरं  
श्रृणातेः शम्नातेवा । एमैनं सुजता सुते । आसृजत्तेनं  
सुते । तमिद्वद्वन्तु नो गिरः । तं वद्वयन्तु नो गिरः ।  
स्तुतयो गिरो गृणातेः । अयमु ते समतसि । जयन्ते  
समतसीवोऽपि दृश्यते ॥ ५ ॥

“पर्याया इव त्वदाश्विनम् (ऋ० प्राति० १२, १०)”—इति ।  
आह, किमुक्तं भवति ? उच्यते,—“आश्विनं च पर्यायाश्वेति”  
—एवं समुच्चयार्थं भवति । “अथ ये प्रवृत्तेऽर्थेऽमिताक्षरेषु  
ग्रन्थेषु वाक्यपूरणा आगच्छन्ति, पदपूरणास्ते मिताक्षरेष्वनर्थकाः  
कमीमिद्विति” । व्याख्याताः क अपि संग्रहार्थीयाः, तत्प्रसङ्गेन  
हीत्येवमादयो अन्यार्था अप्युक्ताः । प्रतिज्ञाप्रसक्तानेवाधुना  
पदपूरणान् वक्ष्यामः । तेयां सामान्यमेव तावलक्षणमुच्यते ।  
तत्राधिकारार्थेऽयमथशब्दोऽथ ये प्रवृत्ते परिसमाप्ते अर्थे अन्यै-  
रेव वाक्यगतैः पदैरमिताक्षरेषु गद्यग्रन्थेषु वाक्यपूरणा आगच्छन्ति  
पदपूरणार्थास्त एव मिताक्षरेषु भवन्ति । उभयत्रापि तु ने  
अनर्थकाः अनर्थान्तरवाचकाः, प्राकृतादर्थात् न किञ्चिदर्थान्तरं  
द्योतयन्ति । पदमेव वाक्यमेव वा पूरयितव्यमित्ययमेव हि  
तेषामर्थो नान्यदर्थान्तरम् । उक्तं च,—

“क्रियावाचकमाख्यातमुपसर्गो विशेषघृत् ।

सत्त्वाभिधायकं नाम, निषातः पादपूरणः ॥”—इति ।

कतमे पुनस्ते ? “कमीमिद्विति” एते चत्वारः । कम्, ईम्, इत्, उ,—इति ॥

आह,—ननु ये प्रवृत्तेऽर्थं इति पदे तदुपादिष्टं लक्षणमत एव विज्ञास्यामो येऽमिताक्षरेषु वाक्येषु पठितास्ते मिताक्षरेषु पदपूरणा भविष्यन्तीति ॥

अथ किमर्थमेते विशेषतः कमीमिद्वो निर्दिश्यन्त इति ? उच्यते,—एते हि प्रायेण पदपूरणा एव । अन्ये पुनः इव-न-चिन्वादयो अर्थवन्तोऽप्यर्थासम्भवे सति पदपूरणा भवन्ति,—लक्षणं हि तानपि व्याप्नोति । एते पुनः प्रायेणानर्थका एवेति विशेषतो निर्दिश्यन्ते अथवा ते प्रायेणार्थवन्तः कदाचिदनर्थकाः इत्यतो विशेषतो निर्दिश्यन्ते ॥

आह,—एवमपि च उकारो न निर्देष्यव्यः । किं कारणम् ? स हि पुरस्तान्निर्दिष्ट एव (अ० २पा० ४५०) “अथापि पदपूरण इदमुत्तु”—इति । उच्यते, सत्यं निर्दिष्टः । प्रासङ्गिकस्तु स तस्य निर्देशोऽयमेवात्रोकारस्य पदपूरणत्वे मुख्यो निर्देशः, स्वप्रकरणत्वात् । तत्र तर्हि अकिञ्चित्कर इति ? न अकिञ्चित्करः । किं कारणम् ? शृणु,—यदि ह्यमुकारः तत्र पूरणत्वेन नोच्यते, इहैवोच्येत, ततः पूर्वोक्तस्य विनिग्रहार्थीयत्वस्यायमपवाद इति गम्येत । अथापि तत्रैव केवलमस्य पदपूरणत्वमुच्यते, नेह, तथापि पादपूरणेषु परिसंख्यायमानेषु नायमुक्त इति पदसंख्यया पदपूरणत्वमस्य बाध्येत । अनिष्टज्ञैतत् । तस्मादुभयत्राप्यधीत इति ॥

आह,—नन्वेवं खलु नूनमित्येतयोः पदपूरणत्वस्य बाधः प्राप्त इति ? उच्यते,—नैघम् । किं कारणम् ? उकारवत्तौ ह्युभावपि । यथैव ह्युकारोऽर्थवांश्चानर्थकश्च, एवं तावपि । तस्मादुकारग्रहणेनापि तावप्यत्र गृहीतौ द्रष्टव्यौ । न केवलमुभावेष, किन्तर्हि ? अन्येऽपि तावन्त एव सन्ति । तद्यथा,—“आ धा ता गच्छानुत्तरा”—इति अत्र शकारः । तेऽपि चात्रावरुद्धा द्रष्टव्याः । उदाहरणमात्रप्रदर्शनार्थं ह्येतावन्त एवोदाहृताः । त एते सर्वे एवार्थासम्भवे सत्यनर्थका एव, सम्भवे त्वर्थवन्त इति । किं कारणम् ?—न हि कस्मिंश्चिदर्थे तावत् सम्भवति अनर्थत्व-कल्पना न्याय्या शब्दस्य,—अर्थप्रधानो हि शब्दः । स नाकस्मादभिघ्रेयेनार्थेन विना वाक्ये संहन्येत । तस्माद्यावदुगम्यमेव तावदर्थः कल्पनायः । यत पुनरेतदुक्तम्—‘घाक्यपूरणाः’ इति ( ६६ पृ० १५ पं० ) । अगतिरेषा । तदेतत् सर्वथाप्यर्थासम्भवे सति अगतौ सत्यां भवति । त एते प्रायोवृत्त्या इव न-चिन्वादयोऽर्थवन्तः । प्रायोवृत्त्या च कमोमिद्वोऽनर्थका इति द्रष्टव्यम् ॥

आह,—ननु आदौ च मध्ये च पूरणानामागमो दृष्टः, तद्यथा—“नूनं सा ते”—इति, अथ कथमुच्यते,—‘ये प्रवृत्तेऽर्थे आगच्छन्ति, ते पदपूरणाः’—इति ? उच्यते,—न ह्येतदध्ययनकाली-नमानुपूर्व्यमक्षराणां पदानां व्याख्याकाले नियतमस्ति, अर्थप्रकाश-नार्थनिर्वचनवशेनान्यपदानुपूर्व्यमुपजायते समाख्याकाले । तत्रैवं सत्याख्यातपदम् प्रधानम्, तदनु नाम, तदनुपसर्गाः, तदनु

निपातः,—इत्येतामानुपूर्वीमपेक्ष्यैतदुक्तम् । तत्र ये प्रवृत्तेऽर्थं आगच्छन्ति, ते पदपूरणा भवन्ति । एतामानुपूर्वीमपेक्ष्य पूर्वमाख्यातलक्षणमुक्तम्, तदनु नामलक्षणम् । तस्मादादावपि निपातः, तन्मध्ये वा अतएव द्रष्टव्यः । लोकेऽपि हि दत्तानुयोगानां ब्राह्मणानामवस्थानकमोऽकिञ्चित्कर एव भवति । मध्येऽन्ते वावस्थितो यः प्रधानः, सोऽग्र्य इत्युच्यते । तस्मात् सम्यगेवोक्तं ‘ये प्रवृत्तेऽर्थं—इति ॥

व्यत्ययं चाधिकृत्य श्लोकमप्युदाहरन्ति,—

“आदिमध्यान्तलुप्तानि प्रच्छन्नापिहितानि च ।

ब्रह्मणः परिगुप्त्यर्थं वेदे व्यवहितानि च ॥”—इति ।

अध्युना एवमेतानुदाहृतान् कर्मामिदून् समासतः प्रत्येकमुदा-हरणैर्दर्शयति,—“शिशिरं जीवनाय कम्”—इत्यत्र कर्मित्येष पदपूरणः । शिशिरं जीवनाय जीवनार्थमित्यर्थः । तत्र हि प्रायेण प्रचुराणि शरद्धान्यानि भवन्ति । कर्मिति पदपूरण एव । “मुञ्चामि त्वा हृषिषा जीवनाय कम्”—इति (ऋ० सं० ८, ८, १६, १) । अत्र सायणः,—‘किमर्थम्?’ “जीवनाय कम्” जीवनार्थम्, इह लोके चिरकालावस्थानार्थमित्यर्थः । कर्मिति पूरकः ।—इति । शाखान्तरेषु शेषो द्रष्टव्यः ॥

केचिदेवं कृतशेषमत्राधीयते,—

निष्ठ्वकत्रासश्चिदिन्नरो भूरितोका वृकादिव ॥

शिष्यस्यन्तो ववाशिरे शिशिरं जीवनाय कम् ॥”—इति ।

निष्ठव्वकत्रा एव ‘निष्ठव्वकत्रासः’ निर्वसना इत्यर्थः । अपि च । ‘भूरितोकाः’ बहुपत्या इत्यर्थः । के पुनस्ते ? दरिद्राः, ‘केचिन्नरो’ मनुष्या इत्यर्थः । किं तेषामिति । ‘वृकादिव विभ्य स्यन्तः’ पुनः पुनर्भृशं वा विभ्यतां वृकादिव हिमात् ‘वचाशिरे’ पुनः पुनर्भृशं वा वश्यन्ते । किमिति वचाशिरे ? शिशरम् । अस्माकं जीवनाय जीवनार्थमागच्छति,-इत्येवं हेमन्ते वचाशिरे । अल्पतरशीतं हि शिशिरं, सुखं तत्र जीविष्याम इत्यभिप्रायः ॥

निगमप्रसक्तस्य शिशिरशब्दस्य निर्वचनम्—“शिशिरं  
श्रृणातेः” हिंसार्थस्य “शस्त्रातेवा” हिंसार्थस्यैव, नार्थकृतो विशेषः ।  
हिनस्ति तस्मिन् काले अप्रतिवश्यमानो अतिशयेन दावानिः  
शुष्कानोषधिवनस्पतीन् ॥

ईमित्यस्योदाहरणम्—“ए मैनं सृजता सुते मन्दि मिन्द्राय  
मन्दिनं । चक्रिं विश्वानि चक्रये ॥” (ऋ० सं० १, १, १७, २) ।  
‘ऐन्द्रेयया गायत्री । मधुच्छन्दस आर्षम् । पृष्ठ्याभिप्लव-  
स्तोमवृद्धौ प्रातःसवने त्राह्णाच्छंसिनः शस्त्रे महावते च तृचा-  
शीतिषु विनियुक्ता । ‘आ सृजतैनम्’ आभिमुख्येन सृजत ।  
‘ईम्’—इति पदपूरण एव । दत्तोक्थपात्रेण चमसैश्च सोमं हे  
अध्वर्येवः ! किमासृजत ? योऽयमिन्द्रस्य ‘सुते’ अभिषुते सोमे  
स्वांशः, उक्थपात्रचमसस्थः, एनमासृजत । ‘मन्दि’ मन्दयिता-  
रम् । ‘मन्दिने’ इन्द्राय हर्षघते । ‘चक्रिं’ चकनघन्तं क्रमणवन्तं  
वा । अपि वा हविर्दानशकटवकत्राभ्यां चक्रवन्तमपि ।  
चक्रदिति कर्मनाम (पूर्वभागे १८४ पृ०) । अतिविशिष्टवीर्यजनकैः

संस्कारकर्मभिस्तद्वन्तं 'विश्वानि' सर्वाणि भूतानि था । 'चक्रये' कृतघते इन्द्राय । सोमः प्रत्यक्षः, दातारश्च, परोक्षा त्विन्द्रस्य स्तुतिः । "अथापि प्रत्यक्षकृताः स्तोतारो भवन्ति, परोक्षकृतानि स्तोतव्यानि"—इति वक्ष्यति ॥

"तमिद्वर्द्धन्तु नो गिरः"—इति । इदित्यस्योदाहरणम् । "तमिद्वर्द्धन्तु नो गिरो घृत्सं संशिश्वरीरिव । य इन्द्रस्य हृदं सनिः ॥" (ऋ० सं० ७, १, २०, ५) । अमहीयोराङ्गिरसम्येयमार्षम् । गायत्री, सौमी । ग्रावस्तुतौ विनियुक्ता । 'तम्' वर्द्धयन्तु 'नः' । तं सोमम् । 'इत्'—इति पदपूरणः । वर्द्धयन्तूपजातवीर्यं कुर्वन्तु । देवतृप्रये । नः एताः अस्मद् 'गिरः' स्तुतयः । कथं पुनर्वर्द्धयन्तु । 'घृत्सं संशिश्वरीरिव' । वत्समिव, एकशिशुका वहव्यो गावः, तायथा पर्यायेण वत्समेकं मृतवत्साः स्वैः स्वैः पयोभिर्वहनादिसमर्थं कुर्युः । एवमेवास्मद्द्विः एतं सोममुपजातवीर्यं देवतर्पणाय कुर्वन्तु वर्द्धयन्तु । कतमः । 'यः' 'इन्द्रस्य' 'हृदं सनिः' हृदयसम्भक्ता, तमेन वर्द्धयन्तिष्ठत्य-भिग्रायः ॥

आह,—कसात् पुनरत्र केचिदुदाहरणमन्त्रा अशेषाः पठ्यन्ते, निरुच्यन्ते, केषाञ्चिदेकदेशाः ? इति । उच्यते,—ये तावदशेषाः पठ्यन्ते, निरुच्यन्ते च, ते व्याख्याधर्मोपदेशनार्थम् । यदि पुनः सर्वएव पठ्ये रन् निरुच्येऽन्त्र, अतिगुरुशास्त्रं सम्पद्येत । अथापि सर्वेषामप्युदाहरणमन्त्राणामेकदेशः पठ्येत निरुच्येत च, तथापि व्याख्याधर्मो न प्रदर्शितः स्यात् । तस्माद् व्याख्याधर्मोपदर्शनार्थं

केचिदशोषाः पृथ्यन्ते, निरुच्यन्ते च, केषाञ्चिदेकदेशाः, शावाति-  
गौरवभयात् ।—इति प्रतिमन्त्रमपि सकलार्द्धर्चपादाध्ययने शक्यते  
प्रयोजनमन्वेष्टुम्, तदेतत्समासेन ब्रूमः । यस्मिन् यस्मिन्मन्त्रे  
यत्पदमेकार्थमनेकार्थमनवगतसंस्कारं वा निर्वचीति, किञ्चिद्वा-  
न्यच्छब्दरूपमध्याहरति, अन्यद्वापोहति, अन्यथा वा कश्चिद्वि-  
परिणामं करोति, सन्दिग्धं वा निर्णयति, तदर्थमेव तं सकल-  
मधीते । यस्मिन्वार्द्धर्चं पादं तावत् पदं भवति, यदभिमतं निर्वक्तुं  
तावन्मात्रमेवाधीते । तन्निर्विवक्षया तदेतदेवं निषुणमन्वेष्टव्यं  
सर्वत्र ॥

उकारस्योदाहरणम्—“अय मु॑ ते सम॑तसि कपोत॑ इव गर्भ-  
धिम् । वच्चस्तच्छिन्नं ओहसे ॥” (ऋ० सं० १, २, २८, ४) ।  
शुनःशोफो नियुक्त आत्मानं मोचयितुमिळ्ठेन्नेतया गायत्रेन्द्रं  
तुष्टाव । ‘अयम्’ इति वर्तमानः सन् कर्मणि निर्वित्सन्नाह ।  
‘ते’ तव युष्मदर्थं सोमः यं प्रति नित्यकालमेव ‘समतसि’ सम्प-  
तसि । त्वं तासु क्रियास्वाहूयमानः समतसि सम्पतसि । कथं  
पुनर्यं प्रति समतसि ? ‘कपोत इव’ कम्पतनः कपोतः, कुत्सित-  
पतनः, स यथा ‘गर्भधिं’ गर्भधारीं कपोतिकाम्, अण्डाश्रयं वा  
नीडं प्रति पुनः पुनः पतति, एवं यं प्रति नित्यकालमेव सम्पतसि  
त्वम्, स एवायमभिषुतः सोमः, एभिर्घृत्विग्मिः । अथ किम-  
स्याभिः करिष्यसि ? मोचय अस्मान् । किंवा ‘वचः’ एवेदं नः  
स्तुतिलक्षणं ‘नोहसे’ न वितर्कयसि रोल्पमाणानाम् ? केनाप्य-  
भिप्राययेण वयमेतद् ब्रूमः,—कैर्वा युष्मद्वगुणैर्न युक्तमेतदिति,

यतो न मोचयस्यसानतो यूपात् । श्रुत्वैतदवबुद्ध्यार्थमार्तताम्-  
साकमवधार्य्य कारुण्यान्मोचयासान् । किं तेऽस्माभिरथमेव  
तेऽस्मतः प्रति विशिष्टतरः सोमोऽभिषुत इत्यभिग्रायः ॥

“इवोऽपि दृश्यते” । कदाचिदनर्थकः—इति वाक्यशेषः ॥५॥

किमुदाहरणम् ?—

सु विदुरिव सु विज्ञायेते इवाथापि नेत्येष इदित्येतेन  
सं प्रयुज्यते परिभये । हविर्भिरेके स्वरितः सचन्ते सुन्वन्त  
एके सवनेषु सोमान् । शर्चार्मदन्त उत दक्षिणाभिर्नेंजि-  
ह्यायन्त्यो नरकम्पतामेति । नरकं न्यरकं नीचैर्गमनं नास्मि-  
त्रमणं स्थानमल्पमप्यस्तीति वाथापि न चंत्येष इदित्येतेन  
सम्प्रयुज्यतेऽनुपृष्ठं न चंत् सुरां पिबन्तीति सुरा सुनोतेरेव-  
मुच्चावचेष्वर्थेषु निपतन्ति त उपेक्षितव्याः ॥ ६ ॥

इति प्रथमाध्यायस्य तृतीयः पादः ॥ २, ३ ॥

“सु विदुरिव, सु विज्ञायेते इव”—इत्येते उदाहरणे । सुष्टु  
विदुर्यज्ञं ब्राह्मण इति, इवोऽनर्थक एव वाक्यपूरणः । सुष्टु  
विज्ञायेते यज्ञो नक्षत्रं ब्राह्मणैरिति, अत्रापीवोऽनर्थक एव ॥

व्याख्याताः पदपूरणाः, निपातसमाहारमधुना दर्शयति, तद-  
धिकारार्थोऽयम् “अथ” शब्दः । इति सम्भाषने । अथायमेव  
इदिति केवलः प्रयुज्यमानः पदपूरणो भवति । अपिचायमेव  
“न-इत्येतेन” “सं” युक्तः, “प्रयुज्यते परिभये” अर्थे । सर्वतो

भयं परिभयम् । कथं प्रयोगः ? “नेजिम्हायन्त्यो नरकं पतामेति ।” सृग्यःशेषः ॥

केचित्स्वेतं कृतशेषमत्राधीयन्ते,—“हविर्भिरेके स्वरितः सचन्ते सुन्वन्त एके सवनेषु सोमान् । शब्दिमदन्त उत दक्षिणाभिर्नेजिम्हायन्त्यो नरकं पताम्” इति ॥

नारदेन किल विग्रलभ्यमाना असुरपत्न्यो भर्तृन् प्रति तमनेत मन्त्रेण प्रत्यूचुः । ‘एके’ तावत् ‘इतः’ लोकात् ‘हविर्भिः’ पुरोडाशादिभिर्निमित्तभूतैः ‘स्वः’ ‘सचन्ते’ स्वर्गं लोकं प्राप्नुवन्ति स्म । अथ ‘एके’ ‘सवनेषु’ यज्ञेषु सोमान् सुन्वन्तः अभिषुष्णवन्तः, तेन कर्मणेत्यर्थः । ‘शब्दिमदन्तः, अन्ये शब्द्या वाचा स्तुतिभिरेके देवान् मादयन्तः सन्तर्पयन्त इत्यर्थः । अप्यन्ये ‘दक्षिणाभिः’ स्वः सचन्ते इत्येतदेवानुवर्त्तते । तत्रैवं सति, तेन तेनाभ्युदतेषु प्राणिषु श्रेयः प्रति यदि वयमेतानपि भर्तृन् सम्यक् परिचरेम । अन्येषां जप-होमादीनां कर्मणामसम्भवे सति । “न इत्” वयमेतेषामप्युप “जिह्वायन्त्यो” जिह्वामाचरन्त्यो भगवन् “नरकं पताम्”,—न ह्यन्यो भर्तृपरिचर्यातः स्थियाः कञ्चनधर्मोऽस्तीत्यभिप्रायः ॥

नरकशब्दं निर्वचीति,—नीचैरस्मिन्नर्थ्यते गग्यत इति नरकम्-थवा नास्त्यस्मिन् रमणं रतिकरं स्थानमल्पमप्यस्तीति नरकम् । अथाप्ययमपरो निपातसमाहारो नचेत्येष इदित्येतेनैव सम्प्रयुक्तः प्रयुज्यते । केनचिदनुपृष्ठे सति प्रतिवचनं भवति । तद् यथा कश्चित् कश्चित् पृच्छति,—‘तिष्ठन्ति’ वृषलाः ? इति । ततः प्रत्याचष्टे,—‘तिष्ठन्ति’ इति । ततो ‘यदि तिष्ठन्ति, किमर्थं

नागच्छन्ति ?” इति पुनरनुपृष्ठे ब्रवीति,—‘न चेत् सुरां पिब-  
न्त्यागमिष्यन्ति’ इति, यदि सुरां न पिबन्तीत्यर्थः ॥

अथ “सुरा” कस्मात् ? “सुनोते :”,—सा ह्यभिषूयते अनेकै-  
द्रव्यैः पिष्टादिभिः ।

“एवमुच्चावचेष्वर्थेषु निपतन्ति त उपेक्षितव्याः” । एवमनेन  
प्रकारैण उच्चावचेष्वर्थेषु बहुप्रकारैषु समाहूताश्चान्येऽप्येवं बहु-  
प्रकारा निपतन्ति । प्रयुज्यमानास्ते लक्षणशाखमेतच्चार्थनिर्वचन-  
शास्त्रमुपेत्योपगम्य अनुप्रवेश्य, ईक्षितव्याः,—कः कस्मिन्नर्थं  
वर्तते ? इत्येवं द्रष्टव्याः परीक्ष्या इत्यर्थः ॥ ६ ॥

इति निरुक्तवृत्तौ पञ्चाश्यायस्य तृतीयः पादः ॥ ६, ३ ॥

चतुर्थः पादः ॥

इतीमानि चत्वारि पदजातान्यनुक्रान्तानि नामाख्याते  
चोपसर्गनिपाताश्च तत्र नामान्याख्यातजानीति शाकटायनो  
नेरुक्तसमयश्च न सर्वाणीति गाञ्छो वैयाकरणानां चैके  
तद्यत्रः स्वरसंस्कारौ समर्थौ प्रादेशिकेन गुणेनान्वितौ स्यातां  
संविज्ञातानि तानि यथा गौरश्चः पुरुषो हस्तीत्यथ चेत्  
सर्वाण्याख्यातजानि नामानि स्युर्यः कश्च तत्कर्म कुर्यात्

सर्वं तत् सन्वं तथा ७ चक्षीरन् यः कश्चाच्चानमश्नु वीताश्वः  
स वचनीयः स्याद् यत् किञ्चित् तुन्यात् तृणं तदथापि  
चंत् सर्वाण्याख्यातजानि नामानि स्युर्यावद्धिर्भविः सम्प्रयु-  
ज्येत तावदभ्यो नामधेयप्रतिलभ्मः स्यात् तत्रैवं स्थूणा-  
दरशया वा सञ्जनी च स्यात् ॥ १ ॥

“इति”—करणोऽधिकारपरिसमाप्त्यर्थः । “इमानि चत्वारि  
पदजातान्यनुक्रान्तानि, नामाख्याते चोपसर्गनिपाताश्व” इति ।  
प्रतिज्ञाभ्यासो निगम इत्यर्थः । इतीमानि, चत्वारि पदजाता-  
नीति व्याख्याथ अनुक्रान्तानि,—पूर्वमाख्यातम्, ततो नामानि,  
ततः उपसर्गः, ततो निपाता इत्येवमानुपूर्वेण क्रान्तानि वर्णि-  
तानि । व्याख्ययेति वाक्यशेषः । कतमानि पुनस्तानि ? नामाख्याते  
चोपसर्गनिपाताश्व—इति । तदपि व्याख्यातमेव ॥ यच्च तदुक्तं,—  
'कामः किञ्चिद्वशिष्यते, तच्चतुर्थेन पादेन वर्णयिष्यामः'—इति  
( १ अ० १ पा० ४ ख० ), तदिदमेवावसरग्रामः पदचतुष्यल-  
श्छणानन्तरमारभ्यते,—“तत्र नामान्याख्यातजानीति शाकटायनो  
नैरुक्तसमयश्च” । तत्र तस्मिन्नेव पादचतुष्ये यानि नामानि  
तानि सर्वाण्येवाविशेषेणाख्यातजानीत्येवं शाकटायन आवायर्यो  
ब्रह्मीतीति वाक्यशेषः । नैरुक्तानां चैव समयः सिद्धान्तः सर्वेषा-  
मविशेषेण गार्थवर्ज्यम् ॥

आह—कः पुनरन्यथा ब्रह्मीति, येनैवमुच्यते,—शाकटायनो  
ब्रह्मीतीति ? उच्यते,—“न सर्वाणीति गार्थः” ब्रह्मीति । किं

गार्य एव ब्रवीति ? नेत्युच्यते,—“वैयाकरणानां चैके”—  
व्याख्यानमधीयन्ते ये, ते वैयाकरणाः, तेषां चैके न सर्वाण्याख्या-  
तज्ञानि नामानीत्येवं ब्रुवत इति वाक्यशेषः ॥

“तद्यत्र स्वरसंस्कारौ समर्थौ प्रादेशिकेन गुणेनान्वितौ स्यातां  
संविज्ञातानि तानि” — इति । तदेतत् प्रपञ्चयते गार्यपक्षेण ।  
यान्याख्यातज्ञानि नामानि, यानि यावन्ति, एवं पर्युपयुक्तस्त-  
च्छब्दः । इह त्रिधा व्यवस्था नाम्नाम् । तद्यथा,—प्रत्यक्ष-  
क्रियाणि, प्रकल्पक्रियाणि, अविद्यमानक्रियाणि । तत्र, प्रत्यक्ष-  
क्रियाणि,—कारको हारक इति । प्रकल्पक्रियाणि, तद्यथा,—  
गौरश्व इति । अविद्यमानक्रियाणि, तद्यथा,—डित्यो डिवित्थः,  
अरचिन्दोऽर्वाङ् चन्द्र इति । तत्रैवं सति यत्र येष्वित्यर्थः ।  
केषु नामसु स्वरसंस्कारौ, स्वरश्चोदात्तादिः, संस्कारश्च प्रकृति-  
प्रत्ययादिः, तौ स्वरसंस्कारौ । समर्थौ, समर्थता नामोपपत्ति-  
रुच्यते, सङ्गतार्थौ, लक्षणशास्त्रविहितयोपपत्त्या युक्तावित्यर्थः ।  
यथैव लक्षणाविप्रतिपत्त्या स्वरोऽवस्थितः, एवं संस्कारोऽपि ।  
येष्वपि च प्रादेशिकेन, प्रदिश्यते द्रव्यमनयेति प्रदेशः क्रिया, या  
तस्मिन् द्रव्ये अवस्थिता यद्घेतुकस्तस्य नामधेयप्रतिलभ्मोऽभि-  
प्रेतः, तस्याः प्रदेशाख्यायाः क्रियायाः अभिधायको धातुः स गुण  
इत्युच्यते । अन्यत्र हि गुणशब्दो प्रधाने वर्तते । शेषः, अङ्गः, गुणः  
इति समानार्थाः । प्रधानन्तु तत्र क्रियाप्रदेशाख्या, तदभिधायको  
धातुः गुणाख्यः, स प्रदेशवाचकत्वात् प्रादेशिको गुण इत्युच्यते ।  
तेन धातुरूपेणान्वितावनुगतौ स्वरसंस्कारौ स्यातां भवेताम् ।

येषामाह, किन्ते वामिति ? उच्यते,— संविज्ञातानि तानि । समं विज्ञातानि ऐकमत्येन विज्ञातानीत्यर्थः । तेषु तावद्विप्रति-पत्तिरेवास्माकमाख्यातजानि नामानीति । तद्यथा,— कर्ता, कारकः, पक्ता, पात्रक इति । न पुनर्यथा गौरश्वः पुरुषो हस्तीति । किङ्कारणम् ? एतेषु प्रकल्पन्ते कियाः, न साक्षादुपलभ्यन्ते । अपि चैतेषु कल्पयितुमपि तावच्छक्यन्ते । तदिन्छादिपु पुनः कल्पयितुमपि शक्यन्ते । तस्मान्न सर्वाण्याख्यातजानि नामा-नीति । तत्र यदुक्तं ‘सर्वाण्याख्यातजानि नामानि’ इति तदगुक्तम् । रूढिशब्दे च क्रियाः केवलं शब्दव्युत्पत्तिकर्मण्युपलक्षणभूता निमित्तभावेनोपादीयन्ते, न वस्तुतोऽर्थक्रियास्वनुसहायभावं प्रति । तत्र शब्दस्य प्रचयुतानुपलक्षितेऽनुप्रवृत्ते ऽभिधाने निर्वृत्तायां क्रियायामुपरतसाधनव्यापारं निरूप्य क्रियायामभिधानं वस्तु-मात्रस्य प्रतिनिर्देशकं रूढिरित्यभिधीयते ॥

अपरो व्याख्यामार्गः । “तद्यत्र स्वरसंस्कारौ समर्थौ प्रादेशिकेन गुणेनान्वितौ स्याताम्” । यत्र यस्मिन्नाम्नि स्वरसं-स्कारौ, समर्थौ अष्टाद्यायीलक्षणोपपत्त्या युक्तौ, प्रादेशाभिधा-यिना च धात्वाख्येन प्रादेशिकेन गुणेनान्वितौ अनुगतौ, स्यातां न्यायवत्कार्मनामिकसंयुक्तेन संस्कारेण । तद्यथा.— कर्ता, कारकः, पक्ता, पात्रक इत्येवमादि । तदाख्यातजं गुणकृतमिति प्रतीम इति वाक्यशेषः । येषु पुनरष्टाद्यायीलक्षणपगड्मुखौ स्वरसंस्कारावनुगतौ, न च न्यायकार्मनामिकसंस्कारयुक्तेन प्रदेशाख्येन धातुरूपेण । किं तेषामिति ? उच्यते,—“संविज्ञा-

नानि तानि”। संविज्ञानपद्मितीह शास्त्रे रुद्धिशब्दस्येऽसंज्ञा। घश्यति हि, अग्निरिन्द्र इत्येवमादीनां संविज्ञानपदत्वम्—“यत् संविज्ञानभूतं स्यात्” इति। तथा वृत्रहा पुरग्नदर इत्येवमादीनां गुणपदत्वम्। स एवमिहापि विभागो इष्टव्यः। तत्र गुणपदानि कारकपाचकादीनि। संविज्ञानपदानि तानि “यथा,—गौरश्वः पुरुणो हस्ती” इत्येवमादीनि,—न होषां गवादीनाम् अष्टाध्याय्यां व्युत्पत्तिलक्षणमस्ति, तस्माद्बुद्धिशब्दा एवैत इति ॥

अन्ये तु प्रदेशो व्याकरणमिति व्याचक्षते। तत्र हि शब्दानां लक्षणानि प्रदिश्यन्ते। तत् कुतः? कचित्लक्षणानुग्रहः लक्षणा-वयवो वा गुण इत्युच्यते,—प्रसिद्धो हि गुणशब्दोऽनुग्रहेऽवयवे च। तद्यथा,—‘गुणे ममायं वर्तते’ इत्युक्तेऽनुग्रहे वर्तते इति गम्यते, अवयवेऽपि,—‘द्विगुणा रज्जुः’, ‘त्रिगुणा’ इति चोक्ते द्वयवयवा त्र्यवयवेति गम्यते। शेषं समानमेव पूर्वाभ्याम् र्थाभ्याम् ॥

अथवा संविज्ञानानि तानि, संविज्ञानानि तानि चेत्युभावपि पाठौ। तस्माद्बुध्यथाऽपि व्याख्यातम्,—सत्त्वं प्रदेश इति। केचिदद्भूता क्रिया गुण इति व्याचक्षते ॥

किं चान्यत्? “अथ चेत् सर्वाण्याख्यातजानि नामानि स्युः”। तथाप्ययमपरो दोषः प्रसन्न्येत। आह, कतम इति “यः कश्च तत् कर्म कुर्यात् सर्वं तत्सत्त्वं तथाचक्षीरन्, यः कक्षाध्यानमश्नुवीत, अश्वः स घचनीयः स्यात्, यत् किञ्चित् तृन्यात् तृणं तत्”—इति। यः कक्षाध्यानशेषेण प्राणी तत् कर्म

कुर्यात्, यत् किञ्चिदनेकप्राण्याश्रयमेकवदभिग्रेत्योच्यते,—  
तत्कर्म कुर्यादिति? सर्वमेव तं प्राणिनं तेनैवैकेन नास्त्रा आच-  
क्षीरन्। तदथा। यः कश्चाद्वानमविशेषेणानश्वोऽप्यश्नुवीत,  
अश्व इत्येवं स वचनीयः स्यात्। कस्माद्वाश्वः अश्नुवन्नश्व  
इत्युच्यते, अन्योऽश्नुवन्नपि नोच्यते? इति विशेषहेतुर्नास्तीति।  
तस्मादश्वोऽपि नैवाशनक्रियायोगाभिप्रायेणाश्व इत्युच्यते,  
किन्तहि? शब्दव्यवहार पवायमर्थप्रत्यायनार्थः ईदृशः क्रियानिर-  
पेक्षः। एवमेव, यत् किञ्चित् तृन्यादविशेषेण तत्सर्वं तर्दन-  
क्रियायोगात् तुणमित्येवमुच्यते। तस्मान्न सर्वाण्याख्यातजानि  
नामानीतिः ॥

किञ्चान्यत्? “अथापि नेत्” अथापि यदि “सर्वाण्या-  
ख्यातजानि नामानि स्युः”। तथाप्ययमपरो दोषः स्यात्। आह,  
कतमः? उच्यते,—“यावद्विर्भावैः सम्प्रयुज्येत तावद्भ्यो नाम-  
धेयप्रतिलभ्यः स्यात् तत्रैवम्”। तदथा,—स्थूणा दरशया वा  
सञ्जनी च स्यात्”, क्रियाहेतुके हि नामधेयप्रतिलभ्ये सति  
यावद्विर्भावैर्यावतीभिः क्रियाभिरेकं द्रव्यं संयुज्येत, तावद्भ्यो  
भावेभ्यः क्रियाभ्यो नामधेयप्रतिलभ्यः स्यात्। किं कारणम्?  
न हि तत्र कासाञ्चिद्व्यावर्त्तको विशेषहेतुरस्ति, अन्यासां वा  
नियामकः। तत्रैव सति स्थूणा एकैव सति दरै शेते इति  
दरशया इत्युच्येत, न चोच्यते। तथा च सज्यतेऽस्यां वंश इति  
सञ्जनीत्युच्येत न चोच्येत। एवमनेकानि सरवानि एकक्रिया-  
योगादेकनामानि स्युः; एकं वानेकक्रियायोगादेकनाम, उभय-

थापि च व्यवहाराप्रसिद्धिः । तस्मान्न सर्वाण्याख्यातजानि  
नामानि स्युः ॥ १ ॥

अथापि य एषां न्यायवान् कार्मनामिकः संस्कारो  
यथा चापि प्रतीतार्थानि स्युस्तथेनान्याचक्षीरन् पुरुषं पुरि-  
शय इत्याचक्षीरन्नष्टत्यश्वन्तर्दनमिति त्रुणमथापि निष्पन्ने-  
ऽभिव्याहारेऽभिविचारयन्ति प्रथनात् पृथिवीत्याहुः क  
एनामग्रथयिष्यत् किमाधारश्चेत्यथानन्वितेऽर्थेऽप्रादेशिके  
विकारे पदेभ्यः पदेतराद्र्वान् सञ्चस्कार शाकटायन एते:  
कारितश्च यकारादिज्ञान्तकरणमस्तेः शुद्धज्ञच सकारा-  
दिज्ञाथापि सत्त्वपूर्वो भाव इत्याहुरपरस्माद्भावात् पूर्वस्य  
प्रदेशो नोपपद्यत इति तदेतन्नोपपद्यते ॥ २ ॥

आह,—किमिति ? उच्यते,—“य एषां न्यायवान् कार्मना-  
मिकः संस्कारो यथा चापि प्रतीतार्थानि स्युस्तथेनान्याचक्षीरन्” ।  
एषां पुरुषाश्वादिनान्नां न्यायवान् लक्षणन्यायेन युक्तः ।

आह,—कः पुनरसाविति ? उच्यते,— कार्मनामिकः  
संस्कारः । कर्मकृतं नाम तत् पुनः पाचकलावकादि, तस्मिन्  
भवः कार्मनामिकः संस्कारः । किञ्च । यथाचापि प्रतीतार्थानि  
स्युः, प्रतीतक्रियाणि स्युः तथैव नान्यान्याचक्षीरन् जनाः ॥

आह,—कथं पुनराख्यायमानान्येतानि न्यायघता कार्मनामिकानि संस्कारेणोपेतानि स्युः, कथं वा प्रतीतक्रियाणीति ? उच्यते,—“पुरुषं” तावत् पुरि शय इत्याचक्षीरन् । पुरि हासो शेते पुरिशय इति प्राप्नोति । एवमसौ न्यायघता कार्मनामिक-संस्कारगुक्तेन शब्देनोक्तः स्यात् । एवं चैव प्रतीतक्रियः शब्दो भवति । एवमेव “अष्टा इत्यश्वम्” आचक्षीरन्,—अश्वोति हि अस्मौ इति अष्टा प्राप्नोति । एवमेव तृन्यते तमिति “तर्दनमिति तृणम्” आचक्षीरन् । न चैवमाचक्षते । न चासति कारणे विद्यमाना क्रिया परोक्षीकर्तुं न्याय्या, तस्मात् न सर्वाणि आख्यातजानि नामानीति ॥

“अथापि” इदमपरमप्राप्तं कुर्वन्ति, ते शाकटायनादयः । किम् ? “निष्पन्नेऽभिव्याहारैऽभिविचारयन्ति, प्रथनात् पृथिवी-त्याहुः, क एनामप्रथयिष्यत्”—इति । निष्पन्ने, कस्मिन् ? अभिव्याहारणमभिव्याहारः, तस्मिन्ब्रभिव्याहारे, ततः पश्चादाभिमुख्येन स्थित्वा तस्याभिघानस्य, ततो विचारयन्ति ।

कतमस्य धातोरत्र रूपमिति ? आह,— प्रथनापृथिवीत्याहुः ते शाकटायनादयः ।

आह,—ततः किमिति ? उच्यते,— तत्र वयं पृच्छामस्तावत्, यदीयं स्वभावत एव पृथिवी नाम अभविष्यत्, ततः क एनामपृथिवीं सतीमप्रथयिष्यत् ? कोऽस्याः प्रथनमकरिष्यदित्यभिग्रायः ॥

अथापि कञ्चिदस्याः अपृथिव्याः सत्याः प्रथनकर्त्ताभ्युपगम्येत, ततोऽपि च वयमिदमपरं पृच्छामः,—“किमाधारश्च इति” ।

चशब्दः समुच्चयार्थः— सर्वस्य हि प्राणिजातस्येयमेवाधारः प्रतिष्ठा, अथ पुनर्यदेयममर्थितासीत्, तदा योऽस्याः प्रथमिता स किमाधार आसीत् ?— न हनाधारैणाप्रतिष्ठितेनशक्वये यं प्रथमितुम्, स चाधारो नास्तीति प्रथमक्रियाभावः प्रथमक्रियाभावे च सति क्रियाजान्येवमादीनि नामानीत्येतद्युक्तम् । तस्मान्ब्र सर्वाण्याख्यातजानि नामानीति ॥

“अथ” अपि इदमपरमप्राप्तं शाकटायनः कृतवान् ।

आह,— किमिति ? उच्यते,— “अनन्वितेऽर्थे” इत्येवमादिर्दोषः ।

आह,— वेदाङ्गानामेकैकमनेकप्रभेदम् । तथथा,— निरुक्तं चतुर्दशप्रभेदम् । व्याकरणमप्रभेदम् । तत्र, केषाञ्चिन्नैरुक्तानां कैश्चिद्द्वैयाकरणैः साकं केषु चिच्छुच्छेष्वैकमत्यं केषाञ्चिद्द्वै मत्यम् । तत्र, शाकटायनो नैरुक्ताश्च गार्यवर्जं कानिचिदभिधानान्यनेकैर्धातुभिरनुचिदधति, कानिचिदेकेनैव । किं कारणम् ? प्रतिनियतो हि स्वेषु स्वेषु व्याकरणेषु शब्दानुविधानसमयः । तथथा,— पाणिनीया भू इति प्रकृतिमुपादाय लडित्येतं प्रत्ययमुपाददते । ततः कृत्वा सानुवन्ध्यलोपस्य लस्य स्थाने तिवादीनादिशन्ति, तथाहि ते तं शब्दमनुविधातुं शक्तुवन्ति । स हि तेषां शब्दानुविधानोपायः पाणिनिना परिकृतः । सैषा शब्दानुविधाने तन्त्रशीलीत्येतदेवैकं प्रयोजनमुत्त्वा नान्यत् प्रयोजनमस्ति लडादीनामध्ययने लोपे च । अपरै पुनर्बींयाकरणा लटमकृत्वैव तिवादीनेवोपाददते । तेषामपि हि शब्दानुविधाने सा तन्त्रशीली । एवं प्रतिनियतया ख्या ख्या तन्त्रशील्या भवतीत्येवमादि समानमेव

शब्दरूपं साध्यन्ति । तत्रैवं शब्दानुविधानोपायविप्रतिपत्तौ सत्यां शाकटायन आचार्योऽनेकैश्च धातुभिरेकमभिधानमनुविहितवान्, एकेन चैकमेव । तत्र यदनेकैरनुविहितवान्, तदितरैर्गार्थपाणिन्यादिभिर्न मृश्यते । किं कारणम्? अप्रसिद्धो हि स तेषां शब्दानुविधानमार्गः । धातुसमुदायमात्रमेव नामेति । अतस्ते शाकटायनमाचिशिप्सन्त आहुः—“अथानन्वितेऽर्थ” इति । अनन्वितेऽर्थे अननुगते शब्देनार्थं, यत्र संस्कार्यमाणोऽपि शब्दोऽर्थमनुगन्तुं न शक्नोति । एवं धातुज असमर्थो भवति ।

“अप्रादेशिके विकारे” च । यथा हि क्रियया तद्द्रव्यं प्रदिश्यते, तदभिधायको यो धातुः, स तदभिधानं विगृह्यमाणं विकर्तुं न शक्नोति यत्र ।

तत्र हीयमानप्रतिज्ञः शाकटायनः सर्वाण्याख्यातजानि नामान्युपपादयिष्यन्नसम्भवे सति काशकुशावलम्बनमिव कुर्वन् किमकरोदिति? “पदेभ्यः पदेतरार्द्धान् सञ्चस्कार शाकटायनः” । पदेभ्यः आख्यातपदेभ्यः समस्तेभ्योऽवयवानुपादाय पदेतरार्द्धान् अन्यान् अन्यांश्च इतरैतराख्यान् पदावयवैर्ग्यैश्चान्यैश्चान्यदर्थं नामः संस्कृतवान् ॥

तद्यथा,—‘सत्यम्’—इत्येतदभिधानं सञ्चस्कार । कथम्? “एतैः कारितं च यकारादिं चान्तकरणमस्तेः शुद्धं च सकारादिं” । एतैः ‘इण् गतौ ( अ० प० )’—इत्यस्य कारितं प्यन्तं रूपं कृत्वा ततो यकारमन्तमादाय यकारान्तं कृत्वा सत्यशब्दस्यान्तमर्द्दं सञ्चस्कार, ततो ‘यम्’—इति भवति । अस्तेः शुद्धभ्य । ‘अस्

भुवि (अ० प०)’—इत्येतस्य शुद्धमेव रूपं कृत्वा तकारान्त-  
मित्यर्थः। ततः सकारादिशब्दरूपं गृहीत्वा ‘सत्’—इत्येतत्,  
‘सत्यम्’—इत्येतस्य शब्दस्य आदिमकरोदाद्यमर्थं सञ्चस्कार,  
तत्सदिति भवति। अत्र योऽयमस्तेष्टकारः, स यकारमधिरो-  
हन्ति। एवमेतदेकमभिधानं द्वयोर्धात्वोः सञ्चस्कार सत्यमिति  
भवति ॥

अथ कोऽर्थः? मन्त्रमर्थं मापयति प्रन्यापयति गमयतीति  
सत्यम्। कारितं च यकारादिश्च शुद्धज्ञं सकारादिज्ञेति  
इतरस्य चेतरं चार्जमिति समुच्चयार्थाश्चकाराः एवं पदेभ्यः  
पदेतराद्धान् सञ्चस्कार शाकटायनः, तदेतदन्यायं कृतवान्,—  
को हि नाम पदं विभज्यानेकधातुजं कुर्यात् तदेतदकृतपूर्वमन्ये-  
र्विद्वद्विः शाकटायनोऽतिपाणिडत्याभिमानादकगोत् यदभिनन्  
पदानि ॥

अपि चोपजायते नः शङ्का, यथासौ प्रवृत्तो नासौ पदेषु  
स्थास्यति, अपि चासौ वर्णानपि भेत्स्यति, अनेकार्थांश्च कल्प-  
यिष्यति। यो हि पदान्यभिनत्, तस्य वर्णभेदे विशेषहेतुः को  
भविष्यति? तस्मादतिप्रसङ्गदोषोपपन्या नानेकधातुजानि  
नामानि, नापि सर्वाण्याख्यातजानि नामानाति ॥

“अथापि” अयमपरो दोषः प्रसज्येत। कतमः? “सत्त्वपूर्वों  
भाव इत्याहुः” अभियुक्तास्तद्विदः। सत्त्वं पूर्वमस्मान्त्सोऽयं  
सत्त्वपूर्वः। किं कारणम्? सत्त्वाश्रय एव हासौ। तत्रैवं सति  
“अपरस्माद्वावात्” अपरकालीनेन भावेन क्रियया “पूर्वस्य”

पूर्वोत्पन्नस्य “प्रदेशः” प्रदेशनं सप्रज्ञा प्रतिलभ्मो “नोपपद्यते” । किं कारणम्? उत्पत्तिसहभूता हि सा, स्वेनाभिधानेन क्रिया-निरपेक्षेणाभिसम्बद्धमेव द्रव्यसुत्पद्यते,— नित्यसम्बद्धो हि शब्दार्थो । “इति तदेतन्” सर्वथा सर्वाण्याख्यातज्ञानि नामानीति शाकटायनमतं “नोपपद्यते” । तदनुपपत्तावस्मत् पश्चसिद्धिः, — कानिचिदाख्यातज्ञानि नामानि, कानिचिदनाख्यातज्ञानानीति । अथ शक्यते प्रत्यवस्थातुं प्रत्यवस्थीयतामिति परिसमाप्तो गार्यपश्चः ॥ २ ॥

शाकटायनपश्चेणेदानामेतान् दोपान् प्रतिसमाधास्यामस्तदर्थ मिदमारभ्यते,—

यथो हि नु वा एतत्तद्यत्र स्वरसंस्कारो समर्थो प्रादेशिकेन गुणेनान्वितौ स्यातां सर्वं प्रादेशिकमित्येवं सत्यनुपालम्भ एष भवति यथो एतद्यः कश्च तत्कर्म कुर्यात् सर्वं तत्सच्चं तथाचक्षीरन्विति पश्यामः समानकर्मणां नामधेय-प्रतिलभ्मेकेषां नैकेषां यथा तक्षा परिव्राजको जीवनो भूमिज इत्यतेनैवोत्तरः प्रत्युक्तो यथो एतद्यथा चापि प्रतीतार्थानि स्यु स्तथैनान्याचक्षीरन्विति सन्त्यल्पप्रयोगाः कृतोऽप्येकपदिका यथा व्रततिर्दमूनाजाख्य आट्णारो जागरुको दर्विहोमीति यथो एतन्निष्पन्नेऽभिव्याहारेऽभिवि-

चारयन्तीति भवति हि निष्पन्नेऽभिव्याहारे योगपरीष्ठिः  
प्रथनात् पृथिवीत्याहुः क एनामप्रथयिष्यत् किमाधारश्चे-  
त्यथ व दर्शनेन पृथुरप्रथिता चंदप्यन्यैः ॥ ३ ॥

“यथो हि नु वा एतत्” इति । यथेति वाक्योपादाने, यथा  
येन प्रकारेण । उकारोऽवधारणार्थः । व्याख्यातमेतत्,—  
“अथाप्युकार एतस्मिन्नेवार्थं” । इतरेण येनैव प्रकारेण  
प्रसिद्धमाचार्येणाख्यातजत्वं प्रतिषिद्धं नाम्नः, तेनैव प्रकारेण  
प्रत्यनुभाष्यामीति । हि—इत्यसूयायाम् । कथं हि व्याक-  
रिष्यतीति । नु—इत्येष हेत्वपदेशो । वै—इत्ययं यथोक्तपूर्व-  
पक्षोपदेशार्थः । येनैव प्रकारेणासमर्था हेतव उक्ताः, तेनैव  
प्रकारेण प्रत्यनुभाष्य प्रतिवक्तृयर्मेण सर्माकरिष्यामः ॥

यथौतदुक्तं किमिति ? “तद्यत्र स्वरसंस्कारौ समर्थौ प्रादे-  
शिकेन गुणेनान्वितौ स्याताम्” इति । आह तत्र किमिति ?  
उच्यते,—तदेतत् प्रत्युच्यत इत्युपप्रयुक्तस्तच्छब्दः ॥

आह,—केळ पुनः प्रकारेण प्रत्युच्यत इति ? उच्यते—  
“सर्व प्रादेशिकमित्येवं सत्यनुपालम्भ एष भवति” । सर्वमेव  
प्रादेशिकं सर्वमेलं कियाजं नाम । आह,—ततः किम् ?  
इत्येवं सत्यनुपालम्भ एष भवति । आह, कथम् ? शृणु  
प्रदेशवाचिन आख्यातानुत्प्रेक्ष्य तदाश्रयौ स्वरसंस्कारौ याव-  
द्गम्यमनुविद्येयौ,—विभ्वी हि लक्षणगतिनैष शब्दापराग्रो नाप्य-  
स्माकम् । भवत इवायमपराधो मन्दशिक्षितत्वात्,— येना-

नुविधातुं स्वरसंस्कारौ विद्यमानावपि प्रदेशवाचिनि धातौ न शकोषि, स त्वं तावत् पुनः पुनः शिक्षस्वान्यद्व्याकरणं यावच्छक्तिस्तवानुविधातुमिति । व्याकरणोऽव्यष्टधाभिन्ने लक्षणैरकदेशो विद्धिः । कश्चित् सौत्रो धातुः, कश्चित् तु शब्दचशब्दवाशब्दातिरिक्ताध्याहारविभागादिगम्यः । तद् यथा । मतान्तरैव्यव्यभिन्नेषु कश्चित् कचिद्विधिरुच्यते । ते च सर्वे एव प्रयोगमिच्छता प्रयोगकाल उपसंहर्तव्याः । एवमिहापि सर्वाण्येव लक्षणशास्त्राण्यपेक्ष्याणि अविलस्वरसंस्कारसिद्धये । —इति स त्वं तावत् शिक्षस्वानिर्घिणः, यावद्विलशब्दानां स्वरसंस्कारावनुविधातुमुपज्ञातुं सामर्थ्यमिति ॥

“यथो एतत्” यत् पुनरेतदुक्तम्,—“यः कश्च तत् कर्म कुर्यात्, सर्वं तत् सत्त्वं तथाऽऽविलक्षीरन्विति” । अनेकेषामेकक्रियायोगादेकनामता प्रसञ्जेतेति ॥

अत्र ब्रूमः,—न हि प्रसञ्ज्यते । त्वमपि पश्यसि, वयमपि च “पश्यामः समानकर्मणां” तुल्यकर्मणां अपि सतां कर्मकृतां “नामधेयप्रतिलभमेकेषां नैकेषां यथा तक्षा परिव्राजको जीवनो भूमिज इति ।” तक्षन् कश्चित् तक्षेत्युच्यते । अन्यः तक्षन्नपि न तक्षेत्युच्यते, आह,—कोऽत्र हेतुरिति ? शृणु—लोकमेव पृच्छ, तमेवोपालभमस्व, न मद्यैष नियमः कृत इति । अथ च तद्यथा,—समानमीहमानानां कश्चिदेवर्थेन संयुज्यते, कश्चिन्न वेदादीनाम्, एकार्थेन संयुज्यत इति अन्यैरपि संयुक्तः, सत्यमेकेन चालव्यम् । स्वभावतो हि शब्दानां क्रियाजत्वेऽपि सति काञ्च

देव कियामङ्गीकृत्यावस्थितिर्भवतीति । अथवा कियातिशयकृतो नियमः स्यात्,—यो हि यदतिशयेन करोति, तस्यानेकक्रियावत्त्वेऽपि सति तद्देतुक एव नामधेयप्रतिलभ्मो भवति ॥

अयं समाधिः,—अथवा न वूमो यो यत्र यदा च तक्षति, स एव तक्षेति । किन्तर्हि ? यो यदा यत्र तक्षा भवति, स एव तक्षेति । तदेतलक्षणमनियतं, काममन्येष्वप्यस्तु कदाचित् कचित् नेषामप्यन्याः क्रिया नियततराः सन्ति, यद्देतुको नामधेयप्रतिलभ्म इति ? तेषां तु तक्षा नियमतः तक्षतीति विशेषः । जीवन इश्वरसः, शाकजातिवर्गं । भूमिजोऽङ्गारकः ॥

“एतेनैवोत्तरः प्रत्युक्तः” । आह,—कतमः ? यावद्विर्भावैः सम्प्रयुज्येत तावदुम्यो नामधेयप्रतिलभ्मः स्यादित्येषः । पश्यामोऽनेकक्रियायुक्तानामपि एकक्रियाकारितो नामधेयप्रतिलभ्मो भवति । तद्यथा,—तक्षा, परिव्राजक इत्येतान्येवोदाहरणानि । तक्षा हान्यान्यपि कर्माणि करोति । न पुनस्तस्य तत्कृतो नामधेयप्रतिलभ्मोऽस्ति । तत्र, यदुक्तमेकस्यानेकक्रियायोगादनेकनामता प्रसज्येतेति । एतद्युक्तम् । न हि प्रसज्येत । यदि चोक्तमनेकेयामेकनामता, एकस्य चानेकनामता प्राप्नोति,—ततश्च व्यवहाराप्रसिद्धिरिति, न हि तदुभयमस्ति । अनेकेषामेकक्रियायोगे हि सति एकस्य चानेकक्रियायोगेऽपि हि सति व्यवस्थित एव शब्दनियमः स्वभावत एव लोके । तस्मान्न व्यवहाराप्रसिद्धिदोषप्रसङ्गान्न सर्वाण्याल्यातजानि नामानीति, एतद्युक्तम् ॥

“यथो एतत्” यत् पुनरेतदुक्तम्—“यथा नापि प्रतीतार्थानि स्युस्तथैनान्याचक्षीरभिति” । अत्र ब्रूमः,—शब्दस्वाभाव्यमेतत्—यत् तथा सर्वाण्याख्यायन्ते, यथा यथा प्रतीतार्थानि भवन्ति न तत्राहमपराध्ये भवतः, नापि शास्त्रम् । यथावस्थितानां हि शब्दानामन्वाख्यानमात्रमेव क्रियते, नाहं शब्दानां कर्ता, य एषां प्रयोक्तारस्तानेवोपालभस्त्र, निराकुरु वा यदि शक्तोषि ॥

आह,—कसात् पुनः कानिचिदाख्यायन्ते लोके ? तदभिधाने स्वाभाव्यमेव,—कानिचित् प्रतीतार्थानि, कानिचिदप्रतीतार्थानि, तान्यपि शास्त्रेण प्रतीतार्थान्येव कर्तव्यानि एतदेव शास्त्रस्य शास्त्रत्वम्,—यदप्रतीतार्थान्यपि प्रकृत्यादिना प्रतीतार्थानि स्युस्तथैनान्याचक्षीरभिति आख्यायन्ते एव कानिचित्, कानिचिच्छास्त्रेण प्रतीतार्थानि क्रियन्ते । ‘रूढ्यनुविग्रायित्वालक्षणस्य, गुणतस्तेषु लक्षणम् । अपि च । “सन्ति” एव “अल्पप्रयोगाः” प्रतीतार्थक्रियाः केचित् “कृतः” कृतप्रत्ययान्ताः शब्दाः “अपि” “एकपदिकाः” एकपदप्रकरणान्तर्वर्त्तिनस्तद्भर्माणः । तत् “यथा,—ब्रततिर्दमूना जाग्र्य आदृणारो जागरुको दर्चिहोमीति” । ब्रततिर्वृणातेर्वह्नी । दमूना दममना वेत्येवमादि, अग्निरतिथिर्वा । जाग्र्यः जटावान् । आदृणारो अटनशीलः । जागरुको जागरणशीलः । दर्चिहोमीति दर्व्या जुहोतीत्येवं प्रतीतार्थान्यपि शाकटायनाभिप्रायः । तत्र यदुक्तं—‘न सर्वाण्याख्यातजानि नामानीति’ तद् युक्तम् ॥

“यथो एतत्”—पुनरेतदुक्तम्,—“निष्पञ्चेऽभिव्याहारैऽभिविचारत्यन्तीति” । अत्र ब्रूमः,—युक्तं ते कुर्वन्ति—“भवति

हि निष्पन्नेऽभिव्याहारे योगपरीष्ठिः” । योगपरीष्ठिर्नाम योगस्य परीक्षणम् ॥

कथञ्चानुत्पन्नः सन्नभिधानयोगः परीक्ष्येत । तत्र यदुक्तं—“प्रथनात् पृथिवीत्याहुः” । “क एनामप्रथयिष्यत् किमाधारश्चेति” । वयमेवं त्रूमः,—प्रथितेयं केनचिदतः पृथिवीयमित्याह । कथमियमप्रथिता सर्ता पृथिवीत्वमापेति ? उच्यते,—“अथ वै दर्शनेन पृथुरप्रथिता चेदप्यन्यैः” । दृश्यमाना हीयं पृथिवी । तस्मात् यद्यप्यप्रथिता कैश्चिदन्यैस्तथापीयं पृथुदर्शनयोगात् पृथिव्येव । तत्र, यदुक्तं—‘क एनामप्रथयिष्यत् किमाधारश्च ?’ एतद्युक्तम्, अन्यथा हि धात्वर्थो नोपपद्यत एव । तत्रैवं सति, यथा न विरोत्स्यते, तथा निर्वक्ष्यामः । तस्माद्विसुद्धः शाक-शायनाभिप्रायः ॥ ३ ॥

अथाप्येवं सर्वं एव दृष्टप्रवादा उपालभ्यन्ते यथो एत-  
त्पदेभ्यः पदेतराद्वान् त्सज्जचस्कारेति योऽनन्वितेऽथं  
सज्जचस्कार स तेन गर्हः सैषा पुरुषगर्ही यथो एतदपर-  
स्माद्भावात् पूर्वस्य प्रदेशो नोपपद्यत इति पश्यामः पूर्वो-  
त्पन्नानां सत्त्वानामपरस्माद्भावान्नामधेयप्रतिलम्भमेकेषां  
नैकेषां यथा विल्वादो लम्बचृड़क इति विलवं भरणाद्वा  
भेदनाद्वा ॥ ४ ॥

इति प्रथमाध्यायस्य चतुर्थः पादः ॥ १, ४ ॥

“अधे” । “अपि” च, यदि दृष्टेऽप्यस्याः पृथुत्वे न घयमुपलभ्यामहे । ननु “एवं” सति, “सर्वं एव दृष्टप्रवादा उपालभ्यन्ते” न केवलमहमेव । योऽयं दृष्टवा ब्रवीति, स तत्र दोष एव । तथा सति, दृष्टहानं प्रसज्जेत, अनिष्टभूचैतन् । तस्मात् पृथुदर्शनात् पृथिवीत्युच्यते ॥

“यथो एतन्” यत् पुनरेतदुक्तम्—“पदेभ्यः पदेतरार्द्धांतसञ्चस्कर्ते” अत्र ब्रूमः,—“योऽनन्विते” शब्देनानभिघेये “अर्थे” अननुगतमसम्बद्धं “सञ्चस्कार, स नेन” सम्बद्धेन संस्कारेण “गर्हः” गर्हणीयः । पुनराचार्योः योऽनुगतधातुभिग्नेकैरेकाभिधानगतानर्थांस्ततः सञ्चस्कार, नैव मौढ्येन । “सैषा” तदभिप्रायापरिज्ञानात् “पुरुषगर्हा” पुरुषो हि कश्चित् अशिक्षितत्वादेकधातुजमपि न जानाति, किमुत वहुधातुजम् । अपि च सन्ति लोके तादृशाः पुरुषाः, ये कारकहारकार्दीन्यपि प्रकटक्रियाणि सन्ति, कतमेभ्यो धातुभ्य एतान्यभिनिष्पाद्यन्त इति न जानते, एष पुरुषदोषो न शास्त्रदोषः,—यदनुगमयितुं शब्दैरथो न शक्यते । तत्र,—‘यदुक्तम्, अननुगत एवार्थं सञ्चस्कार शाकटायनः, सन्तमेव ह्यर्थमाययति गमयतीति’ सत्यम् । तस्मादुपपद्यत एव शाकटायनमतम् ।

अपि च, रुद्धिशब्दव्युत्पत्तिर्मन्त्रेष्वपि दृश्यते । यथा लक्षणं, तथा लक्ष्यं प्रवर्तितुर्महति,—इतरथा हि कस्य तल्लक्षणं स्यात् । यदसर्पत् तत्सर्पिरिति मन्त्रः, यन्त्रवनीतमभवदिति मन्त्रः । अपि च, ब्राह्मणेनाप्यनेकधातुजान्येव कृत्वा निरु-

च्यन्ते । तत्र मन्त्राभिधानानि यत् परिज्ञाने च फलमुपपद्यते । आह,—“तदेतत् व्यक्षर वृद्यमिति, ह इत्येकमक्षरमभिहरन्त्यस्मै स्वाश्चान्ये च य एवं वेद, द इत्येकमक्षरं ददत्यस्मै स्वाश्चान्ये च य एवं वेद, यमित्येकमक्षरमेति स्वर्ग लोके य एवं वेद (शा० ब्रा० १४, ८, ४, १)”—इति । एवं हरतेऽर्ददातेरेतेर्हृदयशब्दः । तदर्थ-फलोपदर्शनार्थं ब्राह्मणेनैव निरुक्तः । तच्च नः परं प्रमाणम् । तस्माच्छाकटायनस्तदनुदृश्य सम्यगेव कृद्वान्,—यदनेकैर्धातुभि-रेकमभिधानं निरुक्तवानिति ।

“यथो एतत्” यत् पुनरंतदुक्तम्,—“अपरस्माद्वावात् पूर्वस्य प्रदेशो नोपपद्यते इति पश्यामः” अत्र ब्रूमः,—“पूर्वोत्पन्नानां सत्त्वानामपरस्माद् भावान्नामधेयप्रतिलभम्” । अपरस्मादपि सतो भावात् । “एकेषाम्? न एकेषाम्” । तत् “यथा”—“विल्वादो लम्बचूड़क इति” । पश्चात्कालीनयापि चूड़ालम्बन-क्रियया, भविष्यता योगेन विल्वादनक्रियया च, पूर्वोत्पन्नस्य स्त्रस्य नामधेयप्रतिलभम् उपपद्यमानो दृष्टः । क चान्यत्र नोप-पद्यते । तत्र यदुक्तमपरस्माद्वावात् पूर्वस्य प्रदेशो नोपपद्यते, रुद्ध्यै तदनेकत्वादयुक्तम् । उपपद्यते एव हि केषाञ्चिदिति ॥

“विल्वं भरणाद्वा भेदनाद्वा” । भृतं हि तद् भवति वीजा-नाम्, विभर्ति वा । दुर्भिक्षादौ भक्षयमाणं जनम्, भेदनाद्वा भिद्यते हि तदवश्यं भक्षणायेति ॥

आह,—किमिदमतिमध्विघ किमपि पूर्वोत्तरपक्षसम्बद्धं नामा-र्घ्यात्तजत्त्वमधिकृत्योक्तमिति? उच्यते,—शिष्यबुद्धिवृद्ध्यर्थमेत-

दुक्तम्, कथं नाम व्युत्पन्नबुद्धिः शिष्योऽप्रतिबुध्यमानः सर्वतो-  
मुखानेव लौकिकवैदिकाङ्गुलानिर्ब्रूयादिति । सर्वाण्येष हि  
व्याकरणानि निरुक्तानि च वेदाङ्गत्वाविशेषात् प्रमाणानि । तेषा-  
मेव फलमिदं साधित्वयेतदशक्यं तदुक्तमिति ॥ ४ ॥

इति निरुक्तवृत्तौ षष्ठाध्यायस्य चतुर्थः पादः ॥ ४ ॥

---

### पञ्चमः पादः

अथापीदमन्तरेण मन्त्रं वर्त्त्वा प्रत्ययो न विद्यते । अर्थम्-  
प्रत्ययतो नात्यन्तं स्वरसंस्कारो हैशस्तदिदं विद्यास्थानं  
व्याकरणस्य कार्त्तस्य स्वार्थसाधकश्च यदि मन्त्रार्थप्रत्यया-  
यानर्थकं भवतीति कौत्सोऽनर्थका हि मन्त्रास्तदेते नोपे-  
क्षितव्यं नियतवाचो युक्तयो नियतानुपूर्व्या भवन्त्यथापि  
ब्राह्मणं रूपसम्पन्ना विधीयन्ते । उरु प्रथस्वेति प्रथयति ।  
प्रोहाणीति प्रोहत्यथाप्यनुपपन्नार्थभवन्ति । ओषधे त्राय-  
स्वैनं स्वधिते मैनं हिंसीरित्याह हिंसन्नथापि विप्रतिषि-  
द्धार्था भवन्ति । एकं एव रुद्रोऽवतस्थे न द्वितीयः ।  
असंख्यातासहस्राणि ये रुद्रा अधि भूम्याम् । अशत्रुरिन्द्र-

जङ्गिषे शतं सेना अजयत्साकमिन्द्र इत्यथापि जानन्तं सम्प्रे-  
ष्यत्यग्नये समिध्यमानायानुब्रूहीत्यथाप्याहादितिः सर्व-  
मिति । अदितिद्यौरादितिरन्तरिक्षमिति । तदुपरिष्टाद-  
व्याख्यास्यामोऽथाप्यविस्पष्टार्था भवन्त्यम्यग्यादश्मज्ञारया-  
यिकाणुकेत्यर्थवन्तः शब्दसामान्यादेतद्वै यज्ञस्य समृद्धं  
यद्रूपसमृद्धं यत् कर्म क्रियमाणमृग्यजुर्वाभिवदतीति च  
त्राहमणम् ॥ १ ॥

एवं नामाख्यातोपसर्गनिपातानां प्रविभागेनावस्थितानामेत  
लक्षणं परिज्ञायते—“अशापीदमन्तरैण मन्त्रेष्वर्थप्रत्ययो न  
विद्यते” । अथशब्दोऽधिकारार्थः । द्वितीयं शास्त्रारम्भप्रयोजन-  
मधिकरोतीति । अपीति सम्भावने । अपि पदेषु विभागेनाव-  
स्थितेषु लोके वेदे वा, अपि मन्त्रेषु वाक्यभावेनावस्थितेषु, यः  
समस्तार्थस्तस्मिन् प्रत्ययो विशेषावधारणं न विद्यते, न भवती-  
त्यर्थः । अपीदं शास्त्रमन्तरैण पदार्थप्रत्ययो नास्ति । अपि  
वाक्यार्थं इत्यभिप्रायः ॥

आह,—कः पुनः पदार्थवाक्यार्थयोर्चिशेष इति ? उच्यते, —  
साकाङ्क्षः पदार्थो निराकाङ्क्षो वाक्यार्थः । तद्यथा,—गौरि-  
त्युक्ते किमित्याकाङ्क्षा भवति, ततो गच्छतीत्युक्ते निराकाङ्क्षं  
भवति, तथा गच्छतीत्युक्ते क इति साकाङ्क्षं भवति तथा गौरि-  
त्युक्ते निराकाङ्क्षं भवति । अथेदानीं गौर्गच्छतीत्युक्ते गौर्वाह-

दोहादिभ्यो व्याख्यत्य गमनेऽवतिष्ठते, गमनं चान्येभ्यो व्याख्यत्य गव्येवावतिष्ठते। एष वाक्यार्थः। स एष प्रकरणाविरोधी वाक्यार्थः पदार्थं नियमेन लक्षयति, पदार्थश्च पदलक्षणम्। पदार्थसम्बिशोगेन हि व्याकरणे पदानां प्रकृतिप्रत्ययादीनि लक्षणानि व्यादिश्यन्ते॥

यत एवमतः “अर्थमप्रतियतो नात्यन्तं स्वरसंस्कारोद्देशः”। अर्थमप्रतियतोऽप्रतिपाद्यमानस्यावधृतार्थम्येत्यर्थः। “नात्यन्तम्”। नैकान्तिकेन, एकान्तं नाम निश्चयोऽनिश्चयेनेत्यर्थः। किम्? ‘स्वरसंस्कारोद्देशः’। स्वरोद्देशः संस्कारोद्देशश्च, स्वरावधारणं संस्कारावधारणं नास्तीति वाक्यशेषः। किं कारणम्? न ह्यनवधृतार्थः स्वरसंस्कारावधारयितुं शक्नुयात्,—अर्थवशेन हि स्वरसंस्काराववतिष्ठते॥

“तदिदम्” एवं कृत्वा निरुक्तशास्त्रं “विद्यास्थानम्” एतदधीनत्वादर्थपरिज्ञानस्य। अर्थवशगत्वाच्च स्वरसंस्कारयोरिदं “व्याकरणस्य कार्तस्यं” कृतस्मन्भावं, करोतीति वाक्यशेषः। व्याकरणेन हि स्वरसंस्कारौ चिन्तयेते। तस्मादपरिसमाप्तेव तावद्व व्याकरणं यावत् निरुक्तं नाधिगतमिति,—न हि अनैरुक्तोऽर्थमवधारयितुमलम्,—नानवधृतार्थः स्वरसंस्कारतत्त्वं विजानीयादिति॥

आह,—ननु व्याकरणस्य कार्तस्यमेतत् करोतीत्युक्ते तच्छेषमेवैतत्, गुणादिवत्, ततश्च विद्यास्थानत्वमस्य विरुद्ध्यत इति? नेत्युच्यते,—“स्वार्थसाधकश्च”। स्वार्थाजहदवृत्त्या (अजहस्त्वार्था-

वृत्त्या) होतदनुषङ्गतो व्याकरणस्य कृतम्भतां करोति । यथा लोके स्वार्थमपरिहाय कश्चित् परानुग्रहं करोत्येषम् । यत् पुनरेतदुक्तं गुणादिवदिति । ते हि तन्त्रान्तर्भूता एव “उणादयो बहुलम् (पा०३, ३, १)” — इत्युक्तम्, न पुनर्निघण्टवो बहुलमिति । तस्मात् स्वतन्त्रमेवेदं विद्यास्थानमर्थनिर्वचनम्, व्याकरणन्तु लक्षण-प्रधानमिति विशेषः ॥

आह,—“यदि मन्त्रार्थप्रत्ययाय” एतदारभ्यते, हन्त तदेव मर्थमारभ्यमाणम् “अनर्थकम्” एव “भवतीति” । आह,—क एवमाहेति ? उच्यते,—“कौत्सः” । किं कारणम् ? “अनर्थका हि मन्त्राः” । न हि मन्त्राणामर्थोऽस्ति वाच्यवाचकत्वेन । तदर्थनिर्वचनायारभ्यमाणमिदमप्यनर्थकमेव भवति । तस्मान्नारब्धव्यमित्येवं कौत्सो मन्यते ॥ “तत्” एतदेवमुच्यमानं कौत्सम् “एतेन” अनेन नैरुक्तेन “न” “उपेक्षितव्यम्” । उपगम्य वेदं शास्त्रञ्ज्ञ ईक्षितव्यम्, किमसौ सत्यमाचष्टे वृथेति वा परीक्ष्यम् । अर्थवत्त्वे मन्त्राणां यद्वेतुज्ञानं वृथ्यमाणं तदुपगम्यार्थवत्त्वं मन्त्राणामीक्षितव्यमिति केचिदाहुः ।

कथा पुनरुपपत्त्या कौत्सो मन्त्राणामानर्थक्यमाहेति ? उच्यते,—“नियतवाचो युक्तयो नियतानुपूर्व्या भवन्ति”—इति । नियतवाचो युक्तयः, निरुद्वाचो युक्तयः,—अभिधाननियता हि ते भवन्ति ।—“अग्र आ याहि वीतये (सा० वे० सं० १, १, १, १ )”—इति मन्त्रेण पुनर्विभाषसो ! आगच्छ पातायेति । नियतानुपूर्व्या नियतनिष्ठानुपूर्वी पदप्रयोगस्य । तद्यथा,—‘अग्र

आयाहि' इति न पुनर्भवति 'आयाहाने' इति । इह लोकेऽर्थवतां शब्दानामनियमेन पर्यायवचनता दृष्टा ग्राहादिप्रयोगे, तथा न पौर्वापद्यं दृष्टम् । तथा,—‘गोणीमभ्याज’ ‘अभ्याज गोणीम्’ ‘आहर पात्रम्’ ‘पात्रमाहर’ इति । न च तथा मन्त्रेषु । ततो ऽर्थवच्छब्दवैधम्यात् पश्यामोऽनर्थका मन्त्रा इति ॥

अथाप्ययमपरो हेतुरानर्थकये मन्त्राणाम् । आह,—कतमः ? इति, उच्यते,—“ब्राह्मणेन” ते “रूपसम्पन्नः” अपि सन्तो “चिधीयन्ते” एव । यदि ह्येते अर्थवन्तोऽभविष्यन्, स्वेनैव लिङ्गेन स्वमात्मानमेते विनियोकुं समर्था इति कृत्वा न ब्राह्मणेन तेषु तेषु कर्मसु व्याप्त्यन्त, विहिताश्च । तद् यथा,—“उरु प्रथस्वेति प्रथयति (शा० ब्रा० १, १, ६, ८) प्रथनलिङ्गो मन्त्रो विहितः प्रथनकर्मणि, यथा च,—“उरु प्रथा उरुप्रथस्वोरु ते यज्ञपतिः प्रथताम् (य० वा० सं० १, २२)” । यजुरिदम्, पुरोडाशं प्रत्युच्यते । पुरोडाश ! त्वं विस्तीर्णप्रथनः सन् विस्तारप्रथाः, स्वात्मानं ते तव यज्ञपतिश्चायं यजमानः प्रजापशुहिरण्यादिमिश्रोरुप्रथतां विस्तीर्यतामिति । तथा,—“प्रोहार्णीति प्रोहति”—इति ब्राह्मणं द्रोणकलशप्रोहणविधावपि । “इदमहमात्मानं प्रोहामि”—प्राञ्चं प्रेरयामि इति प्रोहार्णीति प्रोहति, प्रोहणलिङ्गो विहितः प्रोहणकर्मणि । तस्मालिङ्गसम्पन्नविधानात् पश्यामो ब्राह्मणेनानर्थकस्वरूपमेव सन्तं मन्त्रं नियुक्तम् । एवं सति, मन्त्रं मन्त्रं पुनर्विद्यत ब्राह्मणमर्थवत् । अनर्थका मन्त्राः—न ह्यर्थवन्तः सन्तो दासवद्ब्राह्मणेन विधीयेरन्, विहिताश्च ।

तस्मादनर्थका मन्त्रा इति पश्यामः । अपि च,—ब्राह्मणस्यानर्थ-  
क्योपगम्ये देशकालकर्तृदक्षिणादिकर्माङ्गभूतं कुत उपलभ्येत ?  
तथाच ब्राह्मणस्यानर्थक्येऽभ्युपगम्यमाने वेदैकदेशस्य मन्त्रस्या-  
त्यन्तमेवानर्थकत्वमभ्युपगतं स्यात्,—न हि ब्राह्मणस्य विधिस्तु-  
त्यर्थवृत्तेऽर्थवत्तास्ति, मन्त्राणां पुनर्वाच्यवाच्कत्वेनानर्थकानामपि  
सतां विनियोगमात्रेणार्थवत्ता स्यात् । एतस्माच्च काममनर्थका  
मन्त्रा वाच्यवाच्कत्वेन सन्तो विनियोगमात्रेणैवार्थवतो विधे-  
यत्वात् विधायकत्वाच्च ब्राह्मणमर्थवदस्त्विति ॥

“अथापि” अथमपरो हेतुरानर्थकत्वे मन्त्राणाम् । आह,—  
कतमः ? इति उच्यते,—“अनुपपत्रार्थाः” हि एते “भवन्ति” य  
एतेष्वर्थो लभ्यते,—अयमेतेष्वर्थः स्यादिति नासावुपपद्यते ।  
तद्यथा,—“ओषधे त्रायस्व (य० वा० सं० ४, १, ६, १५) एनम्”  
—इत्याह । न चौषधिरात्मानमपि त्रातुं समर्था, किं पुनर्वृक्षम्  
तथा,—“खधितेमैन् ॥ हि ॥ सीः (य० वा० सं० ४, १, ६, १५)  
इत्याह” आत्मानमेव “हिंसन्” । को हि नाम एवमुक्त्वा स्वयमेव  
हिंस्यात् ? हिनस्ति च । लोके यान्येवंविधानि वाक्यान्युन्मत्त-  
प्रभृतीनां तान्यनर्थकान्युच्यन्ते, तशैवेमानि । तस्मादिमान्यप्य-  
नर्थकानीत्युपपद्यते ॥

“अथापि” अथमपरो हेतुरानर्थक्ये मन्त्राणाम् । आह,—  
कतमः ? इति, उच्यते,—“विप्रतिषिद्धार्थां भवन्ति” इति ।  
अन्यस्यान्येन विरुद्धार्थेन प्रतिषेधो विप्रतिषेधः, इतरेतरव्याघात  
इत्यर्थः । तद्यथा,—“एक एव रुद्रोऽवतस्थो न द्वितीयः”

“असङ्घयाता सहस्राणि ये रुद्रा अथि भूम्याम् (य० वा० सं० १६, ५४)” “अशत्रुरिन्द्र जज्ञिषे (ऋ० सं० ८, ७, २१, २)” “शतं सेना अजयत् साकुमिन्दः (ऋ० सं ८, ५, २२, १) — इति”। पतान्युदाहरणानि । “एक एव रुद्रोऽवतस्थे न द्वितीयो रणे निघ्नं पृतनासु शत्रून् । संसृज्य विश्वा भुवनानि गोप्ता प्रत्यङ् जनान् सञ्चुकोचान्तकाले ॥” ‘एक एवावतस्थे रुद्रः’ स्थितवान्, ‘रणे’ रणाय रणार्थम्, ‘न’ अन्यो ‘द्वितीयः’ कश्चिददस्ति । इति रुद्रबहुत्वप्रतिषेधः । कथमवतस्थे ? ‘नि’ निश्चयेन ‘धन्’ ‘पृत-नासु’ स्पर्जनीयेषु संग्रामेषु ‘शत्रून्’ । किञ्चत्, स एकः ‘संसृज्य’ सृष्ट्वा, ‘विश्वा’ विश्वानि भुवनानि ‘गोप्ता’ रक्षिता, सृष्ट्वा च सर्गकालानन्तरमेव पालयिता च स्थितिकाले । ‘प्रत्यङ्’ प्रतिलो-भ्येन ‘जनान्’ ‘सञ्चुकोच’ सङ्कोचयति, ‘अन्तकाले’ प्रलयकाले । य एवं गुणयुक्तो रुद्रस्तं वयं स्तुमः । “असंख्याता०—०भूम्याम् तेषां सहस्रयोजनेऽव धन्वानि तन्मसि” (य० वा० सं० १६, ५४) । एषा शतहृदियेऽनुध्युप् । अनेन चाग्निचयनेऽर्कपर्णेनाजाक्षीरमित्रा गवेधुकाः सप्तकृत्वो हृयन्ते उत्तरस्यां श्रोणावन्त्यायामिष्टकायाम् । प्रजापतेरार्थम् । ‘असंख्याता’ असंख्यातानि ‘सहस्राणि’ वहनीति यावदुकं स्यात्, केषाम् ? ‘ये रुद्राः’ ‘भूम्याम्’ ‘अथि’ उपरि ‘तेषां’ ‘सहस्रयोजने’ अध्वनि अवस्थितानामेव ‘अव’ ‘तन्मसि’ तनुमः ‘धन्वानि’ धनूषिः । अप्राप्तानामेवास्मान् प्रतीत्यभिप्रायः । तावदेतानभिष्टुमो यावत्तानि तानि धनूषिः । “त्वं सिन्धून अवासृजोऽध्यराचः अहृत्वाहिम् । अशत्रुरिन्द्र जज्ञिषे विश्वं

पुष्यसि वार्यं तं त्वा परिष्वजामहे नभन्तामन्यकेषां ज्याका  
अधि धन्वसु ॥” (ऋ० सं० ८, ७, २१, २)। एतया अतिच्छ-  
न्दसा हन्त्रं तुष्टाव सुराः पैजवनः। षोडशिनि शस्त्रे विनियुक्ता।  
हे ‘इन्द्र !’ ‘त्वम्’ ‘अचासूजः’ ‘सिन्धून्’ स्यन्दनान् एतान् माध्य-  
मिकान् उदकसंस्त्यायान्। कथं पुनरघासूजः ? ‘अधराचः’  
तानधिगमनान् कृत्वा सर्वानेवावासूजः, नित्यकालम् ‘अहन्  
अहिम्’ घन् मेघम्। ‘अशत्रुः’ अशातयितव्यः ‘जङ्गिषे’ जायसे  
नित्यकालं भवसि: तस्मिन् हते मेघे। किञ्चत् त्वमेतेन प्रकारेण  
मेघघधकर्मणा ‘चिशं’ सर्वं ‘पुष्यसि’ पुष्णासि ‘वार्यं’ वारिभवं  
ब्रोह्यादिकम्। ‘तं’ ‘त्वा’ त्वाम् एव द्वगुणसंयुक्तं वर्यं ‘परिष्व-  
जामहे’ सर्वतः स्वजामहे। ‘नभन्तां’ मा भूवन् ‘अन्यकेषाम्’  
अन्येषाम् ‘ज्याका’ ज्या ‘अधिधन्वसु’ अधिधनुःपु। किमुतान्ये  
केचनाभ्युद्यमाना एते स्म द्विषः अवततज्य धनुषो हनसर्वोद्यमाः  
सन्त्वत्यतस्त्वां परिष्वजामहे इत्यभिप्रायः। “आशुः शिशानः”  
—इत्येषा अप्रतिरथेन त्रिष्ठुबग्निप्रणयने विनियुक्ता। अप्रतिरथ-  
स्येन्द्रपुत्रस्यार्थम्। ‘आशुः शिशानो वृषभो न भीमो घनाघनः  
क्षोभणश्वर्णीनाम्। सुड्कन्दनोऽनिमिष एकवीरः शतं सेना  
अजयत् साकमिन्दः॥” (ऋ० सं० ८, ५, २२, १)॥ ‘आशुः’ व्यापकः  
क्षिप्रो वा, ‘शिशानः’ शिश्यानः तीक्ष्णीकुर्वन् आयुधम्, प्रगृहीता-  
युधः, ‘वृषभो न’ वृषभ इव पुष्टो योद्धा, ‘घनाघनः’ जहिजहीत्येवं  
शब्दकारी, ‘क्षोभणः’ केषाम् ? ‘चर्वणीनाम्’ प्रत्यनीकावस्थिता-  
नामसुरादीनाम्, ‘सुड्कन्दनः’ समाहाता शत्रूणाम्, आहूय च

‘अनिमिषः’ आदरवान् जयं प्रति, ‘एकचीरः’ एक एव विक्रान्तः  
अप्रतिद्वन्द्वः सङ्ग्रामेषु, ‘शतं सेना’ बहीः शत्रुसेनाः ‘साकम्’  
अवस्थिताः ‘अजयत्’ एक इन्द्रो यः, तं वयं स्तुमः । एवमितरे-  
तरप्रतिपिद्धान्येतानि मन्त्रवाक्यानि । यदेको रुद्रः, नासङ्ख्या-  
तानि सहस्राणि, अथासङ्ख्यातानि, नैकः यद्यशत्रुः, कथं शतं  
सेना अजयत्? अथ शतं सेना अजयत्, कथमशत्रुः? लोके हि  
यान्येवंलक्षणानि वाक्यानि उन्मत्तादीनाम्, तान्यनर्थकार्त्तिः ॥

“अथापि” अयमपरो हेतुर्मन्त्राणामानर्थवये । कतमः? इति,  
उच्यते,—“जानन्तं सम्प्रेष्यति” अध्वर्युहोत्वारम् । कथम्?  
‘अग्नये समिध्यमानायानुब्रह्मीति “तदु हैक आहुः । अग्नये  
समिध्यमानाय होतुरनुब्रवीति ।” (श० ग्रा० १, ३, २, ३) । होता  
हि विशिष्ट एव भवति,—नह्यविद्वान् विहितोऽस्तीति स विजा-  
नात्येवामुप्मिन्नवधाविदं मयानुप्रातव्यमिति । तदेतद्विज्ञातार्थस्य  
सतः सम्प्रेषणमनर्थकमेव भवति । यदेतदर्थकमेवमन्येऽपि  
मन्त्रा इति ॥

“अथापि अयमपरो हेतुर्मन्त्राणामानर्थवये । आह,—कतमः?  
इति, उच्यते,—“आह” मन्त्रनिगमः “अदितिः सर्वमिति” ।  
आह,—किमुदाहरणम्? ‘अदितियौरदितिरन्तरिक्षमिति’ “अदि-  
तियौरदितिरन्तरिक्षमदितिर्माता स पिता स पुत्रः । चिश्वेदेवा  
अदितिः पञ्च जना अदितिर्जातमदितिर्जनित्वम् ॥” (ऋ० सं० १,  
६, १६, ५) । “तद्” एतदुदाहरणम् “उपरिष्ठाद् व्याख्यास्यामः” ।  
इह त्वेवमर्थमियमुदाहृता,—कथं यैव द्यौः, सा अन्तरिक्षम्?

यैव माता, स एव पुत्रः, स एव पितेत्येवमादि किमपि बहुत्र परम्परासम्बद्धमुच्यते ? तदर्थवत्त्वे सत्युपपादयितुमशक्यम् । तस्मादनर्थका मन्त्रा इति ॥

“अथापि” अयमपरो हेतुरानर्थक्ये मन्त्राणाम् । आह,— कतमः ? इति, उच्यते,—“अविस्पष्टार्थाः” अपि हि केचित् “भवन्ति” । तथा,—“अभ्यग्, यादृस्मिन्, जारयायि, काणुका,—इति” एवमादयः । न ह्येषां विस्पष्टार्थता मन्त्रेषु शक्यते परिज्ञातुम्,—न च केचिदर्थवन्तः केचिदनर्थका इति न्याय्यमभ्युपगन्तुम्, अद्वीवेशसं हि स्यात् । तस्मान् सर्व एवानर्थका इति ॥ परिसमाप्तः पूर्वपक्षः ॥

स्वपक्षनिदानं स्थापयिष्यामः, तदर्थमिदमारभ्यते,—“अर्थधन्तः शब्दसामान्यात्” इति । अर्थवन्तः एव मन्त्रा इति प्रतिज्ञा । हेतुरुच्यते,—शब्दसामान्यादिति । समान एव हि शब्दो लोके मन्त्रे च । तथा च, य एव गोशब्दो लोके स्वरसंस्कारयुक्तः, स एव मन्त्रेऽपि । तत्रैवं सति, स एवार्थवान् लोके स एव चानर्थको मन्त्रेऽपि विशेषहेतुर्नास्ति, असति च विशेषहेता-वर्थवन्त एव मन्त्राः शब्दसामान्यादिल्युपपद्यते । तत्पुनरेतदुक्तम्,—प्रयोगानियमालोकेऽर्थवत्त्वं प्रयोगनियमाद्य मन्त्राणामानर्थक्यमिति,, तत् प्रति वक्ष्याम एनत् लोकेऽपि हि प्रयोगनियमो दृष्टः । तथा,—पितापुत्राभिति ॥

किञ्चान्यत्—“एतद्वै यज्ञस्य समृद्धं यदूपसमृद्धं यत् कर्म क्रियमाणमृग्यजुर्बाभिवदतीति च ब्राह्मणम् । एतदेव हि यज्ञ-

कर्मणः समृद्धम् । तत् किम् ? इति, उच्यते,—‘यदूपसमृद्धम्’ मन्त्रलिङ्गैरभिधीयते, तदेव हि समस्तवृद्धया युक्तं भवति, नेतरन् । एतदेव सुतरां स्पष्टीकरोति,—‘यत् कर्म क्रियमाण-मृजुर्वाभिवदतीति च ब्राह्मणमिति’ । शब्दसामान्याद्ब्राह्मण-प्रामाण्याच्चेति । च शब्दो ब्राह्मणमपि च मन्त्राणामर्थवत्त्वमेवं दर्शयति । अनर्थका हि सन्तः कथं कर्माभिवदेयुः ? कथं वाऽन-भिवदन्तः समर्द्धयेयुः ? अर्थवाचं वाऽग्नेयगतं भवता ब्राह्मणस्य ? अथापि ब्राह्मणेन रूपसम्पन्ना विधीयन्ते इति अत्र ब्राह्मणेन सिद्धमेवार्थवत्त्वमुक्तं मन्त्राणाम् । तदेतदुपदर्शितमस्माभिस्तस्मा-दर्थवन्त एव मन्त्रा इति ॥ १ ॥

क्रीलन्तौ पुर्वनप्तुभिरिति यथो एतन्नियतवाचां युक्तयो नियतानुपूर्व्या भवन्तीति लौकिकेष्वप्येतद्यथेन्द्राग्नी पितापुत्राविति यथो एतद् ब्राह्मणेन रूपसम्पन्ना विधी-यन्त इत्युदितानुवादः स भवति यथो एतदनुपपन्नार्था भवन्तीत्यास्त्रायवचनादहिंसा प्रतीयेत यथो एतद् विप्रतिष्ठार्था भवन्तीति लौकिकेष्वप्येतद्यथाऽसपत्नोऽयं ब्राह्मणो-ऽनमित्रो राजेति यथो एतज्ञानन्त संप्रेष्यतीति जानन्त-मभिवादयते जानते मधुपर्कं प्राह यथो एतददितिः सर्व-मिति लौकिकेष्वप्येतद्यथा सर्वरसा अनुप्राप्ताः पानीयमिति

यथो एतदविस्पष्टार्था भवन्तीति नैष स्थाणोरपराधो  
यदेनदमन्धो न पश्यति पुरुषापराधः स भवति यथा जान-  
पदीषु विद्यातः पुरुषविशेषो भवति पारोवर्यवित्सु तु खलु  
वेदित्रुपु भूयोविद्यः प्रशस्यां भवति ॥ २ ॥

प्रथमाध्यायस्य पञ्चमःपादः ॥ १, ५ ॥

किं पुनः समृद्धरूपत्वे मन्त्राणामुदाहरणम्? उच्यते,—  
“क्रीलन्तौ”—इति। “इहैव स्तं मा वियौष्ठं विश्वमायुर्वश्नुतम्।  
क्रीलन्तौ पुत्रैर्नप्तुभिर्मादमानौ स्वे गृहे ॥” (ऋ० सं० ८, ३,  
२८, २)। सूर्याया आर्थम्। विवाहे विनियुक्ता। अनुष्टुप्।  
‘इहैव’ ‘स्तं’ भवन्तं युवां, ‘स्वे गृहे’ ‘मोदमानौ’ हर्षमाणौ ‘मा  
वियौष्ठम्’ मा च वियुज्येताम्। ‘विश्वं’ सर्वम् ‘आयुः’ व्यश्नुतं  
क्रीलन्तौ ‘पुत्रैः’ ‘नप्तुभिः’ पौत्रैश्च सहेत्याशीः। स्थापितमर्थवत्त्वं  
मन्त्राणाम् ॥

अधुना परपक्षे हेतवो निराकर्तव्याः, तदर्थमिदमाह,—“यो  
एतत्” इति। यत् पुनरेतदुक्तम्। “नियतवाचो युक्तयः, नियतानु-  
पूर्व्या भवन्ति इति”। अत्र ब्रूमः,—“लौकिकेष्वपि” ह्यर्थवत्सु  
शब्देषु, नियतवाचो युक्तित्वं नियतानुपूर्व्यत्वश्च दृष्टमेव। “एत-  
द्यथा,—इन्द्राग्नी पितापुत्राविति” च। तत्र, यदुक्तं नियतवाचो  
युक्तित्वान्नियतानुपूर्व्यत्वाचानर्थका मन्त्रा इति। एतदयुक्तम्।  
लौकिकेष्वपि हि नियतप्रयोगाः सन्तः शब्दाः केचिदर्थवत्तो

दृष्टः, यथेन्द्राग्नी पितापुत्राविति । स एव प्रयोगस्तियमादनर्थका मन्त्रा इत्यनैकान्तिको हेतुः । तस्मादर्थवन्त एवेति ॥

“यथो एतन्” यत् पुनरेदुक्तम्,—“ब्राह्मणेन रूपसम्पन्ना विधीयन्त इति” । अत्र ब्रूमः,—“उदितानुवादः स भवति” । न समर्थ आत्मानमेव स्वेन रूपेण विधानुमित्यतो ब्राह्मणेन विधीयते किन्तर्हि आत्मनियोगाश्रयमुक्तमेव सन्तं मन्त्रेणार्थं ब्राह्मणमनुवक्ति विस्तरं प्रकृतार्थसन्तुप्त्यया, न ह्यनुकं स्तोनुं शक्यते, सोऽयमेवमुदितानुवाद एव भवति, उक्तानुवाद इत्यर्थः । अपि चानेकेऽपि समानलिङ्गाः प्रकरणे मन्त्रा भवन्ति, ते ह्यहम्पूर्विकया एकं प्रयोगं प्रति ‘खले कपोत’वन् सम्पत्तिः, तेषां समुच्चये विकल्पे च प्राप्ते सति अभिमत एको नियमार्थं ब्राह्मणेन विधायते । एवमुभयोरर्थवत्त्वं मन्त्रब्राह्मणयोः । तत्र यदुक्तं रूपसम्पन्नविधानान्मन्त्रानर्थक्यम्, मन्त्रार्थवत्त्वे वा ब्राह्मणानर्थक्यमिति, एतद्युक्तम् । तस्मादुभयमर्थवन्—मन्त्राश्च ब्राह्मणजन्मेति ॥

“यथो एतन्” यत् पुनरेतदुक्तम्,—‘ओपथे ब्रायस्वैनम्, स्वधिते मैन॒ हि॑सीः,—इत्यादयः अनुपग्नार्थाः भवन्ति । अत्र ब्रूमः,—ओपश्यधिदेवतोच्यते, हे ओपथे ! ब्रायस्वैनम्, त्वत्पूर्वको होप वृक्षशिल्घयमानः सम्यक् छिन्नो भविष्यति, ततश्च यज्ञे विनियुक्तः । प्रतिविशिष्टमुत्कर्पमेतस्याः स्थावरत्वात् प्राप्यत इत्येतन् ब्राणमभिग्रेत्योक्त्मोपथे ब्रायस्वैनमिति, न छेदनं प्रतिपत्स्यते इत्यमित्यनेनाभिप्रायेण । तस्मादुपग्नार्थं एवायम् । तत्र यदुक्तमनुपग्नार्था इत्येवमादयो मन्त्रा इति, एतद्युक्तम् ॥

यदपि चोक्तम्,—‘स्वधिते मै॒ हि॑सीरित्याह हि॑सन्निति’। तत्र ब्रू॒मः,—“आम्नायवचनादहिंसा” एषा “प्रतीयेत”। आह—कथमर्तिंसा ? प्रत्यक्षतो हि छित्रते वृक्षः। शृणु,—इयमहिंसा, इयं हिंसा,—इत्यागमादेतत् प्रतीयते। प्रतिविशिष्टश्चायमेव वैदिक आम्नाय आगमः, एतन्पूर्वकत्वादन्येषामागमानाम्। स एष कृत्स्नस्य जगतः प्रतिविशिष्टाय श्रेयसेऽभ्युत्तः सन् हिंसायां कर्त्तारं विनियोज्यत इति। कुत एतत् पुनरियमहिंसैव ? यतोऽस्मान् नियुनन्ति कर्त्तारम्। तदेतदागमप्रत्यक्षमेव यथेयमहिंसेति। अपि चैतदोषधिवनस्पतिपशुमृगपक्षिसर्गसृपाः सम्युगुप्युक्ताः सन्तो यज्ञे परमुत्कर्षं प्राप्नुवन्ति। सोऽयमभ्युदय एव सम्यते, न हिंसा। तत्र, यदुक्तमैनं हिंसीरित्याह हिंसन्निति, न हासौ हिनस्ति। किन्तर्हि ? अनुगृह्णाति यज्ञः विनियोगार्थं विधानतः छिन्दन्। तस्मादुपपत्रार्थमेवमपि। तत्र यदुक्तमनुपपत्रार्थत्वादनर्थका मन्त्रा इति, एतद्युक्तम् ॥

“यथो एतत्” यत् पुनरेतदुक्तम्,—“विप्रतिषिद्धार्था भवन्तीति”। अत्र ब्रू॒मः,—नैप विप्रतिषिद्धोऽर्थः,—“एक एव रुद्रोऽवतस्थे” “असंख्याता सहस्राणि”—इति,—देवता हि महाभाग्ययोगादेकापि सत्यनेकधा भवति, अनेकापि चैकधा, तदुपरिष्ठाद् व्याख्यास्यामः “माहाभाग्यादेवतायाः (दै० का० ७, १, ४)” इत्यत्र ॥

यत् पुनरेतदुक्तम्,—“अशत्रुरिन्द्र जज्ञिषे” “शतं सेना अजयत् साकमिन्द्रः”—इति। अत्र ब्रू॒मः,—“लौकिकेष्वपि” अर्थवत्सु

शब्देषु “एतन्” एवमेवोच्यमानं दृष्टम्। तद्यथा,—असपलोऽयं ब्राह्मणोऽनमित्रो गजेति”। न हि कश्चिदसपलोऽस्ति लोके। उक्तं हि,—‘मुनेरपि वनस्थस्य स्वानि कर्माणि कुर्वतः। उत्पयन्ते त्रयः पक्षा मित्रोदासीनशत्रवः’—इति। तथापि स्वल्पमपलं दृष्ट्या केचिदेवं वक्तारो भवन्ति,—‘असपलोऽयं ब्राह्मणः’ इति। एवमेव कस्मिंश्चिदनिप्रवृत्ते भृशं पातिने मेषेऽन्येषामसारनामभिप्रेत्येदमुक्तं स्यात्,—अशत्रुगिन्द्र जडिषे यस्त्वामेतमेवमनिप्रवृद्धमहश्चहिम्—इति। यत् पुनरेतदुक्तम्,—‘शतं सेना अजयत्’—इति। अत्र त्रूमः,—कुतो हि सेनाः, या इन्द्रो जेष्यति?—न हि देवानां शत्रवः सन्ति, ये जेतया इति। किंकारणम्? विभवो देवा वशिनः अधिकरणाभर्माश्च परेण महिम्ना युक्ताः। आह,—कथन्तहि ‘शतं सेना अजयत्’ इत्येतदुक्तम्? उच्यते,—रूपकल्पतयैवैषा युद्धप्रवादात् स्तुतिः, वक्ष्यति च “अपाञ्च ज्योतिषश्च मिश्रीभावकर्मणो वर्षकर्म जायते, तत्रोपमार्येण युद्धवर्णा भवन्ति (नैग० का० २, ५, २)”—इति तदेतद्भवता न सम्यग् द्रुश्यते, सम्यग्न्विष्यतां देवतातत्त्वं नैरुक्तेभ्यः, नतो मन्त्रार्थानविरोधेन सम्यगवभोत्पत्यते। नैवमवाक्यतत्त्वज्ञोनमन्त्रार्थो विगाहितुं शक्यः। गम्भीरगदार्थो हि वेदः, कथमवभोत्पत्यते? वेदार्थविवार्थविभ्रान्ता एव हि प्रवादिनः स्ववृद्धिलाघवमाविभावयन्तो ब्राह्मणाः सन्तः सर्ववर्णसाधारणानि दर्शनान्तराणि प्रतिपेदिरे। यदुक्तं, विप्रतिपिद्धार्थत्वादनर्थका मन्त्रा इति। एतद्युक्तम्। न हीमे विप्रतिपिद्धार्थाः,—भवत एव

मतिविभ्रमो मन्दशिश्वितत्वात् । तस्मादर्थवन्त एव मन्त्रा  
इति ॥

“यग्नो एतत्” यत् पुनरुक्तम्,—जानन्तं सम्प्रेष्यतीति” ।  
अत्र ब्रूमः,—लौकिकेऽवर्थवन्त्यु शब्देषु एतदेव स्वाभाव्यं दृष्टम् ।  
“जानन्तम्” गुरुम् “अभिवादयते” स्वगोत्रमभिवदन् । तथा  
च “जानते मधुपक्वं प्राह” त्रिमधुपक्वो मधुपक्वं इति । तदे  
तदर्थवन्स्वपि शब्देषु विहितार्थव्यापनार्थशब्दमामान्यादर्थवन्तो  
मन्त्रा इति ॥

“यथो एतत्” यत् पुनरेतदुक्तम्,—अथाप्याह “अदितिः  
सर्वमिति” । अत्र ब्रूमः, -द्विविद्या हि शब्दप्रवृत्तिः, मुख्यार्था  
गौणी च । तत्रैवं सति यत्र मुख्यासम्भवस्तत्र गौण्यार्थीयते ।  
स एव भक्तियादोऽदितिः, यथा कश्चिद् ब्रूयान् कश्चिदनेकोपकारे  
प्रवृत्तम्—‘त्वमेव मे माता, त्वं मे पिता’ एवमेतदपि दृष्ट्यम् ।  
“लौकिकेऽपि” चार्थवन्त्यु शब्देषु “एतत्” उच्यमानं दृष्टम्,  
“यथा,—सर्वगसा अनुप्राप्ताः पार्तीयमिति” । ततो हि तेषां  
प्रभव इत्यनया गुणवृत्त्या एवमुच्यते, एवमिहापि गुणवृत्त्या कथा-  
मिदितेः सर्वावमुच्यते । यदुक्तमितरेतगविरुद्धं किमपि वह्वत्रेति,  
एतदगुक्तम् । सर्वमेतदुपपद्यत एव गुणवृत्त्या । तस्मादर्थवन्त  
एव सर्वमन्त्रा इति ॥

“यथो एतत्” यत् पुनरेतदुक्तम्,—अथापि “अविस्पष्टार्था  
भवन्तीति” । अत्र ब्रूमः,—“नैष स्थाणोरपराधः” इति । न  
ह्यत्र स्थाणुरपराध्यति “यदेनं” स्थाणुम् “अन्धो न पश्यति”

यदत्रासावभिहन्यते । किन्तर्हि? “पुरुषापराधः स भवति” पुरुष परापरार्थी तत्र, यदसावचक्षुमान् । एवमिहापि नैव मन्त्राणामपरार्थो यदशिश्चितेन भघता न विज्ञायन्ते, भवत एवापराधोऽस्ति, भो भवान् सर्वमात्मायमपरार्थं मन्त्रेष्वस्माग्मु वा संयोजयितुमिच्छति, न तत्र प्रज्ञाप्ति किञ्चित् ॥

“यथा – जानयदापु” यासुचित् प्रवृत्तिषु इतिकर्त्तव्यतासु कौशलशिक्षाकृतः “विद्यातः पुरुषविशेषो भवति” । पुरुषाणां विशेषः । एवमिहापि मन्त्रार्थशिक्षाकौशलकृतपुरुषाणां विशेषो भवन्येव । तत्रैव सति, केवित् पुरुषा येषु विस्पष्टानपि मन्त्रान् न शक्तुवन्ति निर्वक्तुम्, अपरे पुनरविस्पष्टार्थानपि शक्तुवन्ति विस्पष्टाकर्त्तुम् । तदुक्तम् “उत त्वः ( ऋ० सं० ८, २, २३, ४ । नैश्य० का० १, ६, ३ ) ”—इत्यत्र ॥

तत्रैव सति, “पारोवर्यवित्सु तु खलु वेदितपु भूयोविद्यः प्रशस्यो भवति”—इति । य एते पारोवर्यविदो व्राह्मणाः, पारोवर्येण विज्ञानन्ति आत्मार्थपरमपरग्या, ते पारोवर्यविदः, न साक्षात्कृतधर्माण इत्यभिप्रायः । तेषां किम्? नेतां य एव भूयोविद्यो भवति वहुश्रुतः क्वचित् स एव प्रशस्यने । य एव मन्त्रार्थविज्ञाता प्रशस्यो भवति, नेतरो मन्दवुद्दिरशिश्चितः स हि वहुश्रुतो वहुदृष्ट्यादनेकविषये मन्त्रार्थं न क्वचित् प्रतिवश्यते, न हि तस्याविस्पष्टार्थो नाम कश्चिदस्ति । तसादेतोः स त्वं वहुश्रुणु, ततः सम्यगवभोत्स्यसे मन्त्रार्थान् । तत्र यद्वोचः ‘अविस्पष्टार्था मन्त्राः’ न हि ते अविस्पष्टार्थाः, तांश्चोपरिष्ठान् स्पष्टी-

कृत्य व्याख्यास्यामहे । तवेष मतिं भ्रमयति सम्मोहः । तसा-  
दर्थवन्त एव मन्त्रा इति सिद्धम् । तस्माच्चैतदपि शास्त्रं मन्त्रार्थ-  
प्रत्ययायागम्यमाणमर्थवदेव भवतीति सिद्धः शास्त्रागम्भः । तत्र,  
यदुक्तं 'यदि मन्त्रार्थप्रत्ययायानर्थकं भवतीति' एतदग्रुक्तम् ।  
इति प्रभिन्ने पु परस्य हेतुपु स्वपञ्चसिद्धावुत्थिते च कारणे अव-  
स्थिता मन्त्रगणस्य सार्थता, तदर्थमेतत् खलु शास्त्रमर्थवदिति ॥२॥

इति निरुक्तवृत्तौ पष्टाःयायस्य पञ्चमः पादः ॥ ५ ॥

### पष्टः पादः

अथापीदमन्तरेण पदविभागां न विद्यते । अवसाय  
पृष्ठते रुद्रमूलेति । पठदवसङ्गावः पश्यदनमवतेर्गत्यर्थस्यासौ  
नामकरणस्तस्मान्नावगृह्णन्ति । अवसायाशानिति । स्यति-  
रूपसृष्टो विमोचने तस्मादवगृह्णन्ति । दृतो निर्कृत्याङ्ग-  
माजगामेति । पञ्चम्यर्थप्रेक्षा वा पष्ठयर्थप्रेक्षा वा:-  
कागन्तम् । परो निर्कृत्या आचक्षेति । चतुर्थर्थप्रेक्ष  
कारान्तम्परः सन्निकर्षः संहिता पदप्रकृतिः संहिता पद-  
प्रकृतीनि सर्वचरणानां पार्षदान्यथापि याज्ञे दैवतेन बहवः

प्रदेशा भवन्ति तदेतेनोपेक्षितव्यं ते चंद्रं वृयुलिङ्गज्ञा अत्र  
स्म इति । इन्द्रं नत्वा शवसा देवता वायुमृणन्तीति ।  
वायुलिङ्गं चन्द्रलिङ्गञ्चाग्नेये मन्त्रेऽप्तिरिव मन्यो त्विपितः  
सहस्रेति तथाऽग्निर्मान्यवे मन्त्रे त्विपितो ज्वलितस्त्वं-  
पिरित्यप्यस्य दीप्तिर्नाम भवत्यथापि ज्ञानप्रशंसा भवत्य-  
ज्ञाननिन्दा च ॥ ? ॥

“अथार्पादमन्तरेण पदविभागो न विद्यते” । शास्त्रार-  
भप्रयोजनाधिकारे वर्तमाने अर्पादमन्तरेण मन्त्रेष्वर्थावधारणं  
नास्तीत्युक्ते यदि मन्त्रेत्यादिनानर्थक्यहेतुभिर्वहुभिर्गनर्थक्य  
उपपादिते निरुक्तशास्त्रस्य, कोत्सेन मन्त्राणामर्थवत्तां स्थापयित्वा  
परपक्षहेतवः प्रत्युक्ताः । तेषु स्थितमर्थवत्त्वं मन्त्राणाम् । तेषा-  
मर्थ-निर्वचनायेदमारभ्य-माणमर्थवदित्युपपत्तमर्थवत्त्वं निरुक्त-  
शास्त्रस्य । तदेतत् सर्वमपि चोदकशास्त्रकारत्याजेन प्रसक्तानु-  
प्रसक्तमुक्तं प्रज्ञाया विवृद्धये शिष्यस्य । कथञ्चामा सा विवृद्ध-  
प्रज्ञा ? शब्दार्थन्यायसङ्करंपु हेतुसमयानभिज्ञः परैः प्रतिवध्य-  
मानोऽपि पदार्थान् वाक्यार्थांश्चासमोहेन निर्बूयादिति । एव-  
न्तावत्, एतदन्तरेण मन्त्रार्थप्रत्ययो नास्ति । अथेदमपरमारम्भ-  
प्रयोजनमित्येवं विशेषाधिकारार्थोऽयमथशब्दः । अपि मन्त्रार्थ-  
प्रत्यय इदमन्तरेण नास्ति, नाप्यस्ति यदिदं वश्यमाणम्, इत्यपि-  
शब्दः एवं सम्भावने ।

आह,—किम्पुनस्तद् घक्ष्यमाणम्? इति, उच्यते,—‘पद-  
विभागः’। ‘एवं पदानि वक्तव्यानि’—इत्येतद् विभागपरिज्ञानं  
नास्तीत्यर्थः। किं कारणम्? अर्थवशेन हि पदान्यवतिष्ठन्ते,  
न चेदमन्तरेणार्थपरिज्ञानमस्ति। तस्माद्त एव पदविभागप्रसिद्धि-  
रिति। इदमर्थवच्चं मन्त्राणामन्तरेण पदविभागोऽप्यकिञ्चित्करः।  
प्रसिद्धश्चैव सर्वशाखाम्। तस्मान् पदविभागार्थवच्चाय चार्थ-  
वन्तो मन्त्रा इति केचिद् वर्णयन्ति ॥

एवं प्रतिज्ञाय समानसंहितेषु ग्रन्थेष्वर्थहेतुकं पदविभाग-  
विशेषं दर्शयति, तत्रथा,—“अवसाय पद्वते रुद्रमूलेति”। “पद्वत्”  
पादवत् पादसंयुक्तम्। “अवसं गाव पश्यदनम्” इति निगम-  
प्रसक्तस्य पर्यायवच्चनम्। “अवनेर्गत्यर्थस्यासौ नामकरणः”  
प्रत्ययः। “तस्मान्” असमासत्वादस्य “नावगृह्णन्ति” एतत्  
पदकारा इति शेषः। “मयोभूर्वातो अभिवातत्रा ऊर्जस्वतीर्गेष-  
धीरारिशन्ताम्। पीवस्वतीर्जीवधन्याः पिवन्त्ववसाय पद्वते रुद्र-  
मूल ॥ ( ऋ० सं० ८, ८, २७, १ ) ॥ सुचरो नाम गौतमः सं  
मयोभूरित्यस्याख्याप्नुभः पूर्वेष्विभिः पादैः गवामाशिषमाशास्योत्त-  
मेन तासामेव च रुद्रात् सुखमयाच्चत । गवामुपस्थाने विनियुक्ता ।  
‘मयोभूः’ मयोभावयिता पाश्चात्यः ‘वातः’, एताः ‘उस्ताः’ ‘अभि-  
वातु’ आभिमुख्येन वातु । किञ्च, तेन सुखभुवा वातेनानुद्वे-  
जनीयेन स्वृश्यमानाः ‘ऊर्जस्वतीः’ प्रभूतरसाः ‘ओपधीः’ ‘आरिश-  
न्ताम्’ आस्वादयन्तु । आस्वाद्यास्वाद्य च सलवणस्वादमात्मा-  
भिग्रेते काले उदकं ‘पिवन्तु’ । तत्त्वं पीतमोषधिसहितमासां तथा

कोष्टे विपच्यतां रसशोणितमांसमेदोमज्जाऽस्थिकमेण यथैताः पीवस्वत्यो भवेयुः । ‘पीवस्मृतीः’ पीवगुणगुक्ताः स्थूला बलवत्यो वहुपयस्काः स्त्रिः च वहुपयस्त्वे ‘जीवधन्याः’ जीवधनिन्यो गोगदुष्टमातृकाः । हे ‘रुद्र !’ वयम् एतामां गवाम् एताम् आशिष्यम् आशास्महे । तत्रमप्यस्मै गोलक्षणाय ‘पदुते’ ‘अवसाय’ पथ्यदनाय ‘मूल’ मुर्वीभव । मैनां हिसीस्त्वमासामीश्वर इत्यभिप्रायः ॥

“अवसायाश्वानिति” । इदमपरमुदाहरणम् । अस्मिन् पूर्वेण स्तुपमेव पदमर्थकृताद् विशेषादवगृह्णाति । द्वयोः पदयोः वहनां वा पदविच्छेदेनोच्चारणं स समाप्तः । तयोरेवार्थविभागो-पदर्शनार्थमवच्छेदेन ग्रहणमवग्रहः । तदेतदवगृह्णातं पदम्,— “स्यतिः” दातुः “चिमोचने” अर्थे वर्त्तने, स पुनः “उपस्तुप्तः” उपसर्गेणवेत्यनेनोपसृष्टः संयुक्त इत्यर्थः । यतो भातूपसर्ग-विभागोपप्रदर्शनार्थमेव तत् पदमवगृह्णोत अवसायेत्येतत् । “योनिष्ठ इन्द्र निष्ठदे अकारि त मा नि पीद स्वानो नार्वा । विमुच्या वयोऽवसायाश्वान् द्रोपा वस्त्रोर्वर्हीयमः प्रपित्वे ॥ (ऋ० सं० १, ७, १८, १) । एतया त्रिष्टुभा कृत्स आद्विष्ट इन्द्रं तुष्टाव । “योनिस्ते” । हे ‘इन्द्र’ ! ‘योनिः’ स्थानं ‘ते’ तव यदिदं ‘निष्ठदे’ निष्ठदनाय, मया ‘अकारि’ कृतम्, ‘तं’ योनिं तत् स्थानम् ‘आ निर्धीद’ एत्य निश्चयेन सीद । कथं पुनर्निर्धीद ? ‘स्वानो न’ स्वन्यमान इव ‘अर्धा’ अश्वः । संशब्द्यमान इवाश्ववन्येनाश्वः स यथा स्वे स्थाने निर्धीदेवं मया त्वमपि शब्द्यमानस्तुतिभिरेतस्मिन्

मया संस्कृते स्वाम्तीर्णं वर्हिषि स्थाने निर्पाद । कथम्पुनर्निर्पाद ?  
 ‘विमुच्य’ एतान् ‘वयः अश्वान्’ । कुतः ? रथात् । पुनरपि च  
 एतान् ‘अवसाय’ वियोज्य रश्मभ्योऽश्वान् लघ्यादक्यवसान  
 कृत्वा ‘दीपावस्तोर्वर्हायसः’ अहनि च रात्रौ च ये केचिद् वहन्ति,  
 तेभ्यां ऽपि वर्हायसः शीघ्रतमेन जवेन वोढृतमान् ततस्त्वं स्वस्थो  
 भूत्वा निर्पाद । एतस्मिन् योनो एतस्मिन् संस्कृते वर्हिषि ‘प्रपित्रे’  
 प्राप्ते अस्माकं त्वद्यज्ञकान्ते मा तो विघ्नं कार्योरित्यभिग्रायः ॥  
 एवन्तावदिदमवगृह्यमिदमनवगृह्यमित्यर्थपरिज्ञानद्वारेण “तस्मात्”  
 एतनिरुक्तशास्त्रात् विज्ञायते ॥

यान्यपि च खल्वनवगृह्याणि पदानि समानसंहितानि, तेषां  
 मप्यर्थकृतमेव विभागवैशेष्यं भवति । तदथा—“दृता निर्झृत्या  
 इदमाजगामेति पञ्चम्यर्थप्रेक्षा वा” अस्मिन् पदे पञ्चम्यर्थदर्शनं  
 वेत्यर्थः, पञ्चम्यर्थोऽत्र दृश्यते ? “पञ्चम्यर्थप्रेक्षा वा” पञ्चम्यर्थ-  
 दर्शनं वेत्यर्थः, पञ्चम्यर्थोऽत्र दृश्यते ? अत एतत् “आःकारान्तम्”  
 पदं निर्झृत्या इति । “देवाः कपोत इपितो यदिच्छन् दृतो  
 निर्झृत्या इदमाजगाम । तमा अर्चाम कृणवाम निर्झृतिं शं नो  
 अस्तु द्विपदे शं चतुष्पदे ॥” (ऋ० स० ८, ८, २३, १) ।  
 प्रचेता नामाङ्गिरसः, तेनेयं कपोतसूक्ते दृष्टा । कपोतनिलयन-  
 शान्त्यै कपोतपदद्वरण एतत् सूक्तम् । त्रिष्ठुबेषा । हे ‘देवाः !’  
 ‘कपोतः’ ‘इषितः’ प्रेषितः ‘निर्झृत्याः स्वभूतः, तयैवानुप्रेषित  
 इत्येवं पञ्चम्यर्थः । अथवा निर्झृत्याः सकाशादित्येवं पञ्चम्यर्थः ।  
 ‘यत्’ कर्तुम् ‘इच्छन्’ ‘इदम्’ अस्मद्गृहम् ‘आजगाम’ । यस्य नः

पापस्य च पापकर्मणो जन्मान्तरकृतस्य एतत् कपोतगृहनिलयनं यत्पददर्शनं च कुञ्जादिषु विपाकलिङ्गम् । ‘तस्मै’ कर्मणे तदर्थं युष्मानेव ‘अर्जाम्’ । समर्था युयमेतत् पापकर्म विपच्यमानम्-स्माकमपहर्तुमृत्यु विपाकं ता कर्तुं वयमपि च तस्मै पापकर्मणे ‘कृणवाम्’ ‘निष्क्रितिम्’ निष्क्रमणं निर्णजनम्, तपसा एतदभूतानुरूपेण । यतो ब्रूमः,—‘शं नः’ मुखं नः ‘अस्तु’ ‘द्विष्टे चतुष्पदे’ युष्मन्तप्रसादिन च स्वेन तपसंत्यभिप्रायः ॥

“परो निर्झृत्या आचक्षेति” । एतस्मिन् पदे “चतुर्थर्थर्थ-प्रेक्षा” चतुर्थर्थदर्शनम् । अत एतत् पदम् “ऐकाग्रान्तम्” । “अपेहि मनसस्पतेऽपक्राम परश्चार । परो निर्झृत्या आचक्ष्य बहुधा जीवतो मनः ॥” (ऋ० सं० ८, ८, २२, १) । प्रत्येता नाम आद्विग्रस्म एतामनुष्टुभमपश्यत् । दुःस्वप्रदर्शने विनियुक्ता । मन इति विज्ञानमुच्यते, बुद्ध्यादिः, तस्य पतिः मनसस्पतिगतमा, इह पुनर्मृत्युवर्याधिर्वा मनसस्पतिः । उभावपि स्वकृतकर्मापेक्षया प्राणिनां बुद्ध्यादिविज्ञानोपसंहारम्येशाते । तयोगन्यतरः सम्बोध्यते,—हे ‘मनसस्पते !’ ‘अपेहि’ अपगच्छ । अस्मत्तो गत्वा च त्वमीपदपगम्य अस्मत्तः, सर्माप एव मा स्था अस्माकम् । किन्तर्हि ? ‘अपक्राम’ दूरमपेत्य क्राम, अपक्रम्य च ‘परः’ परतः, अन्यत्रास्मत्तः ‘चर’ अपुनरावर्त्तमानोऽस्मान् प्रति । किञ्च ‘परः’ परागत्य यस्याः त्वं दूतः निर्झृत्याः, तस्यै ‘निर्झृत्यै’ ‘आचक्ष्व’ । किमिति ? ‘बहुधा जीवतो मनः’ । अथवा ‘परः’ प्रकृष्टम् आस्तस्वं तस्याः निर्झृत्याः दूतो मां प्राप्तः । अविज्ञातमरणकाल एवाति

सम्मोहतो ग्रवामि । तस्ये 'निर्झृत्यै गत्वा 'बहुधा' अनेकप्रकारम् 'आचक्ष्य' कथय । 'जीवतः' यादृशं मनः भवति, तादृशं मम 'मनः' युद्धयादिकरणज्ञानादनकरकिरणस्पृष्टवृत्तित्वेन तावत् स मुमूर्पुर्गित्येतदाचक्ष्य । मुमूर्पोहि उपक्षीणकर्मणा नातिस्पष्टा इन्द्रियवृत्तयो भवन्ति, न च मम तथेत्यभिप्रायः ॥ एवं समान-संहितानामपि पदानामर्थमेदकृतं चिभागवैलक्षण्यम् । स चार्य इदमन्तरेण न विजायते । अत इदनुक्तम्,—‘अथार्पादमन्तरेण पदविभागो न विद्यते’ इति ॥

पदविभागप्रसक्तमधुना संहितालक्षणमाह,—“परः सञ्चिकर्षः संहिता ( पा० १, ४, २०६ )”—इति । परः प्रकृष्टो यः सञ्चिकर्षः संश्लेषः परस्परेण स्वराणां स्वराधिरूढाणाऽन्न व्यञ्जनानां सा संहितेत्युच्यते । सा च पुनरियं “पदप्रकृतिः संहिता ( ऋ० प्राति० २, १ )” । अत्र द्विविधा वर्णयन्ति । पदानां या प्रकृतिः, सेयं पदप्रकृतिः संहिता । किं कारणम् ? संहितातो हि पदानि प्रक्रियन्ते, तस्मात् संहितैव प्रकृतिः, विकारः पदानीत्येवमेके मन्यन्ते । अपरे पुनः, पदप्रकृतिः संहितेति पदानि प्रकृतिर्यस्याः सेयं पदप्रकृतिरिति । किं कारणम् ? पदान्येव हि संहत्य-मानानि संहिता भवति, तस्मात् पदान्येव प्रकृतिः, विकारः संहितेति ॥

एवं कृत्वा “पदप्रकृतीनि सर्वचरणानां पार्षदानि” । सर्वेषां चरणानां सर्वशाखान्तराणामित्यर्थः । किम् ? पार्षदानि, स्व-चरणपर्षद्यैव यैः प्रतिशाखानियतमेव पदावग्रहप्रगृह्यक्रमसंहिता-

स्वरलक्षणमुच्यते । तानीमानि “पार्पदानि” प्रातिशाख्यानीत्यर्थः । आह,—किं तेषाम् ? इति । उच्यते,—तानि पदप्रकृतीनि । पदं येषु संहितायाः प्रकृतित्वेन चिन्त्यते, तानीमानि पदप्रकृतीनि । तेषामपि स एव समय इत्यभिप्रायः ।

आह,—किम्पुनरत्र सार्थीयः,—पदानां प्रकृतित्वम्, संहिताया विकारत्वम् ? उत वा विकारत्वं पदानाम्, प्रकृतित्वं संहितायाः ? इति । उच्यते, संहितायाः प्रकृतित्वं ज्यायः । आह,—किं कारणम् ? उच्यते, मन्त्रोऽश्वभित्यज्यमानः पूर्वमृषेमन्त्रदृशः संहितयैवाभित्यज्यते, न पर्दः, अतश्च संहितासेव पूर्वमध्यापयन्त्यनूचाना त्रात्मणाः, अर्धायते चाधयेतारः, पदेरेव विन्ययोऽश्वल्ल मन्त्राः कर्ममु । न त्वैतत् सर्वमस्ति । तस्मादेतेर्विशेषहेतुभिः सहितैव प्रकृतिर्न वदान्तःति वश्यामः, समयमात्रमितरत् स्वशास्त्रनियतमेव । यदुक्तं पदप्रकृतानि सर्वचरणानां पार्पदानि, तेष्वेव हि व्याख्यायमानेषु पदानां प्रकृतित्वं भवति, न सर्वत्रैव । तस्मात् संहितैव प्रकृतिगित्येतद्सार्थीय इति ॥

“अथापि याङ्गे दैवतेन न बहवः प्रदेशा भवन्ति” । अथेदमपरमारम्भप्रयोजनमस्य शास्त्रस्येत्यैवं विशेषाधिकारार्थोऽयमशशब्दः । अपीदं वश्यमाणमपि यान्युक्तानीत्येवमपिशब्दः सम्भावते । आह,—किम्पुनस्तत् ? इति । उच्यते,—यज्ञे कर्मणि प्रवर्त्तमाने दैवतेन बहवः प्रदेशा भवन्ति, दैवतेन लिङ्गेन बहवो विधिषु देशा भवन्ति । तद्यथा,—उपतिष्ठते व्युच्छन्त्यान्मैल्यासदः, आगेयानीधैषण्या हविर्द्वानमित्येवमादि । त्याय-

विदः खल्वपि याज्ञिकाः पठन्ति,—लिङ्गतो मन्त्राणां शेषभाव-  
मधिकृत्य, लिङ्गकमसमाख्यानात् कामयुक्तं समाप्तानमित्यथि-  
कारे,—एवश्च मन्त्रविधेरेतदाख्येयेषु शिष्टत्वादिति चैवमादि ।

तत्रैवं सति “ने चेद् ब्रूयुर्लिङ्गज्ञा अत्र स इति” । ने यद्य-  
प्यत्र ब्रूयुः, किमिति ? लिङ्गज्ञाः, लिङ्गजातारो वयमत्र एतस्मि-  
न्नास्याये लिङ्गतो वयमत्र यद्यस्मिन् देवतायां तत्र विजानीमः ।  
विजाय च तदैवत एव कर्मणि विनियुज्महे नं मन्त्रम् । एवश्च  
सति न नो निरुक्तशास्त्रेण प्रयोजनमस्तीति लिङ्गमस्माकं जापक-  
मिति केचिद् वर्णयन्ति ।

एवं ब्रुघतो वक्तव्याः,—यदि यूयं लिङ्गतो मन्त्रदेवतां विजा-  
नीध्ये, “इन्द्रं न त्वा शवसा देवता वायुं पृष्ठन्ति (ऋ० सं० ४,  
५, ६, २)” — इत्येतस्मिन् मन्त्रे का देवता ? इति ।

आह, — केन पुनरभिप्रायेणास्मिन् मन्त्रे देवता पृच्छयन्ते ?  
इति । उच्यते, — “वायुलिङ्गं चेन्द्रलिङ्गं चाग्नेये मन्त्रे” । अथ  
• तावदयमाग्नेयो मन्त्रः, अथ च तावदेतस्मिन् मन्त्रे इन्द्रवायू अपि  
श्रूयेते, तदेतद् दुःपग्निानं लिङ्गमात्रेण, कतमदत्र प्रधानं देवता-  
भिधानम् ? कतमदत्र नैशण्टुकम् ? इति । ने चेत् याज्ञिका  
लिङ्गमात्रान्निरुक्तमुपेद्य मन्त्रान् कर्मसु विनियुज्जाना गुणप्रधान-  
भावमजानन्तो देवताभिधानानामेकमन्त्रगतानामन्यदेवतमन्त्रमन्य-  
देवते कर्मणि विनियुज्जोरन्, ततश्चायथाकरणात् कर्मांसमृद्धिः  
स्यात् । न च केवलं कर्मांसमृद्धिरेव । किन्तर्हि ? अपध्वंसोऽपि  
स्यादेव दुरिष्टहेतुकः । तस्मान् परिज्ञेयं निरुक्तम् । तेन हि

गुणप्रधानभावः शक्यते विज्ञानुमेकमन्त्रगतानां देवताभिधानानामिति । तदेतदेवं देवतापरिज्ञानद्वारेण पुरुषस्य प्रति विशिष्टोपकारकारि । तस्माद्युज्यते प्रारब्धुमिति ॥

“त्वां हि मन्द्रतमर्कशोकैर्वृमहे महि नः श्रोत्यग्ने । इन्द्रं न त्वा शवसा देवता वाग्युपृणन्ति राघसा नृतमाः ॥” (ऋ० सं० ४, ५, ६, २) । भरद्वाजस्यार्पम् । आग्नेया । प्रातर्गनुचाकाश्विनयोर्विनियोगः । हे ‘अग्ने !’ ‘त्वां हि’ त्वामेव ‘मन्द्रतमं मृदुतमं मुखाराध्यतमम्’, त्वं हि देवेषु सर्वेषु मृदुहृदयतमो यतः, अतस्त्वामेव ‘वृमहे’ सम्भजामहे । केन ? अर्कशोकैः । एकपदमेतत् । अर्चर्जनैर्मन्त्रैः शोकैर्दीप्तैः यथोक्तव्यचर्यजनितव्यार्थ्यैः । स ‘नः’ त्वं भज्यमानः तैः मन्त्रैः संसेव्यमानः ‘महि’ महत् स्तोत्रं तैर्गच्छ मन्त्रैर्युष्मदगुणानुम्मृतिसन्तानगम्भैरुपग्रथितं ‘श्रोति’ श्रुणु । किञ्च, एवं त्वं महती देवता, येन ‘त्वा’ त्वामेवैकं ‘देवता’ अपि सर्वा ‘इन्द्रं न’ इन्द्रमिव च ‘वाग्यम्’ इव च ‘शवसा’ वलेन वलाकृतिभिः अभ्यर्चन्ति । किमुनः स्वः कर्मभिः ? येऽपि च केचिदन्ये त्रिलोके नृणां मध्ये वलधनश्रुतैः ‘नृतमा’ तेऽपि च त्वामेव ‘पृणन्ति’ पालयन्ति पूरयन्ति वा । ‘राघसा’ हविर्लक्षणेन धनेन । एवं सदेव मनुष्यस्य जगतः पूज्यस्त्वं न केवलमस्माकमिति ।

एवमयमास्त्रेयो मन्त्रः, स एष लिङ्गमात्रदर्शनेनाविज्ञानप्रधानदेवतो विनियुज्यमान ऐन्द्र्ये वायव्ये चा कर्मणि कर्तुरभिप्रेतफलसिद्धे नालं स्यात्, कर्मवैगुण्याच्च कर्तुरपश्वंसाय स्यात् । तस्माद्विज्ञेयं मन्त्रदेवतानिश्चयज्ञानाय निरुक्तमिति ॥

“अग्निगिरि मन्यो त्विपितः सहस्र सेनानीर्णः सहुरे हृते  
एथि । हत्वाय शत्रून् विभजस्य वेद ओजो मिमानो विमृधा  
नदस्वेति” ॥ ( ऋ० सं० ८, ३, १६, २ ) । यथा पूर्वस्मिन्द्वाग्नेये  
घायुलिङ्गमिन्द्रलिङ्गं च, “तथा” एतस्मिन्द्वपि “मान्यवे मन्त्रे” ।  
“अग्निः” अग्निलिङ्गं नैशण्टुकम् । एवमनेकदेवतालिङ्गसङ्कटेषु  
दुरवश्यारं देवतातत्त्वमनेस्तेनाप्रसिद्धमन्त्रव्याख्यानसमयेन ।

यदुकं लिङ्गातारो घयमत्र लिङ्गत एव मन्त्रान् कर्मभु विनि-  
योक्त्यामहे, न नो निरुक्तेन प्रयोजनमस्तान्येतदगुक्तमिति । “त्विपि-  
तियत्प्रस्थ दीप्तिर्नाम भवति” अपठितमपि दीप्तिनामयु न केवलं  
यान्येव पठितानि, अन्यान्यपीति ॥

“अथापि” इदमपरमारम्भप्रयोजनमस्याः । आह—किम् ?  
इति । उच्यते,—“ज्ञानप्रशंसामवत्यज्ञाननिन्दा च” ज्ञानश्च  
प्रशस्यते, अज्ञानश्च निन्द्यते । तत्रैवं सति वयमनिन्द्याः स्यामः  
प्रशस्याश्वेति शेयं निरुक्तम् । अतो हि आश्यात्माधिदेवताधिय-  
ज्ञाभिधायिनां मन्त्राणामर्थाः परिज्ञायन्ते, ते च परिज्ञाताः सन्तः  
पुरुषस्योक्तमाय श्रेयसे भवन्ति । तदेवमखिलपुरुषार्थोपकार-  
समर्थशास्त्रमिति न्याय्यमारब्धुम् ॥ १ ॥

स्थाणुरयं भारहारः किलभूदधीत्यवेदं न विजानाति  
योऽर्थम् । योऽथज्ञ इत्सकलं भद्रमश्नुते नाकमेति ज्ञान-  
विधृतपाप्मा । यद्युग्महीतमविज्ञातं निगदेनैव शब्द्यते ।

अनग्नाविव शुष्केऽधो न तज्ज्वलति कहिंचित् । स्थाण-  
स्तिष्ठतेरथोऽत्तेरणस्थो वा ॥ २ ॥

क पुनर्ज्ञानं प्रशस्यतेऽज्ञानं च निन्द्यते ? इति । उच्यते,—  
लोके, शास्त्रे च । लोके तावद् यः कश्चिद् विद्वान् भवति, स  
पूज्यते पुण्यफलैपिभिर्जनैः, तदेतत् प्रत्यक्षत एव दृष्टम् । शास्त्रे-  
ऽपि “स्थाणुर्यं भारहारः”—इत्यादि । स्थाणुर्वृक्षः, स यथा  
पत्रपुष्पफलानामात्मीयानां धारणमात्रेणैव सम्बन्धयते,— न तज्जै-  
र्गन्धरसरूपस्पर्शोपभागसुखैः । एवक्ष “किंलासावधीत्य वेदं न  
विजानान्ति योऽर्थम्” तस्य वेदस्याध्ययनभागमात्रमेव हासी  
विभर्ति । “योऽर्थज्ञ इत् सुकलं भद्रमश्रुते” य एवार्थज्ञो भवति,  
न ग्रन्थमात्राध्येता, स एव सकलमनवखण्डितं भद्रम् अश्रुते,  
अर्थपरिज्ञानफलमश्रुते प्राप्नोति । किम्पुनस्तव ? इह लोके  
पूज्यतामुपेत्य शिष्टानाम्, इतो लोकादन्तकाले “नाकमेति” यत्रा-  
सुखं किञ्चिदपि नास्ति, आध्यात्मिकमाधिदेविकमाधिभौतिकं  
च, “कमिति सुखनाम, तत् प्रतिषिद्धम् । प्रतिषिद्धेत न वा  
अमुं लोकं जग्नुये किञ्च नाकम् । न वा अमुं लोकं गतवते  
किञ्च नासुखम् । पुण्यकृतो ह्येव तत्र गच्छन्ति”—इति नैग०  
का० २, ४, २ । तत् स्थानमेति निरतिशयम् । कस्मात् पुनर-  
सावीदूशं स्थानमेति ? इति । उच्यते,—इतः । यस्मादसौ  
“ज्ञानविद्यूतपाप्मा” । ये हि नाकगमनप्रतिवन्धिनः पाप्मानः;

ते तस्य ज्ञानेन विश्रूताः, अतोऽसावेति नाकम् । युक्तश्चान्य-  
त्रापि,—न हि ज्ञानेन सदृशं पवित्रमिह विद्यते इति ।

अथवा स्थाणुर्गद्भभः । स यथा चन्दनभारं वहत्येव, तदुप-  
भोगैर्नाभिसम्बद्धयते, एवं किलासौ या ग्रन्थमात्राभ्येता, नार्थज्ञः ।  
एवं तावदस्मिन् ज्ञानं प्रशस्तम् ॥

अर्थैतस्मिन् अज्ञानं निन्द्यते,—“यद् गृहीतमविज्ञातम्”—  
इति । यद् गृहीतं गुरुमुखात्, अविज्ञातं चार्थतः । किञ्च  
“निगदेनैव शब्दयते” निगदमात्रेणैव नित्यकालं शब्दयते उच्चा-  
र्थयते, न पुनर्थतो विचार्यते । आह,—किं तस्य? उच्यते,—  
“अनग्रनाविव शुष्कैधो न तज्ज्वलति कहिंचित्” । शुष्कं काष्ठ-  
मनानौ प्रदेशे नालं ज्वलनाय प्रकाशाय । एवं यो वेदार्थस्यान-  
भिज्ञोऽभ्येता स वेदाभ्ययनभारमात्रेणैव सम्बद्धयते, न तु तदीयेन  
फलेन, परिज्ञानन्तु श्रेयसा चाभ्युदयेन च युनक्तीति । तस्मादेन-  
त्परिज्ञानाय अवश्यं निरुक्तशास्त्रमारब्धव्यमिति ॥

स्थाणुशब्दमर्थशब्दश्च उदाहरणप्रसक्तौ निर्वक्ति,—“स्थाणुस्ति-  
ष्टुते:” । स्थितो हासौ नित्यकालमेव भवति, न कदाचिदप्यासी-  
दिति । “अर्थोऽर्तेः” गतिकर्मणः, अर्थयते ह्यसावर्थिभिः ।  
“अरणस्थो वा” यदास्य स्वामी अरति गच्छति इतो लोकाद्भु-  
लोकं तदायमिहैव तिष्ठति, नानेनैव सहामुँ लोकं गच्छति दीना-  
राद्विरर्थः, तत्सामान्यादितरोऽपि शब्दार्थोऽर्थं उच्यते ।

एवं तावत् शिष्टानुगमस्मृतौ ज्ञानं प्रशस्यते, अज्ञानश्च  
निन्द्यते ॥२॥

उत त्वः पश्यन्न ददर्श वाचमुत त्वः श्रृण्वन्न श्रृणो-  
त्येनाम् । उतो त्वस्मैतन्वं॑ विस्त्रं जायेव पत्य उशती  
मुवासाः । अप्येकः पश्यन्न पश्यति वाचमपि च श्रृण्वन्न  
श्रृणोत्येनामित्यविद्वांसमाहार्धमप्येकस्मै तन्वं विस्त्र इति  
स्वमात्मानं विवृणुते ज्ञानं प्रकाशनमर्थस्याहानया वाचोप-  
मोत्तमया वाचा जायेव पत्ये कामयमाना मुवासा ऋतु-  
कालेपु मुवासाः कल्याणवासाः कामयमाना ऋतुकालेपु ।  
यथा स एनां पश्यति स श्रृणोतीत्यर्थजप्रशंसा । तस्यो-  
त्तरा भूयसे निर्वचनाय ॥ ३ ॥

न केवलं स्मृतावेव ज्ञानप्रशंसा अज्ञाननिन्दा च । किन्तर्हि ?  
वैदेऽपि,—“उत त्वः पश्यन् ( ऋ० सं० ८, २, २३, ४ )” इति ।  
विद्यासूक्ते द्वे अप्येने ऋचो वृहस्पतेरगर्यम् । ‘उत’-शब्दोऽपि  
शब्देन समानार्थः । ‘त्वः’ एक इत्यर्थः । वृहनामपि समान-  
पृष्ठोदरपाणिपादानां समानमेवाभ्ययनमधीयानानाम् एकः कश्चित्  
‘पश्यन्’ अपि ‘धाच’ मनसा स्वाभ्यस्ताभ्ययनोऽपि तीक्ष्णविद्यः  
सन् ‘न ददर्श’ न पश्यत्येव अर्थानभिज्ञत्वात् । स हि तां सम्यक्  
पश्यति, यस्तस्या अर्थं विजानाति । अर्थपरिज्ञानकला हि वागि-  
त्यभिप्रायः । एवमेकः ‘श्रृण्वन्’ अपि ‘न श्रृणोति’ ‘एनां’ वाचम् ।  
य एव हि अर्थमवबुध्यते धाचः, तेनैव सा सम्यक् श्रुता भवति,

नेतरेण, इतरो हविद्वान् ध्वनिमात्रमेवोच्चारयति वाचम् । “अर्धम्” अनेनार्द्धर्चेन “अविद्रांसमाह” निन्दन् मन्त्रदृक् । साम्प्रतमुत्तरेणार्द्धर्चेनार्थज्ञं प्रशंसन्नाह,—‘उतो त्वस्मै’ “अप्येकस्मै” कस्मैचिदर्थज्ञाय ‘तन्वं’ शरीरं ‘विसस्ते’ विस्तंसयति विवृणोतीत्यर्थः । अर्थो वाचः शरीरं तं विवृणोति आत्मानं दर्शयत्येवास्मै कस्मैचिदर्थज्ञाय “प्रकाशनमर्थस्याहानया वाचा” अनेन तृतीयेन पादेनेत्यर्थः । कथन्तर्हि विवृणुते तन्वम्? इति, अतः, —“उपमोत्तमया वाचा” उत्तमेन पादेनोच्यते,—“जायेव पत्य उशती सुवासाः”—इत्यनेन । यथा हि ‘जाया’ विवृतसर्वाङ्गावयवा भूत्वा ‘उशती’ ‘कामयमाना’ ‘पत्ये’ इष्टाय भर्त्रे प्रेमणा दर्शयेदात्मानम् । कस्मिन् काले? यदा ‘सुवासाः’ भवति, निर्णिकवासा भवति । निर्णिकवासा नीरजंस्का “ऋतुकालेषु” तदा ह्यतिरां स्वपुरुषं प्रार्थयते । अत एत्यावस्थयोपमीयते । “यथा सः” पुरुषस्ताम् “एनां” यथावत् “पश्यति” स्त्रियम्, नेतरां या ह्यनपटप्रावृत्तसर्वगात्रा । एवं “सः” एवैतां वाचं यथावत् “शृणोतीति” । यः पदशोऽवच्छिद्यैतां विगृह्य घार्थमस्याः पश्यति समस्तस्तमेवमस्यामृचीयम् “अर्थहाप्रशंसा” ॥

अपीयमपरा ऋक् “तस्याः” एव “उत्तरा” अस्यैवार्थस्य प्रकृतस्य ह्यानप्रशंसाख्यस्य फलाभिधानद्वारेण “भूयसे” वहुतराय अमुना फलेनाभिसम्बन्धात् प्रतिविशिष्टशानमित्येवं “निर्वचनाय” निर्विविच्य निर्दीर्घ्य वचनं कथनं निर्वचनम्, तस्मै निर्वचनाय ॥ ३ ॥

उत त्वं सख्ये स्थिरपीतमाहुर्नेनं हिन्वन्त्यपि वाजि-  
नेषु । अधेन्वा चरति माययैष वाचं शुश्रुवाँ अफलाम-  
पुष्पाम् । अप्येकं वाक्सख्ये स्थिरपीतमाहूर्माणं विपी-  
तार्थं देवसख्ये रमणीय स्थान इति वा विज्ञातार्थं यन्ना-  
म् वन्ति वाग्ज्ञं येषु वलवन्स्वप्यधेन्वा ह्यं प चरति मायया  
वाक्प्रतिरूपया नास्मै कामान् दुग्धे वागदोषान् देवमनुप्य-  
स्थानेषु यो वाचं श्रुतवान् भवत्यफलामपुष्पामित्यफलास्मा  
अपुष्पा वाग् भवतीति वा किञ्चित्पुष्पफलेति वार्थं वाचः  
पुष्पफलमाह याज्ञदैवते पुष्पफले देवताध्यान्मे वा ॥ ४ ॥

तद्यथा,—“उत त्वं सख्ये स्थिरपीतमाहुः ( ऋ० सं० ८, २,  
२४, ४ )”—इति । “अप्येकम्” अपि वह्न् विदुषः “सख्ये”  
सखिभावे, कतरस्मिन् “देवसख्ये” समानख्यानतायां देवसायुज्ये  
इत्यर्थः । वक्ष्यति हि,—“यां यां देवतां निराह, तस्यास्तस्या-  
स्ताद्वायमनुभवति ( प० का० १३, १३ )”—इति । अथवा,  
“देवसख्ये” रमणीये स्थाने । यस्मिन् देवानां सखिभावः, तदे-  
वसख्यं स्थानम्, तस्मिन् देवसख्ये रमणीये स्थाने, देवलोके  
इत्यर्थः । किम् ? इति ‘स्थिरम्’ अधिचालिनम् अप्रच्यवनधर्मा-  
णम् । कसेवमाहुः ? “विपीतार्थम्”, आपीतार्थं गृहीतार्थमि-  
त्यर्थः । क एवमाह ? इयमेव “वाक्” ऋक्संहिता । किञ्च,

“नैनं हिन्वन्त्यपि वाजिनेषु”। ‘एनं’ वागर्थज्ञं ‘न हिन्वन्ति’ नाननुगन्तुं शक्तुवन्ति। केषु? ‘वाजिनेषु’ “वाग्ज्ञोयेषु” अर्थेषु बलवत्सु “अपि” दुर्ज्ञेयेषु दुरवश्चटनीयेषु, समद्रपिहितरत्नसञ्चिभेषु देवतापरिज्ञानादिषु व्याकर्त्तव्येषु। स हि तान् व्याकर्तुं शक्तोति, नेतरे मन्दवुद्ध्रयो वहवोऽपि समागताः शक्तुवन्ति तान् थान् व्याकर्तुम्, यानसौ व्याकरोति। अत पतदुक्तम्,—“नैनं हिन्वन्त्यपि वाजिनेषु”। अपि एवं तावदर्थज्ञः प्रशस्तः ॥

अशेदानीमविद्वानुत्तरेणार्जुचर्चेन निन्यते,—“अधेन्वा चरति” “अधेन्वा हि एष चरति” न हि सा वाक् हिनोर्ताह न परत्र च, यस्या अर्थो न परिज्ञायते। तथा गृहीतयैव तामधीयान इत्श्रेतश्चरति, तत् प्रधान एव सर्वतः पर्यट्टतात्यभिप्रायः। किञ्च, माययैपः चरति गृहीतया। यथा हि कश्चिन्मायया सुवर्णं विभृयात्, एवमयं “वाचम्” एव पतां विभर्ति। सा ताढृशी भ्रियमाणा “वाक्” किं करोति? “नास्मै कामान् दुर्घे”। कतमान्? ये तस्या वाचो दोर्घव्याः। क? “देवतास्थानेषु मनुष्यस्थानेषु” च। “यः”। किं करोति? य एवं ‘शुश्रुवान्’ “श्रुतवान् भवति”। कथम्? “अफलामपुष्पामिति” एवं यः श्रुतवान् भवति, एभ्यः सकाशात् श्रुत्वा च दृढ़ग्राहेण गृहीत्वावस्थितो भवति, अध्ययनाद्वते नान्यदस्ति वाचि किञ्चित् मृग्यमिति। तस्मै किम्? इति “अफलैवासा अपुष्पा” च “वाग् भवतीति”। यथैव ह्यसौ पश्यति अफलेयमपुष्पा चेति तथैव भवतीत्यभिप्रायः। अथ “वा” “किञ्चित् पुष्पफलेति वा”।

एतदुकं भवति,—अल्पफलामल्पपुष्पामिति । किङ्कारणम् ? अस्ति ह्यध्ययनमात्रे किञ्चिदल्पं फलम्, नासौ परिश्रमो व्यर्थ एवेति भाष्यकाराभिप्रायः । आह,—किम्पुनवाचः पुष्पफलम् ? इति । उच्यते,—“अर्थवाचः पुष्पफलमाह” एतस्मिन् मन्त्रे मन्त्र-द्वग्राह । कः पुनरसावर्थः ? इति । यज्ञदैवतमध्यात्ममित्येव वाचः समाप्तोऽर्थः । स पुनरेष स्तुपकल्पनया पुष्पफलविभागेन द्विधा प्रविभज्यते,- “यज्ञदैवते” पुष्पफले “दैवताध्यात्मे वा” इति । यज्ञपरिज्ञानं यज्ञम्, दैवतापरिज्ञानं दैवतम्, आत्मन्यधि यद् वर्तते तदध्यात्मम् । स एष सर्वोऽपि मन्त्रव्राह्मणराशिरेवं त्रिधा विभक्तः । तत्रैवं सति,—यदा अभ्युदयलक्षणो धर्मोऽभिप्रेयते, तदा यज्ञपुष्पं दैवतफलम् । किं कारणम् ? पूर्वं हि पुष्पं भवति फलार्थम्, यज्ञमपि पूर्वं तन्यते दैवतार्थम्, इत्येतस्मात् सामान्याद् यज्ञं पुष्पम्, दैवतं फलम् । यदा पुनर्निःश्रेयसलक्षणो धर्मोऽभिप्रेयते, तदोमे एव यज्ञदैवते पुष्पत्वमेव विभृतः । दैवते हि यज्ञमन्तर्भूतमेव तदर्थत्वात्, अतो न पृथगुच्यते । यत् पुनरधिदैवतं सर्वमपि प्रतिविशिष्टज्ञानेनोपासकेन मुमुक्षुगा निरूप्य चेतसा आत्मानमेव प्रतिसम्पाद्यते कार्यकारणाधिदैवताद्वारेण, सोऽयमेवमधिदैवतमधियज्ञं चोच्छिद्याध्यात्ममेवाभिसम्पाद्यति, तथा पुष्पभावमुच्छिद्य पुलं फलभावायेति । एवं सोऽयमात्मयाज्येवाभिसम्पद्यते । तत्रैवं सति,—अध्यात्मार्थत्वादधिदैवतस्य, अध्यात्मस्य च पुरुषार्थस्य निष्पन्नत्वात्, दैवतं पुष्पम्, अध्यात्मं फलमित्युक्तम् ॥ ४ ॥

साक्षात्कृतधर्माणं ऋषयो बभूवुस्तेऽवरेभ्योऽसाक्षा-  
त्कृतधर्मभ्य उपदेशेन मन्त्रान् सम्प्रादुरुपदेशाय ग्लायन्तो-  
ऽवरे विलमग्रहणायेमं ग्रन्थं समाप्नासिषुर्वेदञ्च वेदाङ्गानि च  
विलमं भिलमं भासनमिति वैतावन्तः समानकर्माणो धातवो  
धातुर्दधातेरेतावन्त्यस्य सच्चस्य नामधेयान्येतावताम-  
र्थानामिदमभिधानं नैघण्टुकमिदं देवतानामप्राधान्येनेद-  
मिति तद्यदन्यदैवते मन्त्रं निपतति नैघण्टुकं तत् ॥ ५ ॥

आह,—कुतः पुनरिदमायातं निरुक्तशास्त्रं प्रधानमितराजि  
चाङ्गानि ? इति । उच्यते,—“साक्षात्कृतधर्माणं ऋषयो बभूवुः” ।  
साक्षात्कृतो यैर्धर्मः साक्षात् द्वृष्टः प्रतिविशिष्टेन तपसा, त इमे  
साक्षात्कृतधर्माणः । के पुनस्ते ? इति । उच्यते,—ऋषयः ।  
ऋषन्ति अमुष्मात् कर्मण एवमर्थवता मन्त्रेण संयुक्तादमुना  
प्रकारैणैवलक्षणं फलविपरिणामो भवतीत्यृषयः । “ऋषिर्दर्श-  
नात् ( नै० २, ३, २ )”—इति वक्ष्यति । तदेतत् कर्मणः फल-  
विपरिणामदर्शनमौपचारिक्या वृत्त्योक्तम्,—साक्षात्कृतधर्माणं  
इति । न हि धर्मस्य दर्शनमस्ति, अत्यन्तापूर्वों हि धर्मः ।

आह,—किन्तेषाम् ? इति । उच्यते,—“तेऽवरेभ्योऽसा-  
क्षात्कृतधर्मभ्य उपदेशेन मन्त्रान् सम्प्रादुः” । ते ये साक्षात्कृत-  
धर्माणस्तेऽवरेभ्यः अवरकालीनेभ्यः शक्तिहीनेभ्यः श्रुतर्षिभ्यः ।  
तेषां हि श्रुत्वा ततः पश्चादृषित्वमुपजायते, न यथा पूर्वेषां

साक्षात्कृतधर्मणां श्रवणमन्तरेणैव । आह,—किं तेभ्य ? इति । उच्यते,—ते अवरेभ्य उपदेशेन शिष्योपाधिकया वृत्त्या मन्त्रान् ग्रन्थतोऽर्थतश्च सम्प्रादुः सम्प्रदत्तवन्तः, तेऽपि चोपदेशेनैव जगृहुः ।

अथ तेऽपि “उपदेशाय म्लायन्तोऽवरे विल्मग्रहणायेमं ग्रन्थं समाप्तासिषुवैदञ्च वेदाङ्गानि च”—इति । उपदेशाय उपदेशार्थम् । कथं नामोपदिश्यमानमर्थमेने शक्नुयुर्गृहीतुमित्येतमधिकृत्य ग्लायन्तः खिद्यमानास्तेष्वनुगृह्णन्ति, तदनुकरण्या तेषामायुषः सङ्कोचमवेक्ष्य कालानुरूपाञ्च ग्रहणशक्तिम् । विल्मग्रहणायेमं ग्रन्थं गवादिदेवपत्न्यन्तं समाप्तातवन्तः । किमेतमेव ? नेत्युच्यते,—वेदं वेदाङ्गानि च इतराणीति ।

कथम्पुनः समाप्तासिषुः ? इति, आह,—श्रुणु । वेदं तावदेकं सन्तमतिमहत्त्वाद् दुरःयेयमनेकशाखाभेदेन समाप्तासिषुः सुख-ग्रहणाय व्यासेन समाप्तातवन्तः । तद्यथा,—एकविंशतिधा बाह्वृच्यम्, एकशतधा आधवर्यवर्यम्, सहस्रधा सामवेदम्, नवधा आठवर्षणम् । वेदाङ्गान्यपि । तद्यथा,—व्याकरणमप्यधा, निरुक्तं चतुर्दशधा इत्येवमादि । पवं समाप्तासिषुभेदेन ग्रहणार्थम् । कथं नाम ? भिन्नान्येतानि शाखान्तराणि लघूनि सुम्बं गृहीयुरेते शक्तिहीना अल्पायुषो मनुष्याः,—इत्येवमर्थं समाप्तासिषुरिति ।

विल्मग्रहणं भाष्यवाक् प्रशक्तं निर्ब्रवीति,—यदेतत् “विल्मम्” इत्युक्तम्, एतद् “भिल्मम्” वेदानां भेदनम् ? भेदो व्यास इत्यर्थः । “भाषणमिति वा” । अथ वा भासनमेव विल्म-शब्देनोच्यते ।

वेदाङ्गविज्ञानेन भासते प्रकाशते वेदार्थं इति । अत इदमुक्तं विलम्फिति । एवं भिदेभासतेवा विलमशब्दः । एवमिदमृषिभ्यो निरुक्तशास्त्रमागतमितराणि चाङ्गानीति परिशोधित आगमः ॥

अथेदानीं निघण्टुसमाज्ञायविरचना वक्तव्या प्रकरणत्रय-विभागेन सुखव्याख्यानार्थमस्य शास्त्रस्य । सेयमुच्यते,—“एतावन्तः समानकर्माणो धातवः”—“एतावन्त्यस्य सत्त्वस्य नामधेयानि” इति । स एव पदराशिनैघण्टुकं नाम प्रकरणम् । एतावन्त इति या चैषु धातुपु व्याख्यातपदेषु प्रतिनियता सङ्ख्या, साभिप्रेयते । तद्यथा,—“गतिकर्माण उत्तरे धातवो द्वाविंशशतम् (नै० का० ३, २, ३)” ”कान्तिकर्माण उत्तरे धातवोऽप्रादश (नै० का० ३, २, ३)—इत्येवमादि । एतावन्त्यस्य सत्त्वस्येति या नामसु प्रतिनियता सङ्ख्या, साभिप्रेयते । तद्यथा,—“पृथिवीनामधेयान्येकविंशतिः “हिरण्यनामान्युत्तराणि पञ्चदश (नै० का० २, ३, १)” — इत्येवमादि । यत्रैतावश्चौ प्रायेण चिन्तयेते, प्रसङ्गतोऽन्यद् यत् किञ्चित् । एवंलक्षणं, नैघण्टुकं नाम प्रकरणम् । गवादि, प्राक् “जहा (नै० का० ४, १, १)” —शब्दात् ।

अथ पुनर्यत्र “एतावत्प्रथानामिदमभिधानम्”—इत्यर्थः प्रायेण चिन्तयते । तद्यथा,—“आदित्योऽप्यकूपारः समुद्रोऽप्यकूपारः (नै० का० ३, २)” —इत्येवमादि । अनवगतसंस्काराश्च निगमाः जहादयः प्रायेण चिन्तयन्ते, प्रसङ्गतोऽन्यद् यत् किञ्चित् । अथ पुनर्यत्र “नैघण्टुकं” “देवतानाम् अप्राधान्येन” अस्मिन् मन्त्रे “इदम्” अन्यदत्र प्राधान्येन घर्त्तत इत्ययं विभागः प्रायेण

चिन्त्यते । तदेवंलक्षणम् ऐकपदिकं नाम प्रकरणम्, जहादि, प्राक् अग्निशब्दात् (दै० का० १, ३, ६) ।

दैवतं नाम प्रकरणम्, अग्निशब्दादि देवपत्न्यन्तम् (दै० का० १२, ४, १०) । तान्येतानि त्रीणि प्रकरणानि,—नैघण्युकम्, ऐकपदिकम्, दैवतम् इति । अनेन प्रकरणत्रयविभागप्रपञ्चे-नेदमवस्थितं निरुक्षशास्त्रमिति ।

“तद्यदन्यदैवते मन्त्रे निष्पत्ति नैघण्युकं तत्” । इदमुक्तं नैघण्युकमिदं देवतानामप्राधान्येनेदमिति, तत्र न ज्ञायते किमिद-मुक्तं भवति, तदत्तलक्षणत उपदिश्यत इति पर्युपगुक्तस्तच्छब्दः । यत् अभिधानम् अन्यदैवते, अन्या यस्मिन् प्रधानदेवताः सोऽय-मन्यदैवतः, तस्मिन् अन्यदैवते मन्त्रे । यमर्थमन्यस्यां प्रधानायां मन्त्रदेवतायां निष्पत्ति निगमयति अभिप्रगुज्यमानमङ्गभावं गच्छति मन्त्रवाक्ये नैघण्युकं तदित्युच्यते गुणभूतमित्यर्थः । सञ्ज्ञा हि तस्येयमस्मिन्द्वास्त्रे ॥ ५ ॥

अश्वन्न त्वा वारवन्तम् । अश्वमिव त्वा वालवन्तं वाला दंशवारणार्था भवन्ति दंशो दृशतेः । मृगो न भीमः कुचरो गिरिष्टाः । मृग एव भीमः कुचरो गिरिष्टा । मृगो माष्टे गतिकर्मणो भीमो विभ्यत्यस्माङ्गीष्मोऽप्येतस्मादेव । कुचर इति चरतिकर्म कुत्सितमथ चेद्देवताभिधानं क्वायं न चरतीति । गिरिष्टा गिरिस्थायी गिरिः पर्वतः समुद्रगीणो

भवति पर्वतान् पर्वतः पर्व पुनः पृणाते ग्रीणातेर्वार्द्धमास-  
पर्व देवानस्मिन् ग्रीणन्तीति तत् प्रकृतीतरत्सन्धिसामा-  
न्यान्मेवस्यायी मेघोऽपि गिरिरेतस्मादेव तद्यानि नामानि  
प्राधान्यस्तुतीनां देवतानां तद्वत्मित्याचक्षते तदुपरिष्टाद्  
व्याख्यास्यामो नैघण्टुकानि नैगमानीहैं ॥ ६ ॥

तद्यथा,—“अश्वन्नं त्वा वारवन्तं वन्दध्या अग्निभ्यमोभिः ।  
सप्राजन्तमध्वराणाम् ॥” (ऋ० सं० १, २, २२, १) । अस्यामृत्यि  
अश्वो नैघण्टुकः, अग्निः प्रधानम् । शुनःशेषस्यार्षम् । गायत्री ।  
वारवन्तीयानुशंसने विनियुक्ता । साम्नश्च वारवन्तीयस्य एषा  
योनिः । ‘अश्वं न त्वा’ अश्वमिव त्वां हे अग्ने ! ‘अग्निम्’ अग्ने  
नेतारं देवानां, ‘वारवन्तं’ वालवन्तं वृषाश्वम् । स हि अतितरं  
वालवान् भवति । वन्यते परिचर्यते च । न तथान्ये । तमिव  
त्वां ‘वन्दध्यै’ वन्दामहे स्तुमः । ‘नमोभिः’ नमस्कारैः, अन्नैर्वा  
हविर्भिरुद्यतैः । क पुनरवस्थितम् ? कथं वा वन्दामहे ? इति  
‘सप्राजन्तं’ दीप्यमानम् ‘अश्वराणां’ यज्ञानां मध्येऽवस्थितमु-  
त्तरवेद्यादिषु धिष्येषु अभिप्रेतार्थसिद्धये वन्दामहे ॥

वालशब्दस्य निगमप्रसक्तस्य निर्वचनम्,—“वाला दंशवार-  
णार्था भवन्ति” । तैर्हि दंशादयो निवार्यते । दंशशब्दस्य  
प्रसक्तस्य निर्वचनम्,—“दंशो दशते:” इति । दशति ह्यसौ ॥

द्वितीयमुदाहरणम्,—“प्रतद्विष्णुः स्तवते वीर्येण मृगो न

भीमः कुचरो गिरिष्ठाः । यस्योरुषु त्रिषु विक्रमणेष्वधिक्षियन्ति  
भुवनानि विश्वा ॥” (ऋ० सं० २, २, २४, २) । किञ्च,  
“मृगो न भीमः कुचरो गिरिष्ठाः परावत् आजगन्थापरस्याः ।  
सृकं संशाय पविमिन्द्र तिग्मं वि शत्रून् ताव्वहि विमृधो नुदस्व ॥”  
(ऋ० सं० ८, ८, ३८, २) । इति । गयो नामेन्द्रपुत्रः, तस्येय-  
मार्पम् । त्रिष्टुप् । वैमृधस्य हविषो याज्या (आ० सू० २,  
१०) । इन्द्रेऽस्य प्रधानम्, मृगो नैघण्टुकः । ‘मृगो न’ मृग  
इव, यात्रो वा सिंहो वा । ‘भीमः’ भीषणः । ‘कुचरः’ कुत्सित-  
चरणः हिन्मः, प्राणिवधर्जीवनः । ‘गिरिष्ठाः’ पर्वताश्रयः । स  
यथा कञ्चिदन्यं प्राणिविशेषं हन्ति । तैरनभिभूयमान इह कर्मणि  
हे ‘इन्द्र !’ एतदस्मद्ग्रहः कुरु । ‘सृकम्’ यः शत्रुकार्येषु सन्तुं  
शक्नोति । ‘परस्मात् अतिदूरस्थानात्, ‘परस्याः’ दिवः  
सम्बस्थितः ‘आजगन्थ’ आगच्छ । एतदर्थमागत्य च ने ‘पविं’  
वज्रं ‘संशाय’ तीक्ष्णीकृत्य ‘तिग्मं छेदनायोत्साहवन्तं सुनिशितं  
कृत्वा ततो ‘वि ताव्वहि’ विताङ्गय, एतानस्मच्छत्रून् (‘शत्रून्’)  
एकप्रहारवर्जितदेहान् कुरुष्व । यानपि च न हि हिनस्सि  
कथञ्चित् तानपि ‘मृधः’ हिंसकान् ‘विनुदस्व’ नानाप्रकारं प्रेरयस्व  
दूरमपुनरागमनाय ॥

“अथ चेद् देवताभिधानम्” एतत् कुचर इति, ततः  
“कायं न चरतीति” सर्वत्र चरतीति । “गिरिष्ठा मेष्वस्थायी”  
इति च । [अनुपक्षीणशक्तयो हि विभवो वेक्षणदा यथाप्रज्ञां  
न ब्रुवन्तो पुरुषाणामर्थाभिधानेषु विपरिणममानाः सर्व-

तोमुखा अनेकाथ ह्येतदनेन प्रदर्शितं भवतीत्यथ चेद्  
देवताभिधानमिति ॥

मुग्गादिशब्दान् निगमप्रसक्तान् निर्वचीतीति,—“मृगो माष्ट-  
र्गतिकर्मणः” नित्यं ह्यसौ गच्छति । “भीमो विभ्यत्यस्मात्”  
सर्वएव ह्यस्माद् विभेति । भीष्मशब्दं सारूप्यप्रसक्तं निराह,—  
“भीष्मोऽप्येतस्मादेव” इति । “कुचर इति, चरति कर्म  
कुत्सितम्” चरति ह्यसौ कर्म कुत्सितम्, व्याघ्रो वा सिंहो  
वा । “कायं न चरतीति” देवताभिधानत्वे । “गिरिः  
पर्वतः” । “समुद्रगीर्णो भवति” समस्तो ह्यसावुद्गीर्ण इव  
भूमौ भवति ॥

पर्वतशब्दं पर्यायात्यानप्रसक्तं निराह,—“पर्ववान् पर्वतः”  
इति । शिलाशिखरसन्धिभिरसौ तद्रान् भवति । पर्वशब्दं  
विग्रहप्रसक्तं निराह,—“पर्व पुनः पृणातेः” पूरणार्थस्य । पूरयन्ति  
हि ते शिलाशिखरसन्धयोऽग्निलं पर्वतम् । “प्रीणातेवां” तर्प-  
णार्थस्य । तत् पुनरेतत् “अर्ज्जमासपर्व” । किं कारणम् ?  
“देवान् अस्मिन्” हविर्भिः “प्रीणन्तीति” । “तत्प्रकृतीतरगत्स-  
न्धिसामान्यात्” कालसन्धिश्च शिलासन्धिश्च समानं सन्धित्व-  
मिति देवताभिधानपक्षे “मेघस्थायी” गिरिष्ठाः । “मेघोऽपि  
गिरिरेतस्मादेव” असावपि समुद्रगीर्णो भवति अन्तरिक्षलोके ॥

“तद्यानि नामानि प्रायान्यस्तुतीनां देवतानां, तदैवतमित्या-  
चक्षते । तत् उपरिष्ठाद् व्याख्यास्यामः । नैघण्यकानि नैगमानि  
इह इह” । तदेतदुच्यते,—सामान्यलक्षणोपलक्षितप्रकरणत्रय-

विभागेनावस्थितो गच्छदिव्यपत्रल्यन्तः समाज्ञायोऽयमानुपूर्व्या  
व्याख्यास्यत इति पर्युपयुक्तः तच्छब्दः। यानि नामानि प्राधा-  
न्यस्तुतीनामगन्यादीनाम्, प्रधानभावेन याः स्तूयन्ते निपातभा-  
त्त्वेन ता एता प्राधान्यस्तुतयो देवताः तासां यानि नामान्यगन्या-  
दीनि देवपत्रल्यन्तानि, तानि सर्वाण्यपि समुदितानि सन्ति।  
एतयैकया सामान्यया प्रकरणसञ्ज्ञया आचक्षते आचार्याः।  
कतमया? उच्यते,—दैत्यमित्येतया। निरुद्धा हीयमेतस्मिन्  
नैघण्डुकशब्दसमुदाये सञ्ज्ञोत्यभिप्रायः। तत् पुनरैतद् दैवतं  
प्रकरणमुपरिष्ठाद् व्याख्यास्यामोऽस्य शास्त्रस्य। आह,—किङ्का-  
रणम्? उच्यते,—गुणपदेषु व्याख्यातेषु प्रधानदेवतापदानि सुखं  
व्याख्यास्यन्त इत्यनेनाभिप्रायेण। देवतापरिज्ञानं तत्फलाभि-  
धाननिष्टु च कथं नामेदं शास्त्रं स्थान्? इति,—यानि पुनर्नैघण्डु-  
कानि गच्छादानि, नैगमानि च जहादीनि, तार्नीह प्रकरणद्वये  
नैघण्डुके चैकपदिके च, व्याख्यास्याम इत्येतदेवानुवर्त्तते। त  
एते गच्छादयो देवपत्रल्यन्ताः निश्चण्डवः, तदेकदेशो नैघण्डुकं  
प्रकरणमिति निश्चण्डसञ्ज्ञया व्यवहारो लोके,—‘निश्चण्डमधीमहे’  
‘निश्चण्डमश्यामहे’ इति। शास्त्रे खल्वपि नैघण्डुकं प्रकरणमिति।  
नैगममित्यैकपदिकम्। नैघण्डुकानि नैगमानि पदानि चेह  
प्रकरणद्वये व्याख्यास्यामः॥

अध्यायपरिसमाप्तिलक्षणार्थः परितोषार्थो वा द्विरभ्यास  
इति ॥६॥

इति निरुद्धवृत्ती षष्ठाध्यायस्य षष्ठः पादः ॥६॥

इति निरुक्तीकायां जग्मूमार्गश्चमवासिन आचार्यभगवद्-  
दुर्गस्य कृतौ षष्ठोऽध्यायः ( प्रथमोऽध्यायः ) समाप्तः ॥१॥

---

१

२

३

४

५

( समान्नायस्तत्रचतुष्टव्मतोऽन्ये ऽथनिपातावायुर्वा-  
द्य ७ ८ ९ १० ११ १२  
त्वाननूनंनूनंसातकचान्त्वोऽक्षण्वन्तोनिष्टव्वक्त्रासोहविर्भिर-  
१३ १४ १५ १६ १७ १८  
तीमान्यथापियोयथोहिन्वथापीदमर्थवन्तोऽथापीदंस्थाणुरय-  
१९ २०  
मुतत्वःपश्यन्नुतत्वंसख्येविशतिः ॥ )

इति निरुक्तं पूर्वपट्के प्रथमोऽध्यायः ॥१॥

---

## अथ द्वितीयाध्यायरथ

प्रथमः पादः ।

—०—

ॐ३म् । अथ निर्वचनं तद्येषु पदेषु स्वरसंस्कारौ समर्थौ प्रादेशिकेन गुणेनान्वितौ स्यातां तथा तानि निब्रू-यादथानन्वितेऽर्थे प्रादेशिके विकारेऽर्थनित्यः परीक्षेत केन-चिद् वृत्तिसामान्येनाविद्यमाने सामान्येऽप्यक्षरवर्णसामान्या-निब्रूयान्न त्वेव न निब्रूयान्न संस्कारमाद्रियेत विषय-वत्यो हि वृत्तयो भवन्ति यथार्थं विभक्तीः सन्नमयेत् प्रत्तमवत्तमिति धात्वादो एव शिष्येते ॥१॥

“अथ निर्वचनम्” । नामाख्यातोपसर्गनिपातलक्षणमुक्तवा शास्त्रारम्भप्रयोजनानि च वेदाङ्गव्यूहं च सप्रयोजनं निघण्टुसमानायविरचनाञ्च प्रकरणत्रयविभागेनोक्त्वा दैवतमुत्कृष्य नैघण्टुकनैगमे प्रकरणे पुरस्कृते नैघण्टुकानि नैगमानीहेति । ते पुनरेते निर्वचनलक्षणमनुक्तवा न शक्येते व्याख्यातुं यस्मात्, ‘अथ’ एतस्मात् कारणात् ‘निर्वचनम्’ लक्षणतो व्याख्यास्याम

१०—

इति शेषः । अपि हि तस्यार्थस्य परोक्षवृत्तावतिपरोक्षवृत्तौ वा  
शब्दे निःकृष्य विगृह्य घचनं निर्वचनम् । स एष निर्वचनाभ्युपाय  
इत्युच्यते ॥

इह द्विधा शब्दाः,—समर्थस्वरसंस्काराश्च असमर्थस्वरसंस्का-  
राश्च । “तत्” तत्रैवं सति, “येषु” तावत् “पदेषु” “स्वरसंस्कारौ  
समर्थौ” अवैपरीत्येन “प्रादेशिकेन” च “गुणेतान्वितौ स्याताम्” ।  
प्रदेशाभिधायिना धातुरुपेणान्वितौ सम्बद्धावनुगतावभित्रेयस्थे  
धातुरुपे स्याताम् ॥

“तानि” तावत् “तथा” एव यथालक्षणमेवमेषु नेरुक्तो  
“निर्वृयात्” । तन्मा भूदित्यत इदमुच्यते,—“येषु पदेषु स्वर-  
संस्कारौ समर्थौ स्यातां तथा तानि निर्वृयात्” इति ॥

“अथानन्वितेऽर्थेऽप्रादेशिके विकारैऽर्थनित्यः परीक्षेत केन-  
चिद्वृत्तिसामान्येन” । अथ पुनरनन्वितेऽर्थं न्यायस्वरसंकार-  
युक्तेन शब्देन यत्र निपुणमप्यन्विष्यमाणः शब्दोऽर्थो कल्पयितुं  
न शक्यते, अन्यथैवार्थो व्यवतिष्ठते,—अन्यथैव शब्दः । प्रादे-  
शिकेन विकारेण विक्रियमाणेऽपि चासौ शब्दो विपरिणम्यमानः  
अप्रादेशिक एव स्यादसमार्थ एव । तां प्रदेशाख्यामभित्रेय-  
सत्त्वस्थां क्रियामभिधातुमाह । तत्र किं कर्तव्यम्? इति ।  
उच्यते,—तत्रैवं सति अर्थनित्यो भूत्वा, अर्थप्रधानः । तद्यथा,  
—मुद्गानित्यमेवास्य भोजनमित्युक्ते मुद्गप्रधानमिति गम्यते,  
एवमिहापि अर्थनित्य इत्युक्ते अर्थप्रधान इति गम्यते, अर्थप्रधा-  
न्येनानादृत्य स्वरसंस्कारौ परीक्षेत । ततस्तदमिधानं बुद्ध्वा

केनचिदर्थवृत्तिसामान्येन क्रियागुणसामान्येनेत्यर्थः । कतमस्य  
धातोरर्थसामान्यमत्रास्तीति ? ततस्तर्कयित्वा सामान्यं तेन निर्बू-  
यात् । अर्थो हि प्रथानम्, तदगुणभूतं शब्दः । तस्मात् अर्थ-  
सामान्यं बलीयः शब्दसामान्यात् ॥

अथ पुनर्यत्रार्थसामान्यमपि नास्ति, तत्र ? “अविद्यमाने-  
(र्थ)सामान्येऽप्यक्षरवर्णसामान्याक्षिर्बूयात्, न त्वेव न निर्बू-  
यात्, न संस्कारमाद्रियेत, विषयवत्यो हि वृत्तयो भवन्ति, यथार्थं  
विभक्तीः मन्त्रमयेत्” । स्वरवर्णं सामान्येनापि निर्बूयादेव,—  
अमुष्मिन् धाताघवं स्वरा घणों वा मया दृष्टः, स एव यस्मिन्न-  
भिधाने लक्ष्यते इत्येवमुत्प्रेक्ष्य स धात्वर्थः मूत्रबद्ध इव तस्मिन्न-  
भिधाने आहृत्य स्फार्गाकृत्य कृतम्नः प्रकाशयितव्यः । एवमविद्य-  
माने अर्थसामान्ये स्वरवर्णसामान्यमात्रेणापि निर्बूयादेव । न त्वेव  
निर्बूयात्, इतरथा हानर्थकमेव निरुक्तशास्त्रं स्यात् । तन्मा  
भूदित्यत इदमुच्यते लक्षणपरगद्भूतेषु शब्देषु न संस्कारमाद्रियेत ।

कन्तर्हि अर्थसामान्यमाद्रियेत, शब्दसामान्यं वा ? तद्यथा,—  
प्रवीणोदारनिस्त्रिंशशब्दा उत्सृष्टस्वार्थाभिधेयसम्बन्धाः सन्तः  
क्रियागुणं सामान्यं हेतुमात्रमाश्रित्यान्येष्वेवार्थान्तरेषु वर्तन्ते ।

तद्यथा,—प्रकृष्टो वीणायां प्रवीणो गान्धर्वे, अत्र हस्य मुख्या  
वृत्तिः । स एव स्वमर्थमभिधेयमुत्सृज्यैव गान्धर्वमभ्यास-  
पाटवमात्रसामान्यमाश्रित्य सर्वत्रैवाभिप्रवृत्तः, यो हि यस्मिन्  
कृतयत्न उत्पन्नकौशलो भवति, स तत्रोच्यते प्रवीण इति ।  
तद्यथा,—‘प्रवीणो व्याकरणो’, ‘प्रवीणो निरुक्ते’ इति ।

एवमेवोदार इति । प्रागारसन्निषातात् आकृतेनैव सारथेर्यो वहत्यश्वोऽनद्वान् वा स उद्गतारत्वादुदारः । तत्र हि समझसा वृत्तिरस्य शब्दस्य । स एष उत्सृज्यैव स्वमर्थमाकृतानुविधा-यित्वमात्रमेव सामान्यमाश्रित्य प्रवृत्तो यो हि कश्चित् कस्मै-चिदाकृतं लक्षयित्वा प्रागेव प्रार्थनात् ददाति, स उदार इत्युच्यते ।

एवमेव निस्त्रिंशः । त्रिभिः प्रदेशैर्द्वाभ्यां धाराभ्यामग्रेण च निशितः श्यतीति निस्त्रिंशः खड्गः, मुख्यग्रहणात्, तत्र ह्यस्य शब्दस्य समझसा वृत्तिः । स एष छेदनसमानरूपं क्रौर्यसामा-न्यमाश्रित्य सर्वत्रैव प्रवृत्तः । यो हि लोके क्रूरो भवति, स निस्त्रिंश इत्युच्यते । एवमेते क्रियागुणसामान्यमात्रेण वर्त्तन्ते ।

यथैते, एवमन्येऽप्यभ्यूहितव्याः । अभ्यूह च एवमर्थसामा-न्येन निर्वक्तव्याः । स्वरवर्णसामान्ये तु प्रचुराणयेवोदाहरणानि । सर्व एव हि नैगमाः शब्दा जहादयः स्वरवर्णसामान्यमात्रेणैव निरुच्यन्ते ॥

न च निरुक्ते कारकहारकलावकादिशब्दा व्युत्पाद्यन्ते, सुबो-ध्रैव हि तेषां व्युत्पत्तिः प्रसिद्धैव च व्याकरणे इति । य एव दुर्बोधाः परोक्षातिपरोक्षवृत्तयः विलम्बदरोदारवैतसपर्वशब्दा-दयः, त्र एव हि व्युत्पाद्य निरुच्यन्ते । तेषु हि विशेषेणार्थवृत्ता निरुक्तस्य । तान्येव अर्थसामान्येन वा शब्दसामान्येन वा निर्बूयात्, न तेषु संस्कारमाद्वियेतेति ।

आह,—किं कारणम्? इति । उच्यते,—“विषयवत्यो हि वृत्तयो भवन्ति” । हिरयं हेत्वर्थं । तस्माद्विषयवत्यो बहुसंशय-वत्यः शब्दानामर्थेषु वृत्तयो भवन्ति, नानाभावेनार्थेषु अवस्थिता प्रवृत्तिरिति एवं स्यान्नैवं स्यादिति विचारयन्तः सन्तः प्रतिपक्ष-सम्मोहाच्छेरत इवास्मिन्निति विषयः संशय इति ।

अत्र,—केचिदर्थसामान्येन क्वचिद्वर्त्तन्ते शब्दाः, केचित् स्वर-सामान्येन, केचिद्वर्णसामान्येन, यत एवम्, अतो विभक्तीरपि यथार्थमेव सन्नमयेत् विपरिणमयेत्, पूर्वोत्तरपदप्रकरणाविरोधेन। किं कारणम्? तासामपि हि व्यत्ययो भवत्येव,—सुपां स्थाने सुपो भवन्ति इति हि वैयाकरणा पठन्ति । दर्शयिष्यति चाय-मपि विभक्तिविपरिणामम् । तथथा,—“हृत्सु शोको ०—०हृद-यानि शोकैः (दै० का० ६, ३, १२)” —इत्येवमादि ।

अधुनैवमुत्त्वा विषयवत्यो भवन्तीति, अर्थवशेन व्याकरणेऽपि शब्दविपरिणामो भवतीत्येवं दर्शयति,—“प्रत्तमवत्तमिसि धात्वादी एव शिष्येते” इत्येवमादि । ‘डु दाङ् दाने (जु० ३०)’ तस्य प्रपूर्वस्य प्रत्तमिति । अत्र दकार आकारश्च धातुः, परो निष्ठाप्रत्ययस्तकारः, तत्रैवं सति ‘दो दद घोः (पा० ७, ४, ४६)’ —इति वर्त्तमाने ‘अच उपसर्गात् तः (पा० ७, ४, ४७)’ —इति आकारस्य तकारा भवति, ‘भरो भरि सवर्णं ( पा० ८, ४, ६५ )’ —इति धात्वन्तस्य तकारस्य लोपे कृते, ‘खरि च ( पा० ८, ४, ५५ )’ —इति तकारस्य चर्त्वं कृते ‘परः सञ्जिकर्षः संहिता ( पा० १, ४, १६ )’ —इति धातुतकारः प्रत्ययतकारेण संयोगतामपैति

‘हलोऽनन्तराः संयोगः ( पा० १, १, ७ )’—इति, ततः प्रादिस-  
मासे कृते ‘प्रत्तम्’—इति भवति । एवमेव ‘दो अवखण्डने (दि०  
प०)’—इत्यस्यावपूर्वस्य ‘अवत्तम्’—इति । अत्रापि दकार  
ओकारश्च धातुः, परो निष्ठातकारः । अत्र ‘आदे च उपदेशोऽ-  
शिति (पा० ६, १, ४५)’—इत्योकागस्याकारे कृते तभावलोपचत्वं-  
परगमनप्रादिसमासाः पूर्ववदेव । एवमनयोद्भावत्वोरादी एव  
शिष्येते । यथानयोरैवमन्येषामपि दृष्ट्वा यथासम्भवमनु-  
विश्रेयम् ॥ १ ॥

अथाप्यस्तेनिवृत्तिस्थानेष्वादिलोपो भवति स्तः सन्ती-  
त्यथाप्यन्तलोपो भवति गत्वा गतमित्यथाप्युपधालोपो  
भवति जग्मतुर्जग्मुरित्यथाप्युपधाविकारो भवति राजा  
दण्डीत्यथापि वर्णलोपो भवति तत्वा यामित्यथापि द्विवर्ण-  
लोपस्त्वच इत्यथाप्यादिविपर्ययो भवति ज्योतिर्घनो  
विन्दुवर्णाद्य इत्यथाप्याद्यन्तविपर्यययो भवति स्तोका रज्जुः  
सिकतास्तकित्यथाप्यन्तव्यापत्तिर्भवति ॥ २ ॥

“अथाप्यस्तेनिवृत्तिस्थानेष्वादिलोपो भवति, स्तः सन्तीति” ।  
‘अस् भुवि (अदा० प०)’—इत्यस्य निवृत्तिस्थानेषु गुणवृद्धि  
निवृत्तिस्थानेषु कडिति घर्त्तमाने ‘श्वसोरङ्गोपः (पा० ६, ४, १११)’  
—इत्यादिलोपो भवति । योऽयं धात्वादावकार एवं लुप्यते,

तस्मिन् लुप्ते प्रयोगः स्तः सन्तीति । एवमन्येषामपि दृष्ट्वानु-  
विधेयं यथासम्भवम् ॥

“अथाप्यन्तलोपो भवति, गत्वा गतमिति” । अत्र, गमेः  
(भू० प०) कृत्वाप्रत्यये, निष्ठाप्रत्यये च परतोऽनुनासिकलोपो  
भवति, अनुदात्तोपदेशेत्यथिकृत्य क्षिर्ताति । एवमन्येषापि  
द्रष्टव्यमनुविधेयं च यथासम्भवम् ॥

“अथाप्युपधालोपो भवति, जप्तनुर्जग्मुरिति” । अत्र, गमेः  
(भू० प०) अलोपः । ‘अलोन्त्यात् पूर्व उपधा (पा० १, १, ६५)’—  
इत्युपधा सज्जा, तस्य ‘गमहनजनखनश्वसां (पा० ६, ४, ६८)’—  
इत्युपधालोपः । एवमन्येषामपि द्रष्टव्यमनुविधेयं यथासम्भवम् ॥

“अथाप्युपधाविकारो भवति, राजा दण्डीति” । राजन्,  
दण्डन् इति स्थिते ‘नोपधायाः (पा० ६, ४, ७,)’—‘सर्वनाम-  
स्थाने चासम्बुद्धो (पा० ६, ४, ८,)’—इति दीर्घत्वम्,—दण्ड-  
ब्रित्यत्रापि ‘इनहनपूषपार्यमणां शो (पा० ६, ४, १२)’—‘सौ च  
(पा० ६, ४, १३)’—इति दीर्घत्वम्, ‘नलोपः प्रातिपदिकान्तस्य  
(पा० ८, २, ७)’—इत्युभयोरपि नकारलोपे कृते राजा दण्डीति ।  
एवमुपधाविकारो भवति ॥

“अथापि वर्णलोपो भवति, तत्वा यामीति” । अत्र चकार-  
लोपः । याचामीत्येवमेतद् द्रष्टव्यम् । अयश्च छान्दस एव ।  
अत एव च छान्दसत्वादेवमेव याच्चाकर्मस्वयं पठितः “यामि”  
( ३५४ पृ० ) “मन्महे” ( ३५४ पृ० ) इति । भाषायां याचे इति  
भवति ॥

“तत्त्वा यामि व्रह्मणा वन्दमानस्तदाशास्ते यजमानो हविर्भिः। अहेलमानो वरुणो ह बोध्युरुशंस मा न आयुः प्रमोषीः ॥” (ऋ० सं० १, २, १५, १)। किञ्च “तत्त्वा यामि सुवीर्यं तद्ब्रह्म पूर्वचित्तये, येना यतिभ्यो भृगवे धने हिते येन प्रस्कण्वु माविथ ॥” (ऋ० सं० ५, ७, २६, ४)।—इत्यनया त्रिष्टुभा उपाहृतः शुनःशेषो वरुणं तुष्टाव। आज्याहुतिरनया सामिनकेषु कतुपु समिष्यजुष उत्तरकलं हृयते। चतुर्मास्येषु च वरुण-प्रघासेषु वारुणस्य हविषो याजयैषा। हे ‘वरुण !’ ‘तत्’ अहं ‘त्वा’ वरुणं ‘यामि’ याचे इत्यर्थः। किम् ? यत् ममाभिप्रेतम्। कथं पुनर्याचे ? ‘व्रह्मणा’ ऋग्यजुःसामाल्येन ‘वन्दमानः’ स्तुवन्। किञ्च यदेव त्वं मया याच्यसे, ‘तत्’ एव अयमपि ‘यजमानः’ ‘हविर्भिः’ संस्कृतैः सान्नाय्यादिभिः ‘आशास्ते’। तावावां भवन्तमेकमेवार्थं याचावहे, स्तुतिभिर्हविर्भिश्च। स त्वम् ‘अहेलमानः’ अकुश्यन्। सर्वे हि शाच्यमानः कुश्यतीत्यत एव-मुच्यते ॥ हे ‘वरुण !’ ‘बोधि’ बुध्यस्व। बुद्ध्वा चैतमावयोरभिप्रेतार्थं कुरु। उरुशंसेत्येकं पदं सम्बोधनञ्च। हे ‘उरुशंस’ बहुस्तुत्य ! वरुण ! ‘मा’ ‘नः’ अस्माकं याचमानानाम् ‘आयुः’ ‘प्रमोषीः’। कुरु नोऽभिप्रायसिद्धिमित्यभिप्रायः ॥

“अथापि द्विवर्णलोपस्तृच इति” अत्र ऋवर्णरैफयोर्लोपः। स लुप्यते ऋवर्णेन साक्षम् ॥

“अथाप्यादिविपर्ययो भवति, ज्योतिर्घनो विन्दुर्वाट्य इति”। ‘घृत दीप्तौ (भू० आ०)’ तस्यादिव्यापत्या ज्योतिः। ‘हन हिंसा-

गत्योः (अदा० प०) तस्य ग्रन् इति । ‘भिदिर् विदारणे (रु० उ०)’ तस्य विन्दुः । ‘भट् भृतौ (भू० प०)’ । तस्य वाक्यः ॥

“अथाप्याद्यन्तविपर्ययो भवति, स्तोका रज्जुः सिकता-स्तर्किति” । ‘श्रुतिर् क्षरणे (भू० प०)’ तस्याद्यन्तविपर्ययेण स्तोकाः । ‘सृज विसर्गं (दि० आ, तु० प०)’ तस्य रज्जुः । ‘कस विकसने (भू० प०)’ तस्य सिकता । ‘कृती छेदने (तु० प०), तस्य तर्कु ॥

“अथाप्यन्तव्यापत्तिर्भवति” ॥ २ ॥

ओधो मेघो नाधो गाधो वधूर्मध्वित्यथापि वर्णोपजन आथद्वारो भर्जेति तद्यत्र स्वरादनन्तरान्तस्थान्तर्द्रातु भवति तद्विप्रकृतोनां स्थानमिति प्रदिशन्ति तत्र सिद्धायामनुपपद्यमानायामितरयोपविषादयिषेतत्रायेकेऽल्पनिष्पत्तयो भवन्ति तद्यथैतदूतिमृदुः पृथुः पृष्ठतः कुणारुमित्यथापि भाषिकेभ्यो धातुभ्यो नैगमाः कृतो भाष्यन्ते दमूनाः क्षेत्रसाधा इत्यथापि नैगमेभ्यो भाषिका उष्णं घृतमित्यथापि प्रकृतय एवैकेषु भाष्यन्ते विकृतय एकेषु ॥ ३ ॥

“ओधो मेघो नाधो गाधो वधूर्मध्विति” । ‘वह प्रापणे (भू० प०)’ तस्यान्तव्यापत्त्या ओधः । ‘मिह् सेचने (भू० प०)’ तस्य मेघः । ‘णह बन्धने (दि० उ०)’ तस्य नाधः । ‘गाहू

बिलोडने (भू० आ०)’ तस्य गाथः। ‘चह प्रापणे (भू० उ०)’  
तस्य वधूः। ‘मद तृसौ (चु० आ०)’ तस्य मधुः॥

“अथापि वर्णोपजनः, आस्थद्वारो भर्जेति”। ‘अस क्षेपणे  
(दि० प०)’ तस्य आस्थत्। ‘वृड् सम्भक्तौ (क्ष्या० आ०)’ तस्य  
वारः। ‘भ्रस्ज पाके (नु० उ०)’ तस्य भर्जः॥

एवं व्याकरणेऽपि लक्षणप्रधाने सति अर्थवदेन लोपागमौ  
विपरिणामश्च शब्दानां द्वृप्तः, किमुत निरुक्ते यदर्थप्रधानमेव।  
तस्मात् साधूकम्,—“अथानन्विनेऽर्थेऽप्रादेशिके विकारेऽर्थनित्यः  
परीक्षेत केनचिद् वृत्तिसामान्येनाचिद्यमाने सामान्येऽप्यक्षरवर्ण-  
सामान्यान्विद्यात्” “विभक्तीः” अपि “यथार्थ” “सञ्चमयेत्”  
इति ॥ एवमयमादिमध्यान्तलोप आदिमध्यान्तविकारो वर्णलोपो  
द्विवर्णलोप आदिविपर्यय आद्यन्तविपर्ययो वर्णोपजनश्छन्दसि  
भाष्यायाच्च द्रष्टव्याः, द्रष्टव्या च यथासम्भवमनुविश्रेयम् ॥

अतः परं सम्प्रसारणविन्ता वर्त्तिष्यन्ते, तदर्थमिदमारम्भते—  
“तद्यत्र स्वरादनन्तरान्तस्थान्तर्धातु भवति, तद्विप्रकृतीनां स्थान-  
मिति प्रदिशन्ति”। सम्प्रसार्यप्रकृतयश्चासम्प्रसार्यप्रकृतयश्चो-  
भयप्रकृतयश्च धातवः। तत्रैवं सत्युभयप्रकृतिपु शास्त्राविषयगतं  
यद्वक्तव्यं ‘तत्’ इदमुच्यत इति पर्युपयुक्तस्तच्छब्दः।

आह,—इदमेव तावदुच्यतासुभयप्रकृतीनां किंलक्षणम्? इति ।  
उच्यते,—‘यत्र’ यस्मिन् धातौ ‘स्वरात्’ अकारादेः ‘अनन्तरा’  
अनन्तर्हिता अन्येन व्यञ्जनेन परा वा पूर्वा वा ‘अन्तस्था’ यरलवा-  
नामन्यतमो वर्णः ‘अन्तर्धातु’ धातुमध्ये भवति। किं तत्र?

‘तत्’ एतदेव लक्षणं धातुरूपं हि ‘द्विप्रकृतीनां’ द्विस्वभावानां शब्दानां ‘स्थानम्’ आश्रयः ‘इति’ एवमाचार्याः ‘प्रदिशन्ति’ प्रविभागेनोपदिशन्ति ।

तथा,—‘यज देवपूजासङ्गतिकरणदानेत् (भ० ३०)’—इति । अत्र द्वे शब्दप्रकृती भवतः । सम्प्रसारणपक्षे तावत्,—इष्टवान्, इष्टः, इष्ट्वा, एताः शब्दप्रकृतयो भवन्ति । असम्प्रसारणपक्षे पुनः,—यष्ट्वा, यष्टुं, यष्ट्व्यमित्येताः ॥

“तत्र सिद्धायामनुपपद्यमानायामितरयोपपिपादयिषेत्” । ‘तत्र’ एवं सति एकप्रकारेण ‘सिद्धायाम्’ अर्थसिद्धौ ‘अनुपपद्यमानायाम्’, ‘इतरथा’ ‘उपपिपादयिषेत्’ उपपादयितुमिच्छेत् । अर्थं द्वयोः सम्प्रसारणासम्प्रसारणप्रकृत्योर्यथैवोपपद्यते ऽर्थतस्तथैवोपपादयेत् । अथवोभयथाप्यनुपपद्यमानेऽर्थं स्वयमुत्पाद्य निर्दार्ययथा यथोपपद्यते तार्थः तथा तथोपपादयेत्, अपि तल्लग्नशास्त्रविहितेनार्थसाधनोपायेन, अर्थस्य प्रधानत्वात् ।

“तत्राप्येकेऽल्पनिष्पत्तयो भवन्ति” । ‘तत्रापि’ एतस्मिन्नपि सम्प्रसारणलक्षणे सति “एके” धातवः ‘अल्पनिष्पत्तयो भवन्ति’ अल्पेषु शब्दरूपेषु सम्प्रसारणप्रकृतिरभिनिष्पद्यते तदप्युपेक्षितत्यम् ॥

“तद्यथैतदूतिमृदुः पृथुः पृष्ठतः कुणारुमिति” । ‘तद्यथा’ एतदुदाहरणजातम्,—ऊतिः, मृदुः, पृथुः, पृष्ठतः, कुणारुम् इति । अवतैर्गत्यर्थस्य (भ० १०) क्तिप्रत्यये परतः ‘च्छ्वोः शूडनुनासिके च (६, ४, २० १६)”—इति वर्तमाने ‘ज्वरत्वश्रिव्यषि-

मध्यमुपधायाश्च (६, ४, २०)"—इत्यूड्भावः कियते, तत ऊति-  
रिति भवति । 'प्रद मदने (भू० आ०)', तस्य मृदुः, रेफः  
सम्प्रसार्यमाण ऋकारो भवति ? एवमेव 'प्रथ प्रख्याने  
(भू० आ०)', तस्य पृथुः । 'प्रुष दाहे (भू० प०)', तस्य पृष्टः ।  
'कणः शब्दार्थः (भू० प०)', कुणारुः ॥

एवमपि सम्प्रसार्यासम्प्रसार्यविशेषपरिज्ञेयशब्दान् निर्वृचता  
पुंसा "अथापि भाषिकेभ्यो धातुभ्यो नैगमाः कृतो भाष्यन्ते" ।  
'अथापि' इदमपरमुपेक्षितव्यमागमशब्दान् निर्वृचता । आह,—  
किम् ? इति । उच्यते,—'भाषिकेभ्यो धातुभ्यः' भाषायां ये  
प्रायेण प्रसिद्धप्रयोगास्ते भाषिकास्तेभ्यः । 'नैगमाः' छन्दो-  
विषयाः । 'कृतः' कृतप्रत्ययान्ताः शब्दाः । भाष्यन्ते' विक्रियन्ते  
निरुच्यन्ते इत्यर्थः ॥

तथाया,—"दमूनाः क्षेत्रसाधा इति" । 'दम उपशमे (दि० प०)'  
"तस्य, भाषायां दास्यति अनड्वान्, दमयति अनड्वाहम् दान्तः  
अनड्वान् इत्येवमादयः प्रयोगा भवन्ति, छन्दसि पुनः दमूना  
अग्निरुच्यते स भाषासामान्ये न केनचिक्षिर्वक्तव्यं दममना इत्येव-  
मादिना । एवमेव साध्यतेर्भाषाप्रायोवृत्तेः साधा इति । "मित्रं  
न क्षेत्रसाध्यसम् (ऋ० सं० ३, २, ४)"—इत्येवमादयो मित्रमिव  
क्षेत्रसाध्यसमित्येवमादिना प्रकारेण निर्वक्तव्याः ॥

"अथापि नैगमेभ्यो भाषिकाः" । निगमे छन्दसि ये प्रायो  
वृत्या प्रसिद्धाः, तेभ्यः सामान्यं गृहीत्वा 'भाषिकाः, कृतप्रत्य-  
यान्ता भाष्यन्ते विक्रियन्ते ।

तथा,—“उर्णं धृतमिति”। ‘उष दाहे (भू० प०)’ एव प्रायेण छन्दसि प्रसिद्धः,—“प्रत्युष्टु रक्षः प्रत्युष्टा अरातयः (य० वा० सं० १, ७)”—इत्येवमादि। भाषायां पुनरुष्णमिति श्रूयते। स एषो नैगमशब्दसामान्येन निर्वक्तव्यः। एवमेव ‘धृक्षरणदीप्त्योः (भू० प०)’ तस्य, छन्दसि “आ त्वा जिघर्मि (य० वा० सं० ११, २३)”—इत्यादिपु सिद्धः प्रयोगः, भाषायां पुनर्धृतमिति श्रूयते। स एवं जिघर्त्तेरैव छान्दसस्य सामान्ये निर्वक्तव्यः। एवं भाषाविषयेभ्यश्छन्दोविषया निर्वक्तव्याः, छन्दोविषयेभ्यश्च भाषाविषयाः॥

अथापीदमपरमुपेक्षितव्यमनेन शब्दान् निर्वृत्वा। आह,— किम्? इति। उच्यते,—“अथापि प्रकृतय एवैकेषु भाष्यन्ते, विकृतय एकेषु”। एकेषु प्रदेशेषु प्रकृतय एव धातुशब्दानां भाष्यन्ते, विकृतय एकेषु। धातोराख्यातपदभावेन यः प्रयोगः, सा प्रकृतिः। नामीभूतस्य तस्यैव यः प्रयोगः, सा विकृतिः॥३॥

शवतिर्गतिकर्मा कम्बोजेष्वेव भाष्यते कम्बोजाः कम्बलभोजाः कमनीयभोजा वा कम्बलः कमनीयो भवति विकारमस्याग्येषु भाष्यन्ते शव इति दातिर्लवनार्थे प्राच्येषु दात्रमुदीच्येष्वेवमेकपदानि निर्बूयादथ तद्वितसमासेष्वेकपर्वसु चानेकपर्वसु च पूर्वं पूर्वमपरमपरं प्रविभज्य निर्बूयाद् दण्ड्यः पुरुषो दण्डमर्हतीति वा दण्डेन सम्पद्यत इति

वा दण्डो ददतेर्दारयतिकर्मणोऽक्रूरो ददते मणिमित्यभि-  
भाषन्ते दमनादित्यौपमन्यवो दण्डमस्याकर्षतेति गर्हा-  
याम् ॥ ४ ॥

“शब्दतिर्गतिकर्मा” गत्यर्थो धातुः “कम्बोजेष्वेव भाष्यते”  
म्लेच्छेषु प्रकृत्या प्रयुज्यते, आख्यातपदभावेन । शब्दति गच्छ-  
तीत्यर्थः । उदाहरणविशेषप्रसक्तः कम्बोजशब्दो विरुद्ध्यते,—  
“कम्बोजाः कम्बलभोजाः” ते हि प्रायेण कम्बलानुपभुजन्ते,  
हिमप्रायत्वात्स्य देशस्य । “कमनीयभोजा वा” कमनीयानि  
प्रार्थनीयानि चैते हि द्रव्याणि उपभुजन्ते प्रचुररत्नो हि स देश  
इति । कम्बलशब्दं विग्रहप्रसक्तं निर्वचिति,—“कम्बलः कमनीयो  
भवति” प्रार्थनीयो हि स शीतात्तर्भवति । “विकारमस्यार्थ्येषु  
भाषन्ते शब्द इति” आर्थ्येषु जनपदेषु अस्मैव शब्दतेर्चिकारं भाषन्ते,  
मृतकनामधेयभूतमेवं प्रयुज्नते, कथम् ? शब्द इति । एवमेकेष्वाख्यात्या-  
तस्थ एव प्रयुज्यते, नामीभूतएकेषु,—इत्येतत् प्रकृतित्वं विकारत्वं  
च । अथवा चेतनाघट्येकेषु गमनक्रियायोगिनि द्रव्ये प्रयुज्यते,  
एकेषु पुनश्चेतनारहित एव,—इत्येतत् प्रकृतित्वं विकारत्वञ्च ॥

द्वितीयमुदाहरणम् ।—“दातिर्लब्धार्थं प्राच्येषु” । दाति-  
र्धातुराख्यातस्थो लब्धार्थं प्राच्येषु जनपदेषु प्रयुज्यते । तद्यथा,  
—व्रीहीन् दाति, यवान् दाति । अयमेव नामीभूतः “उदीच्येषु”  
जनपदेषु प्रयुज्यते “दात्रम्” इति । दीयते अनेनेति दात्रम्,  
लूप्यत इत्यर्थः ॥

“एवमेकपदानि ‘निर्बूयात्’ अनेन प्रकारेण एकपदानि निर्बूयात्,—भाषानिगमव्यवस्थया, देशभाषाप्रसिद्धिविभागेन च ॥

आह,—एवं तावदतद्वितयुक्तेषु पदेषु असमासयुक्तेषु च निर्वचनम्। अथ पुनर्यानि तद्वितयुक्तानि समासयुक्तानि च पदानि तानि कथं निर्वक्तव्यानि?—तानि किं तद्वितयुक्तेषु पदेषु पूर्वपदार्थो निर्वक्तव्यः उत तद्वितार्थसमासयुक्तेष्वपि? किं पदार्थः पूर्वम् उत समारार्थो वा पूर्वम्? इति। उच्यते,—“अथ तद्वितसमासेष्वेकपर्वसु चानेकपर्वसु च पूर्वं पूर्वमपरमपरं प्रविभज्य निर्बूयात्”। अशशब्दो विशेषाधिकारार्थः। ‘तद्वितः (पा० ४, १, ७६)’—इत्यधिकृत्य ये प्रत्यया विहिताः, ते तद्विताः, ‘समर्थः पदविधिः (पा० २, १, १)’—इत्यधिकृत्य ये विहिताः, ते समासाः। तेषुभयेष्वपि तद्वितसमासेषु अविशेषेण एकपर्वसु चानेकपर्वसु च एकपदेषु चानेकपदेषु च। तद्यथा,—दण्डयः इत्येकपदस्तद्वितः, वार्यार्यणिरित्यनेकपदः। अनेकानि ह्येष पदानि स्वात्मन्यन्तर्णीय प्रवर्तते। तद्यथा,—बृषस्यापत्यं वार्यः, वार्यस्यापत्यं वार्यार्यणः, तस्यापि वार्यार्यणिरिति। एवं समासेष्वप्येकपदेषु चैव निर्बूयात्। यथा घट्यामः—एकशेषः एकपदः समासः। ‘सरूपाणामेकशेष एकविभक्तौ (पा० १, २, ६४)’—इति। तद्यथा,—पुरुषश्च पुरुषश्च पुरुषौ, पुरुषश्च पुरुषश्च पुरुषः इत्येषम्।

“द्विगुर्द्वन्द्वोऽव्ययीभावः कर्मधारय एव च ।

पञ्चमस्तु बहुवीहिः षष्ठस्तत्पुरुषः स्मृतः ॥”

एतेऽनेकपदाः समासाः । पागिनेः सूत्रम्,—‘सङ्ख्यापूर्वो द्विगुः (पा० २, १, ५२)’ । पञ्चमूली, पञ्चरथी, दशरथी इत्येवमादि । सूत्रम्,—‘चार्थं द्वन्द्वः (पा० २, १, २६)’ । स च पुनर्विभाषयै-कवद् भवति । तद्यथा,—पृथक्न्यग्रोधौ, अहिनकुलम्, भीमा-जुनवासुदेवाः इत्यादि । उपसर्गनिपातपूर्वकोऽन्ययीभावः । तद्यथा,—उपमणिकम्, अनुसमुद्रम्, व्यभ्रम्, इत्येवमादि । तुल्यविभक्तिलिङ्गयोरभयोः पदयोः समानाधिकरणः कर्मधारयः । तद्यथा,—कृष्णमृगः, रक्तोऽश्वः, श्वेतपताका इत्येवमादि । एते-ष्वेकपर्वसु चानेकपर्वसु च तद्वितसमासेषु पूर्वं पूर्वमेव निर्वृयाद-परमपरमेव प्रविभज्य विगृह्येत्यर्थः । पूर्वं तद्वितार्थं निर्वृयात्, पश्चात् पदार्थम् । समासेष्वपि,—पूर्वं समासार्थम्, पश्चात् पदार्थम् ॥

तदेतत् उदाहरणैरेव दर्शयति, तद्यथा,—“दण्डः पुरुषो दण्ड-मर्हतीति वा दण्डेन सम्पद्यत इति वा” । दण्डय इत्येष तद्वितः, पुरुषशब्दविशेषणम् । पूर्वं तावत् तद्वितार्थं निर्वक्षति,—कस्मिं-श्चिदपराधे दण्डमर्हतीति दण्डयः दण्डेन वा कार्षपणादिना यः सम्पद्यते संयुज्यते स दण्डयः ।

अधुना पदार्थनिर्वचनम्,—“दण्डो ददृतेद्वारयतिकर्मणः” । ददते: धारयत्यर्थं वर्त्तमानस्य, धार्यते होषोऽपराधेषु राजभिः ।

आह,—दृष्टः पुनः क्वचित् ददते: धारयत्यर्थं? इति । उच्यते, —दृष्टो वेदे लोके च । वेदे तावत्,—विश्वेदेवाः पुष्करैत्वा ददन्त (ऋ० सं० ५, ३, २४, १)”—इति । “अकूरो ददते मणि-

मित्यभिभाषन्ते”। तथा लोके,—‘अक्रूरो ददते मणिम्’। अक्रूरो नाम राजा वृष्ण्यन्त्रकाधिपतिः, स ददते मणिं स्यमन्तकनामानं शिरसा। लोकेऽप्येवं ददतिद्वारणार्थं भाष्यते।

“दमनादित्यौपमन्यवः” आचार्यो मन्यते। तेन हि अदान्तो दम्यते राजभिः, तेनादान्तान् दमयेदित्युक्तम्, लोके हि प्रसिद्धो यः कश्चिददान्तो भवति तमधिकृत्य वक्तारो भवन्ति।—“दण्डमस्याकर्त्त हे सभासदः! तेन सम्पद्यतामयं ततो दान्तो भविष्यति,— इत्येवमयं गर्हायां द्रृष्टः। एवं दमनाद् दण्डः, इत्यौपमन्यव आचार्यो मन्यते ॥ ४ ॥

कक्ष्या रज्जुरश्वस्य कक्षं सेवते कक्षो गाहतेः कस इति नामकरणः ख्यातेर्वानर्थकोऽभ्यासः किमस्मिन् ख्यानमिति कषतेर्वा तत्सामान्यान्मनुष्यकक्षो बाहुमूलसामान्यदश्वस्य राज्ञः पुरुषो राजपुरुषो राजा राजतेः पुरुषः पुरिषादः पुरिषयः पूरयतेर्वा पूरयत्यन्तरित्यन्तरपुरुषमभिप्रेत्य । यस्मात् परं नापरमभिति किञ्चिद्वस्मान्नाणीयो न ज्यायोऽस्ति किञ्चित् । वृक्ष इव स्तब्धो दिवि तिष्ठत्येकस्तेने-दं पूर्णं पुरुषेण सर्वम् । इत्यपि निगमो भवति ॥ ५ ॥

तद्वितस्यैव द्वितीयमुदाहरणम्—“कक्ष्या रज्जुरश्वस्य”— इति । कक्ष्या इत्येष तद्वितः । आह,—कः पुनरियं कक्ष्या ? इति । उच्यते,—या अश्वस्य सन्नाहरज्जुः सा कक्षयेत्युच्यते ।

एवं कक्ष्याशब्दस्य तत्त्वमुक्त्वाधुना तद्वितार्थं ब्रवीति,—  
“कक्षं सेवते”। सा हि कक्षं सेवते, कक्षसंयुक्ता भवति।  
कक्षे भवा वा कक्ष्या।

अधुना पदार्थं निर्वक्ति,—“कक्षो गाहते:” विलोडनार्थस्य  
(भू० आ०)। कक्षयोरेव हि विलोडयति, द्रष्टव्यम्। अत्र पुनः,—  
“कस इति नामकरणः। सर्वमन्यदाद्यन्तविपर्ययादि यथोप-  
दर्शितं यथासम्भवं योजयं तत्र तत्र। “ख्यातेवानर्थकोऽभ्यासः”  
ककारः, कख्यः सन् कक्ष इत्युच्यते। “अर्थवानेव वा ककारः।  
कख्यः सन् कक्ष इत्युच्यते। अर्थवानेव वा ककारः। कथम्?  
“किमस्मिन् ख्यानमिति”। एवं किमस्मिन् ख्यापनीयमस्ति?  
न किञ्चिदपि अदर्शनीयत्वात्, गृहनीयोऽयमित्यर्थः। स एव एवं  
कृत्वा किं ख्यः सन् कक्ष इत्युच्यते? “कपतेर्वा (भू० प०)”  
नित्यकालं हासी वेदशीलत्वात् कण्डू ददाति, ततो नखैः कर्त्यते  
यतः, तस्मात् कपणक्रियायोगात् कक्ष इत्युच्यते। “तत्सामा-  
न्यान्मनुष्यकक्षः”। श्रीकक्षस्य सामान्यात् मनुष्यकक्षोऽपि  
कक्ष इत्युच्यते? “वाहुमूलसामान्यादश्वस्य”। अश्वस्यापि  
यो वाहुमूलप्रदेशः, स कक्ष इत्युच्यते। तं सेवत इति कक्ष्या।

अन्ये तु ब्रुवते,—“पूर्वं पूर्वमपरमपरं प्रविभज्य निर्बूयात्”  
पूर्वं पदं पूर्वमेव प्रविभज्य निर्बूयात्, अपरं पदमपरमेवेति।  
एतस्मिन् अर्थे कल्प्यमाने पदानामेव पौर्वापर्यं निर्वचने तद्वित-  
समासयोस्त्वनियमः पूर्वं पश्चाद्वेति। पूर्वं एव त्वर्थः साधीयान्॥  
उक्तं तद्वितनिर्वचनलक्षणं सोदाहरणम्॥

अधुना समासोदाहरणमुच्यते,—“राज्ञः पुरुषो राजपुरुषः” । राज्ञ इत्युक्ते सर्वं स्वं गमयते, पर्षीसामर्थ्यात् । तथा पुरुष इत्युक्ते सर्वः स्वामी गमयते, निर्देशसामर्थ्यात् । अथेदानीं राजपुरुष इत्युक्ते, राजा पुरुषमन्येभ्यः स्वामिभ्यो विनिवर्त्य स्वात्मनि संग्रुनक्ति, पुरुषोऽपि राजानमन्येभ्यः स्वेभ्यो विनिवर्त्य स्वात्मनां संग्रुनक्ति । ता उभावप्यन्योन्यविमिश्रपदार्थकां मिथः संसृष्टपदार्थां समस्येते । अथेदानीं राजपुरुष आनीयतामित्युक्ते न राजानमानयन्ति, नापि पुरुषमात्रम्, नाप्युभयम्, किन्तु राज्ञ स्वामिकं पुरुषमानयन्ति । एवं समासार्थः । कुतः पुनरेतत् राजस्वामिकमिति ? प्रधानोपसर्जने हि सहभूते विवक्षितमेकमर्य ब्रूतः ॥

“राजा राजतेः” । राजतेर्दोष्ट्यर्थस्य (भ० ३०) । दीप्त्यते ह्यसौ पञ्चानां लोकपालानां वपुषा “पुरुषः पुरिपादः” । पूः शरीरं वृद्धिर्वा, तयोरसौं विपयोपलब्ध्यर्थं सीदतीति पुरिपादः, पुरुषः । “पुरिशयः” अथवा तयोरसौ शेते विशेषेणाम्ने इति पुरिशयः सन् पुरुष इत्युच्यते । “पूरयतेवा” पूर्णमनेन पुरुषेण सर्वगतत्वात् जगदिति पुरुषः । “पूरयत्यन्तरित्यन्तरपुरुषममिप्रेत्य” । अन्तरित्यन्तरपुरुषामिप्रायेणमुच्यते प्रासङ्गिकम् ।

निगमश्च भवति,—“यस्मात् परं नापरमस्ति किञ्चिद्ब्रह्मस्मान्नाणीयो न ज्यायोऽस्ति किञ्चित् । वृक्ष इव स्तुव्यो दिवि तिष्ठत्येकस्तेनेदं पूर्णं पुरुषेण सर्वम्” । यस्मात् परमपरं वा न किञ्चदस्ति, यस्माच्च न किञ्चिद्ब्रह्मणीयो नापि ज्यायोऽन्यदस्ति, स

एव सर्वमित्यभिग्रायः । वृक्ष इव स्तव्यो नित्यसङ्कोचविकाश-  
धर्मादिविद्योतनवति स्वात्मनि सर्वविभागेन तिष्ठति यः तेन  
पुरुणेणोदं पूर्णं सर्वं जगदिति ॥ ५ ॥

विश्वकद्राकर्पो वीति चकद्र इति श्वगतौ भाष्यते  
द्रातीति गतिकुत्सना कद्रातीति द्रातिकुत्सना चकद्राति  
कद्रातीति सतोऽनर्थकोऽभ्यासस्तदस्मिन्नस्तीति विश्वकद्रः  
कल्याणवर्णरूपः कल्याणवर्णस्येवास्य रूपं कल्याणं कमनीयं  
भवति वर्णो वृणोते रूपं रोचतेरेवं तद्वितसमासान्निर्बृयान्नै-  
कपदानि निर्बृयान्नावैयाकरणाय नानुपसन्नायानिदंविदे वा  
नित्यं ह्यविज्ञातुर्विज्ञानेऽस्योपसन्नाय तु निर्बृयाद्यो वालं  
विज्ञातुं स्यान्मेधाविने तपस्त्विने वा ॥ ६ ॥

सप्तासस्यैव द्वितीयमुदाहरणम्—“विश्वकद्राकर्पः” इति !  
विश्वकद्रमाकर्षतीति विश्वकद्राकर्पः ।

आह,—कः पुनरयं विश्वकद्र इति ? “वीति चकद्र इति  
श्वगतौ भाष्यते” । वीति चकद्र इति शब्दद्वयं श्वगतौ भाष्यते  
श्वभिः साकं यो गच्छति मनुष्यः, तस्मिन् भाष्यते । “द्रातीति  
गतिकुत्सना” । अत्र पुनः द्रातीति गतिकुत्सना । ‘द्रा कुत्सायाम्  
(अदा० प०)’—इत्युक्तम्, इदं हि तस्य कुत्सितगतित्वम्, यदस्य  
श्वभिः सह राति । “कद्रातीति द्रातिकुत्सना” । इदानीं कद्रातीति  
द्रातिकुत्सना कुत्सितकुत्सनेत्यर्थः । इदमपरं कुत्सिततरम्, यदु

गत्वा शब्दिः सह निर्हन्ति, तस्मात् कद्रातीति कुत्सितकुत्सनेत्यु-  
पपद्यते । “चकद्रातीति कद्रातीति सतोऽनर्थकोऽभ्यासः” । अथेदानीं  
न इत्येष कद्रातीति एवमेव सतः शब्दस्वरूपस्थानर्थक एवा-  
भ्यासः । यदेवोक्तं भवति कद्रातीति तदेव चकद्रातीति ।  
“तदस्मिन्नस्तीति विश्वकदः” । तदस्मिन् द्वितयमप्यस्ति,—  
कुगतित्वं, कुत्सिततरगतित्वञ्च, नानाप्रकारमिति विश्वकदः  
श्वजीवनः पुरुषः । तमपराये कस्मिंश्चित् वर्तमानमन्योन्य  
आकर्षति, स विश्वकद्राकर्षः ॥

अन्ये तु व्रुघ्ने,—श्वैव विश्वकदः, अस्यैव हि स्वभावत एव  
हिन्नत्वाद् गतिः कुत्सिता, स च पुनः पादविकलः, अतस्तस्य  
कुत्सितकुत्सितत्वम् । वीत्युभयोरर्थयोर्मत्वर्थः, तमाकर्षति यः  
पुरुषः, स विश्वकद्राकर्षः ॥

अधुना रूपसमासं दर्शयति,—“कल्याणवर्णरूपः, कल्याण-  
वर्णस्येवास्य रूपम्” । कल्याणवर्णं सुवर्णम्, तस्यैव यस्य रूपं  
स कल्याणवर्णरूपः । अग्निरन्यो वा कश्चित् ।

कल्याणादिशब्दान् विग्रहप्रसक्तान् निर्वर्णाति,—“कल्याणं  
कमनीयं भवति” । प्रार्थ्यते तत् सर्वैषैव । “वर्णो वृणोतेः” ।  
आवृणोति हि स आश्रयम् । “रूपं रोचतेः” । तद्वि रोचते,  
तद्वि रोचिष्युः भवति । १

“एवं तद्वितसमासान्निर्बूयात्”—इत्युपसंहारघचनम् ॥

“नैकपदानि निर्बूयात्” प्रकरणोपपदविहितानि सन्ति तानि,  
केषलान्येव परेणाभिद्वौहवुद्ध्या पृच्छमानानि न निर्बूयात्, न

निर्वक्तव्यानीति । किङ्कारणम् ? तेषां प्रकरणादुपपदाद्वा अर्थः शक्यते उपधारयितुम्, सोऽसौ प्रकरणानभिज्ञोऽन्यथैव निर्बूयात्, ततश्च प्रत्यवायेन योगादपहारश्च स्यात् । तद्यथा,—‘जहा’—इत्येकं पदं प्रकरणोपपदरहितम्, न विज्ञायते, किं हन्ते: (अदा० प०) उत “ओ हाक् त्यागे (जु० प०)”—इत्यस्य धातोः स्यात् ? इति । तत् पुनरेतत्—“मा न एकस्मिन्नागसि मा द्वयोरुत्त त्रिपु । वर्धीर्मा शूरं भूरिपु ॥ (ऋ० सं० ५, ३, ४८, ४ )”—इत्येतस्यामृचि यदेतन्मा वर्धीरिति पदम्, एतसाद् गम्यते हन्ते: स्यादिति । किङ्कारणम् ? विज्ञातप्रकरणोपपदस्य हि समञ्जसं ह्यर्थकरणं न्याय्यमित्येवमनवगतसंस्काराणामेकपदानां प्रकरणादर्थावधारणमुपपदाद्वा शक्यते कर्तुम् । अत इदमुक्तम्,—“नैकपदानि निर्बूयात्”—इति ॥

नावैयाकरणायेति । उक्तं निर्वचनलक्षणम्, अधुना यस्मै निर्वक्तव्योऽयमुक्तनिर्वचनलक्षणः समान्नायः, तस्य लक्षणं वक्तव्यमिति तदर्थमिदमारम्यते,—“नावैयाकरणाय” । यस्तावदवैयाकरणः, तस्मै न निर्वक्तव्योऽयं समान्नायो न ह्यसावलक्षणज्ञत्वात् व्युत्पाद्य निरुच्यमानमेतद् वृश्येत, ततो व्यर्थं एव श्रमः स्यादिति ।

किञ्च “नानुपसन्नाय” । किमिति महदद्भुतमनेन कृतं यत् व्याकरणमधीतमिति,—एतावता गौरवेण वैयाकरणायापि न निर्बूयात्, धर्मो हि सर्वथैवापरित्याज्यः, एतसाद् वैयाकरणायापि सम्यगुपसन्नाय परां शिष्यवृत्तिमास्थितायैव निर्बूयात् ।

नैघमेघ, किञ्च “अनिदंचिदे वा”। अवैयाकरणोऽपि जडः कश्चिदसमर्थ एव वेदितुं स्यात्, वहु वेदितव्यमत्रात्स्ति, देघतादि किञ्चित् तस्मै वैयाकरणायापि इदं वेदितुमसमर्थाय अनिदंचिदे नैव निर्बूयात्। अथवा। इदमित्यात्मपर्यायवाचि। इदंचिदे आत्मचिदे, योगिने। स हातमज्ञानविभूतकल्पोऽप्येनैव यत्तेन वोद्धुं सूक्ष्मानर्थान् शक्त इति इदंचिदे निर्बूयात्। अथवा। यत्किञ्चिच्छास्वमिदमिति निर्दिश्यते। येन त्र्यन्यत् किञ्चिदश्रुतं पूर्वशास्त्रम्, तस्मै न निर्बूयादिदं निस्कशास्त्रमनाम्फालितहृदयकुड्मलाय ॥

किङ्कारणम् ? “नित्यं ह्यविज्ञानुर्विज्ञानेऽसूया”। यो हि न विज्ञानाति नाववृध्यते, तस्याविज्ञानुर्नित्यकालमेव विज्ञाने असूया, स हानववृध्यमान आत्मीयं दोषमाचार्यं एवावस्तुजति,—खयमेव तावदयं न वृध्यते किमस्मान् वोधयिष्यतीति। एतस्मात् कारणादश्रुतपूर्वान्यशास्त्राय अखिन्नमनसे नेदं निर्बूयात् ॥

“उपसन्नाय तु निर्बूयात्, यो वालं विज्ञातुं स्यान्मेधाविने तपस्त्विने वा”। य एव तु मेधावी स्यात्,—अन्यजन्मान्तरानुभावितया प्रक्षया युक्तः, यो वा तपस्ची, कामं ताभ्यामर्वयाकरणाभ्यामपि निर्बूयादेव,—न हि तयोरसाध्यं किञ्चिदस्ति, —तपसा हि खयमपि वेदार्थः प्रादुर्भवेदेव। पूर्वशास्त्रीणां मेधाव्यपि च खयमुत्प्रेक्षितुं शक्तुयात्, किमुतोन्यमानमवबोद्धुम्। यो धान्यः कश्चिदलं पर्यासो विज्ञानुमेतच्छालं भवेत्, दृढग्राही स्थिरबुद्धिः, तस्मै निर्बूयादेव सर्वथा। अनुपसन्नाय नैव निर्बूयात्, यद्यपि तपस्वी, मेधावी, दृढग्राही वा ।

उक्तं हि,—“यश्चान्यायेन निर्बूयाद्यश्चान्यायेन पृच्छति ।  
तयोरन्यतरो मृत्युं विद्वेषं वाधिगच्छति” ॥ ६ ॥

विद्या ह वै ब्राह्मणमाजगाम गोपाय मा शेवधिष्ठे-  
इहमस्मि । अस्यकायान् जवेऽयताय न मा ब्रूया वीर्य-  
वती तथा स्याम् ॥ य आतृणत्यवितथेन कर्णाविदुःखं  
कुर्वन्नमृतं सम्प्रयच्छन् । तं मन्येत पितरं मातरश्च तस्मै  
न द्रुहं त कतमच्चनाह ॥ अध्यापिता ये गुरुं नाद्रियन्ते  
विग्रा वाचा मनसा कर्मणा वा । यथैव ते न गुरोभीजि-  
नीयास्तथैव तान्न भुनक्ति श्रुतं तत् ॥ यमेव विद्याः  
शुचिमप्रमत्तं मेधाविनं ब्रह्मचर्योपपन्नम् । यस्ते न  
द्रुहं त कतमच्चनाह तस्मै मा ब्रूया निधिपाय ब्रह्मन्निति  
निधिः शेवधिरिति ॥ ७ ॥

इति द्वितीयाध्यायस्य प्रथमः पादः ॥ २, १ ॥

अथाप्येतमर्थमधिकृत्योदाहरन्ति,—“विद्या ह वै ब्राह्मणमाज-  
गाम”—इति । विद्या किल कामरूपिणी भूत्वा विद्याधिदेवता  
संयतात्मानं विदितवेदाङ्गवेदार्थं ब्राह्मणं प्रति कञ्चिदाजगाम ।  
तमेत्य प्रहीभूतोषाच,—किम्? इति । “गोपाय मा” रक्ष माम् ।  
ततः “ते” “अहं” गुसा सती “शेवधि” भविष्यामि, सुखनिधान-

मित्यर्थः । आह,—‘कुतः पुनस्त्वां रक्षामि ? “असूयकायानृज-  
वेऽयताय” । असूयकः, परापवादशीलः । अनृजुः, यस्य मनो-  
वादेहेषु असमा: प्रवृत्तयः । अयतः, विप्रकीर्णन्दियः,—यत्कि-  
ञ्चन कायाशुचिः । एवंलक्षणाय “न मा ब्रूयाः” त्वम् ।  
किन्तथा भविष्यति ? “वीर्यवती तथा” अहं तव “स्यां” भवेय-  
मित्यर्थः ॥

“य आतृणत्यवितथेन कर्णौ” । अधुना शिष्योपदेशमाह,  
—य आतृणन्ति, आभिनन्ति, अपिहिताविव सन्तौ कर्णौ विवृ-  
णोति । अवितथेन, सन्येन ब्रह्मणा । कथम्पुनरातृणन्ति ?  
“अदुःखं कुर्वन्नमृतं सम्प्रयच्छन्” । यो हि किञ्चिदातृणन्ति, स  
दुःखयति, अयं पुनः सुखमातृणन्ति । किञ्च अमृतत्वप्राप्तिहेतु-  
ज्ञानं सम्प्रयच्छन् । य आतृणन्ति तस्मै किम् ? इति । उच्यते,  
—“तं मन्येत पितरं मातरञ्च” नेतरौ मातापितरावित्यभिप्रायः ।  
उक्तञ्च,—“उत्पादकब्रह्मदात्रोर्गरीयान् ब्रह्मदः पिता । ब्रह्म-  
जन्म हि विप्रस्य प्रेत्य चेह च शाश्वतम् (म० सं० २, १४६)” ।  
“तस्मै” मातापितृमूताय गुरुवे “न द्रुह्येत्” । “कतमच्चनाह”—  
कदाचिदपि आपत्रपि कषायामित्यभिप्रायः ॥

अधुना इतरान् दुष्टशिष्यान् अभिशपन्ती विद्या इदमाह,—  
“अध्यापिता ये गुरुं नाद्रियन्ते” इत्यादि । अध्यापिता:  
सन्तो ये गुरुं प्रति नाद्रियन्ते, नादरं कुर्वन्ति । के पुनस्ते ?  
इति । उच्यते,—“घिप्राः” मेशाचिनः सन्तो गृहीतघिद्याः ।  
कथम्पुनर्नाद्रियन्ते ? “धाचा मनसा कर्मणा धा” । आह,—

कि तेषाम् ? इति । उच्यते,—“यथैव” “ते” तस्य “गुरोः” “न” “भोजनीयाः” न भोजयाः, न भोजनार्हाः, “तथैव” “तान्” “तत्” “त्रुतम्” अपि “न भुनक्ति” न पालयन्ति, श्रुतफलेन न संगुनकीत्यर्थः ॥

अधुना यस्मै वक्तव्या, तस्य लक्षणं व्रवीति,—“यमेव” “विद्याः” जानीयाः तम् । “शुचिमप्रमत्तम्” यमनियमेषु । “मेधाविनं” च “ब्रह्मचर्येणोपपत्तम्” । किञ्च, यः ने न “दुह्येत्” न द्रोहमुपगच्छेत् । “कतमच्चनाह” कदाचिदपि सर्वास्वप्यापत्सु “तस्मै मा ब्रूयाः” “त्वम्” “निधिपाय” गोप्त्रे “ब्रह्मन् !” ॥

आह,—“निधिः” कः ? इति । उच्यते,—“शेवधिः” इति । शेव इति सुखनाम, सुखनिधानमित्यर्थः । ब्रह्मलोको हि निधिः सुखानां कृतस्तस्य जगतो यज्ञद्वारैण, अत इदमुक्तं “निधिः शेवधिरिति” ॥७॥

इति जम्बूमार्गश्चमवासिन आचार्यभगवद्दुर्गस्य कृतौ

निरुक्तव्याख्यायां [द्वितीयाख्यायस्य] सप्तमस्याख्यायस्य

प्रथमः पादः ॥१॥

## द्वितीयः पादः

अथातोऽनुक्रमिष्यामो गौरिति पृथिव्या नामधेयं  
 यद् दूरज्ञता भवति यज्ञासाम्भूतानि गच्छन्ति गतेर्वा-  
 कारो नामकरणोऽथापि पशुनामेह भवन्त्येतस्मादेवाथाप्य-  
 स्यान्ताद्वितेन कृतस्नवन्निगमा भवन्ति गोभिः श्रीणीति  
 मत्सरमिति पयसो मत्सरः सोमो मन्दतेस्तुसिकर्मणो  
 मत्सर इति लोभनामाभिमत्त एनेन धनं भवति पयः  
 पिवतेर्वा प्यायतेर्वा क्षीरं क्षरतेर्घसेवरोनामकरण उशीर-  
 मिति यथा । अंशुं दुहन्तो अध्यासते गवोत्यधियवण-  
 चर्मणोऽशुः शमष्टमात्रो भवत्यननाय शम्भवतीति वा चर्म  
 चरतेर्वाच्चृतं भवतीति वाथापि चर्मं च श्लेष्मा च ।  
 गोभिः सन्नद्वो असि वीलयस्वेति रथस्तुतावथापि स्नाव  
 च श्लेष्मा च । गोभिः सन्नद्वा पतति प्रसूतेतीपुस्तुतौ ।  
 ज्यापि गौरुच्यते गृव्या चंताद्वितमथ चन्न गृव्या गृम-  
 यतीषूनिति ॥ १ ॥

“समाज्ञायः समाज्ञातः, स व्याख्यातव्यः”—इति प्रतिज्ञातम्  
 (२ पृ०) । सा च पुनरियं व्याख्या सामान्या वैशेषिकी

च । तत्र सामान्या,—सर्वेषां नामनामिदं सामान्यलक्षणम्, इदमाख्यातानाम्, इदमुपसर्गाणाम् इदं निपातानाम् इति । सोऽयमनरैव प्रकारया व्याख्यया कृतस्नः समाम्नायो व्याख्यातः, तदनुष्टकान्येव च शास्त्रारम्भप्रयोजनान्युक्तानि, आगमश्च परिशोधितः, वेदो वेदाङ्गव्यूहश्च सप्रयोजन उक्तः, निघण्डुसमाम्नायविरचना चोपदिष्टा प्रकरणत्रयविभागेन, निर्वचनलक्षणञ्चानेकप्रपञ्चमुक्तम् ।

अथेदानीं विशेषव्याख्यया प्रतिपदमयं समाम्नायो व्याख्यातव्यः, तदधिकारार्थोऽयम् “अथ” शब्दः । “अतः” शब्दः क्रमे हेतौ वा । सामान्यव्याख्यानादनन्तरं विशेषव्याख्यानमेवावसर्पासमित्येवं क्रमे । अथवा हेतौ । यस्मात् सामान्यतः समाम्नायो व्याख्यातः अत इदानीं विशेषतः “अनुक्रमिष्यामः” आनुपूर्व्येण क्रमिष्यामो वर्णयिष्यामः, व्याख्यायेति शेषः ।

आह,—किलक्षणा पुनरसौ व्याख्या ? इति । उच्यते,— तत्त्वपर्यायभेदसङ्क्षयास्तन्दिग्धसन्दिग्धोदाहरणतन्निर्वचनविभागेन यदाख्यानं सा व्याख्या निघण्डुप्रकरणे । तद्यथा । तत्त्वम्,—“गौरिति पृथिव्या नामधेयम्”—इत्येवमादि । पर्यायवचनम्, प्रसिद्धेनामिधानेनाप्रसिद्धस्यार्थस्य व्यापनम्, तद्यथा,— पृथिव्या नामधेयं गौरिति । भेदो व्युत्पत्तिरिति समानार्थः, तद्यथा,—“यद् दूरं गता भवति”—इत्येवमादि । सङ्क्षया, तद्यथा,—“पृथिवीनामधेयान्येकविंशतिः” । सन्दिग्धम्,—“तत्र निर्भृतिर्निरमणादृच्छते: कृच्छापत्तिरितरा सा पृथिव्या सन्दिहते”

इत्येवमादि । सन्दिग्धोदाहरणम्,—“य ईं चकार”—इत्येव-  
मादि । तन्निर्वचनम्,—“बहुप्रजाः कृच्छ्रमापयत इति परिव्राज-  
काः”—इत्येवमादि । एवम्प्रकारया व्याख्यया इदं नैघण्टुक-  
प्रकरणं व्याख्यास्यते ॥

“गौरिति पृथिव्या नामधेयम्” । आह,—यस्मात् कारणात्  
द्रव्ये शब्दोनिवेशो नैरुक्तानां, तदुच्यतां कारणं, केन कारणेन  
गोशब्दः पृथिव्यां सन्निविष्टः ? इति । उच्यते,—“यत्” तस्मात्  
इयं “दूरम्” अऽवानं प्रति “गता भवति” न हस्या अन्त उप-  
लभ्यते, “यत्” यस्मात् “च” “अस्यां भूतानि गच्छन्ति” आधार-  
भूतायाम् । एवं कर्तृकारकमधिकरणं वा योज्यम् । “गतेवा”  
‘गाङ्गतौ ( भू० आ० )’—इत्यस्य धातोः “ओकारो नामकरणः”  
प्रत्ययः ।

“अथापि” गौरित्येतत् “पशुनाम” “भवति” “इह” एव  
कारकद्वये, “एतस्मादेव” धातुद्वयाद् गमेगतिवर्वा । “अथाप्य-  
स्याम्” एव पशुगचि “ताद्वितेन” प्रयोगेनाकृतस्त्रायां सत्यां  
“कृतस्त्रवन्निगमा भवन्ति” । तद्यथा,—“गोभिः श्रीणीत मत्सर-  
मिति” गोरैकदेशस्य “पयसः” कृतस्त्रवत् प्रयोगः । तदेतच्छि-  
ष्यवुद्धिव्युत्पादनार्थमनेकप्रकारं शब्दवृत्तिविषयोपप्रदर्शिनं क्रियते,  
कथन्नामोपप्रदर्शितशब्दवृत्तिविषयोऽसंमुह्य न मन्त्रार्थान् निवृ-  
यादिति ॥

आधावत, सुहस्यः शुका गृभृणीत मन्त्रिना । गोभिः  
श्रीणीत मत्सरम् ॥” ( ऋ० सं० ७, १, ३, ४ ) । इमां गायत्री-

मयास्य आङ्गिरसोऽपश्यत् । ग्रावस्तुतौ चिनियुक्ता । हे अध्य-  
र्थवः ! एभिः ग्रावभिः संस्कृत एष सोमः । ते यूयं हे  
'सुहस्त्यः' सुघर्णनालड्कतहस्ताः किम् ? 'आध्रावत' । 'गृभ्-  
णीत' गृहीत, एतौ 'शुक्रा' 'मन्थिना ग्रहावनतिकान्तकालम् ।  
किञ्च, 'गोभिः' गोभ्योऽभिनिष्पन्नेन रसेन 'श्रीणीत' एनम्  
'मत्सर' माद्यितारं सोमं मैत्रावरुणग्रहाणामुपगतम् । "श्रुत-  
शीतेन तृतीयसवने वा पूतभृत्याशिरेण ततोऽनतिकान्तकालं  
जुहत" एवं मन्त्रविधानादशक्यत्वाच्च गोभिः श्रपणस्य गव्येन  
पथसेति गम्यते ॥

"मत्सरः सोमो मन्दतेस्त्रुमिकर्मणः" तृप्यन्ति हि अनेन  
देवताः ॥

शब्दसामान्यप्रसङ्गप्रसक्तमुच्यते,—“मत्सर इति लोभनामा-  
भिमत्त एनेन धनं भवति” । तेन ह्याविष्टो धनाभिमुख्येन मत्तो  
भवति ॥

पश्यायाख्यानप्रसक्तं निरुच्यते,—“पशः पिवतेवा पानार्थस्य  
(अद्वा० प०), पीयते हि तत् । “प्यायतेवा” वृद्ध्यर्थस्य  
(भू० आ०), तेन हि वर्जन्ने प्राणिनः ॥

प्रसक्तानुप्रसक्तं निरुच्यते,—“क्षीरं क्षरते:” श्र्योतनार्थस्य  
(भू० आ०), श्र्योतते हि तदूध्रसः । “घसेवरो नामकरणः”  
अदर्घेस आदेशः क्रियते, अतस्तेनैव सिद्धरूपेण निर्दिश्यते ।  
धात्वन्तरमिति वा केचित् । ज्ञापकञ्च ददाति,—“उशीर-  
मिति यथा” । ‘घश कान्तौ (अद्वा० प०)’ तस्य कृतसम्प्र-

सारणस्य ईरप्रत्ययेनोशीरमिति भवति । तद्वि सौगन्ध्या-  
कान्तं भवति ॥

“अंशुं दुहन्तो अध्यासते गवीत्यधिष्ठवणचर्मणः” । क्रमवद-  
भिधायकः । “ते सोमादो हरी इन्द्रस्य निसंतेऽशुं दुहन्तो  
अध्यासते गवि । तेभिर्दुर्ग्रां पपिवान् सोम्यं मधिवन्द्रो वर्द्धते  
प्रथते वृषायते ॥” (ऋ० सं० ८, ४, ३०, ४) । एषा जगती ।  
अर्वदो नाम काद्रवेय ऋषिः तस्यार्थम् । ग्रावस्तुतौ विनियुक्ता ।  
‘ने’ एते ग्रावाणः ‘सोमादः’ सोमभक्षयितारः यदाभिष्ठवकर्मणि  
प्रवर्त्तन्ते, अथ तदा ‘हरी इन्द्रस्य’ अश्वौ, यज्ञागमनार्थमेतेषां  
शब्दमुपथ्रुत्य संस्कृतं सोमं मन्वानौ, रथे योगमिच्छन्तौ, आत्मना  
ऋजीवं भक्षयिष्यन्तौ, इन्द्रश्च सोमं पाययिष्यन्तौ, स्वयमेव  
‘निसंते, नाचैर्नमेते युक्तौ आवाहे,—इन्द्र ! गच्छ यज्ञायतनं  
संस्कृतः सोमः’ इति । तदैव च ऋत्विजोऽपि त्वरमाणा इन्द्रो—  
स्थानकालमभ्यर्णमन्वानाः ‘अंशुं’ सोमांशम् अभिपुत्य ‘दुहन्तः’  
प्रपूरयन्तः । ‘गवि अश्रि’ गोहपरि गोरवयवे अधिष्ठवणचर्मणि ।  
एतत् कर्मकुर्वाणा इदं प्रतीक्षमाणा ‘आसते’ । अथ स ‘इन्द्रः’  
एत्य ‘तेभिः दुर्ग्राम्’ ऋत्विभिः प्रचारितं ‘पपिवान्’ पीतवान्  
‘सोम्यं मधुं’ सोममयं तेन तृप्तः । ततोऽनन्तरं ‘वर्द्धते’ वीर्येण ।  
अथ तेन च शरीरेण ‘प्रथते’ विस्तीर्यते, विस्तीर्णश्च स्वेन वीर्येण  
मेव विदार्थं ‘वृषायते’ वर्षं प्रवर्त्तयते । तदिदं सर्वमपि वर्षादि  
जगदनुग्राहकमैन्द्रं कर्म । अभिष्ठवद्वारैण, सोमाभिष्ठवे ग्रावाधी-  
नमित्येवं ग्रावस्तुतिः ॥

निगमप्रसक्तं निरुच्यते,—“अंशुः शमष्टमात्रो भवति”। व्याप्तमात्रो हि यजमानेन तस्यैव शं भवति, सुखी भवति। इष्टसोमो ह्यनृणोऽहमिति चिगतमनोदुःखो भवति “अननाय शं भवतीति वा”। अननाय जीवनाय शं सर्वेषां भूतानां भवति, सुखो भवतीति वा। यज्ञो हि वर्णे प्रवृत्तिहेतुस्ततश्च सर्वभूतानि सुखं जीवन्ति ॥

व्याख्यानप्रसक्तं निरुच्यते,—“र्म चरतेर्वा” चरितं हि तत्सर्वस्मिन् शरीरे गतमित्यर्थः। “उच्चृतं भवतीति वा” उच्चृतम् उत्कर्तिं शरीरादिति ।

“अथापि चर्म च श्लेष्मा च” गोशब्देनोच्यत इति शेषः। “गोभिः सन्नद्धो असि वीलयस्वेति रथस्तुतौ” “वनस्पते वीडु-  
वङ्गो हि भूया अस्मत्सखा प्रतरणः सुवीरः। गोभिः सन्नद्धो असि वीलयस्वास्थाता ते जयतु जेत्वानि ॥” (ऋ० सं० ४, ७,  
३५, १)। (य० वा० सं० २६, ५२)। (अथ० सं० ६, १२५, १)। स हि चर्मणावनद्धो भवति, श्लेष्मणा च तस्यारादयः संश्लेषिता भवति ॥

“अथापि स्नाव च श्लेष्मा च” गोशब्देनोच्यत इति शेषः। “गोभिः सन्नद्धा पतति प्रसूतेतीषुस्तुतौ” सुपर्णं वस्ते मुगो अस्या  
दन्तो गोभिः सन्नद्धा पतति प्रसूता। यत्रा नरः सञ्च वि च  
द्रवन्ति तत्रास्मभ्यमिषवः शर्म यंसन् ॥ (ऋ० सं० ५, १, २१, १)।  
(य० वा० सं० २६, ४७)। सा हि स्नावना वैषिता भवति,  
श्लेष्मणा च संश्लेषिता ॥

“ज्यापि गौरुच्यते” । सा पुनः “चेत्” यदि “गव्या ता॒द्वि॒  
तम्” अभिधानम्, “अथ” पुनः “न चेत् गव्या, गमयतीषु॑  
निति” गौरन्यद्रव्यमपि,—॥ १ ॥

वृक्षे वृक्षे नियतामीमयदूगौस्ततो वयः प्रपतान् पूरु-  
षादः । वृक्षे वृक्षे धनुषि धनुषि वृक्षो व्रश्नान्नियतामी-  
मयदूगौः शब्दं करोति मीमयतिः शब्दकर्मा ततो वयः  
प्रपतन्ति पुरुषानदनाय विरिति शकुनिनाम वेतेर्गतिकर्म-  
णोऽथापीषुनामेह भवत्येतस्मादेवादित्योऽपि गौरुच्यते ।  
उतादः पूरुषं गवि । पर्वति भास्वतीत्यौपमन्यवोऽथाप्य-  
स्यैको रश्मश्वन्द्रमसं प्रति दीप्यते तदेतेनोपेक्षितव्यमादि-  
त्यतोऽस्य दीसिर्भवतीति । सुषुमणः सूर्यं रश्मश्वन्द्रमा  
गन्धव इत्यपि निगमो भवति । सोऽपि गौरुच्यते ।  
अत्राहगोरमन्वतेति तदुपरिष्ठाद् व्याख्यास्यामः सर्वेऽपि  
रश्मयो गाव उच्यन्ते ॥ २ ॥

“वृक्षे वृक्षे नियतामीमयदू गौस्ततो वयः प्रपतान् पूरुषादः ।  
अथेदं विश्वं भुवनं भयात् इन्द्राय सुन्वदूषये च शिक्षत् ॥” (ऋ०  
सं० ७, ७, १६, २) । घसुकस्येन्द्रपुत्रस्येदमार्षम् । त्रिष्टुवैन्द्री ।  
महाव्रते मरुत्वतीये शस्यते । इन्द्रो भगवानैश्वर्ययोगात् संग्रामे-  
ज्वनेकवाहुर्भूत्वानेकानि धनूञ्ज्यादत्ते, तानि मन्त्रकृद्गृष्टवैवमाह,  
१२—

—“वृक्षे वृक्षे” वृक्षावयवे “धनुषि धनुषि” यावन्तीन्द्रेण गृहीतानि धनुषि, तेषु सर्वेषु, प्रत्येकं “नियता” निबद्धा, “गौः” गत्या, गमयित्री वा शराणाम्, इन्द्रबाहाकृष्टा “अमीमथत्” मीमयति “शब्दं करोति”। जात्यभिप्रायेणैकच्चनम्। “ततः” शब्दकरणानन्तरमेव “प्रपतान्” “प्रपतन्ति” “घयः” अथवा ‘ततः’ ततो धनुषः ‘घयः’ पक्ष्यवयवपत्रसम्बन्धात् इषवोऽपि ‘घयः’ पक्षिणः। अथवा “वेतेर्गतिकर्मणः। साक्षादेव इषवः ‘घयः’ न गुणवृत्त्या। ते ‘प्रपतान्’ प्रपतन्ति ‘पुरुषानदनाय’ भक्षणाय, ते हि शत्रूणां प्राणान् भक्षयन्ति। अथ अयमेवमति-प्रभाव इन्द्र इति ज्ञात्वा ‘विश्वं’ सर्वं ‘भुवनं’ भूतजातं यावत् किञ्चिदविकृतं कर्मणि ‘भयाते’ विभेति। अथ विभ्यत् किं करोति ? ‘इन्द्राय’ इन्द्रार्थं ‘सुन्वत्’ अभिषवम् उचिते काले कुर्वन् ‘मृषये च’ मृत्तिजे ‘शिक्षत्’ दक्षिणां ददते। इन्द्रोन्मुख-मादरवदास्ते। सर्वमन्यत् परिहाय य एवम्प्रभाव इन्द्रः, तं वयमभिप्रेतार्थसिद्धये स्तुमः ॥

निगमप्रसक्तं निराह,—“वृश्णो व्रश्ननात्” इति। स हि वृश्यते ह्यियते इन्धनार्थम् ।

अत्र व्याख्याने गतार्थत्वात् न शेषो विवियते। एवं तावदेकदेशो कृत्स्ववदभिधानं भवतीति प्रदर्शितम् ॥

अथेदानीमन्येष्वर्थान्तरेषु गोशब्दोऽभिप्रसृतो बहुभित्येतत् प्रसङ्गतो दर्शयति। एतद्वयैकपदिके वक्तव्यमिह तु गोशब्दप्रसक्त-मुच्यते,—“आदित्योऽपिगौरुच्यते” एतस्मिन् मन्त्रे ।—

उतादः परुषे गच्छि सूरश्चक्रं हिरण्ययम् । न्यैरयद्रुथीतमः”  
 (ऋ० सं० ४, ८, २२, ३) । भरद्वाजस्येयमार्षम् । गायत्री ।  
 पौष्णी । पूषा पुनरादित्यो नैरुक्तानां दूष्ट्या, अन्यत्र इयं वै  
 पूषेति भूमिरुच्यते । “उतादः” ‘उत’ अपि, अथ इति छन्दसि  
 समानार्थाः । अपि त्वकर्मारपः, अपि रसानादत्ते, अपि तमां-  
 स्यपहन्ति । ‘अदः’ अमुष्मिन् आदित्यमण्डले ‘परुषि’ पर्वभिस्त-  
 द्वन्ति । अथवा भास्वति, भासा तद्वतीति । अहोरात्रादि पर्व  
 तद्वतीत्यौपमन्यवः । ‘गच्छि’ गमनशीले मुहूर्तमप्यनवस्थायिनि  
 ‘सूरः’ सूर्यः अवस्थितः । पूषा आदित्यमण्डलान्तः पुरुषः, तदेव  
 पर्ववत् भास्वद् वा । ‘चक्रं’ चक्रं क्रमणं वा गमनशीलं मण्डलं  
 ‘हिरण्यय’ तेजोमयं चक्रं चक्राकृतिः । ‘न्यैरयत्’ नियतगमन-  
 वृत्तिना मार्गेण नित्यकालमीरयति । उदयास्तमयमध्यनिदका-  
 लोपलक्षणार्थम् । अथवा अमुष्मिन् मण्डलेऽवस्थितः, पर्ववति  
 मण्डलान्तः पुरुषः सूर्यो भगवान् । ‘चक्रं’ लवक्षणनिमेषत्रुटि-  
 मुहूर्ताहोरात्रार्द्धमासमात्त्वयनसंवत्सरलक्षणं कालं चक्रं सर्व-  
 भूतहारि ‘हिरण्यय’ हिरण्मयं सर्वभूतविनाशस्थितिहेतुं ‘न्यैरयत्’  
 नित्यमीरयति । कीदृशः पुनः स सूर्याय ईर्गयति ? रथीतमः  
 अन्येऽपि रथिनः सन्ति, अयन्तु मुहूर्तमप्यनवस्थितरथ इत्यतो  
 रथीतमः । स एव द्वृगुणयुक्तः पूषा, तं वयमभिप्रेतार्थसिद्धये  
 स्तुमः ॥

“अथाप्यस्यैको रश्मिश्चन्द्रमसं प्रति दीप्यते” । एको रश्मिग-  
 दित्यस्य सुषुमणो नाम, चन्द्रमसं प्रत्यवस्थितो दीप्यते । “तदे-

तेन” मन्त्रार्थचिदा मन्त्रानुपेत्य “ईक्षितत्रयम्” द्रष्टव्यम् । सेयमस्य चन्द्रमसो “दीप्तिः” ज्योतिष्ठा इत्ययम् “आदित्यतः” आदित्यस्य अनुश्वादेव “अस्य भवतीति” । अस्मदुपरि यच्चन्द्रमसो मण्डलं तत्तेजः सम्बन्धाद् दीप्तिमद् भवति, ततः सर्वा दिशः प्रकाशयति ।

यथा चैतदेव तथा “सुषुमणः सूर्यरश्मिश्चन्द्रमा गन्धर्व इत्यपि निगमो भवति” राष्ट्रभृतसु । “सुषुमणः सूर्यरश्मिश्चन्द्रमा गन्धर्वस्तस्य नक्षत्राण्यप्सरसो भेकुरयो नाम । स न इदं ब्रह्म क्षत्रं पातु तस्मै स्वाहा वाद् ताभ्यः स्वाहा ॥” (य० वा० सं० १८, ४०) । अप्यग्रमप्यन्ये वहव इत्यपिशब्दः । ‘सुषुमणः’ सुषुप्तुसुख इत्यर्थः । सर्वाणि भूतानि नित्यमसौ ह्वादयति । कोऽसौ ? इति । ‘सूर्यरश्मिः’ सूर्यान्निःसृत्य चन्द्रमसं प्रतिगतः ‘चन्द्रमाः’ । ‘गन्धर्वः’ सति सुषुमणगमने गोशब्दवाच्यता । ‘तस्य’ गन्धर्वस्य सतः चन्द्रो धारयिता गन्धर्वसहितस्य प्रतिष्ठा । ‘स न इदं’ सोऽस्माकमिदं ‘ब्रह्म क्षत्रं च’ ‘पातु’ रक्षतु । किञ्च ‘तस्मै’ सुषुमणाय सूर्यरश्मये ‘स्वाहा’ सु शोभनमिदमाभिमुख्येनाह, हविराज्यलक्षणमस्तु । स चेदं ‘वाद्’ वेतु पिबत्वित्यर्थः ॥

“सोऽपि” सुषुमणो रश्मरैक एव “गौः”—इति “उच्यते” यथासौ गौस्तथेदमुदाहरणम्,—“अत्राह गोरमन्वतेति” । “तत्” पुनरेतत् “उपरिष्टात्” ऐकपदिके “व्याख्यास्यामः” ।

“सर्वेऽपि रश्मयो गाव उच्यन्ते” । यथैतदेव तथेयमृगु-दाहरणम्, ॥२॥

ता वां वास्तून्युश्मसि गमध्ये यत्र गावो भूरिश्चङ्गा  
 अयासः । अत्राह तदुरुगायस्य वृष्णः परम पदमवभाति  
 भूरि । तानि वां वास्तूनि कामयामहे गमनाय यत्र गावो  
 वहुश्चङ्गा भूरीति वहुनो नामधेयं प्रभवतीति सतः शुङ्गं  
 श्रयतेर्वा श्रृणतेर्वा शम्नातेर्वा शरणायोद्गतमिति वा शिरसो  
 निर्गतमिति वायासोऽयनास्तत्र तदुरुगायस्य विष्णोर्महागतेः  
 परमं पदं पराद्द्यस्थमवभाति भूरि पादः पद्यतेस्तन्निधाना-  
 त्पदं पशुपादप्रकृतिः प्रभागपादः प्रभागपादमामान्यादित-  
 राणि पदान्येवमन्येषामपि सच्चानां मन्देहा विद्यन्ते तानि  
 चेत् समानकर्माणि समाननिर्वचनानि नानाकर्माणि चन्ना-  
 नानिर्वचनानि यथार्थं निर्वक्तव्यानीतीमान्येकविंशतिः  
 पृथिवीनामधेयान्यनुक्रान्तानि तत्र निर्कृतिर्निरमणादच्छ-  
 नेः कृच्छ्रपत्तिरितरा सा पृथिव्या सन्दिश्यते तयोर्विभाग-  
 स्तस्या एपा भवति ॥ ३ ॥

“ता वां वास्तूनि”—इति । दीर्घतमस आर्षम् । वैष्णवी ।  
 त्रिष्टुप् । यूपावधाने विनियुक्ता, सोमातिरैकशस्त्रे च । वा-  
 मिति दृष्टीत्यभिप्रेत्य द्विर्वचनम् । ‘ता’ “तानि” “वां” युवा-  
 भ्यामर्थाय “वास्तूनि” निवासस्थानानि ‘उश्मसि’ “कामयामहे” ।

‘गमध्यौ’ “गमनाय” “यत्र” येषु स्थानेषु । किम्? “गावः” रश्मयः । ‘भूरिश्चूः’ “बहुश्चूः” बहुदीपयः ‘अयासः’ अयनाः मुहूर्तमप्यनवस्थायिनः । किञ्च, ‘अत्राह’ तेषु स्थानेषु ‘तत्’ पदम् ‘उरुगायस्य’ उरुगमनस्य महागतेः भगवतो ‘वृण्णः’ “विणोः” ‘परमं पदम्’ आदित्यमण्डलं स्थानम् । स्थाने हि पदसञ्ज्ञा, पदस्थ इति लोकेऽपि वक्तारो भवन्ति । ‘अवभाति’ अर्वागिदं सर्वं कृत्वा भाति दीप्यते भूरि बहित्यर्थः । इति समस्तार्थः ॥

अथैकपदनिरुक्तम् ।—“भूरीति” एतत् “बहुनो नामधेयम्” । “प्रभवति” हि तद् बहुधापि दीयमानम् । “शृङ्खः” श्रयतेः” तद्याश्रितं भवति शिरसि । “शृणतेर्वा” हिसार्थस्य । तेन हि हिनस्ति । “शिरसो निर्गतमिति वा” शृङ्खः परमेऽद्वेष्ट स्थितं परार्द्धयस्थम् । अथवा परमद्वया युक्ते स्थाने स्थितं परार्द्धयस्थम् । “पादः पद्यते” गत्यर्थस्य । पद्यते हि तेन । “तन्निधानात् पदम्” यदुत्पद्यते, तत् सरूपमेव पांसौ अन्यत्र वा तत् पदमित्युच्यते पश्चोर्मनुष्यम्य वा । “पशुवादप्रकृतिः” चतुर्भागसामान्यात् । “प्रभागपादः” दीनारादिपादः । “प्रभागपादसामान्यादितराणि पदानि” ग्रन्थपदानि क्षेत्रपदानि वा । विभागो हि तेष्वपि समान एव ॥ प्रसक्तानुप्रसक्तमिदमुक्तम् ॥

अधुनोपसंहरति,—“एवमन्येषामपि सर्वधानां सन्देहा विद्यन्ते” न केवलं गोशब्दे पदशब्दे वा । तेषु हि त्वेतदौत्सर्गिकं निर्वचनं लक्षणं द्रष्टव्यम्,—“तानि” “चेत् समानकर्माणि” यदि

सामान्यक्रिया युक्तानि, ततः “समाननिर्वचनानि” एव कर्त्तव्यानि । अथ पुनः “नानाकर्माणि” ततो “नानानिर्वचनानि” । एवं “यथार्थं निर्वक्तव्यानीति” ॥

अथुनैवमुक्त्वोदाहरणैरेव तत्र सन्देहपदान्यनुक्रम्य मन्त्रेष्वेव दर्शयन्नाह,—“इमान्येकविंशतिः पृथिवीनामधेयान्यनुक्रान्तानि” । “तत्र निर्मृतिर्निरमणादृच्छते: कृच्छ्रापत्तिरितरा” । लोके हीदं सर्वभूतजातमन्तर्भूतं यदभिधानानि यदाश्रयक्रियावचनाश्च शब्दा निग्रणटव उच्यन्ते, तेषां पृथिवी प्रथमा, तस्मात् तत आरम्भः । एकविंशतिरिति संख्या (२१) । पृथिवीनामधेयानि, स्वार्थं धेयप्रत्ययः, नामैव नामधेयम् । अनुक्रान्तानि, आनुपूर्वण पठितानीत्यर्थः । एकविंशतिर्यान्यनुक्रान्तानि, एष्योऽन्यान्यपि यानि कानिचित् स्युः, तान्युपलभ्य निर्वक्तव्यानि । तद्यथा,—कु इत्येतदसमाप्तात् पृथिव्या नामधेयम् । उक्तं हि,—“नागिनचिन्नरकं याति न सत् पुत्रो न कुप्रदः”—इति । तत्रैतस्मिन्नेकविंशके गणे “निर्मृतिः” इत्येतदभिधानम् । “निगमणात्” निविष्टानि रमन्तेऽस्यां भूतानीति निर्मृतिः पृथिवी । रमेधातोः ( भू० आ० ) । “ऋच्छते: ( तु० प० )” “इतरा” “कृच्छ्रापत्तिः” दुःखसञ्ज्ञका, निर्मृतिः पाप्मा । “सा” पुनरियं समाननामधेयत्वात् समानश्रुतित्वात् “पृथिव्या सन्दिहते” । “तयोः” समाननामधेयत्वेऽपि सति एष कर्मकृतो “विभागः”—एका निविष्टानां भूतानां रमयित्री, एका पुनः कुच्छ्रमापादयित्री । एवं नानाकर्माण्यभिधानानि निर्वक्तव्यानि ॥

“तस्याः” कृच्छ्रपत्तेः पृथिव्या अपि “एषा” निर्वाचिका ऋग्  
“भवति”—॥ ३ ॥

ग ईं चकार न सो अस्य वेद य ईं ददर्श हिरुगिन्नु  
तस्मात् । स मातुर्योना परिवीतो अन्तर्बहुप्रजा निर्कृति-  
माविवेश । बहुप्रजाः कृच्छ्रमापद्यत इति परिव्राजका वर्ष-  
कर्मेति नैरुक्ता त ईं चकारेति करोतिकिरती सन्दिग्धौ  
वर्षकर्मणा न सो अस्य वेद मध्यमः स एवास्य वेद मध्यमो  
यो ददर्शादित्योपहितं स मातुर्योनौ मातान्तरिक्षं निर्मीय-  
न्ते ॥ स्मिन् भूतानि योनिरन्तरिक्षं महानवयवः परिवीतो  
वायुनायमपीतरो योनिरेतस्मादेव परियुतो भवति बहुप्रजा  
भूमिमापद्यते वर्षकर्मणा इकपूणिः सङ्कल्पयात्रके मर्वा  
देवता जानामीति तस्मै देवतोभयलिङ्गा प्रादुर्बभूष तान्न  
जन्मे तां प्रन्छ विविदिषाणि त्वेति सास्मा एतामृत्यमादि-  
देशैषा मद्वतेति ॥ ४ ॥

“यः ईं चकार”—इति । दीर्घतमस आर्षम् । त्रिष्टुव् ।  
महाब्रते वैश्वदेवे शस्त्रे शस्यते । “अयं स शिङ्क्ते”—इतीयमपि  
तथैव स्मानार्षविनियोगा । जगती । द्वे अप्येते अस्यवामीये ।  
कश्चित् “बहुप्रजाः” बहुपत्यो दरिद्रः पुरुषः स दुष्पोषत्वाद-  
पत्यानां व्यापश्नत्वात् “कृच्छ्र” दुखम् “आपद्यते” । सा या तस्य

कृच्छ्र पत्तिः, सैवैतस्यामृति निर्झृतिशब्देनोच्यते “इति” एव “परिव्राजकाः” परिव्राजकानामस्यामृति सञ्ज्ञेयोऽर्थः ॥

स एष चिस्तरेण प्रदर्शयते ।—‘यः’ ‘चकार’ करोति ‘ई’ गर्भं ‘न सः’ ‘अस्य’ गर्भस्य तत्त्वं ‘वेद’ केवलं त्वसौ कामार्त्तः पुत्रार्थी वा करोत्येव गर्भम् । ‘यः ई’ ददर्श यश्चैनं पश्यति ‘हिस्तु’ अन्तर्हितमेतस्मिन् जठरे, एतस्मिन् वा शरीरे । ‘ई’ नु जन्मनुम् । ‘तस्मात्’ तस्यैव एव गर्भो याथात्मयतः प्रत्यक्षो भवत्यध्यात्मशास्त्रदूष्या, नेतरस्य गर्भकर्त्तुः । ‘सः’ पुनरेव गर्भो ‘मातुर्योनौ’ गर्भाशयम्भाने ‘अन्तः’ उदरे पुष्ट्यति, स मातुरशितपीतलीढभक्षितेन चतुर्विधाहारपरिणामे ततः ‘परिवीतः’ जरायुणा परिवेष्टिनो यथाकालं जायते । अथैव ‘वहुप्रजाः’ वहुशः प्रजायमानः स गर्भकर्त्ता गर्भतत्त्वमजानानः ‘निर्झृतिं’ दुःखम् ‘आविवेश’ आविशतीत्यर्थः । एवं गर्भतत्त्वापरिज्ञानात् यो गर्भं करोति स दुःखमापद्यते, यस्तु अध्यात्मदूष्या गर्भतत्त्वं वेद, स गर्भकर्मणो निवर्तते, स निर्झृतिं नापद्यते । एवमस्यामृति निर्झृतिदेवते-त्येष परिव्राजकार्थः ॥

अन्ये तु ब्रुवते,—यः करोति गर्भं स गर्भभूतो जन्मान्तरेषु वहुषु प्रजायमानो जन्ममरणसन्तानानुभवविद्धां निर्झृतिमाविशति । यो रैतः सिञ्चति, तदूपो भूयो जन्मान्तरेषु वहुशः प्रजायमानो जन्ममरणसन्तानानुभवतीत्युक्तम् ।

“वर्षकर्मेति नैरुक्ताः” वर्षकर्मेतदुच्यते । निर्झृतिश्चात्र भूमिरुच्यते । एवं नैरुक्ता मन्यन्ते । यः करोति वर्षं, यो वा

किरति क्षिपति । कः पुनरसौ ? मेघः । स हि वर्षस्य कर्ता  
विक्षेमा वा । मेघाद्वि वर्षं प्रवर्तते । किं तस्य ? न सोऽस्य  
वर्षस्य तत्त्वं “वेद” यो ददर्श यः पश्यति “आदित्योपहितम्”  
आदित्यस्य रश्यन्तर्गतं वर्षमनभिव्यक्तम् । कश्चासौ अन्तर्गतः ?  
प्रावृद्धकाले वर्षभावेनाभिव्यक्तो वहुप्रजाः वहुशः प्रजायमाना  
निर्झृति भूमिमाविशतीति समस्तार्थः ॥

अथैकपदनिरुक्तम् ।—“करोतिकिरती सन्दिग्धौ” धातू “वर्ष-  
कर्मणा” सम्बद्धेते । उभयथा ह्य पपग्यते,—यः करोति यो वा  
क्षिपति । “मातान्तरिक्षम्” एतस्मिन् हि “भूतानि” “निर्मी-  
यन्ते” । एतदुध्यवकाशदानेन विशिष्टमुपकारं करोति । भूतानां  
जायमानानां “योनिरन्तरिक्षम्” आकाशस्यैव प्रदेशविशेषः  
कश्चित् । स वायुसंयुतः सन् उदकयोनिभावं पुण्णाति । तदे-  
तत् “वायुना” तस्य सङ्घवन्तं दृष्ट्वोक्तम्,—“परिवीतः” भवति ।  
इति शब्दसारूप्यप्रसक्तमुच्यते,—“अयमर्पीतरः” स्त्रीयोनिः “एत-  
स्मादेव” । असावपि “परियुतः” एव “भवति” स्त्रावना  
मांसेन च ॥

एवमेतस्मिम् मन्त्रे, नैरुक्तानां निर्झृतिशब्देन भूमिरुच्यते,  
परिवाजकानां कृच्छ्रापत्तिः । तदेवं मन्त्रेषु शब्दगतिविभुत्वादु-  
भयमप्युपपद्यते एव । तद्यथा,—“दुधिक्रावणो अकारिष्म (ऋ०  
सं० ३, ७, १३, ६)” —इत्येष मन्त्रः, अग्न्युपस्थाने अग्निहोत्रे,  
अयमेव चाग्निष्ठोमे “दधिक्रावणोअकारिष्मित्याग्नीध्रे दधि भक्ष-  
यन्ति ( आ० सू० ६, १३ )”—इति दधिभक्षणे, तथाचाश्वमेधे

“दधिकावणो अकारिष्मित्युत्थितायां सर्वा जपन्ति”—इत्यश्च-  
सन्निधावेन पत्न्यो जपन्ति महिष्यामुत्थितायाम् । तत्रैवं सति  
प्रतिविनियोगमस्यान्येनार्थेन भवितव्यम् । त एते वक्तुरभिप्राय-  
वशादन्यत्वमपि भजन्ते मन्त्राः, न हि एतेषु अर्थस्येयत्तावधारण-  
मस्ति, महार्था ह्येते दुःपरिज्ञानाश्च । यथाश्वारोहवैशिष्ट्यादश्वः  
साधुः साधुतरश्च वहति, एवमेते वक्तृवैशिष्ट्यात् साधून् साधु-  
तरांश्चार्थान् स्ववन्ति ।

तत्रैवं सति लक्षणोद्देशमात्रमेवेतस्मिन्छास्त्रं निर्वचनमेके-  
कर्म्य क्रियते । कन्त्रिच आध्यात्माधिदैवाधियज्ञोपदर्शनार्थः ।  
तस्मादेतेषु यावन्तोऽर्था उपपत्ते रन्—आधिदैवाध्यात्माधियज्ञा-  
श्रयाः सर्व एव ते योज्याः, नात्रापराध्रोऽस्ति ॥

‘एवमेव सन्देहाधिकारमुपजीवन्नादृ’—“शाकपूणिः सङ्कल्प-  
याञ्चके,—सर्वा देवता जानार्मीति” । शाकानि यः पूणयति  
संहन्ति, स शाकपूणः, तस्यापत्यं शाकपूणिः आचार्यः । स  
सङ्कल्पयाञ्चके, सङ्कल्पं कृतवान् । किम्? इति । सर्वा देवता  
जानार्मीति । “तस्मै” सङ्कल्पमेवं कृतवते “देवतोभयलिङ्गा”  
स्त्रीपुंलिङ्गा, अथवा मध्यस्थानलिङ्गा द्युस्थानलिङ्गा च “प्रादुर्ब-  
भूव” । “तां” पुरतोऽवस्थितां सतीं “न ज्ञे” न ज्ञातवान्,—  
किमियं स्त्री स्यादथवा पुरुष इति, अथवा किमियं मध्यस्थाना  
अथवा द्युस्थानेति । “ताम्”, अज्ञानन् “पप्रच्छ” “विविदिषाणि  
त्वा” । वेदितुमिच्छामि त्वाम्,—किमसि पुरुषः अथवा स्त्री ?  
इति, अथवा किमस्यन्तरिक्षस्थानाथवा द्युस्थाना ? इति ।

“सा” एवं पृष्ठा सती “अस्मै” शाकपूणये “एतामृचम्” “आदि-देश” आदिष्टते। किम्? इति। “एषा महेषतेति” अस्यामृचि अहं देषतेति, त्वञ्च नैरुक्तः मामेतस्या त्रहचः सकाशादर्थावगत्यावधारयेति—॥४॥

अयं स शिङ्कं येन गौरभीवृता मिमाति मायुं ध्वंसनावधिश्रिता । सा चित्तिभिन्नि हि चकारमन्यं विद्युद्धवन्ती प्रति वत्रिमौ हत ॥ अयं स शब्दायते येन गौरभिप्रवृत्ता मिमाति मायुं शब्दङ्करोति मायुभिवादित्यमिति वा वागेषा माध्यमिका ध्वंसने मेघेऽधिश्रिता सा चित्तिभिन्निकरोति मन्यं विद्युद्धवन्ती प्रत्यूहते वत्रि वत्रिरिति रूपनामवृणोतीति सतो वर्षेण प्रच्छाद्य पृथिवीं तत् पुनरगदत्तं ॥५॥

इति द्वितीयाध्यायस्य द्वितीयःपादः ॥ २, २ ॥

कतमा पुनरसावृग्? इति। उच्यते,—“अयं स शिङ्के” —इति। “अयं स शब्दायते” स एव मेघः शब्दं करोति। येन मेघेन किं कृतम्? इति। ‘येन गौरभीवृता’ येन माध्यमिका वागभिप्रच्छादिता सती “मिमाति मायु” निर्मिमीते निर्वर्त्तयति मायुम्, “शब्दं करोति” इत्यर्थः। “मायुः, काकुत्”—इति च चाङ्गामसु पठितम्। अथवा मायुरादित्यो भवति, सर्वभूतनिर्माता। तमिवात्मानं निर्मिमीते। क्वावस्थितः? “ध्वंसने”

उदकश्वंसने उदकश्वंसने मेघे “अधिश्रिता” । अयं तावदर्द्धर्चो  
मेघान्तर्वर्त्तिन्या वाचो व्यक्तविद्युद्गपाया अभिधायकः, मेघरूप-  
त्वात् पुरुषत्वाभिप्रायः । अथवायमुत्तरखीत्वाभिप्रायः । यैवं-  
लक्षणा वा कर्मस्वरूपा, मेघशरीरा वा । ‘सा चित्तिभिः’ चट-  
चटाशब्दकर्मभिः ‘नि हि चकार’ नीचैः करोति ‘मर्त्यं’ मनुष्यम् ।  
सर्वो हि विभ्यत्स्या आसीदति अवनमति च । कदा पुनर्नि-  
करोति मर्त्यम्? इति, उत्त्यते,—“विद्युद् भवन्ती” इति, विद्यु-  
दात्मना स्त्र्याख्येनाभिनिर्वर्त्तमाना, तदा हि दारुणश्चटचटाशब्दो  
भवतीति विशेषेण भयङ्करम्, न तथा विद्युद्रहितः । सैवमात्मान  
माविष्कृत्य विद्युद्गपेण विक्षिप्य सर्वासु दिश्वात्मानं वर्णेण  
प्रच्छाद्य पृथिवीम् । ततो वर्षव्युपरमे “प्रति” “ओहत” “ऊहते”  
“वविम्” प्रत्युपसंहरति रूपमात्मीयमदृश्यं करोतीत्यर्थः । ‘ववि-  
रिति रूपनाम्’ तदृशावृत्या स्वमाश्रयं वर्तते । यस्मिस्तु पक्षे  
मध्यस्थानलिङ्गा व्युस्थानलिङ्गा वेति तस्मिन् पक्षे मेघरूपत्वमवि-  
वक्षितम्, मेघवाचो विद्युद्रूपत्वश्च । किन्तु एतावदविवक्षितम्,—  
मेघाश्रया शब्दवती भूत्वा माध्यमिका वाक् विद्युदात्मना स्थित्या-  
त्मना स्थित्वा पुनरादत्ते, विद्युदात्मना मध्यस्थाने स्थित्वा वर्षति,  
आदित्यात्मना व्युस्थाने स्थित्वा पुनरादत्ते इत्यभिप्रायः । वक्ष्यति  
हि,—“त्रेषाभावाय पृथिव्यामन्तरिक्षे दिवि (दै० १२, २, ८)”  
—इति ॥

सेयमेकैव देवता मध्यस्थाना विद्युद्गपा, मध्यस्थाना वाऽऽदि

त्यरूपा, इत्यथमेवंलक्षणो देवतातत्त्वसन्देह उपेक्षितश्चो मन्त्र-  
दर्शनाश्च निर्वक्तव्य इत्यग्यं मन्त्रसङ्खेपार्थः ॥

सा पृथिव्या सन्दिश्यत इत्यनेन सन्देहसामान्येनोदाहृतमिद-  
मन्त्र मतं शाकपूणेरित्येवमादि ॥

अनुकमणं त्वधिकृतम् । तस्मिन् गोशब्द एको निरुक्तः  
प्रकारोपदर्शनार्थम्, इतराण्यभ्यूहा निर्वक्तव्यानि । तद्यथा,—  
‘मा’ गमनात्, अस्यां गच्छन्ति भूतानि, ‘ज्मा’ जमनात्, जमन्ति  
गच्छन्ति अस्यां भूतानि,—इत्येवमादि ॥

नैघण्टुकांस्तु याञ्छब्दान् प्रत्यर्थगणसंस्थितान् ।

छन्दोभ्योऽन्विष्य तत्त्वार्थान् निर्वृयाद् योगतस्तु तान् ॥

इति निरुक्तवृत्तौ सप्तमाध्यायस्य द्वितीयः पादः ॥ २ ॥

### तृतीयः पादः

हिरण्यनामान्युत्तरणि पञ्चदश हिरण्यं कस्माद्वियत  
आयम्यमानमिति वा हियते जनाज्जनमिति वा  
हितरमणं भवतीति वा हर्ष्यतेर्वा स्यात् प्रेष्माकर्मणोऽ-  
न्तरिक्षनामान्युत्तरणि पोडशान्तरिक्षं कस्मादन्तरा क्षान्तं  
भवत्यन्तरेमे इति वा शरीरेष्वन्तरक्षयमिति वा तत्र  
समुद्र इत्येतत्पार्थिवेन समुद्रेण सन्दिश्यते समुद्रः

कस्मात्समुद्रवन्त्यस्मादापः समभिद्रवन्त्येनमापः सम्मो-  
दन्तेऽस्मिन् भूतानि समुदको भवति समुनतीति वा  
तयोर्विभागस्तत्रंतिहासमाचक्षते देवापिश्चार्थिषेणः शन्तनुश्च  
कौरव्यौ भ्रातरौ वभूवतुः स शन्तनुः कनीयानभिषेचया-  
श्चक्रं देवापिस्तपः प्रतिपेदे ततः शन्तनो राज्ये द्वादशं  
वर्षाणि देवो न वर्षं तमूचुब्राह्मणा अधर्मस्त्वया चरितो  
ज्येष्ठं भ्रातरमन्तरित्याभिषेचितं तस्मात्तं देवो न वर्षतीति  
स शन्तनुर्द्वार्पि शिशिक्ष राज्येन तमुवाच देवापिः पुरो-  
हितस्तेऽसानि याजयानि च त्वेति तस्यैतद्वर्षकामसूक्तं  
तस्यैपा भवति ॥ १ ॥

“हिरण्यनामान्युत्तराणि पञ्चदशा” । हिरण्यस्य नामान्युत्त-  
राणि । कुतः ? प्रकृतेभ्यः पृथिवीनामभ्यः, पृथिव्यामेव हिरण्य-  
मुत्पद्यत इत्यतः पृथिव्यभिधानानन्तरं हिरण्यनामानि समान्ना-  
तानि । कियन्ति पुनस्तानि ? पञ्चदश, पञ्च च दश च पञ्चदश ।  
यानि समानातानि । असमानातान्यपि सन्ति,—हाटकसुवर्ण-  
चामीकरणशात्कुम्भादीनि । कतमानि पुनस्तानि समानातानि ?  
इति । उच्यते,—“हेम, चन्द्रं, रुक्मम्”—इत्येवमादीनि । हितं  
ममेदमिति सर्व एवैतन्मन्यते, तस्माङ्गेम । चन्द्रम्, चदते:  
कान्तिकर्मणः, सर्व एव ह्येतत् कामयते । रुक्मम्, रोचतेर्जवल-  
नार्थस्य, तद्वि रोचिषुर्भवतीति । एवमूहितव्यं सर्वत्र निर्वचनम् ॥

आह,—“हिरण्यं कस्मात्” ? उच्यते,—“हियते आयम्य-  
मानमिति वा” । आयम्यमानं हियते एव शिल्पिभिः, कटकरुव  
कस्त्रिकादिभावेन विस्तीर्यमाणम् । “हियते जनाज्ञनमिति  
वा” । तेन हि व्यवहारः क्रियते । ततस्तन्नैकत्रावतिष्ठते,  
हियते एव सर्वदा । “हितरमणं भवतीति, वा” । यस्य हि  
तद् भवति, तस्य हितश्च दुर्भिक्षादिषु, तद् भवति रमणञ्चेति ।  
तेन गृहीतेन मूषिकोऽपि रमते, किमुत मनुष्यः । “हर्ष्यतेर्वा  
स्यात् प्रेष्टाकर्मणः” तद्वि सर्वैरेव प्रार्थ्यते लोकानुक्रमेणैव ॥

“अन्तरिक्षनामान्युत्तराणि षोडश” । पद् च दश च षोडश  
कतमानि पुनस्तानि ? “अम्बरं, वियद्, व्योम”—इत्येवमादीनि ।  
अम्बरमम्बुमद्वधति । नानाभावेन सर्वतो वियतमिति वियत् ।  
नानाप्रकारमेतदवति भूतानीति व्योम । एवमावभ्यूहितव्यम् ॥

आह,—“अन्तरिक्षम्” एव तावत् “कस्मात्” ? उच्यते,—  
“अन्तरा” हीदं द्यावापृथिव्योरवस्थितम्, “क्षान्तं” च “भवति”  
पृथिव्यन्तमित्यर्थः । अथ “वा” “अन्तरा” “इमे” द्यावापृथिव्यौ  
क्षियति निवसति “इति” अन्तरिक्षम् । अथ “वा” “शरीरेषु”  
एतदेव “अन्तर्” मध्येऽवस्थितम् “अक्षयम्” । इतराणि  
पृथिव्यादीनि भूतानि क्षीयन्ते तस्मादक्षयत्वादन्तरिक्षम् ॥

“तत्र” तस्मिन् षोडशके अन्तरिक्षनामसमुदाये “समुद्रः  
इत्येतत्” अभिधानसुभयाभिधानम् । उभयाभिधायित्वात्  
“पार्थिवेन समुद्रेण” एतेन जलाशयेन “सन्दिहते” एतदऋ  
सन्देहपदम् ।

आह,—“समुद्रः कस्मात्” ? इति । उच्यते,—“समुद्रव्यवन्त्यस्मादापः” धीचितंरङ्गशीकरादिभावेन । “समभिद्वचन्त्येनमापः” सर्वा एव ह्यापो निम्नानुसारित्वात् समुद्रमेषाभिमुख्येन द्रवन्ति, स हि निम्नो भवति । “सम्मोदन्तेऽस्मिन् भूतानि” संहृष्यन्ति जलचराणि सत्त्वानि, वहृदकत्वात् । “समुद्रको भवति” । उद्ग इत्युदकनाम, तदस्मिन् संहतमिति समुद्रः । “समुनन्तीति वा” सङ्कलेदयतीत्यर्थः । अतो हि प्रसृतैरस्मोभिः सर्वमिदं सङ्किलयते । “तथोर्चिभागः” ॥

यस्मिन्नुदाहरणे लक्ष्यते, “तत्र” “इतिहासमाचक्षते” आचार्याः । निदानभूतः ‘इति हैवमासीत्’—इति य उच्यते स इतिहासः । कतमः पुनरसौ ? इति । उच्यते,—“देवापिश्चार्णिषेणः” इत्येवमादीनि । देवापिश्चार्णिषेणः, “शन्तनुश्च” आर्णिषेण एव “कौरव्यो” कुरुवंशप्रभवो “भ्रातरौ वभूवतुः” । तयोरेको यः “कनीयान्” “शन्तनुः” नाम, “सः” आत्मानम् “अभिषेचयाञ्चके अभिषेचितवानित्यर्थः । सोऽभिषिकः सन् राजा वभूव, इतरः पुनर्जर्येष्टः “देवापिस्तपः प्रतिपेदे” । स किल तीव्रेण तपसा ब्राह्मण्यमापेदे, विश्वामित्रवत् । “ततः” तेनापचारेण ज्येष्ठातिकमजेन “शन्तनोः” “राज्ये” राष्ट्रे “द्वादश वर्षाणि देवो न वर्षते” । अधर्षति देवे “तं” शन्तनुम् “ऊचुः” उक्तवन्तः “ब्राह्मणाः”—“अधर्मस्त्वया चरितः”—“ज्येष्ठं भ्रातरम्” “अन्तरित्य” अतिक्रम्य “अभिषेचितम्” अभिषेक आत्मनः कारितो यतस्त्वया, “तस्मात्” तेन मर्यादातिक्रमेण “ते” तव राज्ये “देवो न वर्षति”

प्राप्तकालं प्रतिपद्यस्व—“इति” । “सः” एवमुक्तः “शन्तनुः” “देवापि” “शिशिक्ष” पुनः पुनः शशास अभिगमितवानित्यर्थः । कथम्? “राज्येन” अभ्युद्यतेन । अर्थर्थात्: “देवापिहवाच” काममहं “पुरोहितस्ते” “असानि” भवानि “याजयानि च” “त्वां” त्वां वार्षिकेण कर्मणा । न च राजा भविष्यामि, भवाने-वास्तु राजेत्यभिप्रायः ॥

“तस्य” देवापेः “एतद् वर्षकामसूक्तम्” आविरभूत् । तत्र “तस्य” समुद्राभिधानसन्दिग्धस्य प्रविभागोपदर्शनाय “एषा” निर्वचिका ऋग् “भवति” ॥ १ ॥

आर्षिषेणो होत्रमृषिनिषीदन्देवापिर्देवसुमर्ति चिकित्वान् । स उत्तरस्मादधरं समुद्रमपो दिव्या असुजद्वर्ष्या अभि । आर्षिषेण ऋषिषेणस्य पुत्र इषितसेनस्येति वा सेना सेव्यरा समानगतिर्वा पुत्रः पुरु त्रायते निपरणाद्वा पुं नरकं तत-स्वायत इति वा होत्रमृषिनिषीदन्नृषिर्दर्शनात् स्तोमान् ददर्शेत्यौपमन्यवस्तद्यदेनांस्तपस्यमानान् ब्रह्म स्वयम्भवभ्यान-र्पत्तद्वपीणामृषित्वमिति विज्ञायते देवापिर्देवानामाप्त्या स्तुत्या च प्रदानेन च देवसुमर्ति देवानां कल्याणीं मर्ति चिकि-त्वांश्चेतनावान् । स उत्तरस्मादधरं समुद्रमुत्तर उद्घततरो भवत्यधरोऽधोरोऽधो न धावतीत्यूर्ध्वगतिः प्रतिषिद्धा तस्योत्तरा भूयसे निर्वचनाय ॥ २ ॥

“अर्षिषेणः ऋषिषेणस्य पुत्रः, इषितसेनस्येति वा”। अन्यकल्पान्तरीणोऽन्यकल्पान्तरीणस्यैव शन्तनोर्वर्षार्थीये कर्मणि होतृत्वे वृत्तः ‘होत्र’ कर्म प्रति ‘निषीदन्’ उपविष्टवान्। ततोऽपि “देवापि:” नाम नाम्ना “देवसुमर्ति” देवानां कल्याणीं मतिमुदक-सम्प्रदानाभिमुखीं कर्तुं “चिकित्वान्” जानानः। स हि तथाऽस्तौत्, यथा देवानामुदकसम्प्रदानाभिमुखीं मतिरभूत्। ततः परितुष्टेषु देवेषु ‘सः’ देवापि: ‘उत्तरस्मात्’ अन्तरिक्षात् समुद्रात् ‘अधरं’ समुद्रं पार्थिवं प्रति। एष विभागः समुद्रयोः। ‘अपो दिव्याः’ प्रशस्ताः शस्यसम्पत्करीः ‘असृजत्’ अक्षारयत्। किंलक्षणाः? ‘वर्या:’ वर्षभूताः ‘अभि’ सर्वभूतानामुपरि। स देवाप्यधिकारे वर्तमान एतदकरोत्। अन्यस्मिन् कल्पेऽपि देवापिर्माप्येतदेवास्त्वत्येवं वर्तमानेनाभिसमवश्यत इति समस्तार्थः॥

अश्रैकपदनिरुक्तम् ।—ऋषिरागुधविशेषः, तद्यहुला सेनायस्य, सोऽयमृषिषेणः। इषितसेनो वा नित्यमेव प्रेषितसेनः शत्रून् प्रति। “सेना, सेश्वरा”। इनेतीश्वरनाम, तेन हि सा नित्यमेव संयुक्ता भवति। “समानगतिर्वा” समानमेकमर्थमुद्दिश्य जयाख्यमेतीति सेना। “पुत्रः, पुरु त्रायते” वह्नपि यत् पित्रा पापं कृतं भवति, ततोऽथं त्रायति पुत्रः। “निपरणाद्वा” निष्ट-जाति निददाति ह्यसौ पिण्डान् पितृभ्यः इति पुत्रः। अथवा “पुम्” इति “नरकं” नरकस्थानमुच्यते, “ततस्त्रायत इति वा” पुत्रः। “ऋषिर्दर्शनात्” पश्यति ह्यसौ सूक्ष्मानर्थान्। “स्तोमान्

ददर्शैत्यौपमन्यवः”। मन्त्राः स्तोमाः, तानसौ तारकेण ज्ञानेन पश्यतीति “ओपमन्यवः” आचार्यो मन्यते। ब्राह्मणमपि चैतस्मिन्नर्थे दर्शयति,—“तद्यदेनांस्तपस्यमानान् ब्रह्म०” इत्यादि। ‘तत्’ एतत्। उच्यते,—यत्कृतमृषीणामृषित्वम्। ‘यत्’ यस्मात् ‘एनान्’ तपस्यमानान् तप्यमानान् ‘ब्रह्म’ ऋग्यजुःसामाख्यं ‘स्वयम्भु’ अकृतकम् अभ्यागच्छत्, अनधीतमेव तत्त्वतो ददूशुः तपोविशेषेण। ‘तदृषीणामृषित्वम्’—इत्येवं ब्राह्मणोऽपि “वि” विचार्यमाणं “ज्ञायते”। “देवापिः, देवानामाप्त्या” स हि स्तुतिभिर्देवानाप्रोति, हविःसम्प्रदानेन च। “उत्तरः, उद्गततरः उद्गततरो भवति” उपरिग्रादवस्थानात्। “अधरः” अधोरः”। किमुक्तं भवति ? अध एवासौ चरति। “अधः” पुनः “न धावति”। तस्य हाधोगतित्वादेव “ऊर्वर्गतिः प्रतिपिद्धा”

“तस्योत्तरा भूयसे निर्वचनाय”। किमुक्तं भवति ? ‘तस्य’ एवार्थस्य प्रकृतस्य यथोत्तरस्मात् समुद्राद् वृष्टिमयाचत देवेभ्यो देवापिः, यथा च पौरोहित्यमकरोत्, यथा वा अयाजयच्छन्तनुः वर्षार्थीं, येन कर्मणा। ‘भूयसे’ बहुतराय ‘निर्वचनाय’ ‘उत्तरा’ एषा—॥ २ ॥

यदेवापिः शन्तनवे पुरोहितो होत्राय वृतः कृपय-  
नन्दीधेत्। देवश्रुतं वृष्टिविनि राणो वृहस्पतिवर्चमस्मा  
अयच्छत् ॥ शन्तनुः शं तनोऽस्त्वति वा शमस्मै तन्वा  
अस्त्वति वा पुरोहितः पुर एनं दधति होत्राय वृतः

कृपायमाणोऽन्वध्यायद् देवश्रुतं देवा एनं शृण्वन्ति  
वृष्टियाचिनं रराणो रातिरभ्यस्तो वृहस्पतिर्ब्रह्मासीत्  
सोऽस्मै वाचमयच्छद् वृहदुपव्याख्यातम् ॥ ३ ॥

इति द्वितीयाध्यायस्य तृतीयः पादः ॥२, ३॥

यद्वेवापिरिति । ‘यत्’ यस्मात् ‘देवापि’ ‘शन्तनवे’ राज्ञे “पुरोहितः” पुरोहितो ह्येवाग्निकर्मणि आप्रियने, स पुरोहितः सन् देवापि: “होत्राय” होतृकर्मणे वर्षार्थीये कर्मणि “वृतः” सन् “कृपयन्” “कृपायमाणः” राज्ञः ‘अदीधेत्’ “अन्वध्यायत्” वृष्टिर्भवेदिति । तं “देवश्रुतं” देवापिमेनं ‘वृष्टिवनिं’ “वृष्टियाचिनं” “रराणः” अददत् । “वृहस्पतिः” तस्मिन्नेव कर्मणि “ब्रह्मा आसीत्” ब्रह्मत्वेऽवस्थितः । “सः” “अस्मै” वर्षसाधिकां “वाचम्” “अयच्छत्” अददादित्यर्थः । तथा वाचा तदनुग्रहीतया देवान् स्तुत्वा तेभ्यो वर्षमलभनेति समस्तार्थः ॥

अथैकपदनिरुक्तम् ।—“शन्तनुः” कस्मात्? इति । उच्यते — स हि कञ्चिद्दोगार्त्तं द्वृष्ट्वा व्रवीनि हि “तनोः शं” तद्व “अस्तु इति” तनोऽसावगदो भवति । अथ “वा” “शमस्मै तन्वा अस्त्विति” एवमसावाशास्ते । शमिति सुखनाम । तनुः शरीरं तदसौ नित्यं शरीरायाशास्ते । “पुरोहितः” शान्तिकपौष्टिकाभिचारिकेषु कर्मसु “पुर एनं दधति” राजानः पुरस्कुर्वन्तीत्यर्थः । “देवभ्रुतं” “देवा” हि “एनं” स्तुतीरुचारयन्तं “शृण्वन्ति” इति देवश्रुतं, तं देवश्रुतम् । “रराणः” इति “रातिः” दानार्थः “अभ्यस्तः” ॥

“वृहदुपव्याख्यातम्” । “वृहदिति महतो नामधेयम्, परिवृद्धं भवति” इति । मन्त्रनिदानद्वारेण धर्मोऽयमन्त्र दर्शितः । ज्येष्ठे तिष्ठुति कनीयसो राज्यप्राप्तिर्थर्मातिक्रमः । धर्मातिक्रमे च देवो न वर्षतीति । निरुक्तपक्षे,—ऋषिषेणो मध्यमः, तदपत्यमयमग्निः पार्थिव आप्तिषेणो देवापिः, स शन्तनवे सर्वस्मै यज्ञमानायेति योज्यम् । वृहस्पतिरिति मध्यमः । स्तनयित्नुलक्षणां वाच-मित्यर्थः ॥ ३ ॥

इति निरुक्तवृत्तौ सप्तमाध्यायस्य तृतीयः पादः ॥ ३ ॥

—०—

॥ चतुर्थः पादः ॥

साधारणान्युत्तरगणि षड् दिवश्चादित्यस्य च यानि त्वस्य प्राधान्येनोपरिष्टातानि व्याख्यास्याम आदित्यः कस्मादादत्ते रसानादत्ते भासं ज्योतिषामादीसो भासेति वादितेः पुत्रः इति वाल्पप्रयोगं त्वस्यैतदाचर्चभ्याम्नाये सूक्तभाक् सूर्यमादितेयमन्यासामपि देवतानामादित्यप्रवादाः स्तुतयो भवन्ति तद्यथैतन्मित्रस्य वरुणस्यार्यमूणोदक्षस्य भगस्यांशस्येत्यथापि मित्रावरुणयोः । आदित्या दानुनस्पती

दानपती । अथापि मित्रस्यैकस्य । प्र स मित्र मर्तो  
अस्तु प्रयस्वान्यस्तु आदित्य शिक्षति व्रतेनेत्यपि निगमो  
भवत्यथापि वरुणस्यैकस्य । अथा वयमादित्य व्रते तव ।  
व्रतमिति कर्मनाम वृणोतीति सत इदमपीतरद्वृतमेत-  
स्मादेव निवृत्तिकर्म वारयतीति सतोऽन्नमपि व्रतमुच्यते  
यदावृणोति शरीरम् ॥ १ ॥

लोकाभिधानाधिकारैणेदमुच्यते,—“साधारणान्युत्तराणि षट्,  
दिवश्चादित्यस्य च” इति । समानं ध्रियन्ते इति ‘साधारणानि’  
नामानीत्यकारो वर्तते । अतएव ‘उत्तराणि’ प्रकृतमपेक्ष्य ।  
किञ्चात्र प्रकृतम् ? अन्तरिक्षनामानि (४४ पृ०) । तेभ्य इमान्यु-  
त्तराणि (५० पृ०) । कियन्ति पुनस्तानि ? ‘षट्’ (६) । कयोः  
पुनः साधारणानि ? ‘दिवश्चादित्यस्य च’ । कतमानि पुनस्तानि ?  
“स्वः, पृश्चिः, नाकः”—इत्येवमादीनि । “यानि त्वस्य” आदित्यस्य  
“प्राधान्येन” वर्तन्ते प्रधानस्तुतिभाज्ञि नामानि,—“सविता”  
भगः, सूर्यः, पूषा”—इत्येवमादीनि (४८३ पृ०), “तानि उपरि-  
ष्टात् (दै० का० ६, २, १—३, ६) व्याख्यास्यामः” समदशोऽध्याये ।  
इमानि तु नैघण्डुकानि संसृष्टरूपाणि च द्युनामभिः साकमित्यत  
इह नैघण्डुकप्ररणे निरुच्यन्ते ॥

आह,—“आदित्य” एव ताष्ठत् “कस्मात् ?” इति । उच्यते,  
—शृणु । “आदत्ते” ह्यसौ “रसान्” रश्मिभिरित्वादित्यः ।

“आदत्ते भासं ज्योतिषाम्” तदुदये हि चन्द्रादीनां प्रभानाशो भवत्येव, ग्रहापेक्षमेतत् । “आदीप्तो भासेति वा” सर्वतो ह्येष भासा आदीप्त आवृतो भवति । “अदितेः पुत्र इति वा” अदितिर्देव-माता, तस्याः पुत्रः, सोऽयमादितेयः सन्नादित्य इत्युच्यते ।

“अल्पप्रयोगं त्वस्यैतदार्चाभ्यासाये सूक्तभाक् सूर्यमादि-तेयम्” इति । ‘अल्पप्रयोगम्’ अल्पविषयम् । ‘तु’ शब्दो विशेषणार्थः, एतदेवाल्पप्रयोगविषयम्, इतराणि सचितृभगपूषादीनि बहुप्रयोगविषयाणि ‘अस्य’ आदित्यस्य । काल्पप्रयोगविषयम् ? ‘आर्चाभ्यासाये’ ऋचो यस्मिन्नभग्युपर्युपर्यास्नाताः, सोऽयमार्चा-भ्यासायो दाशतयः, तस्मिन्नल्पप्रयोगविषयम् । एतददितेः पुत्रत्वाभिप्रायमभिधानम् । आदितेय इति ‘सूक्तभाक्’ एव चैतदभिधानम्, न हविर्भाक्, न ह्यादितेय इत्यनेन नास्ता हविरा-ध्वर्यवे चोदितपूर्वमस्ति । यथा त्वेतत् सूक्तमेव नैघणदुक्वृत्या भजते, तथेदमुदाहरणम्,—‘सूर्यमादितेयम्’ इति “यदेदेन मद-धुर्यश्चियासः (ऋ० सं० ८, ४, १२, १)” —इत्यस्यामृचि । अन्ये तु मन्यन्ते,—आदित्य इत्येतदेवाल्पप्रयोगमिति । तत्र त्वेतद् विस्तृयते,—सूक्तभागिति । हविरपि हनेनामिधानेन चोद्यते,—“आदित्यं बहुरूपमालभत” —इति । “तस्य च पशोरेतत् षलर्व-मादित्यो दिव उदगात् पुरस्तात्”—इति । अथ चैवमन्यथा वाक्य-द्वयविभागेन स्पात्,—अल्पप्रयोगं त्वस्यैतदार्चाभ्यासाये आदित्य इति हविर्भाक्, न सूक्तभाक्, अल्पं हविः, सूक्तभागिविषयमित्यर्थः । इदन्त्वन्यत्,—सूक्तमेव नैघणदुक्वृत्या भजते, कदाचिदपि हविः ।

तद्यथा—“सूर्यमादितेयम् ( ऋ० सं० ८, ४, १२, १ )”—इति ॥

आदित्यशब्दप्रसक्तमाह,—एवम् “अन्यासामपि देवतानाम्” इति । देवता यज्ञमपेक्षयेदमुच्यते,—“आदित्याभिघ्रानप्रवादाः स्तुतयो भवन्ति” । “तद्यथा एतत्” उदाहरणजातम्,—“मित्रस्य वरुणस्यार्थ्यमणो दक्षस्य भगस्यांशस्य इति” । “इमा गिर आदित्येभ्यो घृतम्नः मनाद्राजभ्यो जुह्वा जुहोमि । श्रुणोतु मित्रो अर्थ्यमा भगो नस्तुविजातो वरुणो दक्षो अंशः” ॥ ( ऋ० सं० २, ७, ६, १ ) ।—इत्यस्यामृति सर्व एवादित्यप्रवादाः स्तुत्या स्तूयन्ते ॥

“अथापि मित्रावरुणयोः” आदित्यप्रवादाः स्तुतयो भवन्ति । तद्यथा,—“आदित्या दानुनस्पती । दानपती” । “ता सप्राजा घृतासुती आदित्या दानुनस्पती । सचेते अनवह्वरम् ॥” ( ऋ० सं० २, ८, ८, १ ) । गायत्रीयं गृतसमदेन दृष्टा । अभिघृतस्य षड्हस्य द्वितीयेऽहनि प्रउगं नाम शरवम्, तत्र “अयं चां मित्रावरुणा सुतः सोमः ( ऋ० सं० २, ८, ७, ४ )”—इत्येष तृचः शस्यते, तस्योत्तमा एषा । ‘ता सप्राजा’ तौ सन्दीप्तौ “घृतासुती” तौ हि घृतमुदकमासुवाते, वर्षकर्मणा जनयतः । ‘आदित्या’ अदितेः पुत्रो ‘दानुनस्पती’ दानानामीशाते तौ यजमानैः सम्यक् स्तुतिभिर्हविभिश्च संसेवितौ सन्तौ ‘सचेते’ प्रतिसंसेवेते यजमान-मभिमतैर्दर्शनैः । ‘अनवह्वरम्’ अनवरुद्ध्यमानावित्यर्थः । यजमान-विशेषणं च युक्तम् । न कृतग्नौ, शक्तौ च दातुमित्येवं मित्रावरुणावत्र स्तूयेते ॥

“अथापि मित्रस्यैकस्य” आदित्यप्रवादा स्तुतिर्भवति । तद्यथा,—“प्र स मित्र मर्त्तो अस्तु प्रयस्वान् यस्त आदित्यशिक्षति व्रतेन । न हन्यते न जीयते त्वोतो नैनमंहो अश्वोत्यन्तितो न दूरात् ॥” (ऋ० सं० ३, ४, ५, २) । अयमप्यन्ये वहवो निगमा इत्यपिशब्दः । प्र स मित्रेति विश्वामित्रेण दृष्टा, त्रिष्टुप् । मैत्रस्य चरोः पुरोऽनुघाक्या । ‘प्र अस्तु’ प्रकर्त्तेणास्तु भवतु । हे ‘मित्र !’ ‘आदित्य’ अदितेः पुत्र । ‘स मर्त्तः’ स मनुष्यः ‘प्रयस्वान्’ अन्नवान् । यः किं करोति ? ‘यः’ ‘ते’ तुभ्यं ‘शिक्षति’ ददाति ‘व्रतेन’ कर्मणा, निर्वपणप्रोक्षणादिना संस्कृत्येदं हयिश्चरुलक्षणम् । किञ्च, एवमतिप्रभावस्त्वं येन स मर्त्तो यस्तव यष्टा ‘त्वोतः’ त्वत्परिग्रहे वर्तमानः, त्वया रक्षितः ‘न’ केनचित् ग्रत्यनीकभूतेनातिबलेनापि शत्रुणा ‘हन्यते’ हिस्यते । ‘न’ चाह- तोऽपि स च ‘जीयते’ घशीक्रियते केनचित् । न च केवलं शत्रू- णामनाधृष्यः ? ‘न’ ‘एनं’ त्वोतं सन्तम् ‘अंहः’ अपि पापमपि ‘अश्वोति’ व्याप्तोति यत् ‘अन्तितः’ ‘अन्तिकात् समीपात्, यत् स्वशरीरादेव घाङ्मनश्चेष्टानिमित्तमुत्पद्यते पापम्, तदुत्पत्तिसम- कालमेव त्वदनुग्रहादपव्यस्यते, ततस्त्वैवं न व्याप्तोति, किन्तर्हि ? यद्यपि ‘दूरात्’ पुत्रभातृजायादिद्वारैण्वमास्कन्दति, तदपि ‘न’ एनम् अभिव्यासुः शक्तोति त्वोतं सन्तम् । एवं महानुभावस्त्वम्, ततस्त्वां स्तुमः इत्यभिप्रायः ॥

“अथापि घरणस्यैकस्य” आदित्यप्रवादा स्तुतिर्भवति ।

तथा,— “अथा वयमादित्य व्रते तव” इति । “उदुत्तमं वरुणं पाशमस्मदवाधमं चि मध्यमं अथाय । श्रथावयमादित्य व्रते तवानागसो, अदितये स्याम ॥” (ऋ० सं० १, २, १५, ५) । अनया त्रिष्टुभोपाकृतः शुनःशेषो वरुणं स्तुतवान्, आत्मानं मोचयित्यन् । वरुणप्रधासेष्ववभृथेष्ट्रो वास्त्यामिष्ट्रयां हविषः पुरोऽनुवाक्येयम् । हे ‘वरुण !’ त्रिषु स्थानेषु—अधो मध्ये उपरिष्टाच्च, ‘वयम् आवद्धाः स्वैः पाशैर्यतोऽतो व्रूमः ।—स्तुत्या हविषा चोपसृष्ट्वमस्माभिरत्मतावत् ‘उत्तमं’ ‘पाशम्’ उपरिष्टाद्वस्थितम् ‘अस्मत्’ अस्मत्तः ‘उत् श्रथाय’ ऊद्धर्वं श्लथय । उच्छ्रृत्य च विमुञ्चास्मानपीडयन् । योऽपि चायं ‘अधमः’ ते पाशः अस्मासु वर्तते, एनम् अर्वाञ्चम् ‘अव’ श्रथय अवमुञ्च । तथाच योऽप्ययं ‘मध्यमः’ ते पाशोऽस्मन्मध्ये वर्तते, एनमपि तथैवावस्थितस्तमभिसर्जयन् ऊद्धर्वमधो वा अदुःखयन्नस्मान् ‘वि’ श्रथय विमुञ्च । अथैवं त्वया ‘वयं’ सर्वविमुक्तपाशाः सन्तो हे ‘आदित्य’ ! अदितेः पुत्र ! वरुण ! ‘अनागसः’ अपापाः संशुद्धसर्वकिलिषाः । एतदेव हि योष्माकीणं पाशत्रयमागः, तेनावमुक्ताः सन्तः ‘तव’ एव ‘व्रते’ तवैव परिचरणकर्मणि ‘अदितये’ चात्मनोऽदीनत्वाय अनुपक्षयाय आदरवन्तः स्थिताः ‘स्याम’ इत्याशीः ॥

निगमप्रसक्तमुच्यते ।—“ब्रतमिति कर्मनाम (१८१ पृ०), “वृणोतीति” । एवं कर्त्तरि कारके “सतः” वृणोतेः, तद्वि कर्म शुभमञ्च कृतं सदावृणोति कर्त्तारम् । “इदमपीतगद् ब्रतमेतस्मादेव”

“निवृत्तिकर्म” यमनियमाख्यं बहिर्वेदिकमान्तर्वेदिकं वा, यदग्नि-  
सन्निधावुपेयते, तत् पुनः “वारयतीति” एवं “सतः” तद्विषयेषु  
प्रवर्त्तमानं पुरुषं स्त्र्यादिषु वारयति, तदनुसृत्य स पुरुषो निवर्त्त-  
तेऽवकीर्णी, भविष्यामीत्येतम्माद् भयात्। “अन्नमपि व्रत-  
मुच्यते, यदावृणोति शरीरम्”। रसशोणितमांसमेदोमज्जाम्थि-  
भावेन विपरिणममानम् ॥ आदित्यशब्दप्रसक्तानुप्रसक्तमिद-  
मुक्तम् ॥ १ ॥

स्वरादित्यो भवति सु अरणः सु ईरणः स्वृतो रसान्  
स्वृतो भासं ज्योतिपां स्वृतो भासेति वैतेन द्यौर्व्याख्याता ।  
पृथिव्यादित्यो भवति प्राशनुत एनं वर्ण इति नैरुक्ताः संस्प्रष्टा  
रसान् संस्प्रष्टा भासं ज्योतिपां संस्पृष्टो भासेति वाथ द्यौः  
संस्पृष्टा ज्योतिर्भिः पुण्यकृद्ग्रिश्च । नाक आदित्यो भवति  
नेता भासां ज्योतिपां प्रणयोऽथ द्यौः कमिति सुखनाम तत्  
प्रतिषिद्धं प्रतिपिघ्येत । न वा अमुं लोकं जग्मुषे किञ्च  
नाकम् । नवा अमुं लोकं जग्मुषे किञ्च नासुखं  
पुण्यकृतो द्येव तत्र गच्छन्ति गौरादित्यो भवति  
गमयति रसान् गच्छत्यन्तरिक्षेऽथ द्यौर्यत् पृथिव्या अधि  
दूरज्ञता भवति यच्चास्यां ज्योतींषि गच्छन्ति । विष्टबादित्यो  
भवत्याविष्टो रसानाविष्टो भासं ज्योतिषामाविष्टो भासेति

वाथ द्यौराविष्टा ज्योतिर्भिः पुण्यकृद्ग्रिश्च । नभ आदित्यो  
भवति नेता भासां ज्योतिषां प्रणयोऽपि वा भन एव स्या-  
द्विपरीतो न न भातीति वैतेन द्यौर्व्याख्याता ॥ २ ॥

इति द्वितीयाध्यायस्य चतुर्थः पादः ॥२, ४॥

अधुना प्रकृतमेवोन्यते,—“स्वरादित्यो भवति” । “सु  
अरणः” सुगमन इत्यर्थः । अथवा सुष्टु तमांसि ईरयतीत्यर्थः ।  
अथवा विशेषणविशेष्यभावेन एते वाक्ये स्याताम् । किमुक्तं  
भवति—सु अरणः? इति । उच्यते, “सु ईरणः” इत्येव ।  
“स्वृतो रसान्” सुष्टु रसानादातुमृतो भौमान् आन्तरिक्षांश्च ।  
“स्वृतो भासं ज्योतिषाम्” सुष्टु ग्रहनक्षत्रादीनां ज्योतिषां भास-  
मादातुमृतो गतः । “स्वृतो भासेति वा” सुष्टु परिगतो भासेति  
वा, सर्वतो ह्येव परिगतो दीप्त्या भवति ॥

“एतेन द्यौर्व्याख्याता” । उक्तं हि ‘तानि चेत् समानकर्माणि  
समाननिर्वचनानि’—इति । सापि हि सु अरणा शोभनगमना  
भवति, शोभनं वा अस्यामर्यत इत्येवमादि यथासम्भवं योज्यम् ॥

“पृश्चिरादित्यो भवति” । आह,—कस्मात्? उच्यते,—  
“प्राश्नुत एनं वर्ण इति नैरुक्ताः” । ‘प्राश्नुते’ प्रकर्त्तेण व्याप्तोति  
‘एनम्’ आदित्यं ‘वर्णः’ प्रोज्ज्वलः ‘इति’ ‘नैरुक्ताः’ मन्यन्ते ।  
“संस्प्रष्टा रसान्” स हि नित्यकालमेव रसानां संस्प्रष्टा भवति ।  
तस्य तदेव कर्म, वक्ष्यति,—“अथास्य कर्म रसादानम् (दै० का०  
७, ३, ४)”—इति । “संस्प्रष्टा भासं ज्योतिषाम्” । आदित्य-

संस्पर्शादेव ग्रहनक्षत्रचन्द्रमसां भासोः नश्यन्ति । “संस्पृष्टो भासेति वा” दीप्त्या होष सर्वतः संस्पृष्टो भवति ॥

आह,—“द्यौः” कस्मात् पुणिः? उच्यते,—सापि हि “संस्पृष्टा ज्योतिर्मिः पुण्यकृद्धिश्च” ॥

“नाक आदित्यो भवति” । आह,—कस्मात्? उच्यते,—“नेता भासां” सर्वासु दिशु । “ज्योतिषां” च “प्रणयः” अस्यैव हि भगवतो रश्मिजालप्राप्तोपलग्नं ज्योतिश्चकं बन्धमीति ॥

“अथ द्यौः” कस्मान्नाकः? इति । उच्यते,—“कमिति सुखनाम (३२४ पृ०)” । आह, ततः किम्? इति । श्रुणु,—“तत्प्रतिषिद्धं सत् पुनरपि “प्रतिषिद्ध्येत” । किम्? इति । उच्यते,—तत्प्रतिषिद्ध्यमानम् ‘अकम्’ भवति, असुखमित्यर्थः, पुनरपि च प्रतिषिद्ध्यमानं ‘नाकम्’ भवति । ततो हि: प्रतिषेधः प्रकृतमापादयति, नाकमित्युक्ते सुखमिति प्रतीयते । ब्राह्मणमपि चैतस्मिन्नर्थे भवति;—“न वा अमुं लोकं जग्मुपे किञ्च नाकम्”—इति । आह,—किमुकं भवति? “अमुम्” एव “लोकं” दयुलोकं “जग्मुषे” गतवते “न” “किञ्च” किञ्चित् नाकं “नासुखम्” इत्यर्थः । किङ्कारणम्? य एव हि “पुण्यकृतः” भवन्ति, ते “एव हि” “तत्र गच्छन्ति” न च पुण्यकृतां दुःखन भवितुं न्याय्यम् ॥

“गौरादित्यो भवति” । आह,—कस्मात्? उच्यते,—“गमयति” ह्यसौ “रसान्” आत्मानं प्रति, उपक्षयं वा गमयति । किञ्च “गच्छत्यन्तरिक्षे” स एवात्मना ॥

“अथ द्यौः, कस्माद् गौः? इति। उच्यते,—“यत्” यस्मादियं गौः “पृथिव्याः” “अधि” उपरि “दूरम्” अध्वानं “गता भवति”। किञ्च, “यत्” यस्मात् “च” “अस्यां” “ज्योतीर्षि” ग्रहनक्षत्रतारकादीनि “गच्छन्ति” तस्माद् गौः॥

“विष्णवादित्यो भवति”। आह,—कस्मात्? उच्यते,—आभिमुख्येन हि एषः “रसान्” भौमानान्तरिक्षांश्च “आविष्टः” प्रविष्टो रश्मभिरादानुम्। किञ्च, आभिमुख्येन “आविष्टो भासं” “ज्योतिषां” ग्रहादीनाम्। अथवा अयमेवाभिमुख्येन “आविष्टो भासेति वा” सर्वतो ह्येष सन्दीप्तो भवति॥

“अथ द्यौः” कस्माद् विष्णु? इति। उच्यते,—इयमपि हि “आविष्टा” “ज्योतिर्भिः” ग्रहनक्षत्रादिभिः ये चान्ये पुण्य-कृतस्तैश्च तस्माद् विष्णविति॥

“नम आदित्यो भवति”। आह,—कस्मात्? उच्यते,—“नेता” ह्येष “भासां” सर्वासु दिशु, “ज्योतिषां” च “प्रणयः” व्याख्यातमेतत्। “अपि वा भन एव स्याद्विपरीतः” भासनः सन् नम इत्युक्तो विपर्ययेण। “न भातीति वा” न न भाति भात्यवेति नमः॥

“एतेन द्यौवर्याख्याता” सापि ह्यादित्यघने त्री भासामित्यादि योज्यम्॥२॥

इति निरुक्तवृत्तौ सप्तमाध्यायस्य [ द्वितीयाध्यायस्य ]

चतुर्थः पादः॥२,४॥

पञ्चमः पादः ॥

रश्मिनामान्युत्तराणि पञ्चदश रश्मिर्यमनात्मादितः  
साधारणानि पञ्चाश्वरश्मिभिर्दिङ्नामान्युत्तराण्यष्टौ दिशः  
कस्मादिशतेरासदनादपि वाभ्यशनात् तत्र काष्टा इत्येतद-  
नेकस्यापि सच्चस्य भवति काष्टा दिशो भवन्ति क्रान्ता  
स्थिता भवन्ति काष्टा उपदिशो भवन्तीतरेतरं क्रान्ता स्थिता  
भवन्त्यादित्योऽपि काष्टोच्यन्ते क्रान्त्वा स्थितो भवत्याज्य-  
न्तोऽपि काष्टोच्यन्ते क्रान्त्वा स्थितो भवत्यापोऽपि काष्टा  
उच्यन्ते क्रान्त्वा स्थिता भवन्तीति स्थावराणाम् ॥ १ ॥

आदित्यसम्बन्धेनैव “रश्मिनामान्युत्तराणि पञ्चदश” ।  
“रश्मिर्यमनात्” उद्कस्य अश्वानां वा । “तेषां” “पञ्च” यानि  
“आदितः” तानि “साधारणानि” “अश्वरश्मिभिः” । कतमानि  
पुनस्तानि ? “खेदयः, किरणाः”—इत्येवमादीनि । खे दयन्ते  
खे गच्छन्ति इति खेदयः, किरणा विक्षिप्ता भवन्ति ।

“दिङ्नामान्युत्तराण्यष्टौ” । आदित्योपलक्षणा एते हि दिश  
इत्यादित्यनामभ्यः उत्तराणि दिङ्नामानि । कियन्ति पुनस्तानि ?  
अष्टौ । कानि पुनस्तानि ? “आताः, आशाः, उपराः”—इत्येव-  
मादीनि । आताः, आगता ह्येतास्तं तमर्थं प्रति भवन्ति । आशाः,

अभ्यशनुवते ह्येताः सर्वमेव यदस्ति किञ्चित् । उपराः, सर्वमेव ह्येता उपरम्य रता भवन्तीत्युपराः ॥

आह,—“दिशः कस्मात्” ? “दिशतेः” अतिसर्जनार्थस्य (तु० उ०), अतिसृज्यन्ते ह्यासु हविरादीनि देवतानाम् । अथवा “आसदनात्” तं तमर्थं प्रत्येता आसना भवन्ति । “अपि वाभ्य-शनात्” अभ्यशनुवते ह्येतास्तं तमर्थम् ॥

“तत्र काष्ठा इत्येतदनेकस्यापि सत्त्वस्य भवति” । तद्यथा,—“काष्ठा दिशो भवन्ति” । आह,—किङ्कारणम् ? इति । उच्यते, “क्रान्त्वा स्थिता भवन्ति” । क्रान्त्वा ह्येतास्तं तमर्थं प्रति गत्वा स्थिता भवन्ति, न हि तदस्ति, यत्रेमा न सन्ति । “काष्ठा उपदिशो भवन्ति” । “इतरेतरं क्रान्त्वा स्थिता भवन्ति” ता अपि हीतरेतरं क्रान्त्वा दिग्भिः साकं स्थिता भवन्ति । “आदित्योऽपि काष्ठोच्यते” । “क्रान्त्वा स्थितो भवति” असावपि स्वस्थानं क्रान्त्वा गत्वा स्थितो भवति । “आज्य-न्तोऽपि काष्ठोच्यते, क्रान्त्वा स्थितो भवति” । आज्यन्तोऽपि शरपथान्तः काष्ठोच्यते, असावपि स्वप्रदेशं क्रान्त्वा गत्वा स्थितो भवति । “आपोऽपि काष्ठा उच्यन्ते” । ता पुनर्दृश्यः, स्थावराश्चास्थावराश्च । तत्र, “क्रान्त्वा” गत्वा जलाशयमेताः “स्थिता भवन्तीति स्थावराणाम्” काष्ठात्वम् । अस्थावराणां पुनः कामन्ते चैताः, न कचित् तिष्ठन्तीति काष्ठा मेध्या आपः ॥ १ ॥

मन्त्रोऽपि चैतस्मिन्नेवार्थं भवति,—

अतिष्ठन्तीनामनिवेशनानां काष्ठानां मध्ये निहितं  
शरीरम् । वृत्रस्य निष्णं विचरन्त्यापो दीर्घं तम् आशय-  
दिन्दशत्रुः । अतिष्ठन्तीनामनिविशमानानामित्यस्थावराणां  
काष्ठानां मध्ये निहितं शरीरं मेघः शरीरं शृणातेः शम्भाते-  
र्वा वृत्रस्य निष्णं निर्णामं विचरन्ति विजानन्त्याप इति  
दीर्घं द्राघतेस्तमस्तनोतेराशयदा शेतेरिन्दशत्रुरिन्द्रोऽस्य  
शमयिता वा शातयिता वा तस्मादिन्दशत्रुस्तत्को वृत्रो मेघ  
इति नैरुक्तास्त्वाप्त्रोऽसुर इत्यैतिहासिका अपाञ्चज्योतिषश्च  
मिश्रीभावकर्मणो वर्षकर्म जायते तत्रोपमार्थेन युद्धवर्णा  
भवन्त्यहिवत् तु खलु मन्त्रवर्णा ब्राह्मणवादाश्च विवृद्ध्या  
स्रोतांसि निवारयाञ्चकार तस्मिन् हते प्रशस्यन्दिर  
आपस्तदभिवादिन्येषु ग्रं भवति ॥२॥

अतिष्ठन्तीनामिति । हिरण्यस्तूपस्येयमार्षम्, दासपत्नीरिति  
च । त्रिष्टुभावेते । अग्निष्टोमे निष्केवल्यं नाम शत्रुम्, तत्र निवि-  
द्धानीयमेतत् सूक्तम्, तत्र द्वे अपि शस्येते । न तिष्ठन्तीत्यतिष्ठन्त्यः,  
तासाम् “अतिष्ठन्तीनाम्” मेघोदरान्तर्गतानामपाम्, ता हि मेघे  
गच्छन्त्येष तदाधारत्वात् । ‘अनिवेशनानाम्’ “अनिविश-  
मानानाम्” न हि ताः क्वचिन्निविशन्ते, यावज्जलाशयं  
नाम्नुष्ठन्ति । तासामेवं विधानां “काष्ठानां मध्ये” अवस्थि-

तानां बाह्यतो मेघाख्यं “निहितम्” अवस्थापितं धात्रा  
“शरीरम्” आवृत्य अपः, तासामेव गुप्तये । ताः पुनः ‘आपः’  
तस्य “वृत्रस्य” मेघस्य “निष्यं निर्णामं” येनासौ नीचैर्नमति तं  
प्रदेशं “विजानन्ति” इव । यतस्तेन प्रदेशेन “विचरन्ति” प्रचरन्ति  
निश्चानुसारिण्यो हि ताः । असावपि वृत्रस्तासु प्रचरन्तीषु  
तत्प्रचरणनिरोधं चिकीर्युः स्वशरीरगचिवृद्धया दीर्घं तमः स हि  
तमः स्वत एव, धूमादिप्रभवत्वात् । यावन्तं प्रदेशं निश्चमनु-  
सरन्त्यो मेघस्य ताः स्तुता भवन्ति, निपित्स्यन्त्यस्ततो  
बहुतरमसौ वर्द्धते । तदवरुहस्यस्या एवं दीर्घं तम आवृत्य  
‘आशयत्’ आशेत इत्यर्थः । कः पुनरैवमाशयत्? ‘इन्द्रशत्रुः’  
इति समस्तार्थः ॥

अथैकपदनिरुक्तम् ।—“शरीरं श्रुणातेः (२८३ पृ०)” हिंसा-  
र्थस्य, हिंस्यते हि तन् । “शास्त्रातेर्वा (२८३ पृ०)” हिंसार्थस्य “दीर्घं  
द्राघतेः (भू० ५०)” वृद्धयर्थस्य, वृद्धं तद भवति । “तमः तनोतेः  
(तना० ३०)” तेन हि सर्वमेव ततं भवति । “आ शयत्” “आङ्”  
पूर्वस्य “शेतेः” । ‘इन्द्रशत्रुः, इन्द्रोऽस्य शमयिता वा” हन्तेत्यर्थः  
“शातयिता वा” हन्ता वा, धात्वन्यत्वमर्थैकत्वम् ॥

इह मन्त्रे वृत्र इत्येतच्छ्रुतं तदेतत् नैगमानुप्रसक्तं विचार्यते  
इत्युपयुक्तस्तच्छ्रुदः । आह,—“को वृत्रः?” उच्यते,—“मेघ  
इति नैरुक्ताः, त्वाञ्द्रोऽसुर इत्यैतिहासिकाः” । निरुक्तमधीयते  
नैरुक्ताः । आह,—यदि मेघो वृत्रो य एव मन्त्रेषु यत्र सङ्ग्रामे  
श्रयते तत्र कः समाधिः? इति । उच्यते,—“अपाञ्च ज्योतिषश्च

मिश्रीभावकर्मणो वर्षकर्म जायते, तत्रोपमार्थेन युद्धवर्णं भवन्ति”।  
 ‘अपाञ्च’ मेघोदरान्तर्गतानां ‘ज्योतिपश्च’ वैद्युतस्य उद्भूतवृत्तेः  
 ‘मिश्रीभावकर्मणो वर्षकर्म जायते’ तेन हि वैद्युतेन ज्योतिषा  
 वायवा वैष्टितेन इन्द्राख्येनोपताज्यमाना आपः प्रस्थन्दने—वर्ष-  
 भावाय कल्प्यन्ते। ‘तत्र’ एवं सत्युदकतेजसोरितरेतरप्रति-  
 द्वन्द्वभूतयोः ‘उपमार्थेन’ रूपकल्पनया ‘युद्धवर्णं भवन्ति’—इति  
 युद्धे रूपकार्णीत्यर्थः। न हात्र यथाभूतं युद्धमस्ति, न हान्द्रस्य  
 शत्रवः केवन सन्ति। मन्त्रोऽपि चैतस्मिन्नर्थं अस्ति नेन्द्रस्य  
 शत्रवः—“यदन्वरस्तत्त्वा वावृधानो वलानीन्द्र प्रवृवाणो जनेषु।  
 मायेत्सा ते यानि युद्धान्याहुर्नाय शत्रुं न नु पुरा विवित्से ॥”  
 (ऋ० सं० ८, १, १५, २)। वामदेवपुत्रस्य वृहदुक्थस्यार्पम्।  
 त्रिष्ठुप्। व्यूढस्याग्रमेऽहनि निष्केवत्ये शस्यते। ‘यत्’ ‘अचरः’  
 त्वं नानाप्रकारं ‘तन्वा वावृधानः’ शारीरेण विग्रहवान् भूत्वा  
 वावृधानः पुनः पुनः वर्द्धमानः। कथं पुनरचरः? “वलानीन्द्र  
 प्रवृवाणो जनेषु”। ‘वलानि’ आत्मायानि वीर्याणि, हे ‘इन्द्र !’  
 ‘प्रवृवाणः’ इव। क? ‘जनेषु’। किं त्वं तथैव? न। “मायेत्सा  
 ते यानि युद्धान्याहुः”। ‘यानि युद्धान्याहुः’ ऐतिहासिकाः,  
 नानारूपाणग्रुपप्रदर्शयन्तः, ‘सा’ अपि च ‘ते’ तत्र ‘माया इत्’  
 मायैव। किं कारणम्? ‘नाय’ शत्रुः तत्वास्ति प्रत्यनीकभूतः,  
 ‘न नु पुरा’ नापि पुरा कश्चिदासीत्, यावद् वीर्यं किञ्चित् कश्चि-  
 दस्ति सर्वं तत् त्वमेव। “वीर्यं वै प्रावीर्यमिन्द्र इति ह  
 विज्ञायते”। क ते शत्रुः? येन साकं युयोधिथ। एतत् त्वमपि

‘विवित्से’ वेत्स्येव, न केवलमहमेवेत्यभिग्रायः । पदमेतन्मत्रे मायात्वमेव युद्धमिति श्रूयते । चिक्षायते च “तदाहुनैतदस्ति यद्वेवासुरमिति” । तस्मात् साधूकम्,—अपाश्च ज्योतिषश्च मिश्रीभावकर्मणो जायते, तत्रोपमार्थेन युद्धवर्णा भवन्ति” ॥

आह, — किं वृत्रवदेव रूपाणि भवन्ति ? नेत्युच्यते,— “अहिवत्तु खलु मन्त्रवर्णां ब्राह्मणवादाश्च” । च समुद्घयार्थो द्रष्टव्यः । वृत्रवच्चाहिवच्चत्रेति मन्त्रवर्णा भवन्ति, ब्राह्मणवादाश्च शाखान्ते भवन्ति, तदप्युपेक्षितव्यम् । “तम्मिन् हते” वृत्राल्ये मेषे हते “प्रसस्यन्दिर आपः” ॥

“तदभिवादिनी एषा”—॥ २ ॥

दासपत्नीरहिगोपा अतिष्ठन्निरुद्धा आपः पणिनेव गावः । अपाम्बिलमपि हितं यदासीद्वृत्रं जघन्वाँ अपत-  
द्वार ॥ दासपत्नीर्दासाधिपत्न्यो दासो दस्यते रुपदासयति कर्माण्यहिगोपा अतिष्ठन्नहिना गुप्ता अहिरयनादेत्यन्त-  
रिक्षं यमपीतरोऽहिरेतस्मादेव निर्हसितोपसर्गं आहन्तीति । निरुद्धा आपः पणिनेव गावः । पणिर्वणिग् भवति पणिः पणनाद्विणिक् पण्यं नेनेक्ति । अपां बिलमपि हितं यदासीत् । बिलं भरं भवति बिभर्तेवृत्रञ्जभिवानपवार तद् वृत्रो वृणोतेर्वा वर्ततेर्वा वर्द्धतेर्वा यदवृणोत्तद् वृत्रस्य वृत्रत्वमिति

विज्ञायते यदवर्तत तद् वृत्रस्य वृत्रत्वमिति विज्ञायते यद-  
वर्द्धत तद् वृत्रस्य वृत्रत्वमिति विज्ञायते ॥ ३ ॥

इति द्वितीयाध्यायस्य पञ्चमः पादः ॥ २, ५ ॥

दासपत्तीति । ‘अपां’ ‘यत्’ ‘चिलं’ निर्गमद्वारम् ‘अपिहितम्’  
‘आसीत्’ तेन मेघेन, ‘तत्’ यदा इन्द्रः तं ‘वृत्रं’ मेघं ‘जग्न्वान्’  
निजग्निवान् अहत, हत्वा च ‘अपवार’ अपावृतवान् । अथ  
तदा तस्मिन् निहते अपावृते च द्वारे ताः आपः प्रस्यन्दिरे वर्ष-  
भावेनेति समस्तार्थः ॥

अथैकपदनिरुक्तम् ।—“दासपत्तीः दासाधिपत्न्यः” दासः  
कर्मकरः, तं हि ता अधिष्ठाय पान्ति रक्षन्ति । स हि कर्मणा  
श्रान्तः, तासु पीतासु विश्रान्त आप्यायितो भवति । विग्रह-  
प्रसक्तं निरुच्यते,—“दासो दस्यते: ( दि० प० )” स हि “उप-  
दासयति” उपक्षयति कृष्णादीनि “कर्माणि” । “अहिगोपाः”  
“अहिना गुप्ताः” । “अहिः” कस्मात् ? उच्यते,—“अयनात्”,  
“एति” हि असौ “अन्तरिक्षे” । शब्दसामान्यान्तिरुच्यते,—  
“अयमपीतरोऽहिः” सर्पः “एतसादेव” असावपि हि एति ।  
अथवा “निर्हसितोपसर्गः” स्यात् । कथम् ? “आहन्ति” असौ  
भोगेनेत्यादिः । आङ्गूर्वस्य हन्ते: ( अदा० प० ), स पुनरयमुप-  
सर्गं निहस्य हस्यं कृत्वा अहिरुच्यते । “पणिर्वणिग् भवति”—  
इति पर्यायेण तत्त्वघच्छनम् । “पणिः पणनात्” पणिति हसौ  
व्यष्टिहारं करोति । पर्यायप्रसक्तं निरुच्यते,—“वणिक् पण्य”

विजिजो यत् द्रव्यं तत् पर्यम्, तदसौ “नेनेक्षि” नित्यकालं  
शुचीकरोति मूल्याहं स्यादिति । “विलं भरं भवति” “विभर्ते:  
( जु० प० )” धातोः, भृतं हि तदुदकादिभिः । “वृत्रो वृणोतेर्वा  
( स्वा० उ० ) वर्ततेर्वा ( भू० आ० ) वर्द्धतेर्वा ( भू० आ० )”—  
इत्येषां धातूनामन्यतमस्य । ब्राह्मणमपि चैतस्मिन्नर्थं भवति,—  
“यदवृणोत्” अन्तरिक्षमुदकं वा, महत्त्वात् “तद् वृत्रस्य वृत्रत्वम्”  
—“इति” एवं ब्राह्मणोऽपि “विज्ञायते” विचार्यमाणो ज्ञायते ।  
अथवा “यदवर्त्तत” इन्द्रेण हतो वृत्रो मेघः अपां विले अपावृते  
अपः वृष्टिभावेन अवर्त्तयत् प्रावर्त्तयत्, “तद् वृत्रस्य वृत्रत्वम्” ।  
अथवा “यत् अवर्द्धत” असावतिमात्रप्रमाणम्, “तद् वृत्रस्य  
वृत्रत्वं” स्यादिति ॥ ३ ॥

इति निरुक्तवृत्तौ सप्तमाध्यायस्य [द्वितीयाध्यायस्य]

पञ्चमः पादः ॥ २, ५ ॥

षष्ठः पादः ॥

रात्रिनामान्युत्तराणि त्रयोविंशती रात्रिः कस्मात् प्र-  
मयति भूतानि नक्तश्चारीष्युपरमयतीतराणि ध्रुवीकरोति  
रातेर्वा स्यादानकर्मणः प्रदीयन्ते॑स्यामवश्याया उपोनामा-  
न्युत्तराणि षोडशोषाः कस्मादुच्छतीति सत्या रात्रे॑परः  
कालस्तस्या एषा भवति ॥ ? ॥

“काषा इत्येतदनेकस्यापि सत्त्वस्य भवति”—इत्यत आरभ्य दिङ्नामप्रसक्तानुप्रसक्तमुक्तम्, प्रकृतमिदानीमुच्यते,— “रात्रिनामान्युत्तराणि त्रयोविंशतिः” । रात्रेनामानि ‘रात्रिनामानि’ । ‘उत्तराणि’ इति प्रकृतेभ्यो दिङ्नामभ्यः तमःसतत्त्रा हि रात्रिः, तस्य च तमसो दिक्ष्वेवात्मलाभो भवति, अतो दिङ्नामभ्य उत्तराणि रात्रिनामानि । कियन्ति पुनस्तानि ? ‘त्रयोविंशतिः’ त्रीणि च विंशतिश्च त्रयोविंशतिः (२३) । कतमानि पुनस्तानि ? “श्यावी, क्षपा, शर्वरी”—इत्येवमादीनि । श्याववर्णा हि रात्रिरिति श्यावी । स्वैः स्वैः कर्मभिः अहनि क्षीणान् प्राणिनः इयं स्वापेन पातीति क्षपा, अस्यां हि सुमाः पुनर्नवा इव प्राणिनः प्रातरुत्तिष्ठन्ति । शरणमस्यां स्वापार्थं व्रियत इति शर्वरी । इत्येवमादि सर्वत्र योज्यम् ॥

आह,—“रात्रिः कस्मात् ?” इति । उच्यते,—इयं ह्यागच्छन्ती प्रकर्षेण रमयति । कानि ? “भूतानि नक्तञ्चारीणि” पिशाचादीनि, तानि हि विगतेऽहनि रात्र्यामुपस्थितायां प्रासोऽयं विहारसमयः इति प्रकर्षेण रमन्ते । “उपरमयतीतराणि ध्रुवीकरोति” इतराण्यपि दिवाचारीणि सैवोपरमयति, तस्यां ह्य पस्थितायां दिवाचराणि भूतानि मनुष्यादीनि इतिकर्तव्यताभ्यः उपरमन्ति, उपरभ्य च स्थिरीभवन्ति निवासाय । “रातेवा स्यात् दानकर्मणः” दानार्थस्य । आह,—किमस्यां प्रदीयते ? उच्यते,—“प्रदीयन्तेऽस्यामवश्यायाः” अवश्यमायन्तीत्यवश्यायाः, तुषारा इत्यर्थः, ते हि रात्रौ निपतन्ति ॥

“उषोनामान्युत्तराणि षोडश” उषसो नामानि। रात्रेरेव ह्यपरः कालः उष आख्यो भवतीति रात्रिनामभ्य ‘उत्तराणि उषोनामानि’। कियन्ति पुनस्तानि ? ‘षोडश’ (१६) पद् च दश च षोडश। कतमानि पुनस्तानि ? “विभावरी, सूनरी”—इत्येवमादीनि। विविधां भियं भासं वृणोतीति विभावरी। शोभनं नराणामस्यामुत्थानं भवतीति सूनरी। इत्येवमादि निर्वचनं योऽयम् ॥

आह,—“उषाः कस्मात् ?” इति। उच्यते,—“उच्छतीति सत्याः”। ‘उछी विवासे ( भू० प० )’ विवासयति हीयं तमांसि तस्मादुच्छतीत्येवमस्या एतस्मिन् कर्मणि सत्याः कर्त्तरि कारके भास उषा इत्येतदभिधानं भवति। आह,—का पुनरियमुषाः ? इति। उच्यते,—“रात्रेरपरः कालः” स उषा इत्युच्यते। आह,—कथमेतदुच्यते रात्रेरपरः कालः उषाः ? इति। उच्यते, “तस्याः” उषसः रात्र्यपरकालत्वम्। “एषा” निर्वाचिका ऋग् “भवति”—॥ १ ॥

इदं श्रेष्ठं ज्योतिषां ज्योतिरागाच्चित्रः प्रकेतो  
अजनिष्ट विभ्वा। यथा प्रसूता सवितुः सवाय एवा रात्र्यु-  
पसे योनिमारैक् ॥ इदं श्रेष्ठं ज्योतिषां ज्योतिरागमच्चित्रं  
प्रकतनं प्रज्ञाततममजनिष्ट विभूततमं यथा प्रसूता सवितुः  
प्रसवाय रात्रिरादित्यस्यैवं रात्र्युषसे योनिमरिचत् स्थानं  
स्त्रीयोनिरभियुत एनां गर्भस्तस्या एषापरा भवति ॥ २ ॥

इदं श्रेष्ठमिति । आङ्गिरसस्य कुत्सस्येयमार्षम्, उत्तरा च । उभे अपि त्रिष्टुभावेते, प्रातरनुवाकाश्विनयोः शस्येते । “इदम्” उषोलक्षणं “ज्योतिः” “श्रेष्ठम्” आदित्यादीनां “ज्योतिषाम्” इति निर्दारणे षष्ठी । आदित्यो हि तापकः प्रकाशकः, चन्द्रमा अथ निशीतः प्रकाशकश्च, इदं पुनर्नात्युग्णं नातिशीतं प्रकाशकञ्च । इत्येवमादित्यादीनामिदमेव श्रेष्ठम् । ‘आगात्’ “आगमत्” आगच्छुतीत्यर्थः । “चित्र” चायनीयं पूजनीयं वा श्रेष्ठत्वादेव, ‘प्रकेतः’ “प्रकेतनं प्रज्ञाततमम्” “अजनिष्ट” जातमित्यर्थः । जातं सदागच्छति सर्वासु दिक्षु । ‘विभवा’ “विभूततमम्” इदमति-महस्वाद् विभूततमं विस्तीर्णतमम्, इतराणि परिच्छिन्नतराणि ज्योतींषि अपेक्ष्य । किञ्च, “यथा प्रसूता” प्रकर्षेण सूता प्रसघ-मनुप्राप्ता । सूतिशब्दः प्रसवार्थः । “रात्रिः” “सवितुः” “आदित्यस्य” “सवाय” “प्रसवाय” आदित्योत्सृष्टे देशो जायते । “एवम्” “एव” “रात्री” रात्रिः उषसो जन्मार्थं “योनिं” “स्थानम्” अवकाशाम् “उषसे” आत्मलाभाय ‘आरैक्’ “अरिचत्” आरैच-यति, ददातीत्यर्थः । यथोषा आदित्यस्य जन्मनो हेतुस्तदनन्तर-जन्मत्वात्, एवं रात्रिरूपसो जन्मनो हेतुः, इत्येवमस्यामृति रात्रे-रैव वापरः कालः उषःसञ्ज्ञित इति गम्यते । स्थानं योनिशब्दे-नोच्यते । यद्दि यस्मिन् विधीयते, तत् तेन साकं युतं भवति मिश्रीभूतमित्यर्थः । इयमपीतरा—“खीयोनिः” एतस्मादेव । किङ्कारणम्? “अभियुतः” हि “गर्भः” “एनाम्” भवति, आमि-श्रीभूत इत्यर्थः । पूर्वत्र,—“अयमपीतरो योनिः, एतस्मादेव ।

( किम् ? ) परियुतो भवति” इति परियघनक्रियासामान्येन निरुक्तो योनिशब्दः, इह पुनः ‘अभियुत एनां गर्भः’ इति मिश्री-भावसामान्येन उभयलिङ्गत्वं चास्योपदर्शितम्,—इह स्त्रीलिङ्गम्, तत्र पुंलिङ्गम् इति । “तस्याः” उपसः “पशा” “अपरा” ऋग् “भवति”—( अस्यैवार्थस्य दृढ़तायै रात्रेरपरः काल उषा उच्यते इति ) ॥ २ ॥

रुशद्वत्सा रुशती थं त्यागादारेणु कृष्णा सदनान्यस्याः ।  
 समानबन्धू अमृते अनूची धावा वर्णं चरत आमिनाने ॥  
 रुशद्वत्सा सूर्यवत्सा रुशदिति वर्णनाम रोचतेर्ज्वलतिकर्मणः  
 सूर्यमस्या वत्समाह साहचर्याद्रसहरणाढा । रुशती श्वेत्या-  
 गात् । श्वेत्या श्वेततेररिचत् कृष्णा सदनान्यस्याः कृष्ण-  
 वर्णा रात्रिः कृष्णं कृष्णतेर्निंकृष्टो वर्णोऽथैनं संस्तौति  
 समानबन्धू समानबन्धने अमृते अमरणधर्माणावनूची इती-  
 तरेतरमभिप्रत्य धावा वर्णं चरतस्ते एव धावौ धोतनादपि  
 वा धावा चरतस्तया चरत इति स्यादामिनाने अन्योन्य-  
 स्याध्यात्मं कुर्वणे अहर्नामान्युत्तराणि द्वादशाहः कस्मादु-  
 पाहरन्त्यस्मिन् कर्माणि तस्यैष निपातो भवति वैश्वानरी-  
 यायामृति ॥ ३ ॥

स्थाद्वत्सेति । “रुशद्वत्सा” रोचिष्णुवत्सा, सूर्यो हि रोचिष्णुः, तं “सूर्यम् अस्या वत्समाह” मन्त्रदृक् । “साह-चर्यर्त्” । मातृसहवरो हि वत्सो भवति, अयमपि चानयोषसा सह चरतीत्येतस्मात् सामान्याद् वत्स उच्यते । “रसहरणाद्वा” । यथा हि मातुरुधसः क्षीराख्यस्य रसस्याहर्ता भवति वत्सः, एव-मेषोऽख्योपसिकानामवश्यायाख्यानां रसानामाहर्ता भवति रश्मिभिः—इत्येतस्मात् सामान्याद् वत्सत्वम् । “रुशती” रोचनशीला आत्मनापि । “श्वेत्या” “श्वेततेः” ध्रातोः (भू० आ०) । श्वेतो वर्णं एत्यस्याम्, श्वेतवर्णंत्यर्थः । या चैव-लक्षणा उषाः, सा “आगात्” आगच्छति । आगतायाश्च तस्याः ‘आरैक्’ ‘अरिच्चत्’ आरैचयति । “कृपणा” ‘कृष्णवर्णा रात्रिः’ । किमारैचयति ? “सदनानि” स्थानानि । “अस्याः” उपसः । येष्वियमुषा थानेषु आगता सती आसीदति, तान्यारैचयति रात्रिः । एवं तावदयमर्द्धच्चों रात्र्युषसोर्विभक्तस्तुतिः, “अथ” अनेनोत्तरार्द्धच्चेन “एने” रात्र्युषसी “संस्तौति” ।—“समान-बन्धू” एते रात्र्युषसी, “समानबन्धने” समानमनयोर्बन्धनम् । आदित्यस्येयं ह्यस्तमयं प्रति रात्रिर्बद्धा संश्लिष्टा, उदयं प्रत्युषाः, एवं समानवन्धू । “अमृते, अमरणधर्माणौ” न हि रात्र्युषसी वियेते । “अनूची इतीतरैतरमभिप्रेत्य” इतरैतरं संश्लिष्टे होते । “द्यावौ वर्णं चरतः” ! “ते एव” रात्र्युषसी । “द्यावौ द्योत-नात्” उषा हि स्वेन प्रकाशेन होतते, रात्रिरपि स्वेन तमोवीर्येण नक्षत्रगणेन वा समधिकारं प्रति द्योतते । एवं हि द्यावेति

द्विवचनम् “अपि वा” तृतीयान्तमेकवचनमेतत् स्यात्,—यौ, तथा “आवा” ‘सहयुक्ते ( पा० २, ३, १६ )’। “तया” सह स्पर्द्धमाने “वरतः” गच्छतः। कथम्पुनश्चरतः? “आमिनाने”। आङ् अध्यर्थं ‘तुदस्येव शरणं आ महस्य। तुदस्येव शरणोऽधि महतः’—इति ( नैग० का० ५, २, १ )। उषा अपि रात्रेरधि आत्मानं निर्मिमाते, रात्रिरप्युषसः, इतरेतरसंश्लिष्टे होमे रात्र्युपसी। तस्मादेवमुच्यते,—“अन्योऽन्यस्याभ्यात्मं कुर्वाणे” इति ॥

उषःशब्दतत्त्वावधारणार्थं प्रसक्तावेतौ मन्त्रौ उपवर्णितौ, प्रकृतमिदानीमुच्यते,—“अहर्नामान्युत्तराणि द्वादश”। अहो नामानि, ‘अहर्नामानि’, ‘उत्तराणि’ प्रकृतेभ्य उपोनामभ्यः, उपस एवानन्तरमहर्भवति, तस्मादुपोनामभ्य उत्तराणि अहर्नामानि। कियन्ति पुनस्तानि? ‘द्वादश’। द्वे च दश च द्वादश ( १२ )। कानि पुनस्तानि? “वस्तोः, इयुः, भानुः”—इत्येवमादीनि। वस्ते ज्योतिरेतदिति वस्तोरित्युच्यते। यथैव हि श्रुतं मन्त्रे तथैवेह समाप्नातम्। इयुः, योतने ह्येतत् ज्योतिषा। भानुः, भासने ह्येतत् ज्योतिषेत्येवमादि योज्यम् ॥

आह,—“अहः कस्मात्”? उच्यते,—“उपाहरन्त्यस्मिन् कर्माणि” न हि तथा रात्रावनुतिष्ठन्ति कर्माणि कर्मकराः, यथाहने ॥

“तस्य” अहः “एष निषातो भवति”। नैघण्डुकवृत्त्या। “वैश्वानरोयायाम्” वैश्वानरदेष्टायाम् “ऋचि”—॥ ३ ॥

अहश्च कृष्णमहर्जुनश्च विवर्तेते रजसी वेद्याभिः ।  
 वैश्वानरो जायमानो न राजावातिरज्ज्योतिषाग्निस्तमांसि ॥  
 अहश्च कृष्णं रात्रिः शुक्लचाहर्जुनं विवर्तेते रजसी वेद्या-  
 भिर्वेदितव्याभिः प्रवृत्तिभिर्वैश्वानरो जायमान इवोद्यन्ना-  
 दित्यः सर्वेषां ज्योतिषां राजावाहनग्निज्योतिषा तमांसि  
 मेघनामान्युतराणि त्रिशन्मेघः कस्मान्मेहतीति सत आ  
 उपर उपल इत्येताभ्यां साधारणानि पर्वतनामभिरुपर  
 उपलो मेघो भवत्युपरमन्तेऽस्मिन्नब्राण्युपरता आप इति  
 वा तेषामेषा भवति ॥ ४ ॥

अहशब्दो हि रात्रिमहश्चोभयमभिघत्ते, अतः सन्देहपदम्,  
 तस्यैष विभागोऽस्यामृचि उपपदविशेषात् प्रदर्श्यन्ते,—अहश्च  
 कृष्णमिति । भरद्वाजस्येयमार्षम् । त्रिष्टुप् । पृष्ठुस्य षष्ठेऽह-  
 न्याग्निमारुते शस्त्रे शस्यते । “अहश्च कृष्णं रात्रिः शुक्लं चाहर-  
 जुनम्” । अर्जुनशब्दो हि शुक्लपर्यायः । “विवर्तते” चिपर्य-  
 येण वर्तते । रात्रिरतीता, अह आयातम्, अहरतीतं, रात्रिरा-  
 याता, इत्येवम् । “रजसी” रजके । ज्योतिषा हि भूतान्यहो  
 रञ्जयति, तमसा रात्रिः । “वेद्याभिः” “वेदितव्याभिः प्रवृत्तिभिः”  
 न हि तासां प्रवृत्तीनामन्तोऽस्ति, अहनि च रात्रौ च प्राणिनाम-  
 न्तस्ता वेदितव्या एव भवन्ति, बहुत्थात्, न हि विदितानामन्ताः

कदाचित् । किञ्च, “वैश्वानरः” अग्निः ‘अघातिरत्’ “अघाहन्” अपहन्ति, स्वेन “ज्योतिषा तमांसि” । कथमुनरपहन्ति ? ‘जायमानो न न राजा’ “जायमान इष्ट”, “उद्यन्” “सर्वेषां” सर्वभूतानां “राजा” “आदित्यः” । यथा ह्य द्यन्नादित्यस्तमांसि अपहन्ति दिवा, एवम् “अग्निः” अपि रात्राघपहन्तीत्यग्निरादित्येन तम उपशातं प्रत्युपमीयते ॥

“मेघनामान्युक्तराणि त्रिशत्” । मेघानां नामानि तानि उक्तराणि, प्रकृतेभ्योऽहर्नामभ्यः, मेघा ह्यहनि रात्रौ चाशेषेण भवन्त्यतो रात्र्यहर्नामभ्य उक्तराणि मेघनामानि । कतमानि पुनस्तानि ? “अद्रिः, ग्रावा, गोत्रः”—इत्येवमादीनि । अद्रिः, आदरयितव्यो भवति ह्यसावुदकार्थमित्यद्रिः । ग्रावा, गृणातेर्वा गृह्णातेर्वा, गृणात्यसौ शब्दं करोति, गृहीतञ्चोदकमनेनेति । गोत्रः, गोर्वांगत्र । इत्येवमाद्यन्युहितव्यम्, पर्वतनामत्वेऽपि यथासम्भवं योज्यम् ॥

आह,—“मेघः कस्मात्” ? उच्यते,—“मेहतीति” सिङ्चत्यसौ । एवं कर्त्तरि कारके “सतः” अस्यैतदभिधानं भवति । तेषां मेघनाम्नाम् “आ उपर उपल इत्येताभ्यां” प्राक् उपर उपल इत्येताभ्यां यानि नामानि, तानि “साधारणानि पर्वतनामभिः” तदेषां प्रकरणोपपदाभ्यां विशेषोऽवधार्यः । ‘आ उपर इत्येतस्मात्’—इति वक्तव्ये “आ उपर उपल इत्येताभ्यां” युक्तम्, उभावपि ह्येतौ समाननिर्वचनौ शब्दावेकस्मिन् निरुक्तौ भविष्यत इति, रलोश्चाविशेषस्यापनार्थम् । “उपर उपलो मेघ

भवति” उपर इति च उपल इति च मेघ उक्तो भवति । उपर-  
शब्दादारभ्य मेघनामान्येव, पर्वतनामानि ॥

आह.—उपरः कस्मात् ? उच्यते,—“उप” गम्य “रमन्ते”  
“अस्मिन् अभ्याणि” । अथ “वा” । “उप” गम्य “रताः”  
“आपः” भवन्ति “इति” । उपलोऽप्येतस्मादेव रलोरविशेषेण ॥

आह,—कथं पुनर्गम्यते उपरशब्देन मेघ एवोच्यते, न  
पर्वतः ? इति । उच्यते,—“तेषां” मेघानाम् उपरशब्दवाच्यत्वे  
विशेषलिङ्गवाचिका “एषा” ऋद्धक् “भवति”—॥ ४ ॥

देवानां माने प्रथमा अतिष्ठन् कृन्तत्रादेपामुपरा  
उदायन् । त्रयस्तपन्ति पृथिवीमनूपा द्वा वृद्धकं वहतः  
पुरीषम् ॥ देवानां निर्माणे प्रथमा अतिष्ठन्माध्यमिका  
देवगणाः प्रथम इति मुख्यनाम प्रत्यंतो भवति विकर्तनेन  
मेघानामुदकं जायते त्रयस्तपन्ति पृथिवीमनूपाः । पर्जन्यो  
वायुरादित्यः शीतोष्णवर्षेरोषधीः पाचयन्त्यनूपा अनुवपन्ति  
लोकान् स्वेन स्वेन कर्मणायमपीतरोऽनूप एतस्मादेवानूप्यत  
उदकेनापि वान्वाविति स्यादथा प्रागिति । तस्यानूप इति  
स्यादथा प्राचीनमिति । द्वा वृद्धकं वहतः पुरीषम् ।  
वायुरादित्या उदकं वृद्धकमित्युदकनाम ब्रवीतेर्वा शब्द-  
कर्मणो भ्रंशतेर्वा पुरीषं पृणातेः पूरयतेर्वा ॥ ५ ॥

इति द्वितीयाध्यायस्य पष्ठः पादः ॥ २, ६ ॥

देवानां मान इति । घसुकस्येन्द्रपुत्रस्येयमार्षम् । त्रिष्टुप् । महाव्रते मरुत्वतीये शस्यते । ‘देवानां’ दानादिगुणयुक्तानां ‘माने’ विमाने निर्माणे । यदा देवाः सृष्टाः प्रजापतिना, तदैत एव माध्यमिका देवगणाः ‘प्रथमाः अतिष्ठन्’ पतेऽपि हि दानादियोगाद् देवा उच्यन्ते । प्रथमाः प्रकृष्टतमा मुख्या इत्यर्थः । मेघाभावे हि सर्वमेवेदं जगद् वर्षभावान्न म्यात् । तस्मादेत एव प्रकृष्टतमाः अतिष्ठन् स्थितवन्तः । सृष्टौ हि सर्वदेवानामेत एवाग्रे सृष्टा इत्यभिप्रायः । किञ्च, ‘कृत्तत्रात्’ उत्तृत्तत्रात् प्रदेशात् ‘एषां’ मेघानामिन्द्रेण ‘उपराः’ आपः ‘उदायन्’ आगतवत्यः, आगच्छन्ति च । किङ्कारणम्? विकर्त्तनेनैव हि मेघानामुदकं जायते । उपरशब्देनात्रोदकमुक्तम्, तात्स्थ्यात्तच्छब्दो मञ्चाः क्रोशन्त इतिवत्, उपरेषु मेघेषु या आपः, ता उपचारादुपरा इत्युच्यन्ते । किञ्च, यदा ‘ताभिः’ उपराभिरद्विरोषधयः प्रोहिता भवन्त्यस्य तदा ‘त्रयः तपन्ति’ त्रयः पर्जन्यादयः तपन्ति । ‘पृथिवीं’ पृथ्वीलोकम् । ‘अनूपाः’ ते ह्यनुवपन्ति लोकान् स्वेन स्वेन कर्मणा यथाकालमनुगृह्णन्ति । एतदनुवपनं लोकानां यदुवर्षादिभिः पर्जन्यादयो यथार्थमोषधीः पाचयन्ति । किञ्च, ‘द्वा बृ॒बूकं वहतः पुरीषम्’ द्वौ वाय्वादित्यौ वहतः आक्षिपत इतः पृथिवीलोकात् बृ॒बूकमुदकम् । किलक्षणम्? पुरीषम्, प्रीणयितु वा सतः ॥

“अयमपीतरोऽनूपः” नद्यनूपः समुद्रानूपो वा । “एतस्मादेव” वपतेर्धातोः असाधपि हि “अनूप्यते” अनुप्रकीर्यते नित्य-

कालम् “उद्केन” । “अपि वा” एवमन्यथा स्यात्,—आपोते:, अन्वाप्यतेऽसावुद्केनेति “अन्वाप्” । पुरस्तादञ्चतीति “प्राक्”, “तस्य” अन्वावित्येतस्य सतः: “अनूप इति” एष शब्दः “स्यात्” “यथा प्राचीनमिति”, प्रागित्येवं सतः प्राचीनम् । “वृद्धकमिति उदकनाम” इति । पर्यायवचनेन तत्त्वाभिधानम् । “ब्रह्मतेर्वा” शब्दार्थस्य ( अदा० ३० ) शब्दकारि हि तद् भवति । “भ्रंश-तेर्वा” भ्रश्यति ( दि० ८० ) हि तन्मेघादिति ॥ ५ ॥

निरुक्ताख्यायां सप्तमाख्यायस्य [द्वितीयाख्यायस्य]

षष्ठः पादः ॥ ६ ॥

— — —

सप्तमः पादः ।

वाङ्नामान्युत्तराणि सप्तपञ्चाशद् वाक् कस्माद्वच्चस्तत्र  
सरस्वतीत्येतस्य नदीवदेवतावच्च निगमा भवन्ति तद्यद्  
देवतावदुपरिष्टात् व्याख्यास्यामोऽर्थैतन्नदीवत् ॥ १ ॥

वाङ्नामान्युत्तराणि सप्तपञ्चाशत् । मेघनामप्रसक्तौ “देवानां  
माने”—इत्येष मन्त्रो व्याख्यातः । प्रकृतमिदानोमुच्यते,—  
वाङ्नामानीति । वाचो नामानि ‘वाङ्नामानि’, ‘उत्तराणि’  
प्रकृतेभ्यो मेघनामभ्यः । मेघेष्वेष हि भूयसी वाम भवति इति

ततो घाड्नामानि भवन्ति । कियन्ति पुनस्तानि “सपञ्चाशत्” सप च पञ्चाशत् सपञ्चाशत् (५७) । कतमानि पुनस्तानि ? “श्लोकः, धारा, इला”—इत्येवमादीनि । श्रूयते इति श्लोकः । ध्रियते तं तमर्थमवधारयितुमिति धारा । तं तमर्थं प्रति ईद्वे गच्छतीति इडा । इत्येवमाद्यूहितव्यम् ॥

आह,—“वाक् कस्मात्” ? उच्यते,—“वचे:” धातोः ( अदा० प० ) । उच्यतेऽन्येति वाक् । “तत्र, सरस्वतीत्येतस्य” तत्र तस्मिन्, सपञ्चाशत्के घाड्नामगणे सरस्वतीत्येतस्य नाम “नदीघद् देवतावच्च निगमा भवन्ति” नद्यर्थयुक्ताश्च देवतार्थयुक्ताश्चेत्यर्थः । “तत्” तत्रैवं सति, “यत्” अभिधानं “देवतावत्”, “तत्” अधिकृत्य “उपरिष्टाद् व्याख्यास्यामः” षोडशेऽश्याये “पाचका नः सरस्वती ( ऋ० सं० १, १, ६, ३ )”—इत्येतस्मिन् मन्त्रे । “अथ” पुनः यत् “एतत्” “नदीघत्”, तद् व्याख्यायते—॥ १ ॥

इयं शुष्मेभिर्विसखा इवारुजत्सानुं गिरीणान्तविषे-  
भिरुर्मिभिः । पारावतधनीमवसे सुवृक्तिभिः सरस्वतीमावि-  
वासेम धीतिभिः ॥ इयं शुष्मैः शेषण्णः शुष्ममिति बलनाम  
शेषयतोति सतो विसं विस्यतेर्भेदनकर्मणो वृद्धिकर्मणो वा  
सानु समुच्छ्रुतं भवति समुन्नुन्मिति वा महद्विरुर्मिभिः  
पारावतमीं पारावारधातिनीं पारं परं भवत्यवारमवरम-

वनाय सुप्रवृत्ताभिः स्तुतिभिः सरस्वतीं कर्मभिः परिचरे-  
 मोदकनामान्युत्तराण्येकशतमुदकं कस्मादुनन्तीति सतो  
 नदीनामान्युत्तराणि सप्तत्रिशन्नद्यः कस्मान्नदना भवन्ति  
 शब्दवत्त्यो बहुलमासान्नधण्टुकं वृत्तमाश्रय्यमिव प्राधान्येन  
 तत्रंतिहासमाचक्षते विश्वामित्रः ऋषिः सुदासः पैजवनस्य  
 पुरोहितो बभूव विश्वामित्रः सर्वमित्रः सर्वं संसृतं सुदाः  
 कल्याणदानः पैजवनः पिजवनस्य पुत्रः पिजवनः पुनः  
 स्पर्ढनीयज्ञवो वा मिश्रीभावगतिर्वा स वित्तं गृहीत्वा विपा-  
 द्युतुद्रयोः सम्भेदमाययावनुययुरितरे स विश्वामित्रो  
 नदीस्तुष्टाव गाधा भवतेत्यपि द्विवदपि बहुवत् तद्यद् द्विव-  
 दुपरिष्ठात्तद् व्याख्यास्यामोऽथैतद् बहुवत् ॥ २ ॥

इयं शुष्मेभिरिति । भरद्वाजस्यार्थम्, जगती । ‘इयं’ सर-  
 स्वती नदी ‘शुष्मेभिः’ बलैः । किङ्कुरोति ? “विसखा इवारुजत्”  
 यथा विसखानको विसमनादरेणैव मृदुत्वात् खनति, एवमियम-  
 नादरेणैव यदपि ‘सानु’ भवति समुच्छितं वज्रसङ्घातकल्पं  
 ‘गिरीणां’ ‘सानु’ शिखरं तदपि ‘तविषेभिः’ विसखानक इवानाद-  
 रेणैव ‘रुजति’ भनकीत्यर्थः । येयमेवं गुणघिशिष्टा तमेतां घयं  
 ‘पारावत्तम्भीं’ पारावारधातिनीं, सा हि ‘ऊर्मिभिः’ पारं चावारं च  
 उमे अपि हन्ति । ‘अघसे’ अघनाय रक्षणाय । आत्मनः कथ-

नाम रक्षेदसावस्मानित्येवमर्थं पुरस्कृत्य ‘सुवृक्तिभिः’ सुप्रवृत्ताभिः स्तुतिभिः स्वरसौष्ठवादियुक्ताभिः । किम्? ‘सरस्वतीम् आविवासेम धीतिभिः’ सरस्वतीमाभिमुख्येनावस्थिताः परिचरेम, ‘धीतिभिः’ “कर्मभिः” स्तुतिभिश्चानेकप्रकाराभिश्चेत्यर्थः । एष समस्तार्थः ॥

अथैकपदनिरुक्तम् ।—“शुध्ममिति वलनाम्” तद्वि “शोषयतीति सतः” सत इति कारकावधारणम् । विपर्ययेणापि ह्यभिधानानामर्थो भवत्येवं मन्यमानो भाष्यकारो वलनामसु पठितमपि सदेतदभिधानमेवमाह शुध्ममिति वलनामेति । “विसं, विस्ततेर्भेदनकर्मणः तद्वि भित्यने “वृद्धिकर्मणो वा” । वर्द्धते हि तत् । “सानु” समस्तं हि तत् “उच्छ्रितं भवति, समुन्नुञ्जमिति वा” अथवा अर्द्धं नुक्तं प्रेरितं भवति । “पारं परं भवति” अवरस्मात् कूलात्, “आवारम् अवरम्” भवति परस्मात् कूलात् ॥

अस्यामृचि तविषेभिः, ऊर्मिभिः, पारावतग्नीम्—इत्येतद् विशेष्यलिङ्गं नदीसत्त्वं पश्यता भाष्यकारेण “अथैतन्नदीवत्”—इत्युक्ता इयमृगुपात्ता । सरस्वतीशब्दस्य नद्यभिधायकल्पे इयं पुनर्मीत्रायणीयके “उतस्यानुः सरस्वती”—इत्यस्य पडर्चस्योत्तमा । एतच्च पुनः पडर्चानुकमेण न “सारस्वतीं धेनुष्ट्रीमालभेत यः क्षेत्रे पशुषु वा विवदेत्”—इत्येतस्य पशोः सम्पद्यते । सेयमनेन प्रकारेण सारस्वतस्य पशुहविषो याज्या भवति । एवच्च सति इयमपि देवतावदित्येव समुपपद्यते, न त्वदेवता इज्यते । तदेवं कृत्या भाष्यकारेण यदुक्तं “तद्यद्देवतावदुपरिष्ठात् तद्व्याख्यास्यामोऽथैतन्न-

दीवत्”—इति तद्विरुद्धते ? तत्रोक्तः समाधिः,—विभवो हनुं पश्चीणशक्तयो मन्त्रशब्दाः । प्रदर्शनमात्रमेतत् क्रियते । सर्वशैतनमन्त्रशब्दानां योऽर्थं उपपद्यते स योजयो यथासम्भवमिति । देवतापक्षे विनियोगानुविधानाभिप्रायेण सरस्वती माध्यमिका वाक्, सा गिरीणां मेघानां सानूनि भञ्जयत्यूर्मिभिः पारावारे द्यावापृथिव्यौ हन्तीति योज्यम् । तविषेभिरुर्मिभिः महद्विरित्येवमादि च योज्यम् । “सुप्रवृत्ताभिः स्तुतिभिः सरस्वतीं कर्मभिः परिचरेम” गतार्थम् ॥

“उदकनामान्युत्तराणि एकशतम्” । उदकस्य नामानि ‘उदकनामानि’, ‘उत्तराणि’ प्रकृतेभ्यो वाङ्नामभ्यः । मेघाश्रया हि वाक्, मेघोत्थं चादकम्,—स्तनयितनुशब्दपूर्वकञ्चेति वाङ्नामभ्य उत्तराणयुदकनामानि । कियन्ति पुनस्तानि ? ‘एकशतम्’ एकञ्च शतञ्च एकशतम् (१०१) । कतमानि पुनस्तानि ? “अर्णः, क्षोदः, क्षद्म”—इत्येवमादीनि । अरणशीलमर्णः । क्षिप्रमुनतीति क्षोदः । क्षीरिणमन्नं करोतीति क्षद्म । इत्येवमाद्यभ्यूहितव्यम् ॥

आह,—“उदकं कस्मात्” ? उच्यते,—“उनतीति सतः” तद्वियत्र गच्छति तत्र उनति क्लेदयति । ‘उन्दी क्लेदने (स्वा० प०)’, । सत इति कारकावधारणं पूर्ववत् ॥

“नदीनामान्युत्तराणि सप्तत्रिंशत्” । नदीनां नामानि ‘नदीनामानि’, ‘उत्तराणि’ इति प्रकृतेभ्य उदकनामभ्य उत्तराणि, नदीनामानि । कियन्ति पुनस्तानि ? ‘सप्तत्रिंशत्’ (३७) । कानि

पुनस्तानि ? “अवनयः, यहयः, खाः, सीराः”—इत्येवमादीनि । अवनतेन निम्नेन प्रदेशेन यान्तीत्यवनयः । हयन्त्यो यान्तीति यह्यः । ख्यातव्या भवन्तीति खाः । सरन्तीति सीराः । एव-मादि योज्यम् ॥

आह,—“नद्यः कस्मात्” ? उच्यते,—“नदनाः” ह्येताः “भवन्ति” “शब्दवत्यः” शब्दसंयुक्ताः । किञ्च, “बहुलम्” “आसां” नदीनाम्, अन्यदेवतेषु मन्त्रेषु “नैघण्टुकं वृत्तम्” अप्रधानम् । “आश्वर्यमिव प्राधान्येन” कन्दिदेव नदीदेवतो मन्त्रः स्यात् । “तत्रेतिहासमाचक्षते” । यस्मिन् सूक्ते प्रधाना नद्य एव, तत्रेमं निदानभूतमिति हासमाचक्षते इति आचार्याः ॥

“विश्वामित्रः” नाम “ऋषिः” । “सुदासः पैजवनस्य” राज्ञः “पुरोहितो वभूव” । “विश्वामित्रः सर्वमित्रः” सर्वस्यैव हि स मित्रं, सर्वमेव वा तस्य मित्रमिति विश्वामित्रः । “सर्वम्”—इति किमुकं भवति ? उच्यते,—तद्विः “संसृतं” भवति,—सङ्गतं भवत्येकस्मिन् । “सुदाः कल्याणदानः” तस्य हि नित्य-मेव प्रशस्तं दानं भवति । “पैजवनः पिजवनस्य पुत्रः” । “पिजवनः पुनः स्पर्द्धनीयजवः” तस्य हि स्पर्द्धाहों जघो वेगः । अथ “वा” “अमिश्रीभावगतिर्वा” न तस्य मिश्रीभूतपूर्वा गतिरन्यैर्वेगवद्विः, अतिशैघ्यात् । तस्य पैजवनस्य विश्वामित्रः पुरोहितो वभूव । “सः” पौरोहित्योपार्जितं “वित्तं” धनं “गृहीत्वा” “विपाट्छुतद्रूयोः” नद्योः “सम्बेदं” सङ्गमम् “आययौ” आगत-वान्, यत्र विपाट्छुतद्रूयौ इतरामिः सिन्ध्वादिभिर्नदीमिः सम्भिन्ने

एकीभूते इत्यर्थः । “अनुयगुः” “इतरे” तदनुयायिनस्तस्करा वा । “स विश्वामित्रः” तास्तिर्तीर्पुः “नदीः तुष्टाव”—“गाधाः” स्वल्पोदकाः यूयं “भवतेति” । एतमर्थं पुरस्कृत्य कथं पुनः स्तुष्टाव ? “अपि द्विचत्” द्विचचनसंयुक्तैर्मन्त्रैः, “अपि बहुघत्” बहुघचनसंयुक्तैर्मन्त्रैः । “तत्” तत्र, एवं सति “यद् द्विचत्” द्विचचनवत्, “तत्” “उपरिषात्” चतुर्दशाध्याये “प्रपर्वतानाम् (ऋ० सं० ३, २, १२, १)”—इत्येतस्यामृत्चि “व्याख्यास्यामः” । “अथ” पुनः “एतद् बहुघत्” व्याख्यायते—॥२॥

रमध्वं मे वचसे सोम्याय ऋतावरीरूपं मुहूर्तमेवैः ।  
 प्रसिन्धुमच्छा वृहती मनीषावस्युरह्वे कुशिकस्य सूनुः ॥  
 उपरमध्वं मे वचसे सोम्याय सोमसम्पादिन ऋतावरीकृत-  
 वत्य ऋतमित्युदकनाम प्रत्यृतं भवति मुहूर्तमेवरयनैरवनैर्वा  
 मुहूर्तो मुहुऋतुकृतुरत्तेगतिकर्मणो मुहुर्मूलह इह कालो  
 यावदभीक्षणञ्चेत्यभीक्षणमभिक्षणं भवति क्षणः क्षणोते:  
 प्रक्षणुतः कालः कालः कालयतेर्गतिकर्मणः प्राभिह्यामि  
 सिन्धुं वृहत्या महत्या मनीषया मनस ईषया स्तुत्या प्रज्ञया  
 वावनाय कुशिकस्य सूनुः कुशिको राजा वभूव क्रोशते:  
 शब्दकर्मणः क्रंशतेर्वा स्यात् प्रकाशयतिकर्मणः साधुविक्रो-  
 शयितार्थानामिति वा नद्यः प्रत्यूचुः ॥ ३ ॥

रमध्वं मे वचस इति । त्रिष्टुभ पताः । “उपरमध्वं मे” उपेत्ययमुपसर्गो मन्त्रस्य मध्यादाकृष्य भाष्यकारेण रमध्वमित्यनेन क्रियापदेन योजितः । उपरमध्वं मम “वचसे” “सोम्याय सोमसम्पादिने” सोमा हि अनेनास्मद्वचसा देवतानामश्वभूता वहवः सम्पादिताः, ता यूयमस्मै प्रतिविशिष्टाय वचसे सत्यतार्थम्,—कथनाम सत्यमिदं स्यादित्येवमर्थमुपरमध्वम्, मन्दवेगा गाधाश्च भवतेत्यभिप्रायः । हे “ऋतावरीः” उदकवत्यः । कियन्तं पुनः कालमुपरमध्वम् ? “मुहूर्तम्” न च नित्यमेव मन्दवेगतां गाधोदकतां वा प्रार्थये, किन्तर्हि ? यावदुत्तरेयमहं तावदेवेत्यभिप्रायः । “एवैः” एभिहृदकैरतिप्रवृद्धैरुपरमध्वम् । “अवनैर्वा” कामैरैतैरस्मल्पार्थनाविशेषैः—उत्तरेम, गृहान् गच्छेम, वित्तं प्रापयेम, इत्येवमाभिर्निमित्तं प्रार्थ्यमाना अस्माभिरुपरमध्वम् । अथ वा “अयनैः” चित्रैर्गमनैर्वेगवद्वियैर्यूयमभिप्रवृत्तास्तैरुपरमध्वम् मुहूर्तम् । यदैवमविशेषेणोच्यमाना न शुश्रुतुः, तदैकामुदिश्य प्रघवृते वक्तुम्,—‘सिन्धुमच्छ अच्छ’ । अभे: स्थाने । ‘अहे’—इत्येतत् पदमाकृष्य “प्र अभि ह्यामि” इत्येवं योजितं भाष्यकारेण । किं प्राभिह्यामि ? “सिन्धुम्” । क्या ? “बृहतीमनीषा” बृहत्या मनीषया” “मनस ईषया” मनःपूर्विकया “स्तुत्या” इत्यर्थः । अथ “वा” “प्रज्ञया” । कर्मर्थमिच्छन् अभिह्यामि ? ‘अवस्य’ अवनमिच्छन्, गमनमित्यर्थः । “कुशिकस्य सूनुः” अहमिति । पितुर्गपि गौरवान्मम गौरवमेताः कुर्युः । इति समस्तार्थः ॥

अथैकपदनिरुक्तम् ।—“ऋतमित्युदकनाम” । तद्धि देशं देशं “प्रत्यृतं भवति” गतमित्यर्थः । “मुहूर्तो मुहुर्मृतुः” एवं चिगुहा ऋतुशब्दं तावन्निर्बाधीति,—ऋतुरर्त्तः”, “गतिकर्मणः” गत्यर्थे वर्तमानस्य । स हि गच्छत्येव । अधुना मुहुर्शब्दं निर्बाधीति,—“मुहुर्मूल्ह इव कालः” अल्पत्वात् । मूढ इव यः काल ऋतुः, स मुहूर्तं इत्युच्यते । किञ्च “याघत्” एव “च अभीक्षणं” तावन्मुहूर्तः, यावांश्च मुहूर्तास्तावदभीक्षणमित्यर्थः । सारुप्यप्रसक्तं निरुच्यते,—“अभीक्षणमभिक्षणं भवति” तद्धि क्षणमाभिमुख्येन स्थितं भवति । “क्षणं क्षणोतेः” हिंसार्थस्य (तना० उ०) । स हि “प्रक्षणुतः” प्रकर्त्तेण हिंसितः “कालः” अल्पत्वात् । “कालः कालयतेर्गतिकर्मणः” । स हि सर्वाण्येव भूतानि कालयति क्षयं नयतीत्यर्थः । “कुशिको राजा”—इति तत्त्वघच्छनम् । “क्रोशतेः” वा शब्दार्थस्य (भू० प०)’ स हि साध्वेव क्रियतामिति नित्यकालमेव क्रोशति । “क्रंशतंवा स्यात्” प्रकाशयत्यर्थस्य, स हि प्रकाशयिता साधूनां धर्माणामात्मनैव प्रकाशकः । अथ “वा” “साधुविक्रोशयितार्थानामिति” साधुषु ब्राह्मणेषु चिक्रोशयिता अर्थानां दातेत्यर्थः ॥

एवमुक्तवन्तं “नद्यः प्रत्यूचुः”—॥ ३ ॥

इन्द्रो अस्मां अरदद्वज्ज वाहुरपाहन् वृत्रं परिधिं नदी-  
नाम् । देवोऽनयत्सविता सुपाणिस्तस्य वयं ग्रसवे याम्

उर्वीः ॥ इन्द्रो अस्मानरदद्वज्ज्वाहू रदतिः स्वनति कर्मा-  
पाहन् वृत्रं परिधिन्नदीनामिति व्याख्यातम् । देवोऽनय-  
त्सविता सुपाणिः । कल्याणपाणिः पाणिः पणायते:  
पूजाकर्मणः प्रगृह्य पाणी देवान् पूजयन्ति । तस्य वयं  
प्रसवे याम उर्वीः । उर्व्य ऊर्णोतेर्वृणोतेरित्यौर्णवाभः  
प्रत्याख्यायान्तत आशुश्रुत्वः ॥ ४ ॥

इन्द्रोऽस्माँ अरददिति । “अरदत्” अखनदित्यर्थः । “रदतिः  
स्वनतिकर्मा” । कथम्पुनरस्वनत्? “अपाहन् वृत्रम्” अपावधीत्  
मेघम् । “परिधिं नदीनाम्” नदनानामपाम् । स हि नियतं  
तीरयोनिस्त्रणद्वि, तमिन्द्रो वज्रेण हन्ति, तस्मिन् हते पृथिवीं  
प्राप्यापो यथा निष्ठानुसारिण्यः खातानि कुर्वन्त्यो धहन्ति, तैः  
खातैर्वयं गच्छामः । एवं कृत्वा ‘अस्मान् इन्द्रः अरदत्’ । एवञ्च  
कृत्वा स एव इन्द्रः ‘देवः’ ‘सविता’ सर्वार्थप्रसविता धर्षद्वारेणा-  
स्मान् ‘अनयत्’ समुद्रम् । ‘सुपाणिः’ प्रशस्तपाणिमित्यर्थः । यत  
एव सोऽस्माकं खनिता नेता च, अतः ‘तस्य’ इन्द्रस्य ‘प्रसवे’  
अनुज्ञायामादेशे धर्त्तमाना वयं ‘यामः’ गच्छामः ‘उर्वी’ ऊर्णुघत्यः  
सम्भजमाना वा । तानि तानि देशान्तराणि अभ्योभिः । सोऽ-  
स्माकमीश्वरः । स एवास्मानाङ्गापयितुमर्हति, न त्वमित्यभिप्रायः ॥

“पाणिः पणायते:” पूजार्थस्य । “प्रगृह्यपाणी” संयतौ  
कृत्वा ततः “देवान् पूजयन्ति” इति ॥

“प्रत्याख्याय” एवं तस्मिं तत्सूक्तस्य “अन्ततः” अन्ते अन्तर्षा “आशुश्रुतुः” ता नद्यः श्रुतवत्य इत्यर्थः—॥ ४ ॥

आ ते कारो शृणवामा वचांसि ययाथ दूरादनसा  
रथेन । नि ते नंसै पीप्यानेव योषा मर्यायेव कन्या शश्च  
ते ॥ आशृणवाम ते कारो वचनानि याहि दूरादनसा च  
रथेन च निनमाम ते पाययमानेव योषापुत्रं मर्यायेव  
कन्या परिष्वजनाय निनमा इति वाश्वनामान्युत्तराणि  
षड्विशतिस्तेषामष्टा उत्तराणि बहुवदश्वः कस्मादश्नुते—  
ध्वानं महाशनो भवतीति वा तत्र दधिक्रा इत्येतद् दधत्  
क्रामतीति वा दधत् क्रन्दतीति वा दधदाकारी भवतीति  
वा तस्याश्वद् देवतावच्च निगमा भवन्ति तद्यद्वतावदुप-  
रिष्टात्तदूर्व्याख्यास्यामोऽथैतदश्ववत् ॥ ५ ॥

आ ते कारो इति । तदा श्रुतं भवति, यदा तद्वचः क्रियते,  
श्रूयमाणमपि हि तन्नैव श्रुतं भवति, यन्न क्रियते । ‘आ ते कारो  
शृणवाम’ आभिमुख्येनावस्थिताः सत्यः शृणवाम हे ‘कारो’  
स्तोमानां कर्त्तः ! किमाशृणवाम ? ‘वचांसि’ । अतो ब्रूमः—  
“ययाथ” याहि त्वम् । ‘अनसा’ शक्तेन सह ‘रथेन’ च ।  
कस्मात् पुनरेवमादरवत्यो ब्रूमः याहीति ? इतः—यस्मात्  
‘दूरात्’ आयातस्त्वं परिश्रान्तः, तस्मात्कारणं नस्त्वयि । तेन

वयमेता ‘नि ते नंसै’ “निनमाम ते”। नीचैर्नमाम गाथोदका भवामेत्यर्थः। कथम्पुनर्निनमाम ? ‘पीप्यानेव योषा’ “पायय-मानेव योषा पुत्रं” यथा निनमेदेवं वयं तव निनमाम। एवमुत्तवा पुत्रोपमया कदाचिद्यं क्रोधमियादिति मन्वानाः सत्यः पति-कन्यासम्बद्धामन्यामुपमामुपाददिते,—“मर्याद्येव कन्या शश्वच्चैते” ‘मर्याद्य’ मनुष्याय ‘कन्या’ नवोढा ‘शश्वच्चैते’ “परिष्वजनाय” कथं नाम परिष्वजेत मामयमित्यभिप्रायेण यथा सा निनमेदेवं वयं तव निनमाम। “निनमा इति वा” “यदि वा” निनमा इत्येवं परिणामः निनंसै इति एतस्य पदस्य अथ वा निनमै इति ॥

अश्वनामान्युत्तराणि षड्विंशतिः। अश्वस्य नामानि ‘अश्व-नामानि’ ‘उत्तराणि’ प्रकृतेभ्यो नदीनामभ्यः, अब्जा एव हाश्वाः। एवं हाउकम्,—“अप्सु जाता अश्वाः स्वादेवैतान् योनेर्जनयन्ति” इति। तस्मान्दीनामभ्य उत्तराण्यश्वनामानि। कियन्ति पुनस्तानि ? ‘षड्विंशतिः’ षड्धिका विंशतिः (२६)। कतमानि पुनस्तानि ? “अत्यः, हयः, अर्वा”—इत्येवमादीनि। अतति गच्छतीत्यत्यः। हयति गच्छतीति, हन्ति वाश्वानमिति हयः। ईरणवानवर्वा, गमनवानित्यर्थः। एवमादि ॥

“तेषाम्” अश्वनाम्नाम् “अप्टौ” यानि “उत्तराणि” अव्यथय इत्येवमादीनि, तानि “बहुवत्” बहुवचनसंयुक्तानीत्यर्थः ॥

आह,—“अश्वः कस्मात्” ? उच्यते,—“अश्व तेऽध्वानं” व्याप्तोतीत्यर्थः। “महाशनो वा भवति इति” स हि लद्ध भुद्धके ।

“तत्र” तस्मिन् पद्धर्विशके अश्वाभिधानगणे “दधिका इत्येतत्” पदं सन्दिग्धम्। तत् पुनरेतत्—“दधत् क्रामतीति” धारयन्नयमश्वारोहं क्रामतीति दधिक्राः ? अथ “वा” “दधत्” धारयन्नयमश्वारोहं “क्रन्दति” शब्दं करोति “इति” दधिक्राः ? अथ “वा” “दधत्” धारयन् अयमश्वारोहम् “आकारी” आकारवान् “भवतीति” दधिक्राः ?—स हि अधिरूढेऽश्वारोहे आकुञ्जितश्रीवो विपुष्पितसर्वगात्र आकृतिमान् भवति ॥

“तस्य” दधिक्राशब्दस्य “अश्ववत्” अश्वसंयुक्ताः, “देवताघत्” देवतासंयुक्ताः “च” “निगमा भवन्ति”। “तत्” एतदुच्यते,—“यदु देवताघत्” अस्य दधिक्राशब्दस्य, “तत्” “उपरिष्टात्” पञ्चदशोऽध्याये “आ दधिक्राः शवसा (ऋ० सं० १०, ६, १६, १)” — इत्यस्यामृचि “व्याख्यास्यामः”। “अथ” पुनर्यत् “अश्ववत्” अस्य, तत् “एतत्” व्याख्यायते—॥ ५ ॥

उत स्य वाजी क्षिपणि तुरण्यति ग्रीवायां बद्धो अपि कक्ष आसनि । क्रतुं दधिक्रा अनु सन्तवीत्वत् पथामङ्कांस्यन्वापनीफणत् ॥ अपि स वाजी वेजनवान् क्षेपणमनु तूर्णमश्वुतेऽध्वानं ग्रीवायां बद्धो ग्रीवा गिरतेर्वा गृणातेर्वा गृह्णातेर्वापि कक्ष आसनीति व्याख्यातम् । क्रतुं दधिक्राः कर्म वा प्रज्ञां वा । अनुसन्तवीत्वत् । तनोतेः पूर्वया प्रकृत्या निगमः । पथामङ्कांसि पथां कुटिलानि पन्थाः पततेर्वा

पद्यतेर्वा पन्थतेर्वाङ्कोऽश्चतेरापनीफणदिति फणतेश्वर्करीतवृत्तं  
दशोत्तराण्यादिष्टोपयोजनानीत्याचक्षते साहचर्यज्ञानाय  
ज्वलतिकर्माण उत्तरे धातव एकादश तावन्त्येवोत्तराणि  
ज्वलतो नामधेयानि नामधेयानि ॥ ६ ॥

उत स्य वाजीति । गोतमपुत्रस्य वामदेवस्येयमार्षम् ।  
जगती । वाजपेये वाजियुक्तं रथमधिरुहा यजमानोऽनुषाकं  
जपति, तत्रैषा । “उत स्यः” “अपि सः” इत्यर्थः । “वाजी  
वेजनवान्” । ‘ओ चिजी भयचलनयोः ( ४० प० )’ । भयचान्  
परेभ्यो भयदाता, परेषां हि तं दृष्ट्याभयमुत्पद्यते । चलनवान्  
वा, स हि नित्यं चलनशीलः । क्षिपणि’ “क्षेपणम् अनु” कशा-  
व्रातमनु “तूर्णमश्नुतेऽध्वानम्” व्याप्तोतीत्यर्थः । अपि कशा-  
प्रहारमनु ‘तुरण्यति’ अप्यनाहत एवेत्यऽपिशब्दः । किञ्च “ग्रीवा-  
याम्” उरसि वधेण “बद्धः” । “अपि कक्षे” कक्षया । अथ  
“आसनि” मुखे खलीनेन बद्धः । एवमनेकेषु स्थानेषु बद्धः । तथापि  
तुरण्यत्येव । अन्यो हि एकस्मिन्नपि प्रदेशे बद्धः चलितुमपि न  
शक्नोति, किमुत त्वरितुम् । किञ्च, “क्रतुम्” आत्मीयं गमनं “कर्म  
वा प्रज्ञां वा” अश्वारोहस्य सन्तनोति काममभिग्रेतार्थेन शीघ्रगामि-  
त्वात् “दधिकाः” अश्वः अनुसन्तनोतीत्यर्थः । किञ्च यान्यपि  
च कानिचित् “पथां” मार्गाणाम् “अङ्गांसि” अञ्जितानि कुटिलानि  
सन्ति, तान्यपि अनुलोमानीष कुर्वन् आशुगामित्वात् । आभिमुख्येन  
पुनः पुनर्भृशं वा फणति गच्छतीत्यर्थः ॥ एष समस्तार्थः ॥

अथैकपदनिरुक्तम् ।—“ग्रीष्मा, गिरतेर्वा गिलनार्थस्य ( तु० प० ), तथा हि गिलत्यश्चम् । “गृणातेर्वा” शब्दार्थस्य ( क्र्या० प० ), तथा हि शब्दो गीर्यते । “गृह्णातेर्वा” ( क्र्या० उ० ) तथा ह्य दकादि गृह्णते, यः श्रुद्धलीकियते । “अनुसन्तवीत्वत्” इति, “तनोतेः धातोः ( त० प० ) “पूर्वया प्रकृत्या निगमः । पड्विधो हि धातुः । “प्रकृत्यन्तः, सनन्तश्च, यडन्तो, यड्लुगेव च । एयन्तो, एयन्तसनन्तश्च, पड्विधो धातुरुच्यते ॥” आसां पर्णां धातुप्रकृतीनां या पूर्वा प्रकृतिस्तयैष निगमः, न सन् प्रकृती-त्यादीनामन्यतमया । “पन्थाः, पततेर्वा पद्यतेर्वा पन्थतेर्वा” त्रयोऽपि होते गत्यर्थाः, एषामन्यतमस्य । “अङ्गः सञ्चतेः” गत्यर्थस्य । “आपनीफणदिति” “फणतेः” गत्यर्थस्य चर्करीतान्तत्वेन वृत्तम् ॥

“दश” यानि “उत्तराणि” नामानि, तान्यश्वनामसम्बन्धे-नैवोच्यन्ते तान्यपि हाश्वनामेवेति । तानि पुनः “आदिष्टोपयो-जनानि”—“इति” एवम् “आचक्षते” आचार्याः । इदमिन्दस्या-श्वानां नाम, इदमग्नेः, इदमादित्यस्य,—इत्येवमादिष्टोपयोजनानि । कतमानि पुनस्तानि ? “हरी इन्द्रस्य”—इत्येवमादीनि । हरी हरितघणां इन्द्रस्याश्वां । “रोहितोऽग्नेः” रोहितवर्णां । इत्येवमादि ॥

“ज्वलतिकर्माण उत्तरै धातव एकादश” । य एव हाश्ववन्तो भवन्ति, त एव ज्वलन्तीव तेजसा, ततोऽश्वनामभ्य उत्तरै ज्वल-त्यर्था धातवः । कतमे पुनस्ते ? इति । “भ्राजते, भ्राशते, भ्राश्यति”—इत्येवमादयः ॥

“तावन्त्येवोत्तराणि” “जमत्, कल्मलीकिनम्, जञ्जणा भवन्”—इत्येवमादीनि “ज्वलतो नामधेयानि”। जमति गच्छतीति “जमत्”। कमहं मलिनं शोधयामीति “कल्मलीकिनम्”। जनं भावयतीति “जञ्जणाभवन्”। इत्येवमादि ॥

अध्यायपरिसमाप्त्यर्थे द्विरभ्यासः ॥ ६ ॥

इति निरुक्तवृत्तौ सप्तमोऽध्यायस्य सप्तमः पादः ॥ ७ ॥

इति जग्नुमार्गनिधासिनः आचार्यभगवद्गुरुगस्य

कृतौ ऋज्ज्वर्थार्थां निरुक्तवृत्तौ सप्तमोऽध्यायः

(द्वितीयोऽध्यायः) समाप्तः ॥ २ ॥

१            २            ३            ४            ५

(अथनिर्वचनमोघोराङ्गोविद्याहवा अथातोऽनुक्रमिष्या-

६            ७            ८            ९            १०            ११

मो॒वृक्षेव॑क्षेतावांवास्तूनिय॑चकारायंसशिङ्कं हिरण्यनामान्या-

१२            १३            १४            १५            १६

एषेणोयदे॒वापि॒ः साधारणा॒निस्वरा॒दित्यो॒ रश्मि॒नामा॒न्यति॒ष्ट-

१७            १८            १९            २०            २१            २२

न्तीनांदासपत्नीरात्रिनामानीदंश्रेष्ठरुशद्वत्साहश्चकृष्णदेवानां-

२३            २४            २५            २६            २७            २८

मानेवाङ्नोमानीयंशुभैरमध्यं इन्द्रो अस्मानातेकारो

उतस्योऽष्टाविंशतिः ॥)

इति निरुक्ते पूर्वषट्के द्वितीयोऽध्यायः ॥२॥

—०—

## अथ तृतीयाध्यायस्य

प्रथमः पादः ।

ॐ३म् । कर्मनामान्युत्तराणि षड्विंशतिः कर्मकस्मात्  
क्रियत इति सतोऽपत्यनामान्युत्तराणि पञ्चदशापत्यं कस्मा-  
दपतं भवति नानेन पततीति वा तद्यथा जनयितुः प्रजैव-  
मर्थीये ऋचा उदाहरिष्यामः ॥ १ ॥

“कर्मनामान्युत्तराणि षड्विंशतिः” । कर्मणो नामानि  
‘कर्मनामानि’ ‘उत्तराणि’—इति प्रकृतेभ्यः । ज्वलत्येवासी  
कर्माणि क्रियन्त इति ज्वलन्नामभ्यः उत्तराणि कर्मनामानि ।  
कियत्ति पुनस्तानि? ‘षड्विंशतिः’ षड्धिका विंशतिः (२६) ।  
कतमानि पुनस्तानि? “अपः, अप्नः, दंसः”—इत्येवमादीनि ।  
आप्यते पुरुषेणैतत्, आप्नोति वा पुरुषमेतदिति “अपः” । “अप्नः”  
—इत्येतदप्याप्नोतेरेव । एवमादि योज्यम् ॥

आह,—“कर्म कस्मात्”? उच्यते—“क्रियत इति सतः” ।  
सति इति कारकावधारणार्थमिति ॥

“अपत्यनामान्युत्तराणि पञ्चदश” । अपत्यस्य नामानि  
‘अपत्यनामानि’ ‘उत्तराणि’—इति प्रकृतेभ्यः कर्मनामभ्यः । सर्व-

कर्मणं ह्यपत्योत्पादनकर्मेव प्रधानमृणापाकरणद्वारैणेति कर्म-  
नामन्य उत्तराणि अपत्यनामानि । कियन्ति पुनस्तानि ?  
‘पञ्चदश’ । कतमानि पुनस्तानि “तुक्, तोकम्, तनयम्”—  
इत्येवमादीनि । “तुक्” तकतेर्पातोस्तुज्यनेवा । “तोकं”  
तुद्यतेः । “तनयं” तनोतेरिति वक्ष्यति ॥

आह,—“अपत्यं कस्मात्” ? उच्यते—“अपततं भवति”  
पितुः सकाशादेत्य पृथगिव ततं भवति । अथ “वा” “अनेन”  
जातेन सता पितरे नग्ने “न पतन्तीति”—इत्यपत्यम् ॥

अत्र पुनर्विवदन्ते,—द्वयोः सन्निपाने किं क्षेत्रिणोऽपत्यमुत  
वीजिनः ? इति । “तत्” एतदुच्यते,—“यथा जनयितुः” एव  
“प्रजा” भवति, “एवमश्रीये ऋचावुदाहरिष्यामः”—॥ १ ॥

परिपदं ह्यरणस्य रेकणो नित्यस्य रायः पतयः  
स्यामः । न शेषो अग्ने अन्यजातमस्त्यच्चतानस्य मा पथो  
वि दुक्षः ॥ परिहर्त्तव्यं हि नोपसर्तव्यमरणस्य रेकणोऽ-  
रणोऽपाणो भवति रेकण इति धननाम रिच्यते प्रयतो  
नित्यस्य रायः पतयः स्याम । पित्र्यस्येव धनस्य न शेषो  
अग्ने अन्यजातमस्मि । शेष इत्यपत्यनाम शिष्यतं प्रयतोऽ-  
चंतयमानस्य तत्प्रमत्स्य भवति मा नः पथो विदूप इति  
तस्योत्तरा भूयसे निर्वचनाय ॥ २ ॥

“परिषदं हि” “न ग्रं भाय”—इति च (२, ३५०)। एते त्रिष्ठुभौ। वसिष्ठाग्निसंवादे वसिष्ठेन हतपुत्रेण अग्निरभ्यर्थितः—पुत्रं मे देहोति। तेन किलासौ प्रत्युक्तः,—क्रीतकृत्रिमदत्त-कार्दानां पुत्राणामन्यतमं कुरुत्वा पुत्रमिति। स एवमुक्तः, एताभ्यामृगम्यामन्यजान् पुत्रान् निन्दन्तीरसं पुत्रं यथाचे। “परिषद् ०---०वि दुक्षः”। (ऋ० सं० ५, २, ६, २) ‘परिषद्’ “परिहर्त्तव्य” परिहरणायं परित्याज्यमित्यर्थः। किम्पुनस्तत्? “अरणस्य रेक्णः” ‘अरणस्य’ अपगतार्णस्य अपगतोदकसम्बन्धस्य परकुलजातस्य ‘रेक्णः’ यदपत्याख्यं धनं, तन् परिहर्त्तव्यम्, न पुत्रत्वेन परिकल्पयितश्चमित्यर्थः, न हि तत् पुत्रत्वेन कल्प्यमान-मपि पुत्रकार्येष्वचतिष्ठति, परकीयत्वान्। यत एवमतो ब्रूमः,—“नित्यस्य रायः पतयः स्याम” “पित्र्यम्येव धनस्य”। यथा हि यदेव पित्र्यं धनं पुत्रत्वे भवति, तस्यैव ह्य परि अगौणं स्वामित्वं भवति। एवं यदेव स्वयञ्जातमपत्यं भवति, तदेव मुख्यं भवति, नेतरत्—क्षेत्रजं वा क्रीतकं वा। यत एवमतो ब्रूमः,—यदेव नित्यमात्मीयमगौणं स्वयमुत्पादितं पुत्राख्यं राः धनम्, तस्यैव वयं पतयः पालयितारः स्याम, मा परकीयस्येत्य-भिप्रायः। कस्मात् पुनरेवं ब्रूमहे? इतः—यस्मात् “न शेषो अग्ने अन्यजातमस्ति”। ‘न अस्ति शेषः’ नास्त्यपत्यमन्येन जातं हे ‘अग्ने!’ य एव जनयति तस्यैव हि तद् भवति, नेतरस्येत्यभिप्रायः। ‘अचेतनस्य’ य एव हि अचेतयमानो भवति, अविद्वान्, प्रमादी, तस्यैव “अचेतयमानस्य” “प्रमत्तस्य” अश्रुतवतो धर्मात्

परितोषमात्रं “भवति”—ममेदमपत्यमिति, न अपत्यकार्येऽवति-  
प्रते। यत एवमतो व्रूमः—‘मा पथो विदुक्षः’ मास्मानेतत्  
पितृपितामहप्रिपितामहानुसन्नतात् ‘पथः’ मार्गात्, येन केनचित्  
प्रत्याख्यानद्वारेण “विदूदुपः”। त्वं देहि नः पुत्रमौरसमित्यभि-  
प्रायः ॥ इति समस्तार्थः ॥

अथैकपदनिरुक्तम्। “अग्णोऽपाणः” अपगतोदकसभ्वन्ध  
इत्यर्थः। “रेक्ण इति धननाम” तद्वि “रिच्यते” अतिरिच्यते  
इतो लोकादमुं लोकं “प्रयत्” प्रियमाणस्येत्यर्थः। “शेष  
इत्यपत्यनाम” तद्वि “शिष्यते” इहैव लोकेऽवतिष्ठते पितुरमुं  
लोकं ‘प्रयतः’ गच्छत इत्यर्थः ॥

एवमस्यामृचि ‘न शेषो धग्ने अन्यजातमस्ति’—इत्यनेन  
विशेषलिङ्गेन उपपन्नमेतद् भवति,—जनयितुरेव प्रजा भवति न  
शेषिणो नापि क्रेतुरन्यस्य वा कस्यचिदिति। एवश्चैव शब्दार्थ  
उपपद्यते,—यस्मादेवापेत्य ततं भवति, तस्यैवापत्यमिति ॥

अनेनैव चापन्यशब्दनिर्वचनप्रसङ्गेनैष मन्त्रो व्याख्यातः,  
उत्तरश्च सावशेषप्रत्यशब्दे प्रसक्तानुप्रसक्तमेवोच्यते,—“तस्य  
उत्तरा भूयसे निर्वचनाय” ॥ २ ॥

न हि ग्रभायारणः सुशेषाऽन्योदयो मनसा मनतवा  
उ। अधा चिदांकः पुनग्नित्प एत्या नो वाज्यभीपालेतु  
नव्यः ॥ न हि ग्रहीतव्यो अरणः सुसुखतमोऽन्यादयो  
मनसापि न मन्तव्यो ममायमित्यथ स ओकः पुनरेव

तदेति यत आगतो भवत्योक इति निवासनामोच्यत । एतु  
नो वाजी वेजनवानभिषहमाणः सपलान्नवजातः स एव  
पुत्र इत्यर्थेतां दुहितुदायाद्य उदाहरन्ति पुत्रदायाद्य  
इत्येके ॥ ३ ॥

न हि ग्रभायेति । “न हि ग्रहीतव्यः” नाङ्गाकर्तव्यः, पुत्रो  
ममायमित्यनेनाभिप्रायेण । कः पुनरसौ नात्मीयीकर्तव्यः ?  
“अरणः” अपार्णः, अपगतोदकसम्बन्धः, अन्यकुलजः । यद्यपि  
“सुशेवः” एव स्यात् “सुखतमः” परिचरितो हितैषी, तथा  
“अपि” “अन्योदर्थ्यः” अन्येनोर्दारिताद्रेतसो जातः, अन्यजायो-  
दरसम्भूतो वा, यो हि स्वस्यां जायायां सम्भवति, स स्व एवेदरै  
सम्भूतो भवति । “अद्वौ ह वा एष आत्मनो यज्ञायेति विज्ञा-  
यते” । तस्माद् योऽन्यजायोदरसम्भूतः, सः “मनसापि न  
मन्तत्रो ममायमिति” किम्पुनः पुत्रत्वेन परिकल्पयितव्य इति ।  
किङ्कारणं मनसापि न मन्तव्य इति । “अधा चिद्रोकः पुनरित्स  
एति” । अधशब्दोऽथशब्दस्यार्थं वर्तते, स च हेत्वर्थः । यस्मात्  
“ओकः” स्वं निवासस्थानं स्वं वंशं वहुनापि कालेन स एति—  
तद्वश्य एघ भवति, तस्मादपुत्र एवासौ । यत एवमतो ब्रवीमि,  
—‘आ नो वाज्यभीषालेतु नव्यः’ । “ऐतु” आगच्छतु, “नः  
वाजी वेजनवान्” परेभ्यो भयदाता ‘अभीषाट्’ “अभिषहमाणः”  
अभिभवन् “सपलान्” ‘नव्यः’ “नवजातः” शिशुरित्यर्थः । “स  
एव पुत्रः” आगच्छतु, न परकीयैः पुत्रैः सङ्कल्पितैरित्यभिप्रायः ॥

“अथैतां दुहितुर्दायाद्य उदाहरन्ति” । इदमुक्तम्,—अपेत्य यस्मात् पितुः सकाशात् ततं भवति, तस्मादपत्यमिति तदिदमुभयोरपत्यं प्राप्नोति दुहितुः पुत्रस्य च, दुहितापि ह्यपेत्येव तता भवति पितुः सकाशात् । तत्रैवं सति उभयोर्दुहितपुत्रयोरपत्यकार्याणि दायाद्यादीनि अविशेषेण प्राप्नुवन्ति, तदिदं चिचार्यते । तदधिकारार्थोऽयमथशब्दः । एतामृचं शासद्विजित्यादि या वक्ष्यमाणा (३ ख०) ताम्, दुहितुर्दायाद्ये अर्थे उदाहरन्ति धर्मविदः । अस्यामृचि वक्ष्यमाणायां (४ख०) दुहितुरपि दायाद्यत्वमस्तीति दृश्यते ॥

“पुत्रदायाद्य इत्येके” एके पुनर्धर्मविदो मन्यन्ते यत् पैतृकं वित्तं तत् पुत्रस्यैव दायाद्यं न दुहितुरिति ॥

यथा दुहितापि दायाद्यमर्हति, तथेयमृग् निरुच्यते,—॥३॥

शासद्विजित्युहितुर्नात्यज्ञाद्विद्वाँ क्रतस्य दीधितिं सपर्यन् । पिता यत्र दुहितुः सेकमृज्ञन् संशग्म्ये न मनसा दधन्वे ॥ प्रशास्ति वोल्हा सन्तानकर्मणे दुहितुः पुत्रभावं दुहिता दुहिता दूरे हिता दोग्येवा नपारमुपागमद दौहित्रं पौत्रमिति वद्वान् प्रजननयज्ञस्य रेतसो वा अज्ञादज्ञात् सम्भूतस्य हृदयादधिजातस्य मातरि प्रन्यृतस्य विधानं पूजयन्नविशेषेण मिथुनाः पुत्रादायादा इति तदेतद्वक्-श्लोकाभ्यामभ्युक्तम् । अज्ञादज्ञात् सम्भवसि हृदयादधिजायसे ।

आत्मा वै पुत्रनामांसि स जीव शरदः शतभित्यविशेषेण  
 पुत्राणांदायो भवति धर्मतः । मिथुनानां विसर्गदौ मनुः  
 स्वायम्भुवोऽब्रवीत् ॥ न दुहितर इत्येके तस्मात् पुमान्  
 दायादोऽदायादा स्त्रीति विज्ञायते तस्मात् स्त्रियं  
 जातां परास्यन्ति न पुमांसमिति च स्त्रीणां दान-  
 विक्रयातिसर्गा विद्यन्ते न पुंसः पुंसोऽपीत्येके शौनःशेषे  
 दर्शनात् । अभ्रातुमतीवाद इत्यपरम् । (अमूर्या यन्ति  
 जामयः सर्वा लोहितवासमः ।) अभ्रातर इव योषास्तिष्ठन्ति  
 हतवर्त्मनः । अभ्रातुका इव योषास्तिष्ठन्ति सन्तानकर्मणे  
 पिण्डदानाय हतवर्त्मान इत्यभ्रातुकाया अनिर्वाह औपमि-  
 कस्तस्योत्तरा भूयसे निर्बचनाय ॥ ४ ॥

शासद्विहिरिति । एषा त्रिष्टुप् । ऐन्द्रे सूक्ते विश्वामित्री ।  
 माश्यन्दिने सवने उक्थपर्याये अच्छावाकस्य यच्छङ्खमभि-  
 जिद्विश्वजिदादिष्वहीनकेष्वहःसु अहीनसूक्तं नाम, तत्रेयं शस्यते ।  
 “न जामये तान्व (५ ख०)”—इतीयमपि अनयैव समानार्थविनि-  
 योगदैवतच्छन्दस्का । ‘शासद् वहि’ “प्रशास्ति” प्रख्यापयति  
 प्रज्ञापर्यतीत्यर्थः । कः पुनरसौ प्रशास्ति ? किं वा प्रशास्ति ?  
 इति । “बोढा” य उद्घोढा लिया भवति सः, तस्यां या जायते  
 दुहिता, तस्याः पुत्रभावं प्रशास्ति,—“सन्तानकर्मणे” अर्थाय ।

“दुहिता, दुहिता” सा हि यत्रैव दीयते, तत्रैव दुहिता भवति,  
 “दूरे” सती सा पितुः “हिता” पथ्या भवतीति दुहितेत्युच्यते ।  
 “दोधीर्वा” सा हि नित्यमेव पितुः सकाशात् द्रश्यं दोग्धिप्रार्थनापरत्वात् । आह,—कथं पुनर्गम्यते प्रशास्ति वोढा सन्तानकर्मणे दुहितुः पुत्रभावम्? इति । उच्यते,—इतः ।  
 यस्मात् ‘नप्त्यङ्गात्’ “नपारमुपागमत्” उपागच्छति चेतसा ।  
 “दौहित्रम्” दुहितृपुत्रम् । “पौत्रमिति” पुत्रो ममायमिति एव-  
 मुपागच्छति ? न चापुत्रस्य पौत्रः स्यात्, उपागच्छति च  
 दुहितुः पिता ममायमिति दौहित्रम् । तसाद् दुहितापि पुत्र एव,  
 यस्याः पुत्रः पौत्रो ममायमित्येवं चेतसा उपगम्यते । ‘विद्वाँ  
 अ॒तस्य दी॑घिति॒ सपर्यन्’ । ‘विद्वान्’ कस्य ? ‘ऋतस्य “प्रज-  
 ननयज्ञस्य” । ऋत इत्येदपठितं यज्ञनाम । ‘दीघिति॒’ विधान-  
 मित्यर्थः । प्रजननयज्ञविधानमभिशेषेण ‘सपर्यन्’ पूजयन्नित्यर्थः ।  
 यथैव हि पुत्रजनने प्रजननयज्ञस्तन्यते तथैव हि दुहितृजननेऽपि,  
 —यैरेव मन्त्रैर्यनैव च विधानेन पुत्रगर्भ आधीयते, तैरेव मन्त्रैस्ते-  
 नैव च विधानेन दुहितृगर्भोऽपि । अथ “वा” ऋतशब्देन रेत  
 उच्यते । तत् “अङ्गादङ्गाद्” यत् सम्भूतं तत् सर्वगतेभ्यः  
 हृदयानुस्मरणनिमित्तेन गर्भजनने “मातरि” प्रत्यृतं प्रवृत्तं भवति  
 रेतः, तस्य “रेतसः” “विधानं न विशेषेण पूजयन्” स वोढा  
 दौहित्रं पौत्रो ममायमित्येवमुपगच्छति चेतसा । येनैव हि  
 विधानेन पुत्रजनने रेत उत्सृज्यते, तेनैव हि दुहितृजननेऽपि,  
 तत्रैवं सति रेत उत्सर्गविध्यविशेषात् प्रजननयज्ञावशेषाद्वा अवि-

शेषेण मिथुनाः पुरुषाः स्त्रियश्च उभयोऽपि दायादा इत्येवमेके  
धर्मविदो मन्यन्ते । तदेतत् “ऋक्श्लोकाभ्याम्” “अभि” आभि-  
मुख्येन “उक्तम्”—“मिथुनाः पुत्रा दायादा इति” “अङ्गादङ्गात्  
सम्भवसि ( गो० गृ० सू० २, ८, २१ )” “अविशेषेण पुत्राणाम्”  
—इत्येताभ्याम् ॥

‘शासद्वहिः’—इत्येतस्या ऋचः प्रथमोऽर्द्धच्चो व्याख्यातः,  
‘पिता यत्र दुहितुः’—इत्ययं द्वितीय उपरिषादस्य पादस्य  
व्याख्यास्यते । अनयोरर्द्धर्चयोरन्तरा तदेतद्वक्श्लोकाभ्यामभ्युक्त-  
मित्यत आरभ्य प्रसक्तानुप्रसक्तं दायाद्यधर्माश्रितमेव पूर्वोत्तर-  
पक्षसम्बन्धादाचारगतं वहु व्याख्यायते मन्त्रविषयव्यापनाय,  
ईदूशोऽपि मन्त्राणां विषयो भवतीति धर्मसंविज्ञानाय च ।  
सर्व एवायमेवंप्रकारो धर्मो मन्त्रेभ्य एव निर्वभावित्येतदेतेन  
स्वापितं भवति ॥

“अङ्गादङ्गात् सम्भवसि”—इत्येतामृचं प्रवासादेत्य पुत्रस्य  
मूर्द्धनि जपन् जिग्रति । अनुष्टुपेषा । स पुत्र उच्यते,— हे  
‘पुत्र !’ ‘अङ्गात् अङ्गात् सम्भवसि’ त्वं ‘हृदयात्’ च ‘अधि-  
जायसे’ यत्तदुक्तम्—“अङ्गादङ्गात्सम्भूतस्य हृदयादधिजातस्य”  
—इति । तदनेनापि स्पष्टार्थतरेण मन्त्रेणोच्यत इति पूर्वस्या-  
स्पष्टार्थतायां स्पष्टार्थीकरणार्थं मन्त्रः । तत्र हि ‘ऋतस्य  
दीधित्ति सपर्यन्’—इत्यत्र ‘ऋतस्य’ “प्रजननयज्ञस्य रेतसो वा”  
“विधानं” “अविशेषेणपूजयन्”—इत्युक्तम्, तत् पुनरेतद-  
स्पष्टम्, इह पुनरङ्गादङ्गात् सम्भवसि हृदयादधिजायसे

इत्येवमुच्यते । तत्रैवं सति यथैव पुमान् अङ्गादङ्गात् सम्ब-  
धति हृदयाद्याधिजायते, तथैव दुहितापीत्यविशेषं उपपद्यते ।  
तस्मात् साधूकम्—“अविशेषेण मिथुनाः पुत्रा दायादा इति” ।  
‘आत्मा वै पुत्रनामासि’ यस्मादङ्गादङ्गात् समूतस्त्वं हृदयाद-  
धिजातस्तस्मादात्मैव त्वं ममैवावयवभूत इत्यभिप्रायः । केवलं  
तु पुत्रनामा त्वम्, अहं पितृनामा, एतावानावयोर्विशेषो नाम-  
मात्रं भिन्नमित्यभिप्रायः । ‘सः’ त्वं ‘जीव शरदः शतम्’—  
इत्यार्शाः । सर्वस्मिन्नपि संवत्सरे शरदे वहुजीवाः प्रचुररोगा  
भवन्ति, तस्माच्छरदः, तस्माच्छ्रुगदेवोपलक्ष्य संवत्सरशतमेत-  
दागुराशास्यते ॥

‘अविशेषेण पुत्राणां दायो भवति धर्मतः मिथुनानाम्’ । क  
एवमाह ? ‘मनुः’ ‘स्वायम्भुवः’ स्वयम्भुवोऽपत्यं स्वायम्भुवः ।  
कस्मिन् काले स एवमाह ? ‘विसर्गादौ’ स्मृष्ट्यादाधित्यर्थः ।  
पूर्वमर्द्दं श्लोकस्य ऋज्ञवं । एवमेताभ्यास्त्रक्ष्लोकाभ्यासुक्तम-  
विशेषेण पुत्रस्य दुहितुश्च दायादत्यम् ॥

“न दुहितर इत्येके” न दुहितरो दायाद्यमर्हन्तीत्येवमेके धर्म-  
विदो मन्यन्ते । ब्राह्मणमपि चैतस्मिन्नर्थं दर्शयति,—“तस्मात्  
पुमान् दायादः, स्त्री अदायादा,—इति” “विज्ञायते” एतस्मिन्  
ब्राह्मणे विचार्यमाणे ज्ञायते, न दुहितरो दायाद्यमर्हन्ति, पुमानेष-  
वार्हतीति । “तस्मात् स्त्रियं जातां परास्यन्ति, न पुमांसमिति  
च” । एतदपरं दर्शनं दुहितुरदायादत्यं लिङ्गतो दर्शयति,—  
“अथ यत् स्थालीं परास्यन्ति हवनकर्मणो न तथा जुहति, न

दारुमयं परास्यन्ति हवनकर्मणः दारुमयेनैव जुहति, तस्मात् लिङ्गं जातां परास्यन्ति परस्मै प्रयच्छन्ति, न पुमांसम् । तस्मात् पुमानेष पैतृकस्य वित्तस्येष्टे, न दुहिता । किञ्च श्रीणां दान-विक्रयातिसर्गा विद्यन्ते, न पुंसः । प्रदीयते हि परस्मै श्री, विक्रीयते च वैवाहिकेन शुल्केन । “विक्रयश्चायमपत्यस्य मतिमान् को न मंस्यते । स्वल्पो वाथ वहुर्वापि विक्रयस्तावदेव सः ॥” इति भगवता वासुदेवेनोक्तं सुभद्राहरणे । तथा च व्राह्मणमपि दर्शयति,—“चातुर्मास्येष्वनुतं वा एषा करोति, या पत्युः क्रीता सती अन्यथान्यैश्चरति” इति, तस्मान्द्वुलकेन प्रदानं विक्रयः कन्याया इत्युपपद्यते । अतिसर्गः परित्यागः, परित्यज्यते हि कन्या स्ववन्धुभिः, स्वयंवरे योऽवलिप्तः स गृहानु, यो वा तुभ्यं रोचने तं वृणीष्वेति । स एष क्षत्रियाणामैव स्वयंवरधर्मो नेतरेषां वर्णानामिति, स पुनर्यमितरैषामपि वर्णानामदायाद्याहृत्वे :कन्याया लिङ्गं भवति । तस्मात् दायाद्यमर्हनि कन्येति ॥

“पुंसोऽपीत्येके, शौनःशेषे दर्शनात्” । यदुक्तं दानविक्रयातिसर्गैर्हतुभिरदायादत्वं लिया इति, अनेकान्त एषः, पुंसोऽपि दानविक्रयातिसर्गा विद्यन्ते एव । पुरुषोऽपि हि परस्मै दीयते । एवं ह्युक्तम्—“दत्तक्रीतकक्षत्रिमक्षेत्रजौरसाः पुत्राः” इति । तथा च “शौनःशेषे दर्शनात्” शौनःशेषे आख्याने वह्नचानाम्, भारते च शुनःशेषपस्य विक्रयो दृष्टः,—‘विक्रीतं मःयगं मन्ये’ इत्येवमादि । तथा च परित्यागोऽपि दृष्टः,—यथा विश्वामित्रेण :

मधुच्छन्द आदीनाम् । तस्मादनैकान्तिकत्वादेवैषां हेतूनामुभयो-  
रपि दायाद्यत्वमित्येके मन्यन्ते ॥

“अभ्रातृमर्तीवाद इत्यपरम्” आचार्यमतमिति वाचयशेषः ।  
यैवाभ्रातृका भवति कन्या, सैव पितृं धनमर्हति, नेतरा सभ्रातृका  
पुरुषेषु हि पितुः पिण्डदातृपु तिष्ठत्सु न खी धनमर्हति; सा हि  
परकीयं वंशं वर्द्धयति, न स्वम्, तस्मादसौ नार्थभागिनी । अभ्रा-  
तृकायां पुनरयं विशेषः,—अभ्रातृकायाः पितुरन्यः पुत्रो नास्तीति  
दौहित्रः पिण्डदानादिषु कार्य्याद्वितिष्ठते इति भवत्यर्थभागिनी  
अभ्रातृका दुहिता । तदुक्तम्,—‘पितोन्सृजेत् पुत्रिकामनपत्योऽ-  
ग्निं प्रजापतिं चेष्ट्वाऽस्मादर्थमपत्यमिति संवादाभिसन्धानमात्रं  
पुत्रिका’ इत्येकेषामिति ॥

निगममप्येतस्मिन्नर्थं उदाहरन्ति—“अभ्रातर इव योपास्ति-  
ष्ठन्ति हत्वत्मनः”—इति । निगमस्य समासतोऽर्थमाह,—  
“अभ्रातृका इव योपास्तिष्ठन्ति सन्तानकर्मणे पिण्डदानाय हत्व-  
त्मान इति” । अस्यामृत्ति “अभ्रातृकायाः” कन्यायाः “अनिर्बाह्यः”  
अनिर्वहणं विवाहानिषेध इत्यर्थः । “ओपमिकः” उपमया दर्शितः,  
अभ्रातर इवेति । “अमूर्या यन्ति जामयः सर्वा लोहितवाससः ।  
अभ्रातर इव योपास्तिष्ठन्ति हत्वत्मनः ( अ० सं० १, १७, ? ) ॥”  
इयमर्थवर्णां प्रसवमार्गवहनरोगिणी या खी भवति, तस्या तत्प्रति-  
कारकर्मणि विनियुज्यते । ‘अमूर्या’ ‘यन्ति’ स्वन्ति नाड्यो रक्त-  
मजस्यमविरताः स्त्रिय इवातिलोहितवस्त्राः ‘सर्वा’ एताः तिष्ठन्तु  
उपरमन्तु हतलोहितवहनमार्गाः, अस्य मन्त्रस्य वीर्येण । कथम्पु-

नस्तिष्ठन्तु ? ‘अभ्रातर हव योषाः’ यथा काश्चिदभ्रातृका योषा हतमर्तुं वंशमार्गस्तिष्ठन्ति सन्तानकर्मणि पिण्डदानाय, एवमेता नाड्यः तिष्ठन्तिवति । एवमस्यामृत्यि अभ्रातृकाया अनिर्वाह उपमशा लिङ्गतो दर्शितः ॥

“तस्य” अनिर्वाहस्य “उत्तरा” ऋक् “भूयसे” वहुतराय “निः” निर्विविच्य “वचनाय” ॥ ४ ॥

अभ्रातेव पुंस एति प्रतीची गर्त्तारुगिव सनये धनानाम् । जायेव पत्य उशती सुवासा उपा हस्तं व निरिणीते अप्सः ॥ अभ्रातृकेव पुंसः पितृनेत्यभिमुखी सन्तानकर्मणे पिण्डदानाय नयति गर्त्तारोहिणीव धनलाभाय दाक्षिणाजी गर्तः सभास्थाणुर्गृणातेः सत्यसङ्गरो भवति तं तत्र यापुत्रा यापतिका सारोहति तां तत्राक्षराघन्ति सा रिक्थं लभते श्मशानसञ्चयोऽपि गर्तु उच्यते गुरतेरपगूर्णो भवति श्मशानं श्मशयनं श्मशानेरं शरीरं श्रृणातेः शम्रातेवा श्मश्रु लोम श्मनि श्रितं भवति लोम लुनातेवा लीयतेवा नोपरस्याविष्कुर्याद् यदुपरस्याविष्कुर्याद्बैर्णेष्टाः स्यात् प्रमायुको यजमान इत्यपि निगमो भवति । रथोऽपि गर्तु उच्यते श्रृणातेः स्तुतिकर्मणः । स्तुततमं यानम् । आरोहथो वरुण

मित्रं गर्त्तमित्यपि निगमो भवति । जायेव पत्ये कामय-  
माना सुवासा ऋतुकालेषूषा हसनेव दन्तान् विवृणुते रूपा-  
णीति चतस्र उपमा नाभ्रात्रीमुपयच्छेत तोकं ह्यस्य तद्भव-  
तीत्यभ्रातुकाया उपयमनप्रतिषेधः प्रत्यक्षः पितुश्च पुत्रभावः  
पिता यत्र दुहितुरप्रत्ताया रेतःसेकं प्रार्जयति सन्दधात्यात्मानं  
सङ्गमेन मनसेत्यथैतां जाम्या रिक्थप्रतिषेध उदाहरन्ति  
ज्येष्ठं पुत्रिकाया इत्येके ॥ ५ ॥

अभ्रातेव पुंस इति । दीर्घतमःपुत्रस्य कक्षीवत आर्यम् ।  
त्रिष्टुप् । औषसी । प्रातर्नुवाकाश्विनयोः शस्यते । ‘अभ्रातेव  
पुंसः’ यथा अभ्रातुका कल्या दत्तापि सती पित्रा, स्वीकृतापि  
भ्रात्रा, पुनः ‘प्रतीर्वा’ “पितृन्” एव पितृवंशमेव “अभिमुखो एति”  
“सन्तानकर्मणे पिण्डदानाय न पति” पतिवंशमित्यर्थः । सा हि  
पितृवंशं पुत्रैः पौत्रैश्च वर्द्धयति, न भर्तृवंशमिति, तस्मादभ्रातुका  
पैतृकं दायाद्यमर्हतीत्युपपद्यते । “गर्त्तार्सुगिव सनये धनानाम्” ।  
“गर्त्तरोहिणी इव” काचित् “दाक्षिणात्या रुदी” सा यथा “गर्त्तः  
सभास्थाणुः” तमारोहति ‘सनये’ लङ्घये ‘धनानाम्’ । एवम्  
‘उषा’ अपरकाले रात्र्या नभ आरोहति । किञ्च ‘जायेव पत्य  
उशांती सुवासाः’ । यथा जाया पत्ये भ्रते सुवासा भूत्वा ऋतु-  
काले आत्मानं दर्शयति एवमुषा आत्मानं दर्शयति जनानाम् ।  
किञ्च ‘उषा हृष्णेषानिरिणीते अप्सः’ । यथा हसना हसनस्वभावा-

दन्तान् आत्मनो दर्शयति, एवमुषा अपि आत्मनोऽन्तर्भूतानि सर्वद्रव्याणां रूपाणि विवृणुते, शार्वरेण तमसा दिग्धानि सर्वद्रव्याणि प्रकाशोदकेन धौतानीव करोति ॥

“चतत्वः” एताः “उपमाः” अस्यामृचि ।—अभ्रातेव पुंस इत्येका । गर्त्तारोहिणीवेति द्वितीया । जायेव पत्य इति तृतीया । हस्तेवेति चतुर्थी । अत्र प्रथमोपया अभ्रातेव पुंस इत्यनया अभ्रातृकाया अनिर्वाहो लिङ्गायते, यथा अभ्रातृका पितृनेव प्रत्येति न पतिम्, एवमुषा आदित्यमेव प्रत्येति । एवमभ्रातृका कन्या यस्मिन्नेव वंशे उत्पन्ना भवति, तमेव प्रकाशयति वर्द्धयति, न भर्तृवंशम् । इत्येवमुपमया नासौ बोढ़व्यैतदुपदर्शितं भवति, पुत्रार्थत्वाद् विवाहस्य । तस्मादवर्द्धयितृत्वाद् भर्तृवंशस्य, वर्द्धयितृत्वाच्च पितृवंशस्य, अभ्रातृता पितृदायाद्यमर्हतीत्युपपद्यते ॥

निगमप्रसक्तस्य तत्त्वमाचष्टे,—“गर्त्तः सभास्थाणुः” इति, अक्षनिर्वपणपीठमित्यर्थः । “गृणातेः (क्र्या० प०)” स हि “सत्यसङ्गरो भवति” सङ्गार्थ्यते हि तत्र सत्यमिदमत्र पतितमिदमत्र न पतितमित्येवं प्रायेण कितवास्तत्रानुतं ब्रुवते । “तम्” एवंलक्षणं गर्त्तमारोहति या स्त्री, सा गर्त्तारुगित्युच्यते । तदेतद्गर्त्तस्य सभास्थाणोरारोहणं रिक्थलाभहेतुर्दाक्षिणात्येषु अपुत्राया अपतिकायाः स्त्रियाः प्रसिद्धम् । तथैव प्रसिद्धया निरुच्यते । देशसमाचारव्यवस्थयापि क्वचिन्मन्त्रार्थो निर्वक्तव्य इत्येतदनेन प्रदर्शितं भवति । “तत्र या अपुत्रा अपतिका सा आरोहति” तं सभास्थाणुम्, तत्र कितब्धमध्ये अवस्थितं या-

अपुत्रा स्त्री, या अपतिका, सा आरोहति तस्मिन् पविशत्तात्यर्थः । ततः “सा” भर्तृबन्धुभ्यः सकाशात् “रिक्थं लभते” यस्तस्या भर्तृसक्तो धनांशस्तम् । एवमसौ सनये लब्धये धनानां गर्त्तमा-रोहति ।

गर्त्तप्रसक्तमुच्यते,—“श्मशानसञ्चयोऽपि गर्त्त उच्यते” । “गुरते: (तु० आ०)” उद्यमनार्थस्य । स हि लोकविनाशायाभ्यु-  
वत इव भवति । यानि हि तत्र पिशाचार्दीनि सत्त्वान्याश्रितानि  
भवन्ति । तानि जनमरणमाशासने, प्रियमाणेषु जनेषु तानि  
प्रमुदितानि भवन्ति । “श्मशानं, श्मशयनम्” इत्याख्यानप्रसक्त-  
मुच्यते । तत्र हि श्म शेतेऽत्रेति श्मशयनं सत् तत् श्मशान-  
मित्युच्यते । श्मशब्दार्थमाह,—“श्म शरीगम्” इति । तद्वि-  
त्र शेते, तत्र हि तन्निक्षिप्यते मृतस्य सतः । “शश्वातेवा”  
कृतव्याख्यानमपि पुनराह मुख्यत्वादस्य । तत्र औपमिकं वृत्र-  
सम्बन्धात्, न हि वृत्रस्य मुख्यं शरीरम् । श्मशब्दप्रसक्तं निराह,  
—श्मशु लोम” इति, तद्वि “श्मनि” शरीरे “श्रितं भवति” ।  
पर्यायप्रसक्तं निराह,—“लोम लुनातेः (क्र्या० उ०)” तद्वि  
लूप्यते ।—“लीयतेवा (दि० आ०)” तद्वि शरीरे लीयते ॥

तत्र निगममपि चोदाहरन्ति,—श्मशानसञ्चयोऽपि गर्त्त इति  
“नोपरस्याविष्कुर्याद् यदुपरस्याविष्कुर्याद् गर्त्तष्टाः स्यात्  
प्रमाणुको यजमानः” इति । उपर इति यूपस्यातप्रदेश उच्यते,  
“पञ्चमभागोऽपरा यूपाः”—इति हात्कम् । तदत्तष्टं यूपस्य  
नाविष्कुर्यादित्यर्थः । पांशुमिस्तश्वच्छादनीयं वर्हिषा च । यदि

पुनरुपरस्य कङ्गिचदप्यवयवमाविष्कुर्व्यात् ‘गर्त्तेष्टाः, गर्त्तप्रतिष्ठः  
शमशानप्रतिष्ठः, ‘प्रमायुकः’ प्रमरणधर्मायुरेव यथाविहितादायुषो  
यजमानः स्यात् । “इत्यपि निगमो भवति” अप्ययमप्यन्ये बहव  
इत्यपिशब्दः ॥

“रथोऽपि गर्त्त उच्यते” । “गुणाते:” स्तुत्यर्थस्य । तद्वि  
“स्तुततमं यानम्” अश्वादिभ्यो यानेभ्यः सुखतरं हि तेन गम्यते ।  
रथोऽपि गर्त्त इत्यस्मिन्नर्थे “आरोहथो वरुण मित्र गर्त्तमित्यपि  
निगमो भवति” । “हिरण्यरूपमुषसो व्युष्णवयःस्थूणमुदिता  
सूर्यस्य । आ रोहथो वरुण मित्र गर्त्त मतश्वशाथे अदितिं दितिं  
च ॥”—इति (ऋ० सं० ४, ३, ३१, ३) । श्रुतविदात्रेय एतया  
त्रिष्टुभा मित्रावरुणावस्तीत् । राजसूयेऽभिपेचनीयो नाम  
क्रतुः, स तत्र यजमानस्य रथमारुक्षतः गृहीतेषुधनुष्को बाहू  
अनया अभिमन्त्रयेते । तावेवात्र मित्रवरुणावग्निदेवताभिप्रायेण ।  
एवं ह्याह,—मित्रोऽसीतीयमभिमन्त्रयति मित्रस्य ह्येतदूपम्,  
वरुणोऽसीतीमं वरुणस्यै तदूपमिति, तावुच्येते । हे ‘मित्र !  
वरुण !’ ‘हिरण्यवर्णम्’ ‘उषसो व्युष्टौ’ उषसो व्युच्छेदनकाले  
‘उदिता’ च उदयकाले ‘सूर्यस्य’ यौ युवामेतस्मिन् काले  
एवंरूपम् ‘अयःस्थूणम्, अयोमयं गर्त्त स्थूणं स्वं ‘गर्त्त’ रथम्  
‘आरोहथः’ तौ युवां ब्रवीमि ममाय्वेवं रथं गर्त्तमेतस्मिन् विधा-  
वङ्गभूतं तत्स्वरूपमेव साम्प्रतमारोहतम्, ‘अतः’ एनमारुक्षा  
‘वक्षार्थे’ कुरुतमित्यर्थः । ‘अदितिं दितिज्ञच’ अदीनमनुपक्षीण-  
मात्मपक्षं दीनञ्ज्ञोपक्षीणमभिक्षपक्षमित्यर्थः ॥

“गर्तः सभास्थाणुः”—इत्यत आरभ्य प्रसक्तानुप्रसक्तमुक्तम् ॥

“जायेव पत्य उशती सुषासा उषा हस्तेव निरिणीते अप्सः”—इति । अयमप्यद्वन्द्वः पूर्वमेव व्याख्यातो भाष्यकारव्याख्यानुकमं भित्त्वा अस्माभिः, तथाह्य वाक्यस्याप्यैकवाक्यता न चिच्छिन्ना भवेदिति ॥

“चतस्रं उपमाः”—इति यदुक्तं भाष्यकारेण, तदपि परिसंख्याय ताः उपपादिताः अस्माभिः । एवम् “अभ्रातेव पुंस एति प्रतीर्त्वा”—इत्यनेन पादेनास्यामृत्ति अनिर्वाहो दर्शितः ॥

अन्यत्रापि चोक्तम्,—“नाभ्रातृकामुपयच्छेत तोकं ह्यस्य तद्भवति—इति” । अयमस्मिन् वाक्ये ‘नाभ्रातृकामुपयच्छेत’—इति प्रत्यक्षं एवोपयमनप्रतिषेधो विवाहार्थं पाणिग्रहणप्रतिषेध इत्यर्थः । पूर्वयोर्हि मन्त्रयोरूपमया लिङ्गतो विवाहप्रतिषेधो दर्शितः, एतस्मिंस्तु वाक्ये साक्षादेव प्रतिषेधः आहत्य विधानेनैव नाभ्रातृकामुपयच्छेतेति । अत इदमुक्तम्,—“उपयमनप्रतिषेधः प्रत्यक्षः”—इति ॥

आह, —किमुपयमनप्रतिषेध एव ? नेत्युच्यते,—“पितुश्च पुत्रभाव” प्रत्यक्षः श्रूयते । कथम् ? “तोकं ह्यस्य तद्भवति”—इति । तोकमित्यपत्यनाम । यदपत्यमभ्रातृकायाः पितुर्भवति, नेतरस्य वोद्धुः, इत्येवमितरस्य विवाहप्रतिषेध एव नेत्युच्यते पुत्रभावादितरस्य च पुत्रिकापितुरपत्यप्राप्तिरिति । तस्मादुपपन्नं भवति,—यैवाभ्रातृमती, सैव पैतृकं धनमर्हति नेतरेति ॥

अधुना योऽसौ शासद्विरित्यस्या ऋचः उत्तरोऽर्द्धर्चं  
उत्सृष्टः, स एवाभ्रातृकावादपक्षेणैव निरुच्यते । पूर्वोऽपि च  
शासद्विरित्ययमभ्रातृमतीवादपक्षेणैव योजयितव्यः । एष एव  
हि स्थितः पक्षः । तस्या एव ह्राभ्रातृमत्या यः पुत्रो भवति,  
तमेव पुत्रिकाविधानेन कृताभिसन्धित्वात् पौत्रो ममायमिति  
अपुत्रः सन् मातामह उपगच्छति, नेतरान् भ्रातृमतीपुत्रान्, अन्यथा  
सर्व एव हि वोढारो अपुत्राः स्युः, ततो विवाहपरिश्रमो व्यर्थ एव  
स्यात् । अथवा सर्व एव लोको द्व्यामुप्यायण एव स्यात् ।  
किञ्च पुत्रिकापितुरपि या भायर्या सान्यस्य दुहितेति तस्यामपि  
या जायते सा मातामहस्यैव, नेतरस्य पुत्रिकापितुः स्यात् ।  
अनिष्टं चैतन् सर्वम् । तस्माद् यैवाभिसन्धिपूर्वकं धर्मेण  
पुत्रिका क्रियते, तस्या एव पूत्रो मातामहस्य भवति, न सर्वस्या  
इति, सैव च दायाद्यार्हा, भ्रातृमती । अत इदमुच्यते,—“पिता  
यत्र दुहितुः” इति । ‘पिता’ ‘यत्र’ यस्मिन् काले ‘दुहितुः’  
“अप्रदत्तायाः” प्राक् प्रदानादित्यर्थः । “रेतःसेकं” रेतसः सेकारं  
यो दुहितरि रेतः सिञ्चति तं जामातरं “प्रार्जयति” प्रसाधयति,  
प्रकल्पयति, उपचर्त्ययतीत्यर्थः । तदा तस्मै तां दुहितरं ददत्  
किं करोति ? “संशग्म्येन मनसा दृश्वन्वे” “सन्दधाति” अभि-  
सन्दधाति “आत्मानम्” यद्ब्रापत्यमुत्पत्स्यते तन्ममेति ।  
कथम्पुनरभिसन्दधात्यात्मानमिति ‘संशग्म्येन’ “मनसा सङ्ग-  
मेन” मनसा विगतापुत्रत्वसन्तापेन चेतसा,—नाहमपुत्रः, इयमेव  
पुत्रिका मम पुत्रः, यो हस्यामुत्पद्यते, स पौत्रो मम भविष्यति

इत्येवं सुखेन मनसा सन्दधात्यात्मानं तस्यां पुत्रिकायाम् । तत्रैवं सति यस्तस्यामेव कृतपुत्रिकाशर्मिण्यामुत्पद्यते दौहित्रः, तमेव नपा ममायमित्येवमुपगच्छति मातामहः, न सर्वानेव दौहित्रान्, भ्रातृमत्या अपि स तस्या एव पुत्री मातामहस्य भवति, न सर्वस्याः, इति सैव च दायाद्यार्हा, नेतरा । स एव च मुख्यया वृत्त्या मातामहस्येव पौत्रो भवति, नेतरे भ्रातृमर्तापुत्राः । ते हि गौण्या वृत्त्या जनयितुः पितुः पुत्राः सन्तो मातामहस्य पौत्रा इत्युच्यन्ते कदाचिलोके शास्त्रे वा ॥

तत्रैवं सति “अङ्गादङ्गात् सम्भवति” “आत्मा चै पुत्र-नामासि” इत्येवमादिषु गौणं दुहितुः पुत्रत्वमुच्यते । किञ्च, यदि दुहिता पुत्रेण अविशिष्टा एव स्यान्, ततो दुहितेति विशेष-समाख्या नैव स्यान्, अस्ति चेयम् । यस्माद् विशिष्टतरः पौत्रो दुहितुः सकाशादित्युपपद्यते ॥

यदपि चोक्तम्,—“अविशेषेण पुत्राणां दायो भवति”—इति, तदप्यभ्रातृमतीपक्षे द्रष्टव्यम् । अथवा वेदमृत्योर्विरोधे वेददृष्टे एव धर्मो ज्यायान्, न स्मृतिदृष्टः ।

तस्मिंश्च वेदे “अथैतां जाम्या रिक्थप्रतिषेध उदाहरन्ति” धर्मविदः,—येयमृग् वश्यमाणा ( ६. ५० ) “न जामये तान्वः”—इति । अथशब्दो विशेषाधिकारार्थः । “ज्येष्ठं पुत्रिकाया इत्येके”—इति । यदा उन्सृष्टायां पुत्रिकापितुरन्ये पुत्रा जायेन्, तदा विभागकाले ज्येष्ठं भागं पुत्रिकायै च दद्यात्, यथाभाग-मितरान् पुत्रान् विभजेत्, अभागा एव त्वितरा दुहितर-

इति । तदेतदनयन्चा निरुच्यते यथा दुहितृणां भागो  
नास्तीति—॥ ५ ॥

न जामये तान्वोऽरिकथमारैक् चकार गर्भं सनितुनिधानम् । यदी मातरो जनयन्त वह्निमन्यः कर्ता सुकृतोरन्यं  
क्रृन्धन् ॥ न जामये भगिन्यै जामिरन्यऽस्यां जनयन्ति  
जामपत्यं जमतेर्वा स्याद्विकर्मणो निर्गमनप्राया भवति ।  
तान्व आत्मजः पुत्रो रिक्थं प्रारिचत् प्रादाच्चकारेनां  
गर्भनिधानां सनितुर्हस्तग्राहस्य । यदी मातरोऽजनयन्त  
वह्निम् । पुत्रमवहिं च स्त्रियमन्यतरः सन्तानकर्ता भवति  
पुमान् दायादेऽन्यतरोऽर्द्धगित्वा जामिः प्रदीयतं  
परस्मै ॥ ६ ॥

इति तृतीयाध्यायस्य प्रथमः पादः ॥ ३, १ ॥

न जामये इति । “न ‘जामये’ भगिन्यै” “तान्वः आत्मजः”  
आत्मनो धियो जातः । स आत्मजः किं करोति ? इति,  
‘रिक्थम् आरैक्’ । ‘रिक्थं’ पैतृकं धनं ‘न’ “प्रादात्” न प्रददौ ।  
किन्तर्हि तस्याः करोति ? इति । उच्यते,—‘चकार गर्भं  
सनितुर्निधानम् । ”सनितुः हस्तग्राहस्य” भगिनीभर्तुः प्रसव-  
समर्थां करोति, पुष्णातीत्यर्थः । किञ्च, ‘यदी मातरः’ यत्  
पुत्रद्वयं मातरो जनयन्ति, “वह्निं” च वोढारं “पुत्रम्” “अवहिं च”

“अघोद्रीं खियम्, द्वयोर्द्वयोरपि घोर्द्वघोर्द्वयोः पुत्रयोः “अन्यतरः” एकतरः ‘कर्ता’ “सन्तानकर्ता भवति” । कतमः ? यः “पुमान्” स एव “दायादः” दायाद्यार्हः, नेतरः कन्याख्यः । किञ्च, तयोरुभयोरपि ‘सुकृतोः’ सुकृतयः” सुतगमेकेनापि प्रयत्नेन कृतयोरुत्पादितयोः ‘अन्य ऋन्यन्, “अन्यतरोऽर्द्धयित्वा” सुकृतोऽपि सन् “जामिः” जाम्याख्यो भगिन्याख्यः “प्रदीयते परस्मै” न कस्याञ्चिदप्यवस्थायामसावात्मीयो भवतीत्यभिप्रायः ॥ एवमस्यामृचि ‘न जामये तान्वो रिक्थमारैक्’ इति न दुहितरो रिक्थभागिन्यो भवन्ति, नैताः सन्तानकर्मणि पितुरुपतिषुन्ते, वर्द्धयित्वा ह्येताः परस्मै दीयन्ते, तस्मादभागा एता इति ॥

यत् पुनरुक्तं पुंसोऽपि दानातिसर्गविक्रया विद्यन्त इति, तत् कदाचित् केनचिन्निमित्तेन भवति, स्त्री तु निसर्गेणैव दीयते विक्रीयते विसृज्यते वा, सा हि परार्थमेवोत्पद्यते, तस्मादभागा इति ॥ ६ ॥

इति निरुक्तवृत्तौ अष्टमाध्यायस्य (तृतीयाध्यायस्य)

प्रथमः पादः ॥ ३, १ ॥

## द्वितीयः पादः ।

मनुष्यनामान्युत्तराणि पञ्चविंशतिर्मनुष्याः कस्मात्वा-  
कर्माणि सीव्यन्ति मनस्यमानेन सृष्टा मनस्यतिः पुनर्मन-  
स्वीभावे मनोरपत्यं मनुषो वा । तत्र पञ्चजना इत्येतस्य  
निगमा भवन्ति ॥ ? ॥

प्रसक्तानुप्रसक्तमुक्तम्, तद्यथा—‘जनयितुः प्रजाः’ इत्येवमादि,  
प्रकृतमिदानीमुच्यते,—

“मनुष्यनामान्युत्तराणि पञ्चविंशतिः” । मनुष्याणां नामानि  
‘मनुष्यनामानि’ ‘उत्तराणि’ प्रकृतेभ्योऽपत्यनामभ्यः, अपत्यान्येव  
हि विवृद्धानि सन्ति मनुष्या इत्युच्यन्ते । कियन्ति पुनस्तानि ?  
‘पञ्चविंशतिः’ पञ्च च विंशतिश्च पञ्चविंशतिः (२५) । कतमानि  
घुनस्तानि ? “मनुष्याः, नराः”—इत्येवमादीनि ॥

आह,—“मनुष्याः कस्मात्” ? उच्यते,—“मत्वा” ज्ञात्वा,  
तत एते “कर्माणि” “सीव्यन्ति” तक्षन्तीत्यर्थः । अथवा “मनस्य-  
मानेन” प्रजापतिना “सृष्टाः” । “मनस्यतिः पुनः” अयं धातुः  
“मनस्वीभावे” । मनस्वीभावो नाम प्रहृष्टेन प्रहृष्यता प्रजापति-  
नैते सृष्टाः । अथवा “मनोरपत्यं” मनुष्याः “मनुषो वा” ॥

“तत्र पञ्चजना इत्येतस्य निगमा भवन्ति” सन्दिग्धाः,  
तत्रैयमृगुदाहरणम् । तद्यथा,—॥ १ ॥

तदद्य वाचः प्रथमं मंसीय येनासुरा अभिदेवा  
असाम । ऊर्जाद उत यज्ञियासः पञ्चजना मम होत्रं  
जुपध्वम् ॥ तदद्य वाचः परमं मंसीय येनासुरानभिभवेम  
देवा असुरा असुरता स्थानेष्वस्ता स्थानेभ्य इति वापि  
वासुरिति प्राणनामास्तः शरीरे भवति तेन तद्वन्तः सोदर्वा-  
नसृजत तत् सुराणां मुगल्वमसोरसुरानसृजत तदसुराणा-  
मसुरल्वमिति विज्ञायते । ऊर्जाद उत यज्ञियासः । अन्ना-  
दाश्व यज्ञियाश्चोर्गित्यन्नानामोर्जयतीति सतः पकं मुप्रवृ-  
क्णमिति वा । पञ्चजना मम होत्रं जुपध्वं गन्धर्वाः पितरो  
देवा असुरा रक्षासीत्येके । चन्वारो वर्णा निपादः पञ्चम  
इत्यौपमन्यवो निपादः कस्मान्निषणमस्मिन् पापकमिति  
नैरुक्ताः यत् पञ्चजन्यया विशा । पञ्चजनीनया विशा  
पञ्च पृक्ता सङ्ग्रह्या स्त्रीपुन्नपुंसकेष्वविशिष्टा बाहुनामान्यु-  
त्तराणि द्वादश बाहु कस्मात् प्रवाधत आभ्यां कर्माण्यडगु-  
लिनामान्युत्तराणि द्वाविशतिरडगुलयः कस्मादग्रगामिन्यो  
भवन्तीति वाग्रगालिन्यो भवन्तीति वाग्रकारिण्यो भवन्तीति  
वाङ्कना भवन्तीति वाञ्चना भवन्तीति वापिवाभ्यञ्चनादेव  
स्युत्तासामेषा भवति ॥ २ ॥

“तद्य वाचः०—०जुषध्वम्” (ऋ० सं० ८, १, १३, ४)। सौचीकस्याग्नेरार्पम् । तस्य विश्वैर्देवैः सह संघादः । तत्रेयं होतृजपे विनियुक्ता । “तत्” वीर्यं “वाचः” “परमम्” उत्-कृष्टम् अहम् “अद्य” “मंसीय” मन्ये जाने इत्यर्थः । तेन वीर्येण किम्? इति । “येन असुरान् अभिभवेम” वयम् । ‘ऊर्जादः’ अन्नभक्षयितारः । अपिच हे ‘यज्ञियासः’ यज्ञसम्पादिनः ‘देवाः’ यूयम् । अपिच हे ‘पञ्चजनाः’ मनुष्याः! निषादपञ्चमा वर्णाः! ‘मम’ इदं ‘होत्रं’ ‘जुषध्वम्’ अनुगृही (ही) ध्वम् ॥ इति समस्तार्थः ॥

अथैकपदनिरुक्तम् ।—“असुराः असुरता स्थानेषु” ते हि न सुष्ठुरताः स्थानेषु, चपला इत्यर्थः । अथ “वा” “अस्ताः स्थानेभ्यः इति” प्रच्याविता देवैरित्यर्थः । “अपि वा असुरिति प्राणनाम” । स हि “अस्तः” क्षिप्र इव “शरीरे भवति” तस्य हि तत्र नित्यमवस्थानमित्यभिप्रायः । “तेन” हि “तद्वन्तः” भवन्ति । रो मत्वर्थे । अथवा इदमन्यद् ब्राह्मणोक्तं निर्वचनं स्यात् “सोर्देवानसृजत्” सुरिति प्रशस्तनाम । प्रशस्तादात्मनः प्रदेशात् प्रजापतिः सुरानसृजत्, ऊर्ध्वेभ्यः प्राणेभ्यः । तदुक्तम्,—‘ऊर्ध्वमुदतृणन् पूर्वपक्षः पञ्चदशः, ते न “सोर्देवानसृजत तत् सुराणां सुरत्वम्”—इति चिज्ञायते । एवमेव प्रातिलोम्येन “असोरसुरानसृजत्”, । असुरिति प्रशस्तप्रतिषेधः । अप्रशस्तादात्मनः प्रदेशात् प्रजापतिरसुरानसृजत् । तदुक्तम्,—‘अर्वाङ् वा तिरदपरपक्षः, तेन असुरानसृजत्’—इति । “ऊर्जाद उत यज्ञियासः, अशादाश्च यज्ञियाश्च” । “ऊर्गित्यशनाम” तद्वि “ऊर्जयति”

तलिषु' करोतीत्यर्थः । अथ “वा” “पक्म” एतत् “सुश्रवृक्णम्” भवति “इति” ककाररेफसामान्यात् पचेर्वश्चतेर्वा स्यात् । द्वयोरपि वा तद्वि पक्म सनमुद्दुत्वात् सुच्छेदं भवति ॥

“पञ्चजना मम होत्रं जुषध्वम्” । एतदत्र सन्देहपदमेकम्-  
इधुत्य प्रदर्शितम् । “गन्धर्वाः पितरो देवा असुरा रक्षांसीत्येके”  
मन्यन्ते । “चत्वारे वर्णाः, निषादः पञ्चमः,—इत्यौपमन्यवः” ।  
निषय हत्तीति निषादः प्राणिवायर्जीवनः । अथवा “निषण्णमस्मिन्  
पापकमिति” निषादः सौधन्वना इत्येके मन्यन्ते । स च रथ-  
कारः । “रथं ये चक्रुः सुवृतं सुनेतसोऽविहरन्तं मनसस्परि-  
धया । ताँ ऊच्चं स्य सवनस्य पीतय आवौ वाजा ऋभवो  
वेदयामसि ॥”—इति (ऋ० सं० ३, ७, ७, ३) । तस्य भिन्न-  
कालमाधानं श्रूयते,—“वर्षासु गथकारः” । “ऋभूणां त्वा इति  
रथकारस्य” इति च मन्त्रभेदः,—““सौधन्वना ऋभवः (ऋ० सं०  
६, ७, ३०, ४)”—इति च मन्त्रलिङ्गात् ॥

यथा तु पञ्चजनशब्देन मनुष्या एव निषादपञ्चमा वर्णा  
उच्यन्ते, तथैव निराह,—“यत्पाऽचजन्यया विशेषं घोषा असु-  
क्षत । अस्तृणाद् वृद्धाणा विपोऽयो मानस्य स क्षयः ॥”—इति  
(ऋ० सं० ६, ४, ४३, १) । प्रगाथेन दृष्टा । इयमनुप्तुप् ।  
ऐन्द्री । पृष्ठस्य पञ्चमेऽहनि मरुत्वतीयशस्त्रस्य प्रतिपदेषा ।  
‘यत्’ यदा “पञ्चजनीनया विशा” पञ्चजनसमुदायलक्षणया  
सहितैः स्तोत्रभिः ऋत्विभिः अवर्तति ‘इन्द्रे’ वर्षार्थिभिः ‘घोषा’  
स्तुतीः ‘असुक्षत’ असुन्यन्त । निषादपञ्चमा वर्णा आर्ताः

सन्तो वर्षाभावे अस्तु घृतैव इन्द्रम्—‘घर्ष भगवन् !’—इत्येवमर्थ-यन्तः । अत इदमुक्तम्,—यदा पाञ्चजन्यया विशा सह घोषा ऋत्विग्मिः असृज्यन्तेति । तदा किम् ? इति । तदा उपश्रुत्य स इन्द्रः ताभिः प्रह्लादितचेताः ‘अस्तृणात्’ अहन् वर्षार्थं मेघान् । ‘वर्हणा’ परिवृद्धेन वध्रेण, परिवृद्धानि वा मेघजालानि ‘विपः’ विपाद्, पिता मेघानां मेघावी वा ‘अर्थः’ ईश्वरः कृत्स्नस्य जगतः । कस्मात् पुनरस्तृणात् ? यस्मात् ‘मानस्य स क्षयः’ मानस्य दर्पस्य बलस्य वीर्यस्य स क्षयः निवासः, तस्मात् अस्तृणात् । अर्वायर्यो हि स्तूयमानः किं कुर्यात् परिनुष्टेऽपि ? अथवा मानस्य सत्कारस्य पूजायाः स, इन्द्रः क्षयो निवासो भाजनमिति मन्वानैः स्तोत्रभिः वर्षार्थिभिः सत्कृतः, तान् वर्षप्रदानेन प्रतिसत्कारयिष्यन् अस्तृणात् मेघान् । अपि वा अस्य जगन्निर्माणस्य देवादेः स्थावरान्तस्य स इन्द्रः क्षयो निवास आथयो यस्मात् ततो मेघानस्तणात् । अनावृष्टिद्वारेणास्य जगतः विनाशो मा भूत् कथम्भासेत्यभिप्रायः ॥

“पञ्च पृक्ता सङ्ख्या” । सा हि “स्त्रीपुन्नपुंसकेष्वविशिष्टा” एव भवति । तद्यथा—पञ्च स्त्रियः, पञ्च पुरुषाः, पञ्च कुलानि इति । एवं पञ्चशब्दे स्त्रीपुन्नपुंसकेषु विशेषो नास्ति ॥

“बाहुनामान्युत्तराणि द्वादश” । बाहोर्नामानि ‘बाहुनामानि’ ‘उत्तराणि’ प्रकृतेभ्यो मनुष्यनामभ्यः । मनुष्याणामेव हि भवन्तीति मनुष्यनामभ्य उत्तराणि ‘बाहुनामानि’ । कियन्ति पुनस्तानि ? ‘द्वादश’ द्वे च दश च द्वादश । कतमानि पुनस्तानि ?

“आयती, च्यवाना” अभीशू—इत्येवमादीनि । आमिश्रीभवतः कर्मभिरेताविति आयती । च्यावयितारौ कर्मणां च्यवाना । अभीशू अभ्यश्नुवाते कर्माणि । इत्येवमादि योज्यम् ॥

आह,—“बाहू कस्मात्”? उच्यते,—“प्रबाधत आभ्यां कर्माणि” प्रकर्षण वाधते प्रक्षिपयत्याभ्यां कर्माणि ॥

“अङ्गुलिनामान्युत्तराणि द्वाविंशतिः” । अङ्गुलीनां नामानि ‘अङ्गुलिनामानि’ ‘उत्तराणि’ प्रकृतेभ्यो वाहुनामभ्यः, वाहोरेव ह्यङ्गु-लयो भवन्तानि वाहुनामभ्य उत्तराणि अङ्गुलिनामानि । कियन्ति पुनस्तानि? ‘द्वाविंशतिः’ द्वे च विंशतिश्च द्वाविंशतिः । कतमानि पुनस्तानि? “अग्र युवः, अण्वः क्षिपः” — इत्येवमादीनि । वाहये अवस्थिता अवन्त्येताः कर्माणीति अग्र युवः । अण्वः परिमाणात् एताः । क्षिप्यते आभिः क्षेसव्यं द्रव्यमिति क्षिप । इत्येवमादि ।

आह,—“अङ्गुलयः कस्मात्”? उच्यते,—“अग्रगामिन्यो भवन्ति” अग्रे ह्येताः कर्मसु गच्छन्ति । अथ “वा” “अग्रगामिन्यो भवन्ति” अग्रे होता गलन्ति उदकानि । “अग्रकारिण्यो वा भवन्ति” अग्रे ह्य ताः कर्माणि कुर्वन्ति । “अङ्कना भवन्ति वा” तथाहि,—यो ह्येताभिरभिहन्यन्तेऽसावद्वित इव भवति । “अपि वा अभ्यञ्चनादेव स्युः” एता हि तं तमर्थमाभिमुख्येनाञ्चन्ति गच्छन्ति । ये तु “अभ्यञ्चनाः”—इत्यभिर्धायन्ते, तेषामभ्यज्यत आभिरिति ॥

“तासाम्” अङ्गुलीनाम् “एषा” निर्वाचिका ऋक् “भवति” —॥ २ ॥

दशावनिभ्यो दशकक्षेभ्यो दशयोक्त्रेभ्यो दशयो-  
 जनेभ्यः । दशाभीशुभ्यो अर्चताजरेभ्यो दश धुरो दश  
 युक्ता वहदुभ्यः ॥ अवनयोऽङ्गुलयो भवन्त्यवन्ति कर्माणि  
 कक्ष्याः प्रकाशयन्ति कर्माणि योक्त्राणि योजनानीति  
 व्याख्यातमभीशवोऽभ्यश्नुवते कर्माणि । दश धुरो दश  
 युक्ता वहदुभ्यः । धूर्धृतेर्वधकर्मण इयमपीतरा धूरेतस्मादेव  
 विहन्ति वहं धारयतेर्वा कान्तिकर्माण उत्तरे धातवोऽष्टा-  
 दशान्ननामान्युत्तराण्यष्टाविंशतिरननं कस्मादानतम्भूतेभ्योऽ-  
 त्तर्वात्तिकर्माण उत्तरे धातवो दश । बलनामान्युत्तराण्यष्टा-  
 विंशतिर्बलं कस्माद्वलं भरं भवति विभर्त्तर्धननामान्युत्तरा-  
 ण्यष्टाविंशतिरेव धनं कस्माद्विनोतीति सतो गोनामान्यु-  
 त्तराणि नव क्रुद्ध्यतिकर्माण उत्तरे धातवो दश क्रोधनामा-  
 न्युत्तराण्येकादश गतिकर्माण उत्तरे धातवो द्वाविंशशतं  
 श्विप्रनामान्युत्तराणि पड्विंशतिः श्विप्रं कस्मात् सङ्क्षिप्ते  
 विकर्षोऽन्तिकनामान्युत्तराण्येकादशान्तिकं कस्मादानीतं  
 भवति सङ्ग्रामनामान्युत्तराणि पट्चत्वारिंशत् सङ्ग्रामः  
 कस्मात् सङ्ग्रामनाद्वा संगतौ ग्रामाविति वा तत्र खल  
 इत्येतस्य निगमा भवन्ति ॥ ३ ॥

दशावनिभ्य इति । अवनय इत्येषदादीनि नद्यादिनाम् भिः सन्दिहते, तदर्थमिदमुदाहियते । त्रिष्टुबेषा । अर्बुदस्य काद्रवेयस्य सर्पस्यार्थम् । ग्रावस्तुतौ विनियुक्ता । दशभिरचनिभिः ये उपचर्यन्त ग्रावाणः, सोमाभिष्वकर्मणि प्रवृत्ते, ते दश अवनयः, तेभ्यः ‘दशावनिभ्यः’ हे ऋत्विजः ! यूथमपि ‘अर्चय’ स्तुतीः प्रोच्चारयतेत्यर्थः । एवमेव दशभिः कक्ष्याभिर्ये उपचर्यन्ते, ते दशकक्ष्याः, तेभ्यः ‘दशकक्ष्येभ्यः’ अर्चत । दशभिर्योक्त्रैः ये उपचर्यन्ते, ते दशयोक्त्राः, तेभ्यः ‘दशयोक्त्रेभ्यः’ अर्चत । दशभिर्योजनैः ये ‘उपचर्यन्ते, ते दशयोजनाः, तेभ्यः ‘दशयोजनेभ्यः’ अर्चत । दशभिरभीशुभिर्ये उपचर्यन्ते, ते दशाभीशवः, तेभ्यः ‘दशाभीशुभ्यः’ अर्चत । ‘अजरेभ्यः’ अजरणधर्मभ्यः ‘दश धुरः’ य एते ग्रावाणः तेभ्यः अर्चत । दशभिर्दशभिरङ्गुलीभिर्य एते युक्ता वहन्ति ग्रावाणः, तेभ्य एभ्यः ‘दश युक्ता वहदभ्यः’ अर्चत ॥ इति समस्तार्थः ॥

अथैकपदनिरुक्तम् ।—“अवनयोऽङ्गुलयो भवन्ति” ता हि “अवन्ति कर्माणि” रक्षन्ति भक्षयन्ति वा क्षिपयन्तीत्यर्थः । “कक्ष्याः” अङ्गुलय एव, ता हि “प्रकाशयन्ति कर्माणि” प्रकटीकुर्वन्तीत्यर्थः । “योक्त्राणि”—इत्येतत् पदं “योजनानि इति” अनेन पदेन व्याख्यातम् । योजनानीत्येतत् निगदसिद्धमेव । “अभीशवः” अपि अङ्गुलय एव, ता हि “अभ्यशनुवते कर्माणि” व्याप्नुचन्तीत्यर्थः । अनेकैर्नामभिरङ्गुलय एषोक्ता, अनेकक्रियायोगिनीभिरङ्गुलीभिर्गृहीतास्तदर्थमर्चते ति । “धूः धूर्वते वध-

कर्मणः” ध्वरति ध्र्वतीति वधकर्मसु पठितम् । “इयमपीतरा धूः” अनडुहादिसम्बन्धिनी । “एतस्मादेव” ध्रातोः वधकर्मणः । सापि “विहन्ति वहम्” अनडुहोऽश्वस्य वा । “धारयतेर्वा” सा हि धारयत्यश्वमनड्याहञ्च ॥

“कान्तिकर्माण उत्तरे ध्रातोऽप्णादश” । खल्वयं पुरुषो व्याख्यातः सबाहुः साङ्गुलः, तं खलु काम एव प्रथममाविवेशेति उत्तरे कान्त्यर्था इत्यर्थः । यद्यपि हकानं भवति, तदप्यङ्गुली-भिरेव कान्तं कियत इत्यतोऽङ्गुलिनामभ्यः ‘उत्तरे कान्ति-कर्माणः’ समाप्नाताः । कियन्तः पुनस्ते ? इति । ‘अप्णादश’ अप्णौ च दश च अप्णादश (१८) । कतमे पुनस्ते ? इति । “वश्मि, उश्मसि, अववेति”—इत्येवमादयः ॥

“अन्ननामान्युक्तराणि अप्णाविंशतिः” । अन्नस्य नामानि ‘अन्ननामानि’ ‘उत्तराणि’ प्रकृतेभ्यः कान्तिकर्मभ्यः, अन्नमेव हि कान्तं सर्वभावेभ्यो भवतीति कान्तिकर्मभ्यः उत्तराणि अन्ननामानि । कियन्ति पुनस्तानि ? ‘अप्णाविंशतिः’ अप्णौ च विंशतिश्च अप्णाविंशतिः (१८) । कतमानि पुनस्तानि ? “अन्ध, वाजः, पाजः, प्रयः, पृक्षः”—इत्येवमादीनि । अन्ध इत्ययं निर्वक्ष्यति । वाजयितव्यं पूजयितव्यम् एतद् भोजनायोपस्थितं भवति वाजः । पीयत इति पाजः । प्रयः पानादेव ॥

आह,—“अन्धं कस्मात्” ? उच्यते,—“आ” आभिमुख्येन होतत् “नतं” प्रहीभूतं भवति भोजनाय भूतानाम् । “अत्तेवा” अद्यते अत्ति च भूतानि, तस्मादन्नं तदुच्यत इत्युक्तम् ॥

“अत्तिकर्माण ‘उत्तरे धातवो दश’ । अन्नमेव हाद्यत इत्यन्नामभ्यः ‘उत्तरेऽत्तिकर्माणः’ समाप्नाताः । कियन्तस्ते इति ? ‘दश’ (१०) । कतमे पुनस्ते ? “आवयति, भर्वति, वभस्ति”— इत्येवमादयः ॥

“बलनामान्युत्तराण्यष्टाविंशतिः” । बलस्य नामानि ‘बल-नामानि’ ‘उत्तराणि’ प्रकृतेभ्योऽत्तिकर्मभ्यः, य एव हादन्ति त एव बलवन्तो भवन्तीत्यत्तिकर्मभ्य उत्तराणि बलनामानि समाप्नातानि । कियन्ति पुनस्तानि ? ‘अष्टाविंशतिः’ अष्टौ च विंशतिश्च अष्टाविंशतिः (२८) । कतमानि पुनस्तानि ? “ओजः, पाजः, शवः”—इत्येवमादानि । ओजः ओजतेवोऽजतेवा । इत्येवमादि ।

आह,—“बलं कस्मात्” ? उच्यते,—तद्वि “भरं भवति” भ्रियते (भू० ३०) हि सः, योऽवलिसो भवति । “विभर्ते” वा (जु० ३०) स एति ॥

“धननामान्युत्तराण्यष्टाविंशतिरेव” । य एव बलवन्तो भवन्ति त एव धनं प्राप्नुवन्ति इति बलनामभ्यः ‘उत्तराणि धननामानि’ । कियन्ति पुनस्तानि ? ‘अष्टाविंशतिरेव’ (२८) । बलनामान्युत्तराण्यष्टाविंशतिः इमान्यष्टाविंशतिरेवेत्येवशब्दः । कतमानि पुनस्तानि ? “मध्म्, रेक्णः, रिक्थम्, वेदः”— इत्येवम्भृतीनि । रिच्यत इति रेक्णः । अतिरिच्यमानमेतदि- हैव तिष्ठति न्नियमाणस्येति रिक्थम् । विद्यते लभ्यते एव इति वेदः । इत्येवमादानि ॥

आह,—“धनं कस्मात्” ? उच्यते,—“धिनोतीति सतः”  
सत इति कारकावधारणम्, धिनोतिस्तर्पणार्थः ॥

“गोनामान्युत्तराणि नव” । गवां नामानि ‘गोनामानि’  
प्रकृतेभ्यो धननामभ्यः, गाव एव हि प्रकृष्ट धनमिति धननामभ्यः  
‘उत्तराणि, गोनामानि । कियन्ति पुनस्तानि ? ‘नव’ (६) ।  
कतमानि पुनस्तानि ? “अद्या, उस्त्रा, उस्त्रिया”—इत्येवमादीनि ।  
अद्या अहन्तव्या भवति । इत्येवमादि निर्वचनम् । उक्तनिर्व-  
चने हि गोशब्दः, अतो गौः कस्मात् इति न ब्रह्मीति ॥

“कुध्यतिकर्माणः उत्तरे धातवो दश” । धनार्थमेघ हि गवार्थं  
च क्रोधो भवतीति गोनामभ्यः ‘उत्तरे’ कुध्यर्थाः समानाताः ।  
कतमे पुनस्ते ? इति । “रैलते, हेलते”—इत्येवमादयः ॥

कुध्यर्थसम्बन्धेनैव “क्रोधनामान्युत्तराणि” । कियन्ति  
पुनस्तानि ? “एकादश” (११) । कतमानि पुनस्तानि ? “हेडः,  
हरः, हणिः, त्यजः” इत्येवमादीनि । हे अरे इत्यनेनाविष्टो  
भवतीति हेडः । नीचैरनेन नरकं प्रति हियते इति हरः ।  
नीचैरनेन हियते नरकं प्रतीति हणिः । त्यजत्यनेनाविष्टो धर्मं  
जहातीति त्यजः । इत्येवमादि ॥

“गतिकर्माण उत्तरे धातवो द्वाविंशशतम्” (१२२) । कुद्धा  
एव सन्तः सुतरां गच्छन्तीति क्रोधनामभ्यः ‘उत्तरे’ ‘गतिकर्माणः’  
समानाताः ॥

“क्षिप्रनामान्युत्तराणि षड्विंशतिः” । गतिसम्बन्धादेव  
'क्षिप्रनामानि उत्तराणि' समानातानि । कियन्ति पुनस्तानि ?

‘षड्विंशतिः’ श्व च विंशतिक्ष षड्विंशतिः (२६)। कतमानि पुनस्तानि ? “नु, मशु, द्रवत्”—इत्येवमादीनि । नुश इव क्षिप्रं गच्छतीति नु । मां क्षिणोति मां क्षिणोतीति सर्व एव हि क्षिप्रगामिनं मन्यन्ते इति मशु । द्रवत् द्रवतेः । इत्येवमादि ॥

आह,—“क्षिप्रं कस्मात्” ! उच्यते,—“चिकर्षः” विकृष्टे विक्षिपोऽर्थः “संक्षिपः” क्षिप्रमुच्यने ॥

“अन्तिकनामान्युत्तराण्येकादश” । य एव हि क्षिप्रं गच्छति, स एवाभिप्रेतार्थस्य अन्तिके सर्मापे भवन्तीति क्षिप्रनामभ्यः ‘उत्तराणि’ ‘अन्तिकनामानि’ । कियन्ति ? ‘एकादश’ (११) । कतमानि पुनस्तानि ? “तडित्, आसात्”—इत्येवमादीनि । ताङ्गतेऽस्मिन् प्रदेशेऽवस्थित इति तडित् इत्युच्यते । अन्तिक-प्रदेशोपासनः स आसात् । इत्येवमादि योज्यम् ।

आह,—“अन्तिकं कस्मात्” ? उच्यते,—तद्वि “आनीतं भवति” सन्निकृष्टत्वात् ॥

“संग्रामनामान्युत्तराणि षट्चत्वारिंशत्” । संग्रामस्य नामानि ‘संग्रामनामानि’ ‘उत्तराणि’ प्रकृतेभ्योऽन्तिकनामभ्यः, अन्तिकीभूतानामेव हि संग्रामो भवतीत्यन्तिकनामभ्य उत्तराणि संग्रामनामानि । कियन्ति पुनस्तानि ? ‘षट्चत्वारिंशत्’ (४६) । कतमानि पुनस्तानि ? “रणः, विवाक्, नदनुः”—इत्येवमादीनि । रणन्त्यस्मिन् शूरा इति रणः । विविधा शूराणामन्न वाग् भवतीति विवाक् । नदन्त्यस्मिन् शूरा इति नदनुः । इत्येवमादि योज्यम् ॥

आह,—“संग्रामः कस्मात्” ? उच्यते,—“सङ्गमनादा” सङ्गच्छन्ति हि परस्परेण तत्र योधाः । “सङ्गरणाद् वा” संगृणन्ति संशब्दायन्ते शूरा यत्र परस्परेण । “सङ्गतौ ग्रामाविति वा” । ग्राम इति सङ्गात इत्युच्यते । परस्परं विजिगीपया समागतौ तत्र भवतः ॥

“तत्र” परचत्वारिंशत्के संग्रामनामगणे “खले”—“इत्येतस्य” नामः “निगमाः” सनिद्धाः “भवन्ति” इतरोऽपि धान्यखल इत्युच्यते संग्रामोऽपि । तत्रैवं सति अस्यामृत्वि वक्ष्यमाणायां ‘खले न पूर्णन्’—इति व्यपदेशाद् विभागो लक्ष्यते शस्यखलसंग्रामखलयोः—॥ ३ ॥

अभी३ दमेकमेको अस्मि निष्पाडभी द्वा किमु त्रयः करन्ति । खले न पूर्ण प्रति हन्मि भूरि किं मा निन्दन्तश्चत्रवोऽनिन्द्राः ॥ अभिभवामीदमेकमेकोऽस्मि निष्पहमाणः सप्तानभिभवामि द्वौ किं मा त्रयः कुर्वन्त्येक इता सङ्ग्या द्वौ द्रुततरा सङ्ग्या त्रयस्तीर्णतमा सङ्ग्या चत्वारश्चलिततमा सङ्ग्याष्टावश्वोत्तर्नव न वननीया नावासा वा दश दस्ता दृष्टार्था वा विंशतिर्द्विर्दशतः शतं दशदशतः सहस्रं सहस्रदयुतं नियुतं प्रयुतं तत्तदभ्यस्तमर्बुदो मेघो भवत्यरणमम्बु तद्दोऽम्बुदोऽम्बुमङ्गातीति वाम्बुमङ्गवतीति

वा स यथा महान् बहुर्भवति वर्षस्तदिवावृदम् । खले न पर्षान् प्रतिहन्मि भूरि । खल इव पर्षान् प्रतिहन्मि भूरि खल इति संग्रामनाम खलतेर्वा स्खलतेर्वायमपीतरः खल एतस्मादेव समास्कन्नो भवति । किं मा निन्दन्ति शत्रु वोऽनिन्द्राः । य इन्द्रं न विदुरिन्द्रो श्वहमस्म्यनिन्द्रा इतर इति वा । व्यामिकर्माण उत्तरे धातवो दश तत्र द्वे नामनी आक्षाण आश्नुवान आपान आप्नुवानो वधकर्माण उत्तरे धातवस्त्रयस्त्रिशत् तत्र वियात इत्येतद् वियातयत इति वा वियातयेति वा । आखण्डल प्रहृयसे । आखण्डयितः । तडिदित्यन्तिकवधयोः संसृष्टकर्म ताडयतीति सृतः ॥४॥

“अभीऽदमेक०—०५निन्द्राः” । (ऋ० सं० ८, १, ६, २) । वैकुण्ठस्येन्द्रपुत्रस्येयमार्घम् । जगती । दशरात्रस्य नक्मेऽहनि निष्केवल्ये शस्यते । आध्यात्मिको मन्त्रः । “इदं” तावत् जगत् ‘एकः’ एव अहम् ‘अभि अस्मि’ “अभिभवामि”, अभिभूय च भवामि । अस्य सर्वस्याहमेकोऽधिष्ठितिरित्यभिप्रायः । कथं पुनरभिभवाम्यहमेतत् ? “एकम् एकः” निष्प्राप्त् “निष्प्रहमाणः” “सप्तलान्” शत्रून् निश्चयेनाधिकं वाभिभवामीत्यर्थः । सहतिरभि-भवार्थश्छन्दसि । कथं पुनरभिभवन् सप्तलानहमस्य जगत् आधिष्ठत्ये वर्ते ? यावदेकं तावदागतं सन्तमेक एवाभिभवामि

सप्तत्तम्, ‘अभी द्वा’ “द्वौ” अप्यागतौ एक एव “अभिभवामि” । “किम्” ‘उ’ “त्रयः” ‘करन्ति’ त्रयोऽपि युगपदागताः सन्तः एकाकिनोऽपि मम किं “कुर्वन्ति” ? न किञ्चिदपीत्यभिप्रायः । किञ्च ‘खले न पर्षान्’ गाहमाने हन्यमाने गम्यमानेऽन्ते । एकः खल-शब्दः उपमानम्, उपमासम्बन्धात्, यथा ‘खले’ खलस्थाने कर्त्तकेण ‘पर्षान्’ बहूनपि सञ्चितान् अप्रतिबन्धेन शुधेरन् (शन्दीरन्), एवम-हमपि भूरोनपि शत्रूनागतान् क्षणादेव तैरप्रतिवद्यमानः ‘हन्मि’ । तमेवम्प्रभावं सन्तं मां “किं निन्दन्ति शत्रवः ?” नाहं निन्दार्हः, स्तयोऽहमित्यभिप्रायः । अपि च “अनिन्द्राः”, ‘ये’ माम् “इन्द्रं न विदुः” याथार्थ्यतः, ते कथमविज्ञायैव मां निन्दन्ति ? नैत-न्यायमित्यभिप्रायः । “अनिन्द्रा इतर इति वा” अथवा अनिन्द्राः सन्तः आत्मना कथमिन्द्रं सन्तं मां निन्दन्ति ? न तु नामेन्द्रत्वे-नैवाहमतिरिक्तस्तेभ्यः, अथ कथमितरे अनिन्द्राः सन्तो न लज्ज-नीत्यभिप्रायः ॥ इति समस्तार्थः ॥

अथैकपदनिरुक्तम् ।—“एक इता संख्या” गता संख्या, अलं प्राप्तेत्यर्थः । द्वयादिकं वारीयं गन्ता । “द्वौ द्वुतत्रा संख्या” एकस्याः सकाशात् । “त्रयस्तीर्णतमा संख्या” द्वयोः सकाशात् । प्रसक्तानुप्रसक्तमुच्यते,—“चत्वारश्चलिततमा संख्या” त्रिभ्यः सकाशात् । “अष्टावश्छोतेः” ते हि सप्त संख्या व्याप्य वर्तन्ते । “नव” इति या संख्या, सा “न वननीया” न सम्भजनीया भवति, नवसंख्यायुक्तायां हि तिथौ न कञ्चिदप्यारम्भः क्रियते ॥ “दश” इति या संख्या, सा “दस्ता” दशान्तैव हि संख्या भवति ।

“दृष्टार्था वा” हृष्टार्थेव हि दशानामुपरि पुनः पुनः दृश्यते संख्या । तथाथा,—एकादशोत्येवमादि । तसाइ दृष्टार्थदर्शनाइ दशोत्युच्यते । “विंशतिद्विदशतः” द्विः दश विंशतिरित्युच्यते । “शतं दशदशतः” दशकृत्वोऽभ्यस्ता या दश, ताः समुदिताः शतमित्युच्यते । “सहस्रं सहस्रत्” । सह इति बलनाम, तेन तद्रत् दुर्बलानामपि सहस्रं समुदितं बलवदेव भवति सङ्कातवलीयस्त्वात् । “अग्रुतं निग्रुतं प्रग्रुतं तत्तदभ्यस्तम्” सहस्रं दशकृत्वोऽभ्यस्तमग्रुतमा-मिश्रीभूतमग्रुतमित्युच्यते, अग्रुतमपि दशकृत्वोऽभ्यस्तं निग्रुतमि-त्युच्यते, निग्रुतमपि दशकृत्वोऽभ्यस्तं प्रग्रुतमित्युच्यते । अथा-वुदशब्दविवक्षया अग्नुशब्दं निर्वक्ति,—अग्नशीलम् “अग्नु” तस्य दाता मेघः, सः “अग्नुदः” तस्य, “स यथा” उदकभाव-मापद्यमानः “महान् वहुर्भवति वर्षन् तदिवार्युदम्” तदिव वर्षन् यदु बहु द्रव्यजातं भवति, तदर्युदमित्युच्यते । “खल इति संग्रामनाम” । खलतेर्वा भ्रंश्यत्यर्थस्य, भ्रश्यन्ति हि योधाः । “स्खलतेर्वा” हिंसार्थस्य, हिंस्यन्ते हि तत्र परस्परेण । “अग्रम-पीतरः” “खलः” धान्यखलः “एतस्मादेव” तत्रापि हि भ्रश्यन्ति चूर्ण्यमानानि धान्यानि हिंस्यन्ते वा, चूर्ण्यन्त इत्यर्थः । अथवा “समास्कन्नः” असौ “भवति” विप्रकीर्णः धान्यैः ॥

“व्यासिकर्माण उत्तरे धातवो दश” (१०) । संग्रामे हीतरेतरं व्याप्तुवन्ति योधा इति संग्रामनामभ्यः ‘उत्तरे’ ‘व्यासिकर्माणः’ । कतमे पुनस्ते? इति । “इन्वति, ननक्षे”—इत्येवमादयः । “तत्र” दशके व्यासिकर्मधातुगणे एते “द्वे” “नामनी” भवतः—

‘आक्षाणः (३)’ इति, ‘आपानः (६)’ इति च । तत्र, “आक्षाण आशनुवानः” यो हि अश्वेति व्याप्तेति स आक्षाण इत्युच्यते । तथा च य शाप्तेति सः “आप्नुवानः” सन् “आपानः” इत्युच्यते ॥

“वधकर्माण उत्तरे धातवस्त्रयस्त्रिंशत्” । संग्रामे हीतरै-  
तरं व्याप्य ततो घन्तीति व्याप्तिकर्मभ्यः ‘उत्तरे’ ‘वधकर्माणः’  
समाप्नाताः । कियन्तः ? ‘त्रयस्त्रिंशत्’ (३) । कतमे पुनस्ते ?  
इति । “दम्नोति, द्वयति, द्वयति, धूर्वति”—इत्येवमादयः  
“तत्र” वधकर्माणातुमध्ये “वियात इत्यैतत्” नाम । तत्पुनरेव  
निर्वक्तयम्,—“वियातयते” नानाग्रकारं यातयते यः शत्रून्, स  
वियातः । अथ “वा” एवमन्यथा स्यात्—“वियातयः” एव-  
मुच्यते यः स्तोत्रभिः, स वियातः । ‘आखण्डलः’—इत्येतदपि  
नामैव । निगममपि चात्र दर्शयति,—“आखण्डलः प्रहृयसे” ।  
आभिमुख्येनावस्थितो यः खण्डयति मेघान्, स आखण्डयिता,  
तस्य सम्बोधनम् । हे “आखण्डयितः” ॥

इतिश्चिठिनाम् । कण्वो मन्त्रदूक् । तस्येयमार्पम् । गायत्री  
ऐन्द्री । रात्रिपर्यायेषु मध्यमरात्रिपर्याये होतुरियं शस्त्रे  
विनियुक्ता । “शाचिंगो शाचिंपूजनायं रणाय ते सुतः ।  
आखण्डल प्रहृयसे ॥” (ऋ० सं० ६, १, २४, २) । शाचिंगो  
इति चैकं पदम् । शाचीति कर्मनाम । तस्य शब्द्यास्यस्य  
कर्मणी येयमिष्टिपशुसोमादिलक्षणा सन्ततिः, सा शाचिः ।  
अथवा स्वार्थिक एव तद्वितः स्यात् । शब्द्येव शाचिः । तं  
प्रत्याहृयमानो यो गच्छति, स शाचिगुरिन्द्रः, तस्य सम्बोधनं

हे 'शाचिगो !' इति । तथैव शाच्यां य आगतः सन् पूज्यते स शाचिपूजनः, तस्य सम्बोधनं हे 'शाचिपूजन !' । हे 'आखण्डल' आखण्डयितः ! शत्रूणां मेघानां वा । इयमस्माभिः प्रस्तुता शची यां प्रति ते नित्यमिष्टमागतं यथा च पूज्यसे त्वमागतः सन्, किञ्च एतस्याञ्च शच्यामस्मिन् कर्मणि 'अयं' 'रणाग्र' रमणाय 'ते' तव 'सुतः' अभिषुतः सोमो यतोऽस्माभिः त्वं 'प्रहृयसे' प्रकर्त्येणादगवद्धिर्हयसे आहृयसे । स एवमेतज् ज्ञात्वा अस्मदनुग्रहाय अनर्तातकालमागन्तुर्महसीत्यभिप्रायः ॥

आखण्डलशब्देऽल्पतरं वक्तव्यं वहुतरं तडिच्छब्दे इति भेदतो निरुच्यते,—“तडिदित्यन्तिकवधयोः संसुष्टकर्म” । तडिदित्येतच्छब्दरूपमन्तिकाभिधायि वधाभिधायि च इत्येकमेव ह्योतदुभाभ्यामर्थाभ्यां सम्प्रयुज्यते । विशुद्धपि च तडिदित्युच्यते । सा पुनः कर्त्तरि कारके “ताडयतीति सतः” ॥ ४ ॥

त्वया वयं सुवृधा ब्रह्मणस्पते स्पाही वसु मनुष्याददी-  
महि । या नो दूरे तडितो या अरातयोऽभि सन्ति  
जम्भया ता अनप्रसः । त्वया वयं सुवर्द्धयित्रा ब्रह्मणस्पते  
स्पृहणीयानि वस्त्रनि मनुष्येभ्य आददीमहि याश्च नो दूरे  
तडितो याश्चान्तिकेरातयोऽदानकर्मणो वादानप्रज्ञा वा  
जम्भय ता अनप्रसोऽप्ति इति रूपनामाप्नोतीति सतो  
विद्युत्तडिद्वतीति शाकपूणिः सा हवताडयति दूराच्च

दृश्यते ऽपि त्विदमन्तिकनामैवाभिप्रेतं स्यात् । “दूरं चित् सन्तु डिदिवातिरोचसे ।” दूरऽपि सन्वन्तिक इव सन्वद्यस इति । वज्रनामान्युत्तराण्यष्टादश वज्रः कस्माद् वर्जयतीति सतस्तत्र कुत्स इत्येतत् कृन्ततेर्वपि: कुत्सो भवति कर्ता स्तोमानामित्यौपमन्यवोऽत्राण्यस्य वधकमेव भवति तत्सख इन्द्रः शुण्णं जघानेत्यथर्यकर्माणि उत्तरं धातवश्चत्वार ईश्वरनामान्युत्तराणि चत्वारि तत्रेन इत्येतत् सनित एश्वर्येणांति वा सनितमनेनेश्वर्यमिति वा ॥ ५ ॥

यथा त्वन्तिकनामेदं तथेयमृगुदाहरणम्,—“त्वया वयं०—० अनुप्रसः” — इति ( ऋ० सं० २, ६, ३०, ४ ) । गृत्समदस्यार्थम् । जगती । प्रवर्ये विनियुक्ता । हे ब्रह्मणस्पते !” “त्वया” “वयं” ‘सुवृधाः’ “सुवर्द्धयित्रा” सुष्ठु वर्द्धिताः अनुगृहीताः सन्तः ‘वसु’ “वसूनि” यानि यानि ‘स्पार्हा’ स्पार्हाणि ‘स्पृहणी-यानि” तानि तानि ‘मनुष्या’ “मनुष्येभ्यः” तानभिभूय “आददी-महि” । किञ्च, “याश्च नो दूरे तडितः” ‘या नो दूरे’ अश्वन्यवस्थिताः “अरातयः” “याश्चान्तिके” । तडिच्छब्दस्यान्तिकाभिधायित्वम् । दूरे च अन्तिके च या अरातयः । अरातिः सेना । “अदानक्रमाणः” । रातिर्दानार्थः । अस्माकमभिमतानर्थान् ददतो ये निवारयन्ति ते । ‘अरातयः’ “अदानप्रश्नाः” न दात-व्यमस्माभिरेभ्य इत्येवं येषां प्रश्ना ते अदानप्रश्नाः । द्विविधा

हि शत्रवः—दुःखसन्नाशयाः, सुखसन्नाशयाश्च, तत्र ये दुःख-  
सन्नाशयाः ते अदानप्रज्ञाः, ये अदानकर्माणः ते सुखसन्नाशयाः । ते  
चोभयेऽपि दूरे चान्तिके चावस्थिता भवन्ति । “ताः” दूरान्ति-  
कावस्थितानुभयानपि “जम्भय” निश्चेष्टान् कुरु त्वं ब्रह्मणस्पते ।  
किञ्च, “अनग्रसः” अरूपाश्वैतान् कुरु । “अप्र इति रूपनाम्” ।  
तद्वि “आप्रोति” आश्रयम् ॥

“विद्युत्०” । “सा हावताडयति” अशनिरूपेण । “दूरात्”  
एव “न्” “दृश्यते” । तस्मान्न तस्या अन्तिकनामाभिसम्बन्धो-  
ऽस्ति । “अपि त्विदम्” अपरेणोदाहरणेन “अन्तिकनामैवा-  
भिप्रेतं स्यात्”—“दूरे चित् सन्तुडिदिवातिरोचसे” । “दूरे-  
ऽपिसन्नन्तिक इव” अवस्थितः “दृश्यसे इति” अत्र दूरेऽपि  
सन्नन्तिक इवेति स्फुटतरमन्तिकाभिधानत्वम्, न तथा पूर्वस्मिन्  
मन्त्रे—‘या नो दूरे तङ्गितः’ इति ॥

एवमन्तिकनामत्वेन वा विद्युत्तामत्वेन वा वधनामत्वेन वा  
प्रकरणोपपदे अवेक्ष्य यथासम्भवं निर्वक्तव्यम् ॥

“यो विश्वतः सुप्रतीकः सद्वृद्धसि दूरे चित् सन् तङ्गि-  
दिवातिरोचसे । रात्याश्चिदन्धो अति देव पश्यस्यग्ने सख्ये  
मा रिपामा घयं तव ॥” (ऋ० सं० १, ६, ३१, २) । एषा  
जगती । आग्नेयी । कुत्सेन दूष्टा । महावते आग्निमारुते  
शस्त्रे अभिप्लवस्य च षष्ठोऽहनि आग्निमारुते एव च शस्यते ।  
‘यः’ त्वं है ‘अग्ने !’ ‘विश्वतः’ सर्वतः ‘सुप्रतीकः’ सुदर्शनः  
शोभनदर्शनः, अपिच ‘सद्वृद्ध’ यतो यतो दृश्यसे ततस्ततः

समानदर्शनः तुल्य एव लक्ष्यसे । अपिच “दूरे” ‘अपि “सन्” अतिभ्राजिष्णुन्त्वात् ‘तडिदिव’ अन्तिक इव अवस्थितः ‘अति-रोचसे’ अतिरोचिष्णुद्वृश्यसे । अपिच यदेतत् ‘रात्र्याश्चित्’ रात्र्या अपि सन् तम् ‘अन्धः’ अध्यानलक्षणं तमः, यत् न ध्यानुमपि शक्यते किमुत द्रष्टुम् । एतदपि ‘अति’ अतीत्य है ‘देव’ सर्वभूतदीपयितः । ‘पश्यसि’ एव त्वम्, न तेऽस्माक-मिव तेनान्धेनापि तमसा प्रतिबध्यते दर्शनम् । तस्य तवैव-इगुणगुक्तस्य है ‘अग्ने !’ ‘घर्य’ ‘सख्ये’ सखिभावे परिचरण-कर्मणि आ उत्तमादृच्छासात्कृताध्यवसायाः सन्तः ‘मा’ केनचिद् विधिना शत्रुणा वा ‘रिपाम्’ मास्मान् किञ्चिद्दिसीत् त्वदनु-ध्यानादेवेत्यभिग्रायः ॥

“वज्रनामान्युत्तराण्यष्टादश” । यो हि हन्यते स वज्रे-णेवेति वधकर्मभ्यः ‘उत्तराणि’ ‘वज्रनामानि’ । कियन्ति पुनस्त्तानि ? अष्टादश, अष्टौ च दश च । कतमानि पुन-स्तानि ? “दिव्युत्, नेमिः, हेतिः”—इत्येवमादीनि, विद्युत् घतेवा घोततेवा, पुनः पुनरतिशयेन वा धति अवखण्डयति, घोतते दीप्यते वा सा दिव्युत् । अवनामयति खण्डयति प्रहारे-णेति नेमिः । हेतिर्हन्ते । इत्येवमादि ॥

आह,—“वज्रः कस्मात् ?” उच्यते.—“वर्जयति” वियो-जयति प्राणैः प्राणिनः । “तत्र, कुत्स इत्येतत्” सन्देहपदम् । ऋषिरपि कुत्स इत्युच्यते । तत् पुनरेतत् यदा वज्रनाम, तदा “कृन्तते:” कृत्यतेऽनेनेति “कुत्सः” । यदा पुनरेतद्वृष्यभिधानं,

तदा “कर्ता स्तोमानाम् इति” “ओपमन्यवः” आकार्यो मन्यते । “अत्राप्यस्य वधकमैव” अभिप्रेतं स्यात् । अत्रापि एतदृष्टौ वर्त्तमानमभिधानमस्य ऋषेर्वधकमैव वधार्थसंयुक्तमेव स्यात् । किङ्कारणम् ? “तत्सख इन्द्रः शुष्णं जघान इति” । तेन स्तूयमानो विवृद्धवलः शुष्णं शोषयितारं रसानामसुरं मेघं वा जघान । मेघो हि शुष्णः, लटुदये हि धान्यानि उदकग्राहनिमित्तेन शुष्णन्ति ॥

“ऐश्वर्यकर्माण उत्तरे ध्रातवश्चत्वारः” । ग्रतामेव हि वज्रेणागुप्तेनैवैश्वर्यं भवतीति वज्रनामभ्यः ‘उत्तरे’ ‘ऐश्वर्य-कर्माणः’ । कतमे पुनस्ते ? “इरज्यति, पत्यते, क्षियति, राजति ?”—इति ॥

“ईश्वरनामान्युत्तराणि चत्वारि” । ऐश्वर्यसम्बन्धेनैवोच्यते । कतमानि पुनस्तानि ? “राधी, अर्यः, नियुत्त्वान्, इनः” । “तत्र इन इत्येतत्” अभिधानमेवं व्युत्पाद्यम्,— “सनितः” सम्भक्तः “ऐश्वर्येणेति वा”, अथ “वा” “सनित” सम्भक्तम् “अनेनैश्वर्यमिति” ॥ ५ ॥

यत्रा सुपर्णा अमृतस्य भागमनिमेषं विदथाभिस्वरन्ति । इनो विश्वस्य भुवनस्य गोपाः स मा धीरः पाकमत्राविवेश ॥  
यत्र सुपर्णाः सुपतना आदित्यरश्मयोऽमृतस्य भागमुदकस्यानिमिषन्तो वेदनेनाभिस्वरन्तीति वाभिप्रयन्तीति वेश्वरः सर्वेषां भूतानां गोपायितादित्यः स मा धीरः

पाकमत्राविवेशेति धीरो धीमान् पाकः पक्तव्यो भवति  
विपक्षप्रज्ञ आदित्य इत्युपनिषद्वर्णो भवतीत्यथिदैवतमथा-  
ध्यात्मं यत्र सुपर्णः सुपतनानीन्द्रियाण्यमृतस्य भागं ज्ञान-  
स्यानिमिषन्तो वेदनेनाभिस्वरन्तीति वाभिप्रयन्तीति वेश्वरः  
सर्वेषामिन्द्रियाणां गोपायितात्मा स मा धीरः पाकमत्रा-  
विवेशेति धीरो धीमान् पाकः पक्तव्यो भवति विपक्षप्रज्ञ  
आत्मेत्यात्मगतिमाचच्छे ॥ ६ ॥

इति तृतीयाध्यायस्य द्वितीयः पादः ॥ ३, २ ॥

अधुना मन्त्रमपि व्याचच्छे यस्मिन्नेतदीश्वरनामेन इति,—  
“यत्रा सुपर्णा०”—इति (भू० सं० २, ३, १८, १)। त्रिष्टुवेषा ।  
वैश्वदेवीये सूक्ते दीर्घतमसा द्रूष्टा । महावते तृतीयसवने वैश्वदेवे  
शस्त्रे शस्यते । वैश्वदेवेषु हि सूक्तेष्वेकदेवता बहुदेवताश्च मन्त्रा  
भवन्ति, तदप्युपेक्षितव्यम् । “यत्र” यस्मिन् मण्डलेऽवस्थिताः  
“सुपर्णः सुपतनाः आदित्यरशमयः” ते हि शोभनमर्थमुहिश्य  
तमोविघातलक्षणं पतन्ति । अथवा शोभमानाः पतन्तीति सुपर्णः ।  
ते किं कुर्वन्ति ? उच्यते,—“अमृतस्य भागम्” “उदकस्य”  
अमरणधर्मणः ‘भागं’ भजनीयमंशमादाय पृथिवीलोकात् तेना-  
न्विताः सन्तः सर्वभूतानि “अभिस्वरन्ति” । ‘स्त्रृ शब्दोपतापयोः  
(भू० प॑)’ अभितपन्तीत्यर्थः । अथवा अभिस्वरन्त्यादित्यम-  
ण्डलम्, आभिमुख्येन रसान् गृहीत्वा प्रयान्ति । “अनिमिषन्तः”

अनिमिषमाणा। इव, आदरघन्त इत्यर्थः। ‘चिदथा’ “वेदनेन” स्वकर्माग्निकारयुक्तेनान्विताः सन्तः इदमेवास्माभिः कर्त्तव्यमादानादिलक्षणं कर्मति अभिस्वरन्ति। यत्रैतदेवलक्षणं कर्म कुर्वन्त्यादित्यरश्मयः, तत्र किम्? इति उच्यते,—“इनो विश्वस्य भुवनस्य गोपाः”। ‘इनः’ “ईश्वरः” इनो ह्यसावादित्यः, ऐश्वर्येण भवति “विश्वस्य” ‘भुवनस्य’ भूतस्य “सर्वेषां भूतानां” ‘गोपाः’ “गोपायिता” भवति “आदित्यः” मण्डलान्तरपुरुषो यः तत्र मण्डलेऽवस्थितः। “स मा धीरः” “धीमान्” प्रति विशिष्टया बुद्ध्यान्वितः, बुद्धिरेव हि तस्य शरीरम्। “पाकः पक्तव्यः” पक्तव्यप्रज्ञः “विपक्प्रज्ञः” सम्यग्दर्शनोऽनुग्राहातया “आचिवेश” आविशतु ॥

“इति” शब्दः प्रकरणप्रदर्शनार्थः,—एवमयम् “उपनिषद्धर्णो भवतीति”। यद्वा, ज्ञानमुपगतस्य सतो गर्भजन्मजरामृत्युवो निश्चयेन सोदन्ति, सा रहस्यं विद्या उपनिषदित्युच्यते। उपनिषद्वावेन वर्ण्यत इति उपनिषद्धर्णः। “अधिदैवतम्” उक्तम् ॥

“अथाध्यात्मम्” उच्यते,—अधिदैवतमध्यात्ममित्येतौ शब्दौ व्याख्यातौ। “यत्र” यस्मिन् शरीरे “सुपतनानि इन्द्रियाणि” अवस्थितानि स्वेषु स्वेषु आयतनेषु कृष्णसारादिषु किं कुर्वन्ति? उच्यते,—“अमृतस्य” अमरणार्थमणः “ज्ञानस्य” “भागम्” भजनीयं स्वं स्वं रूपादिलक्षणं। रसमादाय। ‘चिदथा’ “वेदनेन” विज्ञानेन युक्तम् “अभिस्वरन्ति”। न हि इन्द्रियाणां चैतन्यमस्तीति तानि ह्यचेतनानि, चेतनस्य पुरुषस्य कर्तुर्विज्ञानमयस्य करणानि, तदधिष्ठानास्तु देवताश्चेतनाः। तदभिप्रायेणो-

च्यते,—‘विद्धा’ “वेदनेन” विज्ञानेनेति । किं कुर्वन्ति ? “अभिस्वरन्ति” “अभिप्रयन्ति” विषयज्ञानेन पुरुषस्यापि भोक्तुर्तुःखं कुर्वन्ति । अथवा ‘अभिस्वरन्ति’ बुद्धिमाभिमुख्येन विषय-विज्ञानमादाय बाह्यप्रत्ययाधानार्थं स्वरन्ति गच्छन्तीत्यर्थः । तत्र किम् ? इत्युच्यते,—तत्र योऽवस्थितः “ईश्वरः” इनः, “सर्वेषामिन्द्रियाणां गोपायिता” यः “आत्मा” “स मा धीरः” “धीमान्” “पाकः पक्तव्यः” पक्तव्यप्रज्ञः “चिपकप्रज्ञः” सम्यग्दूशः सर्वज्ञः । सः “अत्र” एव हि देहेऽवस्थितः बुद्ध्यधिदैवतभावेन तैजसाख्यो माम् “आविवेश” त्वनुग्राहातया स मामत्रैवावस्थितोऽगृह्णात्वित्यर्थः, तदनुग्रहाद्यस्य सम्यग्दर्शनं प्रकाशते तदाशास्यत इति । “आत्मगतिमाचष्टे” एवमपास्य विज्ञानमाचष्टे मन्त्रैः ।

यदुक्तं “पुण्यफले देवताध्यात्मे वा” इति, तदेवमुपपाद्यम्,— तत्र एक एव ह्यसावादित्यमण्डले चाधिदैवते चाध्यात्मे च । बुद्ध्यधिदैवताभूतः स एव तत्र तत्रोपेक्षितव्यः । तस्माद्मुष्मादादित्यमण्डलाद् ये रश्मयः प्रसर्यन्ति ते विश्वेदेवा इति, “रश्मयो वै विश्वेदेवाः” इति ह्युक्तम् । अध्यात्मेऽपि हृद्याकाशाद्यानीन्द्रियाणि प्रसर्यन्ति, त एव रश्मयः । अधिदैवते त एव विश्वेदेवा इत्युक्तम् । एवं तत्र तत्र योज्यम्, प्रकारमात्रमेवेद-मुपदर्शितं भाष्यकारैणेति ॥ ६ ॥

इति निरुक्तवृत्तौ अष्टमाध्यायस्य ( तृतीयाध्यायस्य )

द्वितीयः पादः ॥ ३, २ ॥

तृतीयः पादः ॥

बहुनामान्युत्तराणि द्वादश बहु कस्मात् प्रभवतीति  
 सतो हस्वनामान्युत्तराण्येकादश हस्वो हस्तेर्महन्नामान्यु-  
 त्तराणि पञ्चविंशतिर्महान् कस्मान् मानेनान्याङ्गहातीति·  
 शाकपूर्णिर्महनीयो भवतीति वा तत्र ववक्षिथ विवक्षस  
 इत्येते वक्तव्यं वहतव्यं साभ्यासाद् गृहनामान्युत्तराणि  
 द्वाविंशतिर्गृहाः कस्माद् गृहन्तीति सतां परिचरण कर्माण  
 उत्तरे धातवो दश सुखनामान्युत्तराणि विंशतिः सुखं कस्मात्  
 सुहितं खेभ्यः खं पुनः खनते रूपनामान्युत्तराणि पोड़श  
 रूपं रोचते: प्रशस्यनामान्युत्तराणि दश प्रज्ञानामान्युत्तरा-  
 ण्येकादश सत्यनामान्युत्तराणि पट् सत्यं कस्मात् सत्सु  
 तायते सत्प्रभवं भवन्तीति वा अष्टा उत्तराणि पेदनि  
 पञ्चतिकर्माण उत्तरं धातवश्चायतिप्रभृतीनि च नामान्या-  
 मिश्राणि नवोत्तराणि पदानि सर्वपदसमाप्नानायायात उपमा  
 यदतत्तत्सद्वशमिति गार्यस्तदासां कर्म ज्यायसा वा गुणेन-  
 प्रख्याततमेन वा कनीयांसं वा प्रख्यातं वोपमिमीतेऽथापि  
 कनीयसा ज्यायांसम् ॥ १ ॥

“बहुनामान्युत्तराणि” द्वादश। ईश्वराणामेष बहुत्वं भवती-  
त्यतः ईश्वरनामभ्यः ‘उत्तराणि’ ‘बहुनामानि’। कियन्ति ? द्वे च  
दश च ‘द्वादश’ (१२)। कतमानि पुनस्तानि ? “उरु, तुचि, पुरु”  
—इत्येवमादीनि। उरु चित्तारे, यद्धि बहु भवति, तदु चित्तीणं  
भवति। तुचि बृद्धौ, यद्धि बहु भवति, तदु बृद्धं भवतीति।  
पूरितमिव हि बहुना सर्वं भवतीति पुरु। इत्येवमादि युक्तं  
योज्यम्॥ आह,—“बहु कस्मात्” ? उच्यते—“प्रभवति” हि  
एतत् बहुभ्यो दीयमानम्॥

बहुनामसम्बन्धेनैव “हस्तनामानि उत्तराणि”। कियन्ति ?  
“एकादश” (११)। कतमानि पुनस्तानि ? “कुवित्, रिहम्,  
हस्तः”—इत्येवमादीनि। कुत्सितमिव हि तदु चिक्षायते अल्प-  
त्वादिति कुवित्। लीढमेष हि तदलपत्वाद् भवतीति रिहम्।  
“हस्तः” कस्मात् ? उच्यते,—“हसते:” हसितो हि भवति सः,  
महतः सकाशात्॥

हस्तसम्बन्धेनैव “महशामान्युत्तराणि पञ्चविंशतिः”। हस्ता-  
पेशरथैव हि महत्वं भवति। कियन्ति पुनस्तानि ? “पञ्चविंशतिः”  
(२५)। कतमानि पुनस्तानि ? “महत्, ब्रधः, ब्रह्मः”—इत्येव-  
मादीनि। आह,—“महान् कस्मात्” ? उच्यते,—“मानेन”  
“अन्यान्” हस्तान् “जहाति” “इति” “शाकपूणिः” आचार्यों  
मन्यते। अथ “वा” “मंहनीयः” पूजनीयो “भवतीति” महान्।  
बृहस्पत्नात् बृहणत्वाद्वा ब्रधः ब्रह्मः रैषणघान्। इत्यादि  
योज्यम्॥ “तत्र” तस्मिन् महशामके गणे “वदक्षिण्य (१४),

विष्वस्ते (१५)"—इत्येते आख्याते । ते पुनरुभे वक्तेष्वा धातोः  
“साभ्यासात्” ॥

य एव महान्तस्त एव गृहिणो भवन्तीति महश्नामभ्यः “उत्त-  
राणि गृहनामानि” । कियन्ति पुनस्तानि? “द्वाविंशतिः”  
(२२) । कतमानि पुनस्तानि? “गयः, कृदरः, हर्म्यम्”—इत्येव-  
मादीनि । गस्यत इति गयः । कृतदरः कृदरः । हर्म्यं हरणम् ।  
इत्येवमादीनि ॥ आह,—“गृहाः कस्मात्”? उच्यते,—ते हि  
याचदेव किञ्चिद्वा ह्रियते; तत् सर्वेमेव “गृहन्ति” दुःपूरत्वात् ॥

गृहेष्वेवावस्थिताः परिचर्यन्ते परिचरतैवेति गृहनामभ्यः  
“उत्तरे परिचरणकर्माणः धातवः” समाप्नाताः । कियन्तः  
पुनस्ते? “दश” (१०) । कतमे पुनस्ते? “इरज्यति, विधेम,  
सपर्यति”—इत्येवमादयः ॥

परिचर्यमाणानामेव हि सुखं भवतीति परिचरणकर्मभ्यः  
“उत्तराणि सुखनामानि” । कियन्ति ‘पुनस्तानि? “विंशतिः”  
(२०) । कतमानि पुनस्तानि? “शिखाता, शतरा, शातपन्ता”—  
इत्येवमादीनि । शिखाता, सुखानुसम्बन्धाद्वि हृदमग्नानामिष  
शरीरं शीतीभवति । शतरा, शीतलतरमिष हि जलादपि सुखम् ।  
शातपन्ता, शान्ततापमेव हि सुखम् । एवमादि । आह,—“सुखं  
कस्मात्”? उच्यते,—“सुहितम्” सुष्ठु हितमेतत् “स्वेभ्यः”  
इन्द्रियेभ्यः । “खं पुनः” इन्द्रियम्, “खनते?” धातोः । अषदीर्ण-  
मेव हि तस्य कर्णायतनं भवति ॥

“रूपनामान्युत्तराणि षोडशा” । य एव हि सुखिनस्त एव हि

प्रायो रूपवन्तो भवन्तीति सुखनामभ्यः ‘उत्तराणि’ ‘रूपनामानि’ । कियन्ति पुनस्तानि ? ‘घोडश’ (१६) कतमानि पुनस्तानि ? “निर्णिक्, वत्रिः” — इत्येवमादीनि । निर्णिकमिव हि तद् भवति तैजसत्वात् । विवृणोत्याश्रयमिति वत्रिः । इत्येवमादि । “रूपा रोचते :” दीप्यमानमिव हि तत् प्रकाशं भवति ॥

“प्रशस्यनामान्युत्तराणि दश” । य एव हि रूपवन्तस्त एव प्रशस्या भवन्तीति रूपनामभ्यः ‘उत्तराणि’ ‘प्रशस्यनामानि’ । कियन्ति पुनस्तानि ? ‘दश’ (१०) । कतमानि पुनस्तानि ? “अस्त्रेमाः, अनेद्यः, अनिन्द्यः” — इत्येवमादीनि । अस्त्रेमाः, ‘स्त्रिवुगतिशोषणयोः ( दि० प० )’, न स्त्रिव्यति गच्छत्यकीर्तिमित्यस्त्रेमाः, अपाप इत्यर्थः, क्षमारहितो वा । अनेद्यः, अनिन्दार्हः । इत्येवमादि योज्यम् ॥

“प्रज्ञानामान्युत्तराण्येकादश” । य एव हि प्रज्ञावन्तस्त एव हि प्रशस्या भवन्ति, य एव हि प्रशस्यास्त एव हि प्रज्ञावन्तो भवन्तीति प्रशस्यनामभ्यः ‘उत्तराणि’ ‘प्रज्ञानामानि’ । कियन्ति पुनस्तानि ? ‘एकादश’ । ‘एकञ्च दश च एकादश’ (११) । कतमानि पुनस्तानि ? “केतः, केतुः, चेतः” — इत्येवमादीनि । ‘कित ज्ञाने ( भू० प० )’, तस्य केतः । केतुरपि तस्यैव ॥

“सत्यनामान्युत्तराणि षट्” । य एव हि प्रज्ञावन्तः, त एव हि सत्यवादिनो भवन्तीति प्रज्ञानामभ्यः ‘उत्तराणि’ ‘सत्यनामानि’ । कियन्ति पुनस्तानि ? ‘षट्’ (६) । कतमानि पुनस्तानि ? “षट्, श्रत्, सत्रा” — इत्येवमादीनि ।

वद्धमिष्ठ सम्बद्धं भूतेनार्थेन भवतीति वद् । श्रवणार्हमेतद्-भवतीति श्रत् । एवमादि । आह,—“सत्यं कस्मात्” ? उच्यते, —“सत्सु तायते” सत्स्वेव हि तत्त्वायते विस्तीर्यते, न हि सतां समीपे शक्यमनृतं वक्तुम् । अथ “वा” “सत्प्रभवं भवति” य एव हि सन्तस्त एव हि सत्यं वदन्ति ॥

“अष्ट्रौ” यानि “उत्तराणि पदानि” चिक्यदित्येवमादीनि, ते “पश्यतिकर्माणः” . पश्यत्यर्थाः “धातवः” । “चायति-प्रभृतीनि च” तान्येव “नामानि” भवन्ति । तानि पुनरेतानि “आमिश्राणि” संसृष्टानीत्यर्थः । तेषां प्रकरणोपपदाभ्यां विशेषावधारणं भवति । तत्र,—किञ्चिन्नाम, किञ्चिद्वाख्यातम्, —इत्येके मन्यन्ते । अन्ये पुनः किम् ? “चिक्यत् (१)”, “विचर्षणिः (२)”, “विश्वचर्षणिः (३)” —इत्येतानि नामानि, यान्यन्यानि परिशिष्टानि ते धातवः, तानि पुनरेतानि पूर्वाचार्य-प्रामाण्यात् आमिश्राणि पठ्यन्ते इत्येवं मन्यन्ते ॥

“नव” यानि “उत्तराणि पदानि” “हिं, सुकं, नुकम्”—इत्येवमादीनि, आकृतमित्येवमन्तानि, “सर्वपदसमाप्नानाय” । कथं नाम सर्वं चतुर्विंश्च पदप्रकारमेतस्मिन् समाप्नाये समाप्नातं स्यादित्येवमर्थमेष्वेव हि नवसु समाप्नातेषु उभये निपातोप-सर्गाः, दर्शिता भवन्ति ॥

“अथात उपमाः” । ‘अथ’ इदानीम्, ‘अतः’ अनन्तरम्, ‘उपमाः’ भवन्ति । तथाद,—“इदमिष्ठ, इदं यथा, अग्निर्नये, चतुरक्षित् ददमानात्, ब्राह्मणा व्रतवारिणः, वृक्षस्य तु ते पुरुष-

तथ्याः, जार आ भगम्, मेषो भूतोऽभि यन्नयः, तदूपः, तद्वर्णः, तद्वत्, तथा”—एताः उपमाः ॥

साभान्यलक्षणमासां ब्रवीति, — “यदतत्तसद्वशमिति गार्यः”। ‘यत्’ किञ्चित् अर्थजातम् ‘अतत्’ भवति, ‘तत्’ सरूपञ्च, यथा—अनश्चिः खद्योतः, अग्निसहपञ्च सोऽग्निनोपमीयते—अग्निरिच खद्योत इति, एवं अतत्सरूपेण गुणेनः ॥ गुणसामान्यात् उपमीयते,—इत्येवं . ‘गार्यः’, आचार्यो मन्यते । “तदासां कर्म” स आसामुपमानानामर्थः, यदप्रसिद्धतरगुणस्य कस्यचित् प्रसिद्धतरगुणेनान्येन गुणप्रकाशनम् । कवित् पुनरात्मनाप्युपमानं भवत्येव ।—“वायुरात्मोपमे गतिः”, “तथा करोति सैन्यानि यथा कुर्याद् धनञ्जयः” इति । “ज्यायसा वा गुणेन, प्रख्याततमेन वा कनीयांसं वा प्रख्यातं वोपमिमीते” । ‘ज्यायसा’ उत्कृष्टेन ‘गुणेन’ यो यस्मिन् द्रव्ये उत्कृष्टो गुणः तेन, ‘कनीयांसम्’ अनुत्कृष्टं गुणम् ‘उपमीयते’ । तथथा,—सिंहो माणवकः । सिंहे शौर्यमुत्कृष्टम्, माणवकमेतेनोपमिमीते, सिंह इव माणवको विकान्त इति । ‘प्रख्याततमेन वा’ ‘अप्रख्यातम्’ ‘उपमीयते’ । प्रख्यातश्चन्द्रमा, अप्रख्यातो माणवकः, तं तेनोपमिमीते,—चन्द्र इव कान्तो माणवक इति । “अथापि” कवित् “कनीयसा” गुणेन “ज्यायांसम्” अपि सन्तम् उपमिमीते । तदेतच्छन्दस्येव द्रष्टव्यम् ॥ १ ॥

तनूत्यजेव तस्करा वनगू रशनाभिर्दशभिरभ्यधीताम् ।  
 तनूत्यक्तनूत्यक्ता वनगू वनगामिनावग्निमन्थनौ बाहू  
 तस्कराभ्यामुपमिमीते तस्करस्तत्करोति यत् पापकमिति  
 नैरुक्तास्तनोतेर्वा स्यात् सन्ततकर्मा भवत्यहोरात्रकर्मा  
 वा रशनाभिर्दशभिरभ्यधीतामभ्यधातां ज्यायांस्तत्र गुणोऽ-  
 भिप्रेतः ॥ २ ॥

आह,—किमुदाहरणम् ? उच्यते,—“तनू त्यजेव-धीताम् ।  
 इयंते अग्ने नव्यसी मनीषा युक्ष्वा रथं न शुचयद्विरङ्गः ॥  
 ( अ१० सं० ७, ५, ३२, ६ ) । त्रितस्येत्यमार्यम् । त्रिष्ठुप् । प्रात-  
 रनुवाकाश्विनयोः शस्यते । ‘तनूत्यजा’ “तनूत्यक्ता” चौर्या-  
 भिप्रायेण हर्तव्यं वा सर्तव्यं वेति कृताध्यवसायौ तस्करौ  
 “वनगू वनगामिनौ” मार्गमोषकौ प्रसृतौ, ताभ्यामुपमीयते ।  
 तौ यथा उपमार्थत्वेन सुपुष्टौ भवतः, न तथा ग्रामतस्करौ ।  
 तौ यथा कञ्चिदध्वगं बद्धीयातां रज्ज्वा । एवम् पतौ अस्म-  
 दुबाहू ‘रशनाभिः’ अड्गुलीभिः ‘दशभिः’ दशसंख्यायोगिनीभिः  
 ‘अभ्यधीतां’ प्रतिनिवद्वीताम् । अभिनिवश्य च अग्निमन्थनयोक्त्रेण  
 अधरारण्युक्तरारणीभूतं त्वां तस्कराविव कञ्चिदध्वगं गाढः वश्वा  
 सुभृशमाकर्षतः । किमर्थं पुनरेवमर्थ्यतेऽसाभिः ? हे ‘अग्ने !’  
 ‘इयं’ यस्तात् ‘नव्यसी’ नवतरा, अन्यैः स्तोत्रभिः अदृष्टपूर्वा, युष्म-  
 द्गुणैः संस्कृत्य विषक्षिता, ‘ते’ तव ‘मनीषा’ स्तुतिः प्रधान-

संयुक्ता । स त्वमेतज्जात्वा एवमर्थ्यमानोऽस्माभिः ‘युक्त्वा’ योजय आत्मानमरणी प्रति । अरणिभ्यां ‘शुचयद्धिः’ दीप्यमानैः स्वैः ‘अद्धैः’ ज्वालाख्यैः । कथम्पुनर्योजय ? ‘रथं न’ यथा कश्चित् कुतश्चित् आजिगमिषुः शीघ्रं रथं योजयेत्, एवमेवाधतगणाय त्वमाभ्यामरणीभ्यां योजयमानो यज्ञ विघ्नं मा कार्णेरित्यभिप्रायः । “तनूत्यक् तन्नूत्यक्तौ” इत्यर्थः । “वनर्गु वनगामिनौ” तत्र हि तयोश्चौर्य सिध्यति । एवमस्यामृचि “अश्रिमन्थनौ” “बाहू” प्रशस्तौ “तस्कराभ्याम्” अप्रशस्ताभ्याम् “उपमिमीते” मन्त्रदृक् ॥

“तस्करः” “तत्” एव “करोति” “यत्” एव “पापकम्” भवनि “इति नैरुक्ता मन्यन्ते” । वैयाकरणानां पुनरन्यथापि स्यात् । स हि “सन्ततकर्मा भवति” रात्रौ ग्रामे मुण्णाति दिवा अरण्ये, एवम् “अहोरात्रकर्मा वा” एतदेतत्सन्ततकर्मत्वम् । “राशनाभिर्दशभिरभ्यधीताम्” इत्येव “तत्र” वाहोः “ज्यायान्” “गुणोऽभिप्रेतः” तयोः प्रशस्तत्वात्, अप्रशस्तत्वाच्च तस्करयोः कनीयान् ॥ २ ॥

कुह॑ स्वदोषा कुह॑ वस्तोरश्विना कुह॑भिपित्वं करतः  
कुहोष्टुः । को वां शयुत्रा विधवेव देवरं मर्यं न योषा  
कृणुते सधस्य आ । क॑ स्वद्रातौ भवथः क॑ दिवा क्वाभि-  
प्राप्ति । कुरुथः क॑ वसथः को वां शयने विधवेव देवरं

( देवरः कस्माद् द्वितीयो वर उच्यते ) विधवा विधात् का भवति विधवनाद्वा विधावनाद्वेति चर्मशिरा अपि वा धव इति मनुष्यनाम तद्वियोगाद् विधवा देवरो दीव्यतिकर्मा मर्यो मनुष्यो मरणधर्मा योषा यौतेराकुरुते सहस्थाने थ निपाताः पुरस्तादेव व्याख्याता यथेति कर्मोपमा । यथा वातो यथा वनं यथा समुद्रं एजति । आजन्तो अग्नयो यथा । आत्मा यक्षमस्य नश्यति पुरा जीवगृभो यथा । आत्मातेवाप्नेवापि वास इव स्याद् यावद्व्याप्तिभूत इति । अग्निर्न ये भ्राजसा रुक्मवक्षसः । अग्निरिव ये (मरुतो भ्राजमाना रोचिष्णूरस्का) भ्राजस्वन्तो रुक्मवक्षसः ॥३॥

द्वितीयमुदाहरणमेतस्मिन्नेवार्थं “अथापि कर्नायसा उयायां-सम्” इति,—“कुहस्विद्दोपा” ( ऋ० सं० ७, ८, १८, २ ) इति । कक्षीघतो दुहिता घोषा नाम, तस्या इयमार्षम् । आश्विनी । जगती । प्रातरनुवाकाश्विनयोः शस्यते । हे अश्विनौ ! ‘कुह स्विद् दोपा’ “क” नु युवां “रात्री” “भवथः ? ‘कुह घस्तोः’ “क” वा “दिवा” भवथः” युवाम् ? येन नापि रात्रौ अस्माकं दर्शनमुपगच्छुथः, नापि दिवा । चिदिति परिदेवनायाम्, ईर्ष्यायां वा । ‘कुह’ “क” च ‘अभिपित्वम्’ “अभिग्रास्मि” स्नानभोजनाद्यर्थं “कुरुथः” ? ‘कुह’ “क” वा ‘उषतुः’ “बस्थः” ? सर्वथा न विज्ञायते वामागमनप्रवृत्तिः । किञ्च, ‘को वा

शशुत्रा' कतमो युवां यजमानः शशुत्रा "शशने" ? किं 'विधवा इव देवरम्' यथा विधवा मृतभर्तृका काचित् ल्ली शयने रहस्यतितरां यत्नवती देवरमुपचरति, स हि परकीयत्वात् नार्या दुराराध्यतरो भवति, यत्ने नोपचर्यते, न तथा निजो भर्ता । तस्मात् तेनोपमिमीते अश्विनौ । तथा 'मर्य' मनुष्यं देवरम् । सैव मृतभर्तृका 'योषा' 'आ' 'कणुते' आभिमुख्येन कुरुते । को वाम् एवम् आभिमुख्येन 'सधस्थे' "सहस्थाने" समाने सह-योगिना आत्मना कृत्वा परिच्चार ? येनेह नोपगतवन्तौ स्थोऽस्मद्दर्शनमिति । एवमस्यामृति देवरेण कर्त्तीयसा ज्यायांसावश्चिनावुपमीयेते, विधवया च यजमानः ॥

अथैकपदनिरुक्तम् ।—“विधवा विधातृका भवति” । धाता स तस्या विगत इति । “विधवनाद्वा” सा हि भर्तृमरणेन विधूता कम्पितेव भवति । “विध्रावनाद्वा” सा हि भर्तुर-भावादनुरूप्यमाना तत्र तत्र विधावत्येव । “इति चर्मशिराः आचार्यो मन्यते । “अपि वा धव इति मनुष्यनाम तद्वियोगाद् विधवा । “देवरः”—इत्येष शब्दो “दीव्यतिकर्मा” दीव्यत्यर्थः, स हि भर्तुर्भ्रता, नित्यमेव तथा भ्रातृभार्यया देवनार्थवियत इति देवर इत्युच्यते । “मर्यः मनुष्यः” स हि “मरण-धर्मा” । “योषा योतेः” मिश्रणार्थस्य, सा हि मिश्रयत्यात्मानं पुरुषेण साकम् । “आ कुरुते सहस्थाने” आभिमुख्येन आत्मना कुरुते परिचरणाय ॥

“अथ निपाताः” समाप्ताताः । यथा—“अग्निर्नये” इत्येव-

मादयः, ते चत्वारोऽवसरप्राप्ताः। ते च पुनः “पुरस्तादेव व्याख्याताः” सामान्यतः, विशेषत इदानीमुदाहरणतो व्याख्यायन्ते। तत्र “यथा इति” एषा “कर्मोपमा”। किमुदाहरणम्? “यथा वातो यथा वनं यथा समुद्र एजति। एवा त्वं दशमास्य सुहावेहि जरायुणा ॥” इति (अ० सं० ४, ४, २०, ४)। सप्तवधिरात्रेयोऽपश्यत्। एषा अनुष्टुप्। गर्भानुमन्त्रणे विनियुक्ता। यथा घातचनसमुद्राः एजन्ते कर्मपन्ते, एवं ‘त्वं’ हे ‘दशमास्य’ दशमाससम्भूत ! गर्भ ! एतस्मात् मातुरुदरात् अदुःखयन् एनाम् एजत् चलन् ‘अवेहि’ अर्वाङ् एहि, ‘सह’ ‘जगयुणा’ उल्लेण प्रजायत्व, मा स्थाः त्वमेतस्मिन्नुदरे इत्यभिप्रायः ॥

अपरमुदाहरणम्,—“अदृश्रमस्य केतवोः” विरश्मयो जनाँ अनु। भ्राजन्तो अग्नयो यथा ॥” इति (अ० सं० १, ४, ७, ३)। प्रस्कण्वस्यार्थम्। गायत्री। सौरी सा। अनयाति-ग्राह्यो गृहाते पृष्ठस्य पष्टेऽहनि। ‘अदृश्रम्’, ‘अस्य’ ‘केतवः’ रश्मयः ‘वि’ विविधाः दूश्यन्तेऽस्य भगवतः सूर्यस्य प्रज्ञानसतत्वाः, ते हि तमोऽपहत्य सर्वप्राणिनां प्रज्ञानमभिव्यञ्जयन्तीति त एव केतव इत्युच्यन्ते लक्षणया। अथवा प्रकाशसतत्वास्त इति साक्षादेव केतुशब्दस्तेषु स्यात्। केतुरिति विज्ञानमुच्यते, विज्ञानश्च पुनः प्रकाशसतत्वाश्चैत इति केतव इत्युच्यन्ते। अथवा केतव इव सर्वतो दिशमुच्छिता आदित्यमण्डले, ध्वजो हि केतुरुच्यते। के पुनस्ते ? इति, ‘रश्मयः’। किं कुर्वन्ति य एवमुच्छिताः ? इति, उच्यते,—‘जनान् अनु’ तिष्ठन्ति गच्छन्ति

तमांस्यपहन्तुमन्यांशोषकारान् कत्तुंमोषधिपाकादोन् । कथं पुनरनुतिष्ठन्ति ? ‘भ्राजन्तः दीप्यमानाः । कथम् ? ‘अग्नयो यथा’ येन प्रकारेण अग्नयो भ्राजन्ते, तथा भ्राजन्तोऽनुतिष्ठन्ति ॥

अपरमुदाहरणम्,—“यदिमा वाजयन्नहमोषधीर्हस्तं आदधे । आत्मा०—” इति (ऋ० सं० ८, ५, १०, १) । आर्थर्वणो भिषक्, तेनेयमोषधिसूक्ते दृष्टा । अनुष्टुप् । एतेन पुनरूपतत्त्वे दीक्षितो एकविंशतिभिर्दर्भपिञ्चलीमिश्राभिरद्विरभिषिद्यते । उपतापशान्त्यर्थमनेनैव सूक्तेनाश्रित्यनार्थं क्षेत्रं ग्राम्यारण्याभिरोषधि-भिरुप्यते । ‘यत्’ ‘यदा’ अहम् ‘इमा’ ‘ओषधीः’ ‘हस्ते’ ‘आदधे’ आधाय च सक्षिकर्षेऽपि तिष्ठामि रोगिणः एताः ओषधीः ‘वाजयन्’ पूजयन् स्तुवन्नित्यर्थः । अथ तदैव तदनन्तरमेव ‘पुरा’ एव तासामोषधीनां प्रयोगात् अस्मात् सुनीतम् ओषधिवीर्यम्, असहा मन्वानः ‘आत्मा’ ‘यक्षमस्य’ यक्षमणः ‘नश्यति’ रोगस्यापुनरागमनाय । कथं पुनर्नश्यति ? ‘जीवगृभः यथा’ यथा जीवग्राहस्य, पुरैव हमनात्, अहतस्यैव जीवो नश्येत् विपदो दैवात्, एवमात्मा रोगस्यापि पुरैवौषधिप्रयोगात् नश्यतीत्यभिप्रायः ॥

निगमप्रसक्तमुच्चते,—“आत्मा अततेवा” सर्वमेव हि तेनातितं भवति सर्वगत्यात् । “आप्तेवा” सर्वमेव हि तेन व्याप्तं भवति सर्वगतत्वादेव । “अपि वास इव” सङ्घाते, हासों कार्यकारणस्थः “यावद् व्यासिभूत इति” अपि चैवमन्यथा “स्यात्” आसो व्यास इव स्यात् । किञ्च सर्वगतत्वेऽपि सति यावन्मात्रमेव तस्य कार्यकारणसङ्घातेन व्याप्तते, तावन्मात्रभूत

एवासौ लक्ष्यते, तावन्मात्रे हि प्रदेशो तस्य चैतन्यशक्तिरभिव्यज्यते, तपायसि दर्भमुष्टिप्रक्षेपात् अन्यभिव्यक्तिविदिति । सूक्ष्मेण हि स्थूलं व्याप्यते, न स्थूलेन सूक्ष्मम्, स्थूलञ्च कार्यकारणम् सूक्ष्म आत्मा, तस्मादिवशब्दः ॥

“इदं यथा (२)”, “अग्निर्नये (३)”, चतुरश्चिद् ददमानात् (४)”—इत्येपः समाज्ञायानुक्रमः । अग्निर्नय इत्यस्य निघण्डु-तन्त्रस्य “दुर्मदासो न सुरायाम्”—इत्यनेनैव गतार्थतेति मन्य-मानाः केचिदत्र निगमं नाधीयते, अपरे पुनः समाज्ञायानुक्रमोऽ-यमिति मन्यमाना एवमेवं निगममधीयते । “अग्निर्नये भ्राजसा रुक्मघक्षसो वातासो न स्वयुजः सद्य ऊतयः । प्रज्ञातारो न ज्येष्ठाः सुनीतयः सुशर्माणो न सोमो ऋतं यते ॥” (ऋ० सं० ८, ३, १२, २) भार्गवस्य त्रसदस्योरियमार्षम् । मारुता । जगती । अग्निरिच ये भ्राजिष्णुतया रोचनाः, यथा केचित् प्रकर्षेण ‘रुक्मघक्षसः’ रोचिष्णूरस्काः, मरुतः । किञ्च, ‘वातासो’ न स्वयुजः सद्य ऊतयः’ वाता इव स्वयुजः स्वेन स्वेनानुग्रहेणा-नुग्राहाणां स्तोतृणां योजयितारो ये ते ‘स्वयुजः’ । किं तंषाम्? ‘सद्य ऊतयः’ शीघ्रगतय इत्यर्थः । किञ्च, ‘प्रज्ञातारो न ज्येष्ठाः सुनीतयः’ यथा केचित् प्रकर्षेण ज्ञातारः ‘सुनीतयः’ स्युः, प्रशस्तया नीत्यान्विताः, एवमेतेऽपि मरुतः । बलप्रधाना हि ते इत्यतः प्रज्ञाघद्विरुपगीयन्ते । सुशर्माणो न सोमा ऋतं यते । सुखाः वन्धव इव सन्तु ‘सोमाः’ सोम्याः ‘ऋतं यते’ ऋतं यज्ञं कर्तु-मिच्छते यजमानाय । ये एवड्गुणयुक्ता मरुतो भवन्ति विदिति,

तान् वयम् अभिग्रेतार्थसिद्धये स्तुम् इति व्याख्यशेषः ॥ ३ ॥

चतुरश्चिह्नमानादृविभीयादा निधातोः । न दुरुक्ताय स्पृहयेत् । चतुरोऽक्षान् धारयत इति तद्यथा कितवादृ विभीयादेवमेव दुरुक्तादृ विभीयान्न दुरुक्ताय स्पृहयेत् कदाचिदा इत्याकार उपसर्गः पुरस्तादेव व्याख्यातोऽथाप्युपमार्थे दृश्यते । जार आ भगम् । जार इव भगमादित्योऽत्र जार उच्यते रात्रेर्जरयिता स एव भासां तथापि निगमो भवति । स्वसुर्जारः शृणोतु न इत्युषसमस्य स्वसारमाह साहचर्याद्रिसहरणाद्वापि त्वयं मनुष्यजार एवाभिग्रेतः स्यात् स्त्रीभगस्तथा स्याद् भजतेमेष इति भूतोपमा । मेषो भूतो ऽ भियन्नयः । मेषो मिषतेस्तथा पशुः पश्यतेरग्निरिति रूपोपमा । हिरण्यरूपः स हिरण्य-सन्धग्यान्पात्सेदु हिरण्यवर्णः । हिरण्यवर्णस्येवास्य रूपं था इति च । तं प्रलथा पूर्वथा विश्वथेमथा । प्रल इव पूर्व इव विश्व इवेम इवेत्ययमेततरोऽमुष्मादसावस्ततरोऽस्मादमुथा यथासाविति व्याख्यातं वदिति सिद्धोपमा । ब्राह्मणवद् वृषलवत् । ब्राह्मणा इव वृषला इवेति (वृषलो वृषशीलो भवति वृषाशीलो वा ॥ ४ ॥ (१६)

चिदित्ययमपरो निपात उपमार्थीयो भवति, पुरस्तादप्यय-  
मुक्तः “दाधचिदित्युपमार्थे” इदानीं समाज्ञायविशेष व्याख्याना-  
वसरप्राप्तस्य छान्दसमुदाहरणमस्य प्रदर्शयते । कतमत् पुनस्तत् ?  
इति, उच्यते,—“चतुर स्पृहयेत्” । (ऋ० सं० १, ३, २३, ४) ।  
मित्रावरणार्थमूणतुचे घोरपुत्र एतां गायत्रीमपश्यत् । चतुरोऽ-  
क्षान् धारयमाणात् “कितवात्” योऽन्यः कितवो “बिभीयात्”  
किमपि यतिष्ठन्ते तदन्यद्वा किञ्चिद् येन मामयं जेष्यतीति ।  
निहितेषु न तथा भयं भवति यथा कितवस्य प्राङ् निधानात् ।  
“एवं” सर्वदा “एव” “दुरुक्तात्” “बिभीयात्” उद्विजेदित्यर्थः ।  
तथा तथा वर्तते यथा यथा दुरुक्तं न शृणुयात्, न श्रूयते ।  
दुरुक्ते हि घरुणो देवता, तस्मात् “न दुरुक्ताय स्पृहयेत्”  
“कदाचित्” अपि किन्तु सूक्तमेव हि शृणुयात्, तत्र हि मित्रो  
देवता अर्थमा च ॥

“ब्राह्मणा व्रतचारिणः”—इत्येतदुपरिष्ठाद् व्याख्यास्यते—  
“संघत्सरं शशायाना (ऋ० सं० ५, ७, ३, १)” —इत्येतस्मिन्  
मन्त्रे, चतुर्दशोऽन्याये ॥

“वृक्षस्य नु ते पुरुहतवृयाः”—इत्येतत् पुरस्ताद् व्याख्यातम् ॥  
“आ इत्याकार उपसर्गः” स पुनरेषः “पुरस्तादेष व्याख्यातः”  
—“आ इत्यर्वार्गर्थे” इति, “अथापि” अथाकारः कदाचित्  
“उपमार्थे” अपि “दृश्यते” । तद्यथा,—“जार आ भग्म्” इति ।  
किमुक्तं भवति ? जार इव भग्म्”—इति । आह,—कोऽयमत्र  
जार उच्यते ? “आदित्योऽत्र” “जारः” इति “उच्यते” अस्मिन्

मन्त्रे । स हि “रात्रेऽरयिता” तदुदये हि रात्रिजीर्यते विपरणमतीत्यर्थः । “स एव भासाम्” चन्द्रादीनां या भासः ता अपि स एव उद्यन् जरयति ॥

“उद्दीरय पितरा जार आ भग्मियक्षति हर्यतो हृत्त इष्यति । विवक्ति वह्निः स्वप्स्यते मुखस्तविष्यते असुरो वेपते मर्ती ॥” (ऋ० सं० ७, ६, १०, १) । अद्विरःपुत्रो हविधर्णे एतया जगत्या अग्निमस्तौत् । पितृमेघे विनियुक्ता । हे भगवन्नाने ! सर्वगतं सन्तमशेषस्थमात्मानं विशेषात्मलाभाय ‘उदीरय’ उद्गगमयैव । अरणी पितरौ प्रति, अथवा द्यावापृथिव्यौ पितरौ स्याताम्, “द्यौमे पिता माता पृथिवी ॥” (ऋ० सं० २, ३, २०, ३) । अहोरात्रे वा, ते प्रति विशेषात्मलाभायोज्ज्वलय त्वमात्मानम् । कथञ्च पुनरुदीरय । ‘जार आ भग्म’ जार इव भग्म । जार आदित्यो यथा भग्म भजनीयं भौममान्तरिक्षञ्च रसं स्वं वा ज्योतिरुद्धर्मीरयति, एवं त्वमात्मानं पितरौ प्रत्युदीरय । कस्यात् पुनरेवमादरवान् ब्रवीमि । यस्मादेव यजमानः ‘इक्षति’ ‘यष्टुमिच्छति देवान्, ‘हर्यतः’ हर्वीषि प्रेप्स्यतः, न च त्वद्वृते शक्येऽयेयम्, त्वमेघे ‘हि प्रतिविशिष्ट’ यज्ञसाध्यनं सर्वमन्यत्र चैवड्गुणभूतम् । किञ्च, अयं यजमानः ‘हृत्तः’ हृदयेन ‘इष्यति’ इच्छत्यात्मनोऽभिलषितान् कामान्, न च देवाननिष्ठ्वा शक्यास्ते प्राप्तुमिति अतो ब्रवीमि,—देवयागाय यजमानकाम-प्राप्तये च उदीरय त्वमात्मानमिति । किंच, अयमपि ‘वह्निः’ यज्ञघोषा होता ‘स्वप्स्यते’ यजमानाय अभीष्टकामोपपिपादयिषया

देवतितर्पयिष्यत् च 'तुस्ये जगदनुग्रहाय च प्रतिष्ठिभिः कर्म क्रियमाणमिच्छति 'विषक्ति' च अतो ब्रह्मीमि,—आत्मानमभ्यु-दीरय पितरौ प्रति विशेषात्मलाभाय । 'किञ्च' 'मखः' 'तवि-ष्यते' परिसमार्ज्जियास्यति उपक्रमादारभ्यापवर्गात्, अतो ब्रह्मीमि,—उदीरय त्वमात्मानमिति । किञ्च, अयमव्यध्वर्युः 'असुरः' असुमान् प्रज्ञावान् अतिकुशलः अस्मिन् यज्ञकर्मणि 'वेपतेमती' मत्या वेपते प्रोत्कर्ममानहृदय आसते सादरः प्रही-भूतः, अपि नामायमुदीरयेदात्मानं ततोऽहमेनद्यशक्तम् तनुयामिति; अतो ब्रह्मीमि,—उदीरय त्वमात्मानमिति । अपि वा असुरो ब्रह्मा, स हि त्रयीचिद्योपजनितप्रज्ञानः । अपि चोदुगाता असुरः, स हि प्राणेनासुना तडान्, उदुगातृत्वस्य प्राणवृत्त्यधीनत्वादु विशेषणम् । अपि वा यज्ञाधिदैवतैवान्वादिश्यतेऽसुर इत्यनेन तस्या आनन्तर्यात् । अपि वा सर्वं पवैते यज्ञमानादयोऽन्वादिश्येन्, सर्वेषां प्रकृतत्वात् । 'असुरः' असुरा: 'वेपते' वेपन्त इति, सर्वं एते यज्ञमानादयोऽसमन्तः मतिभिर्वेपन्तो प्रोत्कर्म मानहृदया आसते, युध्यदात्मोदीरणप्रतीक्षाः । अपि नाम अयमश्चिरदीरयेदात्मानं ततो नोऽभिप्रेतार्थसाकल्यं स्थादिति, अतो ब्रह्मीमि,—उदीरयत्व-मात्मानमरण्याशीनां पितृणामन्यतमौ पितरौ प्रति । अपि चैतावेष पितरौ दम्पती पत्नी यज्ञमानौ अग्न्याधेयेन नवजननसम्बन्धेन पितरः । हे भगवन् ! अग्ने ! तावेतौ यज्ञविपरिणामकाले एतस्मिन् प्रत्युपस्थिते देवयानेन वा पितृयानेन वा मार्गेण उदीरय उदुगमय यथाप्रार्थितफलग्रासये । समानमन्यदृक्ख्लेशीषं पूर्वेणार्थेन ॥

यथा आदित्यो जाग्राव्येनोच्यते “तथा अपि”- अयं “निगमो भवति” ( अथान्येऽपि बहवः इत्यपिशब्दः ),—“मातुर्दिघिषुमब्रवं स्वसुर्जारः शृणोतु नः । भ्रातेन्द्रस्य सखा मम ॥” ( ऋ० सं० ४, ८, २१, ५ ) । एषा गायत्री । भरद्वाजस्यार्षम् । “एहि चां चिमुचो नपादाघृणेः ( ऋ० सं० ६, ५, ६, १ )”—इत्येतस्मिन् पौर्णे सूक्ते । ‘मातुः दिघिषुम्’ माता रात्रिरादित्यस्य, स हि भगवान् रात्र्या जघने प्रातरुद्देति कुमार इव लियाः प्रसवकाले, तेन ज्ञायते रात्रेरेवासौ जायत इति, अतो रात्रिमाता, तस्याः स पवं धारयिता रोद्धा, तम् ‘मातुर्दिघिषु’ धारयितारमहम् ‘अब्रवम्’ उक्तवानस्मि यन्मेऽभिप्रेतम् । स एव चादित्यः ‘मम’ ‘सखा’, समानख्यानः । यथैवाहमेतस्मिन् यज्ञे जगदनुग्राहके कर्मणि अभिप्रवृत्तः, एवमसाधपि प्रकाशपाकरसादानवर्षादिलक्षणे कर्मणि जगदनुग्राहके ‘अभिप्रवृत्तः, इत्येतस्मादाधयोऽसमा- नख्यानत्वम् । यत एव मम समानख्यानः, अतो मध्यमस्य च ‘इन्द्रस्य’ ‘भ्राता’ उदकभागहर्ता अथ वा मध्यमस्यैवोद- केन भर्त्यः, तेन हासौ दीप्यते । स पुनः किं करोतु ? यच्च पूर्वमहमब्रवं तच्च साधयतु, साम्रातञ्च यदु ग्रूमः, तच्च ‘शृणोतु’ श्रुत्वा च तदपि साधयत्वित्यभिप्रायः । ‘स्वसुर्जारः’ इति । अस्मिन् मन्त्रे स्वसृशब्देन मन्त्रदृक् “उषसम्” “आह” । केन पुनः सामान्येनेति ? उच्यते,—“साहचर्यात् रसहरणाद्वा”, भ्राता सखा साकं बाल्ये नित्यमेव चरति, यथा चोषसा साक- मादित्य इत्येतत् सामान्यम् । आदित्यो हि पूषा, “अथ

यद्रश्मिपोर्वं पुष्यति, तत् पूषा भवति”—इति हि वद्यति । तस्मात् पूष्णः पतस्मिन् मन्त्रे जारत्वमेतत् आदित्यस्य दर्शितम् । रसहरणाद्वा उषाः स्वसादित्यस्य । भ्रातुख्लोः सम्भोजनाभिप्रायसामान्यम् । “अपि त्वयं मनुष्यजार एवाभिप्रेतः स्यात्” अथादित्योऽपि मनुष्यजारः । अयमेषास्मिन् मन्त्रे “उदीरय पितरा जार आ भग्म् ( ऋ० सं० ७, ६, १०, १ )” इत्यभिप्रेतो मन्त्रदूशाः, नैरुक्तानां वा स्यात् । “तथा” पुनः सति “स्त्रीभगः” एव “स्यात्” । भगः “भजतेः” सेवनार्थस्य, स हि सेव्यते मैथुनार्थिभिः पुरुषैः । जारो मनुष्यः, स हि परकीयां लियं भोगेन सार्वाङ्गिकेण निर्दयो भूत्वा जरयति विपरिणामयति, म्लानरूपां करोति, न तथा निजो भर्ता । तं च दृष्टान्तदर्शनेनैवोदीरय,—तथैव लियाः ‘भग उपस्थः, पुरुषशिश्रसंयोगे आदीर्भवति, एवमरणियोकत्रप्रदिहस्तानस्मान् युष्मन्मिमन्थिषून् दृष्ट्योदरीय त्वामात्मानं हे भगवन्नने ! इत्येवं योज्यं जारशब्दे मनुष्यविषये सति ॥

“मेष इति भूतोपमा” मेष इत्येषा भूतशब्देनोपमा । “मेषो भूतोऽभि यज्ञयः ( ऋ० सं० ५, ७, २४, ५ )”—इत्येष निगमः । निगमप्रसक्त उच्यते,—“मिषो मिषतेः” दर्शनार्थस्य । पर्यायप्रसक्तमुच्यते,—“तथा पशुः पश्यतेः” इति, पश्यति हासी । “इत्था धीघन्तमद्रिवः काण्डं मेध्यातिथिम् । मेषो भूतोऽभि यज्ञयः ॥” ( ऋ० सं० ५, ७, २४, ५ ) । काण्डस्यैव मेध्यातिथेरियमार्षम् । ऐन्द्री । गायत्री । हे ‘अद्रिषः’ अद्रिष्ण ! विन् !

‘इत्था’ अमुना प्रकारैण ‘मेषो भूतः’। इत्थमनेन शब्देन अमुनेत्येतच्छुद्धपर्यायवाचिमा अभिगमनप्रकारमेतस्मादेव मन्त्रदूगदर्शनाद् विज्ञाय अभिनयेन मन्त्रदूगदर्शनामानः काण्डो मेधातिथिर्दर्शयति,—हे अद्रिवन्! एवमन्यकल्पान्तरीणमेव ‘मेध्यातिथि’ धीवन्तं कर्मवन्तं वा ‘अभियन्’ आहूतौ याक्षे कर्मणि आभिमुख्ये नाभ्युद्यतेर्महद्विदार्यैः ‘यन्’ गच्छन्, आहानसमनन्तरमेव अधिलम्बमानः ‘मेषो भूतः’ मेष इव किञ्चिदप्युत्तरमवुवन् तं गौरघावगतमित्था अनेन प्रकारैण अयस्त्वम् आप्सवानसि। न च तदस्माकमप्रत्यक्षम्। एतस्मादेव मन्त्रदर्शनादखिलं तदु विजानीमो वयं यतोऽतो ब्रूमः। अपवृत्ते तस्मिन् काण्डे मेध्यातिथौ सहान्यमन्वन्तरीणरथिकारिभिरिदानीमस्य मनोरन्तरे मेधातिथिप्रापकेण कर्मणा मेधातिथिपदम्, तदहं प्राप्सवान्। सोऽहं ब्रवे,—याः ताः काण्डमेधातिथिद्वारैण स्तुतयः नित्याः प्रादुर्भवन्ति। एतासां प्रत्यत्वमपि वर्तते। स त्वमेताः शुश्रूषुः, हवींषि वास्मत्प्रदत्तानि प्रतिजिघृक्षुः, पूर्वकाण्डमेधातिथिषद्दस्मानप्यन्येहि, किमर्थं वा नाभ्येशीत्यभिग्रायः ॥

“अनिरिति” एषा “रूपोपमा”। “हि॒रण्यरूपो हि॒रण्यवर्णः हि॒रण्यात् परि योने॒र्निषद्या हि॒रण्यदा दृ॒द्यन्नमस्मै ॥” (ऋ० सं० २, ७, २३, ५)। गृत्समदस्येयमार्षम्। त्रिष्टुप्। अपान्नपात् देवता। कुम्भेषुकोपाधानेऽनिवयने विनियुक्ता। ‘हिरण्यरूपः’ हिरण्यसमानरूपः। अपि च, ‘सः’ ‘अपान्नपात्’ मध्यस्थानो वैद्युतोऽग्निरादित्यस्य पुत्रोऽपान्नपात्, ग्रावृद्काले घर्मार्त्तानां प्रजानाममार्थ-

नीनां च ‘हिरण्यसन्दूक्’ हिरण्यमिष्ठ सन्दूश्यमानः मनःग्रीति-  
जनकः । अपि च, स एव ‘हिरण्यवर्णः, हिरण्यमिष्ठ वरणीयः  
प्रार्थनीयो भूतानाम् । य एवज्ञुणयुक्तोऽपाक्षपात्, स किं  
करोतु ? इति,—‘हिरण्ययात्, तेजोमयात्, ‘योनेः’ आदित्यात्  
चिनिर्गत्य ‘परिनिषद्य’ सर्वतो निषद्य मध्यस्थाने अभ्रजालेनान्तरि-  
क्षलोकं व्याप्य (‘हिरण्यदाः’—इत्येकं पदम् विसर्जनीयान्तम् )  
‘हिरण्यदाः’ हिरण्यदाता । सोऽपाक्षपात् परिषद्य ‘ददति’ ददतु  
‘अन्नम्’ अन्नहेतूदकम् ‘अस्मै’ यजमानाय इति । “समुद्रादूर्मि-  
र्मधुमां उदारत्” ( ऋ० सं० ३, ८, १०, १ )—इत्यादित्यमुक्तं  
मन्यन्ते, इत्येतस्माद् दशानादपां पुत्र आदित्यः । “आदूतो  
अग्निमभरद् विश्वस्तः” ( ऋ० सं० ४, ५, १०, ४ )—इत्यतश्चा-  
दित्यस्यापि वैद्युतोऽग्निः पुत्रः, इत्येवम् सावपाक्षपात् अपां नसा ॥

‘था’—इत्ययं वोपमाशब्दः । आह,—किमुदाहरणम् ?  
उच्यते,—“तं ग्रन्था पूर्वथा विश्वथेमथा ज्येष्ठलातिं घर्हिषदं  
स्वर्विदम् । प्रतीचीनं वृजनं दोहसे गिराशु जयन्तमनु यासु  
वर्द्धसे ॥” इति ( ऋ० सं० ४, २, २३, १ ) । अवत्सारः  
पञ्चदशाच्च सूक्तमपश्यद् वैश्वदेवम्, तस्मिन् वैश्वदेवे सूक्ते प्रथमा-  
मेवैतां जगतीर्मपश्यत् । वैश्वदेवेषु च सूक्तेषु एकदेवता अपि  
मन्त्रा भवन्त्येव । वाहू च्ये वाजपेये सप्तशूश्रो शस्त्रे विनियुक्तोऽ-  
यम् । वरकाश्वर्यर्थः पुनरनया मन्थिनं गृह्णन्ति । तेषां पुनः  
श्रुतिः—“प्रजापतेर्वा एते चक्षुषो यज्ञुकामन्थिनौ, असाधादित्यः  
शुक्रः, अन्नमा मन्थीत्येव अन्नद्वैषतोऽयं मन्त्रः । अपि वा

“तस्मै सूर्याय हविराजुहोत”—इति हवनमन्त्रे सूर्यश्रवणात् सूर्यदेवतोऽयम्। शौनकस्तु दाशतये समाम्नाये मन्त्रदेवता अनुकम्माणः “को नु वां मित्राखणौ (ऋ० सं० ५, ३, ६ सू०)”—इत्यत आरम्भ वैश्वदेवान्येकादशसूक्तान्यथोचत्, “तं प्रत्यथा (ऋ० सं० ५, ३, १२ सू०)”—इत्येतच्चतुर्थं सूक्तम्, तेन तन्मत्या वैश्वदेव एष मन्त्रः स्यात्। वाजसनेयिनां पुनरनया शुक्रो गृह्णते, स च सा प्रथमा संस्कृतिरित्यनेनैन्द्रेण हृयते, तेन तेषामप्यर्थमैन्द्र एव। चारके पुनराध्वर्यर्थ्ये श्रुतिः ‘शुक्रामन्थिनोः, तस्मादेतावन्यदेवतौ गृह्णते। अथेन्द्राय हृयते इति तेन ज्ञायते। यद्यपि हघनमन्त्र ऐन्द्रो मन्थिनः, तथापि ग्रहणमन्त्रो नैन्द्र इति, स एव सर्वथाप्येवं दुरध्वधारदेवतो मन्त्रः, अनिरुक्तदेवतालिङ्गत्वात्। शण्डामर्कयोस्त्वासुरपुरोधसोः सम्मोहनार्थमनेनानिरुक्त-देवतालिङ्गे न मन्त्रेणान्यतरः शुक्रामन्थिनोर्गृह्णते। “शण्डामर्को वा असुराणां पुरोहितावास्ताम्”—इत्युपकम्य “तावेतौ शुक्रामन्थिनीवावृणोथाम्”—इत्युक्तवा “तावपनुद्याथेन्द्रायां जुहुयः”—इत्युक्तम्। तस्मात्तावनेनानिरुक्तदेवतालिङ्गे न मन्त्रेण सम्मोहते। सौम्यो वा स्यादप्यर्थम्, सोमो हु व्यते मन्थिपात्रेण शुक्रपात्रेणः गृह्णमाणः, गृहीतोः वा सप्तदशशस्त्रशंसनाभिप्रायेण। हे भगवन्! सोम! तमिन्द्रं वा वैश्वदेवं गणं वा ‘ज्येष्ठराजं’ ज्येष्ठदीसिम्। अथ वा ज्येष्ठः श्रेष्ठः सर्वेषां देवानामिन्द्रः, स यस्य राजा, सोऽयं ज्येष्ठराद् वैश्वदेवगणः, तं ज्येष्ठराजम्। वर्हिष्याहूतो यज्ञभिः यः सीदति, स वर्हिष्ठत्, तं ‘वर्हिष्ठदम्’।

खरिष यो दृश्यन्ते, सः स्वर्द्धक्, तं स्वर्द्धशम्' सूर्यसमानदर्शत-  
मित्यभिप्रायः । 'आशु' शीघ्रम् । 'जयन्ते' जेतव्यानसुरादीन् ।  
तमेष्वर्गुणसंयुक्तम् इन्द्रं' वैश्वदेवं सगणं हे सोम ! 'यासु'  
कियासु 'अनुष्ठर्द्धसे' पुनः पुनः संस्कियसे । स त्वं कियासु  
तासु तथावस्थितस्त्वं 'गिरा' स्तुत्या सहितः त्वं 'प्रतीचीनं'  
यज्ञाभिमुखम् इन्द्रं वैश्वदेवं वा गणम् अघस्थाप्य स्ववीर्येण  
तर्पयित्वा अस्मै यजमानाय 'वृजनं' धनं 'दोहसे' धोक्षि प्रक्षा-  
रयसि । कथं पुनः धोक्षि इन्द्रं वैश्यदेवं वा गणम् ? 'प्रलथा'  
विरन्तना इव । ये महर्षयो भृगवादयः, तेषां यथा दुर्घवानसि,  
तथा अस्माकमपि धोक्षि । अपि च 'विश्वशा' ऋषिपुत्रकाणा-  
मृषीणाञ्च सर्वेषां यथा' दुर्घवानसि,, तथास्माकमपि धोक्षि ।  
अपि च 'इमथा' यथा वर्त्तमानकालीनानां यजमानानां धोक्षि,  
तथैवास्माकमपीति । एवमेष यथार्भिमतदेवतं योज्यः ॥

इमथेत्येतस्मात् प्रसक्तमुच्यते,—“अयम्” इत्यस्य शब्दस्य  
का व्युत्पत्तिरिति ? उच्यते,—“एततरः” हि आगततर् आस-  
क्षतरः “अमुष्मात्” दूरस्थात् भवति, सोऽयमित्युच्यते ।  
“असाधित्यस्य का व्युत्पत्तिरिति ? उच्यते,—“असौ अस्ततरः”  
अस्मात् क्षिततर इव विग्रहष्टव्याद् भवति । आह,—कुतः  
क्षिततरः ? उच्यते,—“अस्मात्” पततरात् । असाधित्येत-  
स्मात् प्रसक्तमुच्यते,—“अमुथा, यथा असौ इति” असाधित्य-  
नेन शब्देनोक्तो भवति, स एवार्थः अमुथेत्यनेनाप्युक्तो भवति ॥  
“वदिति” एषा “सिद्धोपमा” सिद्धैवेषोपमा लोके । आह,—

कथं कृत्वा ? उच्यते,—“ब्राह्मणवत्, वृषलवत्”। ब्राह्मण-  
वदधीते, वृषलवशाक्रोशतीति ॥ ४ ॥

प्रियमेधवद्विवज्जातवेदोविरूपवत् । अङ्गिरस्वन्म-  
हिवत् प्रस्कण्वस्य श्रूधी हवम् । प्रियमेधः प्रिया अस्य  
मेधा यथैतेषामृषीणामेवं प्रस्कण्वस्य शृणु ह्वानं प्रस्कण्वः  
कण्वस्य पुत्रः कण्वप्रभवो यथा प्राग्रमर्चिषि भृगुः सम्बभूव  
भृगुर्भृज्यमानो न देहेऽङ्गारेष्वङ्गिरा अङ्गारा अङ्गना  
(अश्वना) अत्रैव तृतीयमृच्छतेत्युच्चस्तस्मादत्रिन् त्रय  
इति विखननादैखानसो भरणाद्वारद्वाजो विरूपो नानारूपो  
महिवतो महावत इति ॥ ५ ॥ (१७)

इति तृतीयाध्यायस्य तृतीयः पादः ॥ ३, ३ ॥

छान्दसमुदाहरणं ब्रवीति,—“प्रियमेधवत्”—इति । एषा  
प्रस्कण्वस्यार्थम् । अनुष्टुप् । आग्नेयी प्रातरनुवाकाश्विनयोः  
शस्यते । हे ‘जातवेदः !’ ‘महिवत’ महावत ! महाकर्मन् !  
महद्यस्य भगवतो जातवेदसः कर्म, हविर्बैहणा(ना)दिलक्षणम्,  
तेनैषामन्त्यते महिवत ! इति । यथैतेषामृषीणां प्रियमेधादीनां  
श्रुतवानसि पूर्वमाहानम्, शृणोषि वा, एवं ममापि ‘प्रस्कण्वस्य’  
शृणु आहानम् । इत्याशीः ॥ एष समस्तार्थः ॥

अथैकपदनिरुक्तम् ।—“प्रियमेधः, प्रिया अस्य मेधा:” यहाः  
इत्यर्थः । यस्तु मिति वाक्यहीषः । “प्रस्कण्वः, कण्वस्य पुत्रः” प्रपदस्य

तदितार्थत्वं निराहं कण्वस्यापत्यमित्यर्थः । “यथा” प्रगतमप्रं “प्राप्रम्” इत्युच्यते, गतशब्दलोपं कृत्वा, एवमिहापि “कण्व-प्रभवः” इति वक्तव्ये भवशब्दलोपं कृत्वा अत्ययेन च प्रस्कण्व इत्युक्तम् । “भृगुः, भृग्यमानो न देहे” प्रजापतिना किल शुक्त-मात्मीयमादाय अग्नौ हुतम्, ततः “अर्चिषि” ज्वालायां “भृगुः” नाम महर्षिः “सम्बभूव” व्यपगतेऽर्चिषि योऽङ्गारेणु सम्बभूव सोऽङ्गिरा नाम अभवत् । विग्रहप्रसन्नमुच्यते,—“अङ्गारा अङ्गनाः” ते हि यत्र निधीयन्ते तदङ्गितं भवति । तस्मिन्नुत्पन्ने द्वितीये “अत्रैव तृतीयमुच्छत”—“इत्यूचुः” ये पूर्वोत्पन्नाः ते । “तस्मात्” अत्रैव तृतीय इत्येतस्मादनुव्याहारात् “अत्रिः” अभवत् । अथवैवमन्यथा स्यात्,—अत्रिः प्रतिषेधार्थोऽकारः । कथम्? “न त्रयः” एवात्र, किन्तर्हिं? खन्यतामेतदग्निशानं चतुर्थोऽप्यत्र भविष्यतीत्येवमनुव्याहारादत्रिरभवत् । व्युदुष्टाग्निं तस्मिन्नग्निशाने य उत्पन्नः सः “विखननाद् वैखानसः” एव नास्त्रा अभूत्, “बभूवार्चिषु अङ्गारेणु तत्रैव तृतीयं विखननाद् वैखानसः” इति । अनयैवानुपूर्व्येषातानि निर्वचनान्युपादयितुं शक्यन्ते, तस्मान्मन्त्रपाठविषयर्यासेनैतानि निरुक्तानि । “विहृपो नानारूपः” इति ऋज्ज्वेष । व्रतमिति :कर्मनाम । “महिषतो महात्रतः” “इति” अर्थः ॥ ५ ॥

इति निरुक्तवृत्तौ अष्टमाध्यायस्य ( तृतीयाध्यायस्य )

तृतीयः पादः ॥ ३, ३ ॥

चतुर्थः पादः

अथ लुप्तोपमान्यर्थोपमानीत्याचक्षते सिंहो व्याघ्र इति  
पूजायां श्वा काक इति कुत्सायां काक इति शब्दानुकृति-  
स्तदिदं शकुनिषु बहुलं न शब्दानुकृतिर्विद्यत इत्यौप-  
मन्यवः काकोऽपकालयितव्यो भवति तित्तिरिस्तरणात्ति-  
लमात्रचित्र इति वा कपिजलः कपिरिव जीर्णः कपिरिव  
जवत ईषत्पिङ्गलो वा कमनीयं शब्दं पिञ्जयतीति वा  
श्वाशुयायी शवतेर्वा ० स्याद्गतिकर्मणः श्वसितेर्वा सिंहः  
सहनाद्धिसेर्वा ( स्यात ), विपरीतस्य सम्पूर्वस्य वा हन्तेः  
संहाय हन्तीति वा व्याघ्रो व्याघ्राणाद् व्यादाय हन्तीति  
वा ॥ १ ॥ ( १८ ).

“अथ लुप्तोपमान्यर्थोपमानीत्याचक्षते” । उपमाधिकारो  
घर्त्तते । “यदेतत् तत्सदृशमिति”—एतदुपकान्तम् । तत्र शब्द-  
घट्यश्चोपमा भवन्ति, लुप्तोपमाशब्दाभ्य । तत्र “अग्निर्न ये” इत्ये-  
षमादिभिः शब्दैरुपमित्सतानामर्थानां समानरूपैरर्थस्य मानं  
क्रियत इत्येदनुकान्तम् । अथ इदानीं येषु पदेषु लुप्यन्ते उपमा-  
शब्दा इवादयः, तान्यवसरग्रासानि व्याख्यास्यामः, तानि पुनरि-  
मानि अथोपमानीत्येषमाचक्षते आचार्याः, निरुद्धा क्रियते

सप्रश्लेष्यमिप्रायः । तानि च पुनरसमाज्ञातान्येष निघण्डुसमा-  
ज्ञाये, तेषु वक्तुरभिप्रायगता एत पवोपमाशब्दा अर्थत् उपमीयन्त  
इत्यर्थोपमा इत्युच्यन्ते । तान्येतानि भाष्यस्य विस्तरविषय-  
त्वात् समाज्ञातान्यपि सन्ति अवसरप्राप्तानि प्रदर्शन्ते । तद्यथा,  
— “सिंहो व्याघ्र इति पूजायाम्” । यो हि पूज्यो भवति स उच्यते  
‘सिंहो देवदत्तः’ इति । अत्र न सिंह एव देवदत्तः किन्तर्हि ?  
सिंहगुणस्तत्र कश्चिदस्ति शौच्यादिः, अतस्तदभिधानेनोपमार्थ  
कुत्वोपमाशब्दानामिवादीनामन्यतममनुच्चारयन्ते व ब्रवीति ‘सिंहो  
देवदत्तः’ इति । यत्तदनुच्चारणमुपमाशब्दस्य स एव लोप  
इत्युच्यते ॥

“श्वा काक इति कुत्सायाम्” । यो हि लौल्यादिदोषसम-  
न्वयेन कुत्सनीयो भवति, स एव मुच्यते,— ‘श्वा अयम्’ इति ।  
अत्रापि श्वेवायमिति इवशब्दस्य लोपो द्रष्टव्यः । धाष्ट्यादि-  
दोषसमुच्चयेन यः कुत्स्यते, सः ‘काकोऽयम्’ इत्युच्यते । काका-  
दिशब्दान् उदाहरणप्रसक्तान् निर्बधीति,— “काक इति शब्दानु-  
कृतिः” । अनुकरणमनुकृतिः, शब्दस्यानुकृतिः, यादृशमेवासौ-  
शब्दं करोति तथैवानुकृत्या तस्य नामापि भवति शब्दस्यानुकृतिः ।  
स हि काकु इति वोच्यते, तस्मात् स काक इत्युच्यते । “तदि-  
दम्” एवं शब्दानुकृतिहेतुकं नाम “शकुनिषु” एव तान्येषु सत्त्व-  
विशेषेषु “बहुलं” प्रायेणोत्यर्थः । “न शब्दानुकृतिर्विद्यत इत्यौप-  
मन्यवः” शकुनिष्वपि न शब्दानुकृतिहेतुकं नाम विद्यते, इत्यौप-  
मन्यव आचार्यो मन्यते । किं कारणम् ? व्यभिचारित्वात् ।

श्यामा, दर्ढी, पुच्छपूवः, हंसः, इत्येषमादिष शब्दानुकरणहेतुको  
नामधेयप्रतिलिप्ममो नास्ति । शकुनिपक्षेऽपि शब्दानुकारो न विद्यते ।  
बहूदोऽप्येषंप्रकारा अन्यक्रियार्थोमभिरन्विताः शकुनयः । तत्र,  
यदुक्तं “तदिदं शकुनिषु बहुकम्” इति । एतद्युक्तम् । आह—  
कथन्तर्हि काकस्यान्यक्रियाहेतुको नामधेयप्रतिलिप्म इति? उच्यते,  
—स हि “काकः अपकालयितयो भवति उपघातभयात्, स हि  
यद्यत् स्पृशति तत्तदुपहन्तीति अपकाल्यते तस्मात् काक इत्यु-  
च्यते । शकुनित्वसामान्यप्रसक्तमुच्यते,—“तित्तिरिस्तरणात्” ।  
‘तृ प्लवने (भू० ८०)’ । उतप्लुत्यासौ गच्छति । “तिलमात्र-  
चित्र इति वा” । अथ वा तिलमात्रचित्रः स भवतीति तित्तिरिः ।  
“कपिञ्जलः कपिरिव जीर्णः” यादृशो हि कपिः मर्कटः, जीर्णः  
सवर्णतो भवति, तादृशोऽसाधपि कपिञ्जल इत्युच्यते । अथ “वा”  
“कपिरिव जवते” कपिञ्जलः “ईषतिपङ्क्लः” इत्यर्थः । अथ “वा”  
“कमनीय” प्रार्थनीयं मङ्गलयं मधुरं वा “शब्दं” “पिञ्जयति”  
अभिव्यन्तकीति कपिञ्जलः । “एवमादीनि शकुनिनामधेयानि”  
एवमादिना प्रकारैण अशब्दानुकृतिपूर्वकत्वे सति निर्वक्तव्यानि ।  
“श्वाशुयायी” । शु इति क्षिप्रनाम । क्षिप्रमसौ शीघ्रत्वादेतीति  
श्वा । “शब्दतेर्वा गतिकर्मणः” स हि नित्यमेव गच्छति ।  
“श्वसितेर्वा” वधकर्मणः । “सिंहः सहनात्” अभिभवति हासौ  
अन्यान् प्राणिविशेषान् । “सम्पूर्वस्य वा हन्ते:” उपसर्गस्येत्वेन ।  
“संहाय हन्तीति वा” वैयाकरणानामेषा व्युत्पत्तिः । “व्याघ्रोव्याघ्रा-  
णात्” विविधमसौ जिघतीति व्याघ्रः । तस्य हि आणेन्द्रियं

पट भवतीति च हि ग्रन् आद्याय हन्ति, ग्राणेन्द्रिये हि तस्य  
विशिष्टं ज्ञानम्। व्यादाय हन्तीति वा” स किल व्यादाय वक्त्रं  
चिवृतं कृत्वा ततो हन्ति। अथवा “व्यादाय हन्तीति” यः किल  
प्रथमे प्रहे शङ्कुतः, तेन हन्तुं भवति मृगोऽन्यो वा कश्चित्,  
तमसावमर्शाद् विकृत्य तस्मिन्नेव प्रदेशे प्रथमग्रहस्थाने आनीय  
ततो हन्ति। सिंहो व्याघ्रः श्वा काक इत्येवमनुकम्यार्द्धाचीमा-  
न्येतानि पदानि निरुक्तानि, अयमपि निर्वचनप्रकारोऽस्तीति  
प्रदर्शनार्थम्। सिंहव्याघ्रशब्दयोर्स्तु अनुलोममेव निर्वचनमनुलोम-  
व्याख्योपप्रदर्शनार्थम्, एवं हि उभे अपि प्राप्ती दर्शिते भवति(तः)॥१॥

अर्चतिकर्माण उत्तरे धातवश्चतुश्चत्वारिंशन्मेधाविना-  
मान्युत्तराणि चतुर्विंशतिर्मेधावी कस्मान्मेधया तद्वान्  
भवति मेधा मतौ धीयते स्तोत्रनामान्युत्तराणि त्रयोदश  
यज्ञनामान्युत्तराणि पञ्चदश यज्ञः कस्मात् प्रख्यातं यज-  
तिकर्मेति नैरुक्ता याच्चयो भवतीति वा यजुरुन्नो  
भवतीति वा बहुकृष्णाजिन इत्यौपमन्यवो यजूं ध्येनं नयन्तीति  
वर्त्तिवृद्धनामान्युत्तराण्यष्टाष्टत्विक् कस्मादीरण ऋग्यष्टा  
भवतीति शाकपूणिक्रृतुयाजी भवतीति वा याच्चाकर्माण  
उत्तरे धातवः सप्तदश दानकर्माण उत्तरे धातवो दशाध्येष-  
णाकर्माण उत्तरे धातवश्चत्वारः स्वपितिसस्तीति द्वौ स्वपि-

तिकर्मणौ कृपनामान्युत्तराणि चतुर्दश कृपः कस्मात् कृपानं  
 भवति कुप्यतेर्वा स्तेनामान्युत्तराणि चतुर्दशैव स्तेनः  
 कस्मात् संस्त्यानमस्मिन् पापकमिति नैरुक्ता निर्णीतान्त-  
 हितनामधेयान्युत्तराणि षट् ( निर्णीतं कस्मान्निर्णितं  
 भवति ) दूरनामान्युत्तराणि पञ्च दूरं कस्माद् द्रुतं भवति  
 दुरयं वा पुराणनामान्युत्तराणि षट् पुराणं कस्मात् पुरा नवं  
 भवति नवनामान्युत्तराणि षडेव नवं कस्मादानीतं  
 भवति ॥ २ ॥ (१६)

“अर्चतिकर्मण उत्तरे धातवश्चतुश्चत्वारिंशत्” । ‘अर्चतिक-  
 र्मणः’ अर्चत्यर्थाः, पूजपत्यर्थाः पूजायामवश्यं भवितुं युज्यते  
 उपमेति उपमाशब्देभ्योऽनन्तरम् अर्चतिकर्मणः समाज्ञाताः ।  
 कियन्तः पुनस्ते ? ‘चतुश्चत्वारिंशत्’ (४४) । कतमे पुनस्ते ?  
 “अर्चति, गायति”—इत्येवमादयः । य एतेऽर्चतिकर्मणः,  
 एतैर्ह मेधाविन एवार्चति, एत एव हि स्तोतुं शक्तुवन्ति,  
 नेतरे अमेधसः ॥

तस्मात् “मेधाविनामान्युत्तराणि चतुर्विंशतिः” । अर्चति-  
 कर्मभ्यः ‘उत्तराणि’ ‘मेधाविनामानि’ । कियन्ति पुनस्तानि ?  
 ‘चतुर्विंशतिः’ (२४) । कतमानि पुनस्तानि ? “विग्रः, धीरः,  
 विग्रः” ।—इत्येवमादीनि । विविधानर्थानस्य प्राप्तुं प्राप्तीति  
 विग्रः । धीः प्रक्षा, तद्वान् धीरः, रो मत्वर्थे । विग्रह सदसि

कथयतीति विश्वः । इत्येषमादि । आह,—“मेधावी कस्मात् ? उच्यते,—सहि “मेधया तद्वान् भवति” । आह,—“मेधाः” । कस्मात् ? सा हि “मतौ धीयते” । मतिर्बुद्धिः, तस्यां या पुरुषशक्तिरभिव्यज्यते, सा मेधा इत्युच्यते ॥

य एव मेधाविनः, त एव स्तोतुं शक्तुवन्तीति मेधाविना-मध्यः “उत्तराणि” “स्तोतृनामानि” । कियन्ति पुनस्तानि ? “त्रयोदशा” (१३) । कतमानि पुनस्तानि ? “रैभः, जरिता, कारुः”—इत्येषमादीनि । रैभो रैभते: स्तुत्यर्थस्य । जरिता जरते: स्तुत्यर्थस्यैव । कारुः कर्ता स्तोमानाम् । इत्येषमादि योज्यम् । प्रत्यक्षवृत्तित्वादस्य शब्दस्य नोकं स्तोता कस्मादिति ॥

यज्ञे च्वेद हि अतिशयेन देवतानां स्तुतयः प्रयुज्यन्त इति स्तोतृनामध्यः “उत्तराणि” “यज्ञानामार्णनि” । कियन्ति पुनस्तानि ? “पञ्चदशा” (१५) । कतमानि पुनस्तानि ? “यज्ञः, वैनः, अध्वरः, मेधः”—इत्येषमादीनि । आह,—“यज्ञः कस्मात् ? उच्यते,—यदेतत् “प्रख्यातं यजति कर्म” लोकवेदयोः । एतदेव भावसाधनेन शब्देनोच्यते यजनं यज्ञं इति । अथ “वा” “याच्यो भवतीति” यज्ञः, याच्यते हात्र, यतो वै देवानामन्त्रं सम्भूतम् समभावयन्निति ह विज्ञायते, तस्माद् याचनाद् यज्ञः । अथ “वा” “यजुर्भिः” अयम् “उज्ञः” संक्लिन्न इच्च “भवति”, बहुत्वादत्र यजुर्णाम् । “बहु कृष्णाजिन इत्यौप-मन्यवः” यद् यदत्र द्रूश्यते प्रतिविशिष्टं साधनं किञ्चित्, तत् तत् कृष्णाजिनमिति यज्ञः, सोमे तावदजिनद्वयम्, यजमाने-

प्यजिनद्वयम्, अथहन्यमानेषु हि हविःषु अजिनं घर्मोपार्जितं घर्मपात्रेष्वप्यजिनम्, एवं बहुकृष्णाजिनः। अथ “घा” “यज्ञं-स्येनम्” उपक्रमादारभ्यान्तं “नयन्तीति” यज्ञः। वनतिः कान्त्यर्थः, काम्यन्ते हि यज्ञाद् होमपशुस्वर्गादयः तस्मात् स वेनः यज्ञ इत्युच्यते। ममेदं दास्यतीति एवं यज्ञभिः अस्मात् फलं प्रार्थ्यत इति मेघः। इत्येवमादि॥

यज्ञसम्बन्धेनैव “ऋत्विङ्ग्नामानि उत्तराणि अष्टौ”। ऋत्विजां नामानि ऋत्विङ्ग्नामानि। कियन्ति पुनस्तानि? ‘अष्टौ’ (८)। कतमानि पुनस्तानि? “भरताः, कुरुषः”—इत्येवमादीनि। भ्रियन्ते दक्षिणाभिरिति भरताः। कुर्वन्ति कर्माणीति कुरुषः। इत्येवमादि। आह,—“ऋत्विक् कस्तात्”? उच्यते,—“ईरणः” ईरयितां हि संस्तुतीनां भवतीति ऋत्विक्। ‘ऋग्यष्टा भवतीति शाकपूणिः’ ऋग्भिर्ष्टौ यागकारी भवतीति ऋत्विक्। “ऋत्युयाजी भवतीति घा” स हि काले देवता यजतीति वा। ऋतौ याजयतीति वा, स हि काले एव याजयते, नाकाले॥

ऋत्विक् सम्बन्धेनैव “याच्भ्राकर्मण उत्तरे धातवः सप्तदश” (१७)। कतमे पुनस्ते? इति। “ईमहे, यामि, मन्महे”—इत्येवमादयः॥

याच्भ्रासम्बन्धेनैव “दानकर्मण उत्तरे धातवो वश” (१०)। कतमे पुनस्ते? इति। “दाति, दाशति, दासति”—इत्येवमादयः॥

दानसम्बन्धेनैव “अध्येषणाकर्मण उत्तरे धातवधत्वारः” (४)। कतमे पुनस्ते? इति। “परिस्त्रव, पषस्व”—इत्येष-

माद्यः । सतंकृत्य दातृभिर्दातुं प्रतिग्रहीतृणां प्रार्थना, अध्येषणे-  
त्युच्यते ॥

याच्यमानो हि सर्वोऽपि स्वपितीति अध्येषणाकर्मभ्य उत्तरौ  
“स्वपितिकर्माणौ” । कतमौ पुनस्तौ ? “स्वपिति, सस्ति”—  
“इति” । स्वशब्देनेवोच्चार्थ्य द्विग्रहणमवधारणार्थम्,—एतौ एव  
“द्वौ” निगमे न पुनस्तृतीयोऽस्तीति, अल्पत्वाद्वा द्विग्रहणम् ॥

“कृपनामान्युत्तराणि चतुर्दश” कृपमेव हि आश्रित्य मरी  
सुप्यते, सुप्तः कृप इव पतितो भवतीति वा, स्वपितिकर्मभ्यामनन्त-  
राणि कृपनामान्युच्यन्ते । कियन्ति पुनस्तानि ? ‘चतुर्दश’  
(१४) । कतमानि पुनस्तानि ? “वव्रः, कातुः खातः”—  
इत्येवमादीनि । वियते ह्यसावुदकार्थग्निति घव्रः । कमुदकम-  
त्रेति कातुः । इत्येवमादि । आह,—“कृपः कस्मात्” ? उच्यते,  
—“कु पानं भवति” यत्र ह्यसौ भवति, तत्र कुत्सितं पानं भवति,  
साधनापेक्षत्वात् । “कुप्यतेर्वा” यत्सम्बन्धादुदकार्थिनः कुप्यन्ति ॥

“स्तेननामान्युत्तराणि चतुर्दशैव” । कृपमाश्रित्य श्रुष्णन्ति  
स्तेना इत्यतः कृपनामभ्यः ‘उत्तराणि’ ‘स्तेननामानि’ । कियन्ति  
पुनस्तानि ? ‘चतुर्दशैव’ (१४) । कतमानि पुनस्तानि ? “तुपुः,  
रिपुः”—इत्येवमादीनि । परेभ्यो धनान्याहृत्यातिशयेनासाधात्मानं  
भूत्यांश्च तर्पयतीति त्रिपुः । लिम्पत्यसाधात्मानं पापेनेति रिपुः ।  
इत्येवमादि । आह,—“स्तेनः कस्मात्” ? उच्यते,—“संस्थानम्”  
संहतम् “अस्मिन्” “पापकम्” कर्म भवति “इति” एवं “नैरुक्ताः”  
मन्यन्ते । वैयाकरणानामन्यथापि स्वादित्यभिग्रायः ॥

“निर्णीतान्तहितनामधेयान्युत्तराणि षट्” । \* निर्णीतस्य च अन्तहितस्य नामधेयानि ‘निर्णीतान्तहितनामधेयानि’ । ‘उत्तराणि’ प्रकृतेभ्यः स्तेननामभ्यः, स्तेना एव हन्तहिता भवन्तीत्येष सम्बन्धः स्तेननामनामन्तहितनामनां च । कियन्ति पुनस्तानि ? ‘षट्’ (६) । कतमानि पुनस्तानि ? “निष्यम्, सस्वः, सनुतः” —इत्येवमादीनि । निर्णीतमिव निष्यम् । सुसमिव सस्वः । सन्ततमिव सनुतः । इत्येवमादीनि ॥

“दूरनामान्युत्तराणि पञ्च” (५) । अन्तहितं यद् भवति, दूरव-  
त्तद् भवतीत्येष सम्बन्धः । कतमानि पुनस्तानि । “आके, पराके,  
पराचैः”—इत्येवमादीनि । आ कियतो देशात् एतद् वर्तते इति  
विज्ञातव्यमेतद् भवतीत्याके । पराके पराकान्ते । पराङ्मुखमञ्चितं  
पराचैरित्येवमादि । यथैव श्रतानि छन्दसि, तथंवैतानि समाम्ना-  
तानि । आह,—“दूरं कसात्” ? “दुतं” हि तत् “भवति” अध्वनो  
महत्त्वात् । “दूरयं वा” दुःखं हि तद् गम्यते प्राप्यत इत्यर्थः ॥

दूरसम्बन्धे नैव. “पुराणनामान्युत्तराणि षट्” (६) । समानं  
हि कालाध्वनोर्महत्वं दूरपुराणयोः । कतमानि पुनस्तानि ?  
“प्रलम्, प्रदिवः, प्रवयाः”—इत्येवमादीनि । प्राक्तनं प्रलम् ।  
प्राग् द्युतिमदासीदिति प्रदिवः । प्रकृष्टवयाः प्रवयाः । इत्येव-  
मादि । आह,—“पुराणं कसात्” ? उच्यते,—तद्वि “पुरा नवं  
भवति” न वर्तमानकाले ॥

“नवनामान्युत्तराणि षडेव” (६) । पुराणसम्बन्ध नैव ।  
कतमानि पुनस्तानि ? “नवम्, नूलं, नूतनम्”—इत्येवमादीनि ।

आह,—“नवै कस्मात्” ? उच्यते,—तदि सद्य एव कुत्रिष्ठित  
“आनीतं भवति” ॥ २ ॥

द्विश उत्तराणि नामानि प्रपित्वेऽभीक इत्यासन्नस्य  
प्रपित्वे प्राप्तेऽभीकेऽभ्यन्ते । आपित्वे नः प्रपित्वे तूय मा-  
गहि । अभीके चिदु लोककृदित्यपि निगमौ भवतः ।  
दध्रमर्भकमित्यल्पस्य । दध्रं दम्नोतेः सुदम्भं भवत्यर्भक-  
मवहृतं भवति । उपौप मे परा मृश मा मे दध्राणि  
मन्यथाः । नमो महदूभ्यो नमो अर्भकेभ्य इत्यपि निगमौ  
भवतः । तिरः सत इति प्राप्तस्य तिरस्तीर्णं भवति सतः  
संसृतं भवति । तिरश्चिदर्दया परिवर्त्तिर्यात्मदाभ्या ।  
पात्रेव भिन्दन् सत एति रक्षस इत्यपि निगमौ भवतः ।  
त्वो नेम इत्यद्वय त्वोऽपततो नेमोऽपनीतोऽद्वै हरतेर्वि�-  
परीताद्वारयतेर्वा स्यादुदृष्टतं भवत्युभ्रोतेर्वा स्याद्वृतमो  
विभागः । पीयति त्वो अनु त्वो गृणाति । नेमे देवा नेमे-  
ऽसुरा इत्यपि निगमौ भवतः । ऋक्षाः स्तुभिरिति नक्ष-  
त्राणां नक्षत्राणि नक्षतर्गतिकर्मणो नेमानि क्षत्राणीति च ब्रा-  
ह्मणमृक्षा उदीर्णानीव ख्यायन्ते स्तुभिस्तीर्णानीव ख्यायन्ते ।  
अभी य ऋक्षा निहितास उच्चा । पश्यन्तो द्यामिव स्तुभि-

रित्यपि निगमौ भवतः वस्रीभिरूपजिह्विकां इति सीमि-  
कानां वस्र्यो वमनात् सीमिका स्यमनादुपजिह्विका उप-  
जिह्वयः। यदत्युपजिह्विका यद्वस्रो अतिसर्पतीत्यपि निगमौ  
भवत्युदरं कुदरमित्यावपनस्योदरमृदीर्ण भवत्यूर्जेर्ण दीर्ण वा।  
तमूदरं न पृणता यवेनेत्यपि निगमो भवति। तमूदरमिव  
पूरयति यवेन कुदरं कुतदरं भवति। समिद्वो अञ्जन्  
कुदरं मतीनामित्यपि निगमो भवति ॥ ३ ॥ (२०)

“द्विश उत्तराणि नामानि”। द्वे द्वे द्विश उत्तराणीति ।  
“प्रपित्वे, अभीके”—इत्येवमादीनि । व्याख्यातानि पृथिवी-  
नामस्य आरम्भ्य एकैकार्थस्य बहूनि नामधेयानि, इदानीमेकैकस्य  
द्वे द्वे नामनी वाचके समाप्तायेते,—प्रपित्वे, अभीके इत्येवमा-  
दीनि, आद्यावापृथिवीनामस्यो यावत् ॥

अधुनैचमुक्त्वा सामान्यतो विशेषेण एकैकं व्युत्पाद्य उदाहर-  
णैरेव दर्शयति । तद्यथा,—“प्रपित्वे, अभीके”—“इति” एते  
नामनी “आसन्नस्य” भवतः। इत्येवमादिं। “प्रपित्वे प्राप्ते”  
इत्यर्थः। “अभीके अभ्यक्ते” आभिमुख्येनाञ्जिते । अभ्यागते ।  
इदानीमुदाहरणे व्रत्ताति,—“आपित्वे नः” “अभीके चित्”—  
इति निगमौ (ऋ० सं० ५, ७, ३०, ३—७, २१, १) भवतः” ॥  
“यथा गौरोऽभ्यपाङ्गुलं रुष्यन्ते त्यवैरिणम् । आपित्वे नः

प्रपित्वे तूयमागहि कंण्वेषु सुसचा पिब ॥” (ऋ० सं० ५, ७, ३, ३)। ऐन्द्रयैषा । वृहती॒ देवातिथेः काण्वस्यार्थम् । महावते वृहतीसहस्रे शस्यते । हे ‘इन्द्र !’ ‘यथा’ येन प्रकारेण ‘गौरः’ गौरमृगः, ‘अवेरिणम्’ अपगतार्णम् अपगतोदंकं मरुदेशं गत्वा ‘तुष्यन्’ तृष्णावाध्यमानः ‘अपाकृतम्’ अपानीयम्, ( पानयोग्यं यत्र नास्ति, स्वल्पोदकत्वात्, तत्र कृतम्, उदकेन वा कृतम् जलाशयस्थानम् ) तडागमन्यद् वा शीघ्रम् ‘एति’, एवं त्वमप्येतस्मिन् ‘आपित्वे’ आपानकाले ‘प्रपित्वे’ प्राप्ते ‘तूयं’ क्षिप्रम् ‘आगहि’ आगच्छ । आगत्य च य एष सोमः ‘कण्वेषु’ घर्त्तने, तमेभिरेव ऋत्विग्भिः ‘सचा’ साकं ‘सु सुष्टु सह स्थित्वा ‘पिब’ इति ॥ “प्रो॑ष्वस्मै पुरो॒रथमिन्द्राय शूष्मर्चत । अभीकेचिदु॒ लोकहृत॒ सङ्गे॒ समत्सु॒ वृत्रहास्माकं॒ बोधि॒ चोदिता॒ नभन्तामन्य॒केषां॒ ज्याका॒ अधि॒ धन्वसु॒ ॥” (ऋ० सं० ८, ७, २१, १)। सुदासः पैजघनस्यैयमार्षम् । अतिच्छन्दाः । सर्वपृष्ठायां॒ मैत्राघरुणीयके॒ देवताव्यत्यये यागे शाकरस्यैन्द्रस्य चरोर्याज्यैषा, रैवतस्य पुरोऽनुवाक्या, बाहृच्ये पुनरियमेव पोड़शिशस्त्रे शस्यते । हे स्तोतारः ! ‘प्रो’ प्रकर्षेण ‘सु’ प्रशस्ताभिः स्तुतिभिः ‘अस्मै’ ‘इन्द्राय’ तुष्यथर्थं ‘पुरोरथम्’ .अग्रतो रथम् एतत् ‘शूष्म’ वलम् ‘अर्चत’ स्तुत । ‘कञ्च पुनरर्थमभिसन्धायार्चत ? इति । ‘अभीकेचित् उलोकहृत्’ । ‘अभीके’ अभ्यागते एतस्मिन् ‘सङ्गे’ सङ्गामकाले प्राप्ते॒ उप्येषु॒ ‘समत्सु’॒ सम्भक्षयितृषु॒ उद्यतायुधेषु॒ शत्रुषु॒ ‘लोकहृत्’॒ स्थानकृत् । एषु॒ ‘वृत्रहा’॒ शत्रुहन्ता॒ इन्द्रो॒ भविष्यतीर्दि॒

एतमर्थमभिसन्धाय प्राचेत अस्मै यूयमिन्द्राय पुरोरथं शूषमिति । एष मन्यान् स्तोतृन् सम्बोध्य आत्मनापि प्रवचते धक्षुम्,—हे भगवन्निन्द्र ! ‘अस्माकं’ बोधि बुध्यस्य एताः स्तुतीः, मा परेषाम्, बुद्ध्वा ‘चैताः ‘चोदिता’ अनुज्ञाता जनस्य भव । ‘अन्यकेषाम्’ अन्येषां ‘ज्याकाः’ ज्याः ‘अधिघन्वसु’ धनुःष्ठिरोपिताः ‘नभन्ताम्’ हिंस्यन्ताम्, अवततज्याधनुषो हतसर्वोद्यमा एते अस्मदुद्धिषो युष्मदनुग्रहाद् भवन्त्वित्यभिग्रायः ॥

“दध्रम्, अर्भकम्”—“इति” एते “अलंपस्य” नामनी । “दध्रं दम्नोतेः” वधार्थस्य । तद्वि “सुदम्भं भवति” सुच्छेदं भवति, अल्पत्वात् । “अर्भकमवहृतं भवति” हस्तमित्यर्थः । “उपोपमे परामृश्” “नमोमहदभ्यो नमो”—“इत्यपि निगमौ (ऋ० सं० २, १, ११, ७—१, २, २४, ३) भघतः” ॥

“उपोपमे परामृश् मा मे दध्राणि मन्यथाः । सर्वाहमस्मि रोमशा गन्धारीणामिवाचिका ॥” (ऋ० सं० २, १, ११, ७) । भावयव्यस्थेयमार्षम् । अनुज्ञुप् । भावयव्यमेव सा भर्तारं तेनानुपेयमाना ब्रचीति । हे राजन् ! ‘उप’ गम्य ‘उप’ शिष्य च ‘मे’ मम ‘परामृश्’ यः प्रदेशः पुरुषेण लियाः परामर्षव्यः । किञ्च, ‘मा मे दध्राणि मन्यथाः’ अल्पकानि लोमानि मा मन्यथाः । जानेऽहमेतत्, यथा अलोमिकाया उपगमः प्रतिषिद्धः स्मृती,— “नाजातल्लैमन्योपहासमिच्छेत्” इति । यतस्ते वेदयामि ‘सर्वाहमस्मि रोमशा’ सर्वेष्वेवावयवेषु ममोत्पन्नानि रोमाणि (येषु लीणामुत्पन्नते ? ) । कथञ्च पुनरहमस्मि रोमशा ? ‘गन्धारी

णामिषाविका' । गन्धीरदेशजातानामविकानां मध्ये या सुष्टु  
रोमशा भवेत्, तथाहमस्मि रोमशा, निःशङ्को मासुपगच्छेत्यभि-  
प्रायः ॥ “नमो महदभ्यो नमोऽर्भकेभ्यो नमो युषभ्यो नम  
आशिनेभ्यः । यजाम देवान् यदि शक्नवाम् मा ज्यायसः शंस  
मा वृक्षि देवाः ॥” (ऋ० सं० १, २, २४, ३) । त्रिष्टुप् ।  
शुनःशेपस्यार्थम् । होतृजपे विनियुक्ता । ‘नमो महदभ्यः’ नमो  
महत्परिमाणेभ्यो देवेभ्यः । ‘नमो अर्भकेभ्यः’ अल्परिमाणेभ्यः ।  
‘नमो युषभ्यः’ यौवनवद्भ्यः । ‘नम आशिनेभ्यः’ व्यापिभ्यः ।  
‘यजाम’ ‘देवान्’ एतस्मिन्नु पस्थिते यागकाले । ‘यदि’ शक्नवाम् ।  
अल्पश्रुतविज्ञाना वयम् अतएव ब्रूमो यदि शक्नवामेति । वयमी-  
दृशाः सन्तो युष्मान् ब्रूमहे,—हे ‘ज्यायसः’ ज्यायांसः ! देवाः !  
युष्माकमेव ‘शंस’ शंसितारं सन्तमल्पे वां महति वा कस्मिंश्चिद्  
दुःशस्ते ‘मा वृक्षि’ मा अस्मान् छिन्धि०यज्ञफलात्, को हि नाम  
नापराभ्यति ? इत्यभिप्रायः ॥

“तिरः, सतः”—“इति” एते “प्राप्तस्य” नामनी भवतः ।  
अप्राप्तस्यैके अधीयते, यथापि योज्यम् । “तिरः तीर्ण” हि तत्  
“भवति” दूरमध्वानम् । “सतः संसृतं भवति” एकीभूय सृतं  
भवति । “तिरश्चिद्वर्यया” “पात्रेष भिन्दन् सतः”—“इत्यपि  
निगमौ (ऋ० सं० ४, ४, १६, २—५, ७, ६, १) भवतः” ॥

“अश्विनावेह गच्छतुं नासत्या मा वि वेनतम् । तिरश्चि-  
द्वर्यया परिवर्त्तिर्यात् मदाभ्या माध्वी मम श्रुतं हृषम् ॥” (ऋ०  
सं० ४, ४, १६, २) । परक्तिराश्विनी । अवस्थोरात्रेयस्यार्थम् ।

प्रातरनुधाकाश्चिनयोः शस्यते । हे 'अश्चिननौ !' 'नासत्या !' वां 'गच्छतम्' युधाम् 'इह' अस्मिन् यज्ञे सोमं पातुम् । किञ्च, 'मा चि वेनतम्, मा चिगतकामौ भूतम्, युधामाहयमानौ मया । किञ्च, 'तिरश्चिदर्थ्यया' तिरोऽपि अप्राप्ते एव स्थाने यद्यवस्थितौ स्थः, तथापि 'अर्थ्यया' ईश्वरस्यापि रथगत्या दैवगत्या शीघ्रया 'आयातम्' ( द्विवचनं चा सावग्रहत्वात् पदस्य ) किञ्च, 'परिघर्त्तिः यातम्' यद्यपि क्वचिदनिवृत्तौ स्थः, तथापि परिवर्त्तनं कृत्वा आयातम् । हे 'अदाभ्या' अहिस्यौ ! 'अनुपहिसितौ ! अथवा अदाभ्यया अनुपहिसितया गत्या आयातम् । हे 'माध्वी !' मधु-सोममिश्रं पेयं ययोस्तौ । 'मम' 'श्रुतं' श्रुणुतम् 'हवम्' आहानम् । श्रुत्वा अविलम्बमानौ शीघ्रमायातमित्यभिप्रायः ॥ "इन्द्रो यात-नामभवत् पराशरो हविर्मर्थी नामभ्याः३ विवासताम् । अभीदुशकः परशुर्यथा वनं पात्रेव, भिन्नद् सत एति रक्षसः ॥" (ऋ० सं० ५, ७, ६, १) । वसिष्ठस्यार्थम् । जगती । 'इन्द्रः' 'यातूनां' यातुधानानाम् 'अभवत्' 'पराशरः' पराशातयिता । कीदृ-शानां पुनर्यातूनामभवत् पराशातयिता ? इति । उच्यते,— 'हविर्मर्थीनाम्' हवींषि ये मन्थन्ति, तेषाम् । 'अभ्याविवास-ताम्' अभ्युद्वासयतां, यज्ञोत्सादकानामित्यर्थः । अथवा परि-चर्यायां स्यात्, ये तमिन्द्रं परिचरन्ति यातषः, तेषामेव परा-शातयितुति । योऽयमेवंलक्षण इन्द्रः, सोऽस्माभिराराधितः परिचर्यया 'अभि एति' अभ्येतु, अस्मान् प्रति । 'शकः' शकः, सर्वयातूनां यातने । 'परशः' परशुहस्तः 'यथा' कथित् वन-

मिच्छत् अभ्येयात्, यथा, ‘पात्रा’ पात्राणि कौलालानि लकु-  
टेनाप्रतिकर्त्यमानः ‘भिन्दन्’ कश्चिदभ्येयात्, एवमभ्येति ‘रक्षसः’  
रक्षांसि भिन्दन्। ‘सतः’ प्रदेशात्, दूरादित्यर्थः ॥

“त्वः” नैमः—“इति” एते नामनी “अर्द्धस्य”। “त्वः  
अपततः” अपेत्य ततः। “नैमः अपनीतः” अपभज्य नीतः, पृथक्  
कृत इत्यर्थः। “अर्द्धं हरतेर्विपरीताद्वारयतेर्वा स्यात्” “उद्धृतं”  
हि तत् “भवति”। “ऋग्नोतेर्वा स्यात्” “ऋद्वतमः” अभि-  
सम्पन्नतमः “चिभागः” भवति । . “पीयति त्वो अनुत्वो  
गृणाति”—“नैमे देवा नैमेऽसुरा”—“इत्यपि निगमौ (ऋ० सं०  
२, २, १६, २—य० मै० ब्रा०) भवतः ॥

“बोधा मे अस्य वचसो यविष्टु मंहिष्टुस्य प्रभृतस्य स्वधावः ।  
पीयति त्वो अनु त्वो गृणाति घन्दाहस्ते तन्वं घन्दे अग्ने ॥”  
इति (ऋ० सं० २, २, १६, २)। त्रिष्टुप् । दीर्घतमस आर्यम् ।  
आग्नेयी । प्रातरनुवाकाश्विनयोः शस्यते । हे भगवन् ! ‘अग्ने !’  
‘यविष्टु’ युवतम् ! ‘बोध’ वुश्यस्य ‘मे’ मम ‘अस्य’ ‘वचसः’  
‘मंहिष्टुस्य, दातृतमस्य, पूजयितृतमस्य वा, महत्तमस्य वा  
‘प्रभृतस्य’ प्रकृष्टैर्भगवद्गुणैः, सम्भृतस्यः हे ‘स्वधावः’ अग्नवन् !  
ये गुणा अस्य वचसः, तान् बोध । किञ्च, इदमपरं शृणु,—  
उभयेषां प्रजापत्यानां देवासुराणां द्विधा विभक्तानां “पीयति त्वः”  
हिनस्ति एकमर्द्धमसुराख्यम्, “अनु त्वः” अनु गृणात्येकमद्दं  
देवाख्यमनुष्टौतीत्यर्थः । तत्रैवं सत्युभयथा विप्रतिपन्नेषु प्राजा-  
पत्येषु ‘घन्दाहः’ घन्दनशीलः अहं, दैवं पक्षमाश्रितः, हित्या

आसुरं, तयैतां 'तन्वं' तनूं ज्वलनदहनप्रकाशीकरणसमर्थां नित्य-  
कालमेव प्रातर्मध्यनिदने, सायं च 'वन्दे' स्तीमीत्यर्थः ॥ "नेमे देवा  
नेमेऽसुराः" — इति ब्राह्मणवाक्यमेवेदं वाजपेये मैत्रायणीयानाम् ।  
अर्द्धतो देवा अर्द्धतेऽसुरा आसन्नित्यर्थः ॥

"ऋक्षाः, स्तृभिः" — "इति" एते "नक्षत्राणाम्" नामनी ।  
नक्षत्रशब्दं पर्यायाभिधानप्रसक्तं निर्व्वीति,— "नक्षत्राणि नक्षते-  
र्गतिकर्मणः" गत्यर्थं वर्तमानस्य, तानि हि नित्यमेवागच्छन्ति ।  
"नेमानि क्षत्राणीति च ब्राह्मणम्" । नेमानि, क्षत्राणि धनानि ।  
क्षत्रमिति धननाम । किन्तर्हि ? धनसरूपाण्येतानि, सूर्यरश्म्यनु-  
बेधात् दीप्यमानानि सन्ति हिरण्ययानीष भ्राजन्ते इति तु  
ब्राह्मणम्, तुशब्दार्थं चशब्दः । "ऋक्षाः" "उदीर्णानीष"  
उदीरितानीष, केनचिदद्दै गमितानीष "ख्यायन्ते" दूश्यन्ते  
इत्यर्थः । "स्तृभिः स्तीर्णानीष" "ख्यायन्ते" दूश्यन्ते । "अमी  
य ऋक्षाः" — "पश्यन्तो धामिष्व स्तृभिः" — "इत्यपि निगमौ (ऋ०  
सं० १, २, १४, ५,—३, ५, ६, ३) भवतः" ॥

"अमी य ऋक्षा निहितास उक्षा नक्तं ददूष्वे कुहचिद् दिवेयुः ।  
अदध्यानि घरुणस्य ब्रूतानि विचाकशश्चन्द्रमा नक्तमेति ॥" (ऋ०  
सं० १, २, १४, ५) । शुनःशेषस्यार्षम् । त्रिष्टुप् । वाहणी ।  
घरुणश्चास्यां सूर्यं उच्यते । 'अमी ये ऋक्षाः' अमूनि यानि  
नक्षत्राणि 'निहितासः' निहितानि 'उक्षा' उच्चैरित्यर्थः । किञ्चि,  
तानि 'नक्तं ददूष्वे' रात्रावेष्टानि दूश्यन्ते । 'कुहचिद् दिवेयुः' न  
विक्षायन्ते हि कचिद् दिवैतानि गच्छन्ति ? किमेतत् स्यात् ?

‘अदध्यानि अनुष्ठितिसितानि ‘घरणस्य’ आदित्यस्य एतानि  
 ‘व्रतानि’ कर्माणि आश्वर्यभूतानि स्युः । किमन्यद् भविष्यति ?  
 स हि भगवानादित्यः, तानि कुतश्चिदानयन्निवास्तं गच्छति,  
 पुनश्चैतानि अपनयन्निवोदेति ? तदेवं दर्शनं वा तेषां सूर्यहृतमेव ।  
 यदपि चैतत् ‘विचाकशत्’ दीप्यमानः ‘चन्द्रमा’ ‘नक्षत्रम् एति’  
 तदप्यस्यैव भगवतः सूर्यस्य कर्म, अयमेव हि चन्द्रमसि  
 दीप्तिमादधान इवास्तं याति, पुनश्चाक्षिप्तन्निव चन्द्रमसो  
 दीप्तिमुदेति । योऽयमेवस्वभावो घरणः तं वयमभिप्रेतार्थसिद्धये  
 स्तुमः, स इदं नामासाकं करोत्विति ॥ “ऋतावानं विचेतसं  
 पश्यन्तो यामिभु स्तृभिः । विश्वेषामध्वराणां हस्तकर्तारं दमे-  
 दमे ॥” (ऋ० सं० ३, ५, ६, ३) । गोतमपुत्रस्य वामदेवस्यार्थम् ।  
 अनुष्टुप् । आग्नेयी । ‘ऋतावानं’ यज्ञवन्तं ‘विचेतसं’ विभूत-  
 प्रज्ञानं ‘विश्वेषां’ सर्वेषाम् ‘अध्वराणाम्’ यज्ञानां ‘हस्तकर्तारं’  
 स्पर्द्धाकर्त्तारम्, उपज्ञवलिते हि तस्मिन् ऋतुयज्ञैः स्पर्द्धन्त इव  
 यज्ञः, तमेव गुणविशिष्टम् अग्निं ‘पश्यन्तः’ वयमनेकधा विहृतं  
 योऽनेकधा दोप्यमानः ‘याम् इव स्तृभिः’ नक्षत्रैः पृथिवीं विश्र-  
 रूपां, वेदीं वा करोति, स नोऽभिष्टुतोऽभिप्रेतानर्थान्  
 साधयत्वित्यभिग्रायः ॥

“वद्वीभिः, उपजिह्विका”—“इति” एते “सीमिकानाम्”  
 नामनी भवतः । या एताः पिपीलिका इत्युच्यन्ते लोके ता इमाः  
 सीमिकाः “वद्व्योधमनात्” ता हि वमन्त्युदकं येन मृदार्दी-

भवति । “सीमिकाः स्यमनात्” स्यमन्ति हि ता नित्यमेव गच्छन्ति इत्यभिप्रायः । “उपजिह्विकाः उपजिघ्र्याः” उपजिघ्रन्ति हि ताः, पटु श्वासां ध्राणेन्द्रियं भवति । द्वयोरपि नाम्नोरेक एष “निगमः”—“यदस्युपजिह्विका (अ॒० सं० ६, ७, १२, ६)”—“इति” “भवति” ॥

“यदस्युपजिह्विका यद्व्यो अतिसर्पति । सर्वं तदस्तु ते धृतम् ॥” (अ॒० सं० ६, ७, १२, ६) । भार्गवस्य प्रयोगस्येयमार्यम् । उक्थेऽग्नौ समिदनया हृयते । ‘यत्’ ‘अति’ भक्षयति ‘उपजिह्विका’ अन्तरनुप्रविश्य, ‘यत्’ च ‘अतिसर्पति’ आद्रेया मृदा परिवेष्टयन्, ‘घ्रन्तः’ बहिर्न शक्तोत्यतुं खदिरसागादि, ‘सर्वं’ तदुभयजातीयमपि ‘ते’ तव हे भगवन् ! अग्ने ! ‘धृतम्’ अस्तु, ‘ता’ तत् धृतीभूतं, त्वं ‘जुषस्व, संसेवस्व हे ‘यविष्ठ्य’ युवतम् ! ॥

“ऊर्दरम्, कृदरम्”—“इति” एते “आवपनस्य” नामनी भवतः । उप्यते यस्मिन् यवादि धान्यं कुशलेऽन्यत्र वा वैणवादी कस्मिंश्चित्, तदुर्दरमिति कृदरमिति च, यदावपनमाहुः, प्राकृतेन लौकिकात्तदावपनमित्युच्यते । “ऊर्दरम् “उदीर्णम्” ऊदृश्वं हि तद् दीर्णं “भवति” । अथ “वा” “ऊर्जं” तदर्थाय “दीर्ण” भवति । ऊर्गित्यनाम, तदुतये हि तच्छुषिरीभूतं भवति । “तमूर्दरं न पृणता”—“समिद्धो अञ्जन्”—इति निगमौ (अ॒० सं० २, ६, १४, ५—य० वा० सं० २६, १) अष्टतः ॥

“अध्वर्यवो यो ‘दिव्यस्य वस्त्रो यः पार्थिवस्य क्षम्यस्य राजा । तमूर्दरं न पृणता यवेनेन्द्रं सोमेभिस्तदपो वो अस्तु ॥’” ( ऋ० सं० २, ६, १४, ५ ) । गृत्समदस्येयमार्षम् । त्रिष्टुप् । ऐन्द्री । हे ‘अध्वर्यवः’ ! ‘यः’ इन्द्रः ‘दिव्यस्य’ द्युलोकाश्रयस्य, ‘वस्त्रः’ वसुनः धनस्य, ‘यः’ च ‘पार्थिवस्य’ अन्तरिक्षलोकाश्रयस्य (पृथिवीत्यन्तरिक्षनामसु पटितम् ), यश्च ‘क्षम्यस्य’ भूम्याश्रयस्य, ‘राजा’ अधिपतिः, ‘तम्’ एव लगुणयुक्तम् ‘इन्द्रम्’ ‘उर्दरं न’ उर्दरमिव ‘पृणत’ पूरयत ‘यवेन’ । यथा कश्चिन्मनुष्यः उर्दरं पूरयेत्, तथा यूयमिन्द्रं ‘सोमेभिः’ सोमैः पूरयत । ‘तद् अपः वः अस्तु’ तद् वः कर्मास्तु, सर्वमन्यन्मुक्त्वेत्यभिप्रायः ॥ “समिद्धो अञ्जन् कुदरं मतीनां घृतमग्ने मधुमत् पित्तमानः वाजी वहन् वाजिनं जातवेदो देवानां वक्षि प्रियमा सधस्थम् ॥” ( य० चा० सं० २६, १ ) । आप्रीसूक्तम् आध्वर्यवेऽश्वमेधे । तत्रेयं प्रथमा आप्री । हे “अग्ने !” भगवन् ! ” ‘समिद्धः’ सन्दीपः, त्वम् ‘अञ्जन्’ गमयन्नात्मानं प्रति । ‘कुदरम्’ आवपनं ‘मतीनां’ देवानां हि सर्वेषां ‘घृतम्’ आवपनं मतीनाम्, ते हि तत्र सर्वा मतीः प्रक्षिपन्ति ममेदं स्यादिति । तदेव लगुणयुक्तं घृतं ‘मधुमत्’ मधुस्वादयुक्तम् ‘पित्तमानः’ पित्तभित्यर्थः । अथवा देवान् प्रति ‘वहन्’ ‘वाजी’ आत्मना वेजनवान् वलवान्, परेभ्यो वा भयदाता । हे ‘जातवेदः !’ वहन्नेनमाश्वमेधिकं वाजिनमुच्यसे,—अस्माभिः ‘प्रियम्’ एवं ‘वाजिनं’ ‘देवानां’ ‘सधस्थम्’ स्वानम् समान ‘आ’ आभिमुख्येन, शीघ्रतरं ‘वक्षि’ वह प्रापयेत्यर्थः ॥ ३ ॥

रम्भः पिनाकमिति दण्डस्य । रम्भ आरभन्त एनम् ।  
 आ त्वा रम्भं न जिघयो ररम्भेत्यपि निगमो भवति ।  
 आरभामहे त्वा जीर्णा इव दण्डं पिनाकं प्रतिपिनष्ट्येनेन ।  
 कृत्तिवासाः पिनाकहस्तोऽवततधन्वेत्यपि निगमो भवति ।  
 मेना ग्रा इति स्त्रीणां स्त्रियस्त्यायतेरपत्रपणकर्मणो मेना  
 मानयन्त्येना ग्रा गच्छन्त्येनाः । अमे नांश्चिज्जनिवतश्च-  
 कर्थ । ग्नास्त्वाकृतन्तन्पसोऽतन्वतेत्यपि निगमौ भवतः ।  
 शेषो वैतस इति पुंसप्रजननस्य । शेषः शपतेः स्पृशति-  
 कर्मणो वैतसो वित्सं भवति । यस्यामुशन्तः प्रहराम  
 शेषम् । त्रिः स्म माहृः श्वर्यो वैतसेनेत्यपि निगमौ  
 भवतः । अयैनेत्युपदेशस्य । अया ते अग्ने समिधा विधे-  
 मेति स्त्रियाः । एनावो अग्निमिति नपुंसकस्य । एना  
 पत्यां तन्वं १ संसृजस्वेति पुंसः । सिषक्तु सचत  
 इति सेवमानस्य सनःसिषक्तुं यस्तुरः सनः सेवतां  
 यस्तुरः । सचस्वा नः स्वस्तये । सेवस्व नः स्वस्तये ।  
 स्वस्तीत्यविनाशिनामास्तिरभिपूजितः सु अस्तीति भ्यसते  
 रेजत इपि भयवेपनयोः । यस्य शुष्माद्रोदसी अभ्यसेतां ।  
 रेजते अग्ने पृथिवी मखेभ्य इत्यपि निगमौ भवतः ।

यावापृथिवीनामधेयान्युत्तराणि चतुर्विंशतिस्तयोरेषाभवति  
॥ ४ ॥ (२१)

“रम्भः, पिनाकम्”—“इति” एते “दण्डस्य” नामनी। “रम्भ आरम्भत एनम्” अस्त्वलनार्थम्। “आ त्वा रम्भं न”—“कृत्तिवासाः पिनाकहस्तः”—इति निगमौ (ऋ० सं० ६, ३,  
४५, ५—य० वा० सं० ३, ६१) ॥

“आ त्वा रम्भं न जिव्रयो रम्भमा शब्दस्पते । उश्मसि त्वा  
सधस्य आ ॥” (ऋ० सं० ६, ३, ४५, ५)। काण्डस्य त्रिशोक-  
स्यार्थम्। ऐन्द्री। गायत्री। अतिरात्रे महाव्रते च शस्यते । हे  
भगवन्निन्द्र ! “आरभामहे” वयं “त्वा” त्वां ‘रम्भं न’ “दण्डमिष्ठ”  
‘जिव्रयः’ “जीर्णा:” इत्यर्थः । यथा वृद्धाः केचित् दण्डमारभेरन्नव-  
ष्टम्भार्थमेवमारभामहे त्वाम् । हे भगवन् ! ‘शब्दस्पते’ वलस्य  
पते ! त्वं न आश्रय इत्यमिप्रायः । किञ्च, ‘उश्मसि त्वा’ काम-  
यामहे त्वां नित्यमेव ‘सधस्थे’ समाने एव कस्मिन् खाने यज्ञाय-  
तनेऽवस्थितं त्वामाभिमुख्येन प्रष्टुं स्तोतुं वेत्यमिप्रायः ॥  
“पिनाकं” “प्रति पिनष्टयेनेन” हन्तीत्यर्थः । “एष ते रुद्र  
भागस्तेनावसेन पुरो मूज्ज्वतोऽतीहि । अष्टततधन्वा पिनाकहस्तः  
कृत्तिवासाः” । ‘एष ते रुद्र भागस्तेन’—इति, त्रैयम्बकाः पुरो-  
डाशा अनेन मन्त्रेण वृक्षे आसज्यन्ते । हे भगवन् ! ‘रुद्र !’ ‘एषः’  
‘ते’ तव ‘भागः’ ‘तेन’ अवसेन पथ्यदनेन ‘परः’ परस्तात् ‘मूज्ज्वतः’  
पर्वतात् ‘अतीहि’ अतिगच्छ, मा अवैष स्थाः । कथम्पुनरर्तीहि ?

‘पिनाकहस्तः’ भूत्वा, ‘कृत्तिवासाः’ चर्मवासाः<sup>१</sup> ‘अवततधन्वा’ चैवमतीहि ॥

“मेनाः, ग्नाः”—“इति” एते “स्त्रीणां” नामनी । पर्यायाभिधानप्रसक्तमुच्यते,—“स्त्रियः स्त्यायतेरपत्रपणकर्मणः लज्जा-र्थस्य, लज्जान्त्यपि हि ताः । “मेनाः” “मानयन्त्येनाः” पुरुषा । “ग्नाः” “गच्छन्ति” हि “एनाः” मैथुनेन धर्मेण । “अमेनांश्चित्”—“ग्नास्त्वा कृन्तन्”—“इति” “निगमौ (ऋ० सं० ४, १, २६, २—सा० वे० कौ० शा० ता० ब्रा० १, १, ८) भवतः” ॥ “आ प्रद्रव्ह हरिवोमा विवेनः पिशङ्गराते अभि नः सचस्व । नहि त्वदिन्द्र घस्योऽअन्यदस्त्यमेनांश्चिज्ञनिवतश्चकर्थ ॥” (ऋ० सं० ४, १, २६, २) । अवस्थोरात्रेयस्यार्पम् । त्रिष्टुप् । ऐन्द्री । हे ‘हरिवः !’ ‘आ’ आभिमुख्येनास्मान् ‘प्र’ प्रकर्षेण ‘द्रव’ । किञ्च, ‘मा विवेनः’ मा विगतकामो भूरस्मतः । हे ‘पिशङ्गराते’ शोभनदान ! ‘अभि सचस्व’ ‘नः’ । किञ्च, ‘नहि’ ‘अन्यत्’ देवतान्तरं ‘त्वत्’ त्वसः प्रतिविशिष्टम् ‘अस्ति’ यत् प्रतिपद्येमहि । हे भगवन् ! ‘इन्द्र !’ ‘घस्यो’ घसुमन् ! किं कारणम् ? ‘अमेनां-श्चित्’ अस्त्रीकानपि स्तोतृन् ‘जनिवतः’ एव स्त्रीम्, अत एव ‘चकर्थ’ करोषीत्यर्थः । यस्मात् त्वमेवङ्गुणविशिष्टः, तस्मात् त्वमेव स्तुम इत्यभिप्रायः ॥ “देवस्य त्वा सवितुः प्रसवेऽश्चिनोर्याहुभ्यां पूष्णो हस्ताभ्यां प्रतिगृह्णामि ०—० । ग्नास्त्वा कृन्तश्चपसोऽतन्वत धयित्र्योऽधयन् घरुणस्त्वा नयतु देवि दक्षिणे वृहस्पतये धासस्तेनामृतत्वमशीय घयोदात्रे भूयान्मयो मरणं

प्रतिग्रहीते ०—० । क इदं कस्मा अदात् कामः कामायादात्  
कामो दाता कामः प्रतिग्रहीता कामः समुद्रमाविशत् कामेन त्वा  
प्रतिगृहामि कामैतत्ते ॥” वासःप्रतिग्रहणमन्त्रेऽनुषङ्ग एषः,  
मैत्रायणीयके, ताण्ड्यब्राह्मणे (सा० कौ० शा० १, १, ८) च,  
अन्यास्पि शाखासु च । तद्वास उच्यते,—हे ‘वासः’! ‘सवितुः’  
आदित्यस्य ‘प्रसवे’ अभ्यनुज्ञातः अहं त्वां “प्रतिगृह्णामि” ।  
‘अश्विनोः’ देवयोः वाहूभ्युँ प्रतिगृह्णामि । नैताभ्यामेव ‘वाहु-  
भ्याम्’ अपिच ‘पूषणः’ देवस्य ‘हस्ताभ्याम्’ प्रतिगृह्णामि । किञ्च,  
‘ग्नास्त्वा कृन्तन्’ स्त्रीभिस्त्वं कर्त्तिः, तन्तुकरणाभिप्रायेण ।  
‘अपसः’ अल्पकाः, अनुपजातपुस्त्वाः, जननायासमर्थाः, कुविन्द-  
पुत्रकाः त्वाम् ‘अतन्वत्’ । ते हि कुविन्दानां परिकर्म ‘धियः’  
धीमत्यः, बुद्धिमत्यः, कुशलाः, घयित्र्यः त्वाम् ‘अवयन्’ कुविन्द-  
स्त्रियः कृतघत्यः । तदेवमभिनिष्पन्नं त्वां ‘महा’ ‘बृहस्पतये’  
बार्हस्पत्य आत्मव्यवस्थिताय ‘बरुणः’ देवताविशेषः ‘ददाति’  
उदकपूर्वकं त्वं दीयसे । सोऽहम् एवज्ञुणयुक्तः त्वां प्रतिगृह्ण  
‘अमृतत्वम्’ अमृतभावं यथाभिलषितमेव ‘अशीय’ अशुयाम् ।  
त्वं प्रतिगृह्यमाणं वासः, तव प्रसादात् मैवमेतत् स्यात्,—अमृत-  
भावान्मम मा खण्डनं कार्णीरित्यभिप्रायः । किञ्च, ‘मयः’  
सुखं ‘दात्रे’ ‘भूयात्’ भवतु । ‘मयः’ सुखं ‘महा’ ‘प्रतिग्रहीते’ च ।  
किञ्च, ‘कः’ प्रजापतिरयं ‘कस्मै’ प्रजापतये एव ‘अदात्’ ददाति ।  
योऽप्ययं ददाति सोऽप्ययं दाता, अयमपि प्रजापतिरेवेत्यभि-  
प्रायः । अस्यति हि,—“क ईषते तुज्यते कः”—इति ( ऋ० सं०

१, ६, ८, २) किञ्च, कामः कामायैव अदात् तददाति । पुण्यं भविष्यतीत्यनेन कामेन दाता ददाति, आच्छादनं भविष्यति इति इतरः प्रतिगृह्णति । एवं कामो दाता, कामः प्रतिप्रहोता । स एष काम उच्यते,—हे काम ! ‘एतत् ते वासः’ सकामो भव इति ॥

“शेषः, वैतसः”—“इति” एते नामनी “पुंस्प्रजननस्य” । “शेषः शप्तैः” “स्पृशतिकर्मणः” स्पृशत्यर्थस्य, स्पृश्यते हि तेन स्त्री । “वैद्वसो वितस्तं भवति” । उपक्षीणं तद् भवति प्राग्नु-स्सरणात् लिङ्गाः । “यस्यामुशन्तः”—“त्रिः स्म माहः”—“इति” “निगमौ ( ऋ० सं० ८, ३, २७, २—८, ५, १, ५ ) भवतः ॥”

“तां पूषजित्तु घतमा मेरयस्त्रयस्यां धीजं मनुष्याऽधपन्ति । या न ऊरु उशती विश्रयाते यस्यामुशन्तः प्रहराम् शेषम् ॥” ( ऋ० सं० ८, ३, २७, २ ) । सूर्याया आर्षम् । कन्याप्रथमो-पगमे विनियोगः । हे भगवन् ! ‘पूषन् !’ ‘ईरयस्व’ तां योनिम्, ‘यस्यां’ योनौ ‘धीज’ शुक्रम् ‘मनुष्याः वपन्ति’ । त्वत्कृत-योनियोषे धीजमेतस्यामर्थवत् स्यात्, त्वदधीनो हि योनियोष इत्यभिप्रायः । ‘या’ इयम् ‘नः’ अस्माकम् ‘ऊरु’ ‘उशती’ कामय-माना ली ‘विश्रयाते’ नानाप्रकारमात्रयते । तस्या या योनिः, सम् ‘ईरयस्व’ ‘उद्गमय’ धीजप्रहणाय सुपुष्टां कुरुष्व । ‘यस्यां’ योनौ ‘उशन्तः’ पुंस्प्रजननकामयमानाः ‘प्रहराम्’ प्रलिपेम इमं ‘शेषम्’ ॥ “त्रिः स्म माहः शप्तैः श्रीस्तेनोत्तर स्म मेऽव्यस्ये पूषासि । पुरुषोऽनु ते केतमाय राजा मे वीर तत्त्व २

स्त्रीदासीः ॥” (ऋ० सं० ८, ५, १, ५)। उर्वश्या आर्षम् ।

त्रिष्टुप् । सर पुरुरवसामागास्तिष्ठे त्युका सती अनयर्चा पुरुर् वसं प्रत्यब्रवीत् । हे ‘पुरुरवः !’ ‘त्रिः स्म माहः’ त्रिहो माम् ‘श्रथयः’ अताङ्गयः त्वम् ‘वैतसेन’ शिश्रदण्डेन पूर्वम् । ‘उत स्म मे’ अपि व यावान् कश्चिदभिलाषो मम मनस्यासीत् तं सर्वमेव त्वम् ‘अव्यत्यै’ ‘पृणासि’ व्यतिपूरितवानेवासि । अतस्त्वाहम् ‘अनु आयम्’ अनुगतवती । ‘केतम्’ चेतसा अनुकूलः तवाहम् । भवमित्यर्थः । किञ्च, हे ‘बीर !’ तदा तथानुकूलायाः सत्याः ‘राजा’ ईश्वरः त्वम्, अस्याः ‘तच्चः’ मच्छरीरस्य ‘तदा आसीः’ तदानीं त्वम्, सम्प्रति न तथा वर्तसे, यथा पूर्वम्, अतस्त्वये दानीं नाहं समेष्ये इत्यभिप्रायः ॥

“अया, एना”—“इति” एते नामनि “उपदेशस्य” । स पुनरुपदेशः स्त्रीपुष्पपुंसकेषु भिन्नो भवति, अतलिष्वपि प्रदर्श्यते ॥

तत्र, ‘अया ते अग्ने समिधा विधेम प्रति स्तोमं शस्यमानं गृभाय । दहाशसो रक्षसः पाहा॑ स्मान् द्रुहो निदो भित्रभहो अवद्यात् ॥’ इति (ऋ० सं० ३, ४, २५, ५) । “स्त्रियाः” उपदेशः । वामदेवस्यार्षम् । त्रिष्टुप् । रक्षोद्घे कर्मणि विनियोगः । भगवन् ! ‘अग्ने !’ ‘अया’ अनया ‘समिधा’ ‘ते’ तव ‘विधेम’ परिचर्यां कुर्मः । स त्वमेवमस्माभिः परिचर्यमाणः शृणु यत् कुरुष्व ‘प्रतिगृभाय’ प्रतिगृहण इमं ‘स्तोमं’ स्तोमम्, अस्माभिः ‘शस्यमानम्’ उच्चार्यमाणम् । ‘दृह’ एतान् ‘अशासः’ अशस्तन् अस्तोत्रम्, अस्माभिः ‘द्रुहः’ व दोग्धृत्, अस्मा-

कम्। एतान् ‘रक्षसः’ राक्षसान् ‘निदः’ निन्दितं अ। किञ्च, ‘पाहि’ रक्ष अस्मान्, हे ‘मित्रमहः’ मित्राणां पूजयितः! ‘अघद्यात्’ अघन्दनीयात् कर्मणः, पापाद्वित्यर्थः॥ “एना वो अरिनं नमसोर्जोनपातमाहुवे। प्रियं चेतिष्ठमरतिं स्वध्वरं विश्वस्य दूतममृतम्॥” (ऋ० सं० ५, २, २१, १)। इति “नपंसकस्य” उपदेशः। असिष्ठस्यार्थम्। वृहती। प्रातरनु-वाकाश्विनयोः शस्यते। ‘एना वः’ अनेन युष्माकं ‘नमसा’ अनेन अभ्युद्यतेन ‘ऊर्जोनपातम्’ अपां पौत्रम्, अथवा अन्नानां पौत्रम्, आहुतिभ्यः आपः, अद्भ्यः अग्निः, एनया प्रणालिकया अन्नस्य पौत्रोऽग्निः। तम् ऊर्जोनपातम् ‘अग्निम्’ ‘आहुवे’। किंलक्षणम्, ‘प्रियम्’ इष्टम्, देवानाञ्च ‘चेतिष्ठम्’ अतिशयेन चेतनाघन्तम्, ‘अरतिम्’ अलमतिं पर्याप्तमतिम्, ‘स्वध्वरं’ शोभनयज्ञम्, ‘विश्वस्य’ यजमानगणस्य, एष योऽधिकृतः कर्मणि, तस्य ‘दूतम्’ ‘अमृतम्’ अमरणधर्माणम्। हे ऋत्विग्यजमानाः! तं वः आशासमृद्धये अहमाहुये। स चाहुतो देवान् प्रति दौत्यं करिष्टतीत्यभिग्रायः॥ “एना पत्या तन्वं १ संसृजस्य (ऋ० सं० ८, ३, २५, २)”—“इति” “पुंसः” उपदेशः। “इह प्रियं प्रजया ते समृद्धयतामसिन् गृहे गार्हपत्याय जागृहि। पुना पत्या तन्वं १ सं सृजस्वाधा जिवी विदथ मा वदायः॥” (ऋ० सं० ८, ३, २५, २)। इति सूर्यर्या आषम्। जगती। घृतरजया गृहान् प्रवेश्यते, सोच्यते। हे वधु ! ‘इह’ एष ‘अस्मिन् गृहे’ ‘प्रजया’ युक्तायाः सत्याः ‘ते’ तस्य यत् ‘प्रियं’ तत् ‘समृद्ध्य-

ताम् । किञ्च, अस्मिन् गृहे त्वं ‘गार्हपत्याय जागृहि’ गृहपति-  
भाषाय अवहिता भवेत्यर्थः । किञ्च, ‘एना पत्या’ अनेन भर्त्रा  
सह ‘तन्वं’ तनुं ‘संसजस्व’ मिश्रीकुरु । अथैवं सौमनस्ये  
चर्तमानौ ‘जित्री’ जर्णौ यावत् तावत् अवियुज्यमानौ परस्परेण  
‘विदथं’ यज्ञम् ‘आ’ आभिमुख्येनावस्थितौ सन्तौ यज्ञसम्बन्धीनि  
चवांसि घदतम् इत्याशीः ॥

“ए ना यो अुश्मि॑ तमसा॒” “एना पत्या॑”—इति॑ समानेऽप्ये-  
नाशब्दे॑ स्वरान्ते॑ एकस्मिन्नुपपदविशेषाद्वैकस्य॑ नपुंसकविषयत्व-  
मेकस्य॑ पुरुषविषयत्वम् । एकत्र नम॑ इत्युपपदम्, एकत्र  
पतिशब्दः ॥

“सिषकु॑, सचते॑”—“इति॑” एते॑ नामनी॑ “सेवमानस्य॑” ।  
“सनः॑ सिषकु॑”—“सचस्वा॑ नः॑”—इति॑निगमौ॑ (ऋ० सं० १, १,  
३४, २—१, १, २, ४) भवतः ॥

“यो॑ रेवान्॑ यो॑ अमीवहा॑ वसुचित्॑ पुष्टिवर्द्धनः॑ । सनः॑  
सिषकु॑ यस्तुरः॑ ॥” (१, १, ३४, २)॑ मेधातिथरार्थम् । अग्न्यु-  
पथने॑ विनियुक्ता॑ । “सोमानं॑ स्वरणम्॑ (ऋ० सं० ५, १, ३४,  
१)”—इत्यस्या॑ ब्राह्मणस्पत्याया॑ इयमनन्तरा, तेनेयमपि॑ ब्राह्मण-  
स्पत्यैवस्यात् । उक्तञ्चाहरकाणां॑ ब्राह्मणस्पत्याभिरभिमुपति-  
ष्ठेतेति॑ । हे॑ भगवन् ! ब्राह्मणस्पते॑ ! ‘यः॑’ रेवान्॑ रथ्यमान्॑,  
धनवान्॑, ‘अमीवहा॑’ रोगहा, ‘वसुचित्॑’ च वसुनो॑ धनस्य  
अपूर्वस्यापि॑ लब्धा, यथा॑ ‘पुष्टिवर्द्धनः॑’ धनपोषस्य॑ वर्द्धयिता, ‘सः॑’  
‘नः॑’ अस्मान्॑ ‘सिषकु॑’ “सेवताम्॑” । पुनः॑ युज्मत्प्रसादात्॑ ‘यः॑’

‘तुरः’ तूर्णकारी पदुरित्यर्थः ॥ “स नः पितेष सूनवे<sup>१</sup>ग्ने<sup>२</sup> सूपा-यनो भव । सच्चस्वा नः स्वस्तये ॥” (ऋ० सं० १, १, २, ४) । मधुच्छन्दस आर्थम् । अग्न्युपस्थाने चिनियोगः । हे भगवन् ! ‘अग्ने !’ यं त्वां घयूं परिचराम, ‘सः’ ‘नः’ अस्माकं ‘सूनवे’ पुत्राय ‘सूपायनः’ सूपगमनः सूपचारः ‘भव’ सूपचीर्णश्च ‘सच्चस्व’ ‘नः’ ‘स्वस्तये’ स्वस्त्रययनाय । निगमप्रसक्तमुच्यते,—“स्वस्तीति” एतत् “अधिनाशिनाम्” अधिनाशिनः अर्थस्य नाम् । अन्ये त्वधीयते,—“अधिनाशनाम्” इति । तेषाम् अधिनाशस्त्रयैष नाम् । तत्त्वमुक्तम्, अधुना व्युत्पर्ति व्रवीति—“अस्तिः” अयम् “अभिपूजितः” सुपूर्वः सनुच्यते “सु अस्ति”—“इति” ॥

“भ्यसते, रेजते”—“इति” एते नामनी “भयवेपनयोः । “यस्य शुभ्याद्रोदसी”—“रेजते अग्ने पृथिवी”—“इति” “निगमी” (ऋ० सं० २, ६, ७, २—५, १२, ८, ४) भवतः” ॥

“यो जाते प॒ष प्रथमो मनस्वान् देवो देवान् कंतुना पर्य-भूषत् । यस्य शुभ्याद्रोदसी अभ्यसेतां नृणास्य महा स जनास्त्र॒इन्द्रः ॥” (ऋ० सं० २, ६, ७, १) । उपरिषाद् व्याख्येयः ॥ “प्रचित्रमकं गृणते तुराय मारुताय स्वतवसे भरध्वम् । ये सहासि सहस्रा सहन्ते रेजते अग्ने पृथिवीम् लेभ्यः ॥” (ऋ० सं० ५, १, ८, ४) । भरद्वाजस्येयमार्थम् । त्रिष्टुप् । चातुर्मास्ये वैश्वदेवी पर्ष्णिया याज्या । “अग्निमारुती पृथिमालभेत वृष्टिकामः”—तृत्यस्य पश्चोः वर्हवेदे व्येयम् । हे स्तोतात् ! “चित्रम् अर्कम्” वायनीर्य स्तोमं ‘गृणते’ स्तुवते, स्तनयित्नुशब्देन छर्ता जगत्

उपशब्दायते । ‘तुराय’ त्वरमाणाय ‘स्वतवसे’ स्वारस्मलावष्टमिने ‘मारुताय’ गणाय । कीदृशानां पुनर्मरुतां गणाय ‘प्रभरध्वम्’ ? इति,—ये मरुतः ‘सहसा’ स्वेन बलेन ‘सहांसि’ परेषां बलाति ‘सहन्ते’ अभिभवन्ति, ऐजते विभैति, कम्पते वा । केभ्यः मरुत्स्यः ? ‘पृथिवीमखेभ्यः’ महदभ्य इत्यर्थः । व पञ्चद्गुणयुक्ता मरुतः, तेषां यो गणः, तस्मै प्रभरध्वम् वित्रमर्कम् । अग्रये मारुताय च गणायेति स्तोतृन् सम्बोध्य ततोअग्निं व्रष्टीति, —हे भगवन्नगे ! श्रुणु ऽवमप्येतमर्कमेव द्गुणयुक्तैरुत्सुद्धिः सह ॥

“द्यावापृथिवीनामधेयानि” एभ्यः “उत्तराणि” द्विसम्बन्धेनैवोच्यन्ते । कियन्ति पुनस्तानि ? “चतुर्विंशतिः” (२४) । कतमानि पुनस्तानि ? “सधे, पुरन्धी”—इत्येवमादीनि । सर्वस्यास्य भूतग्रामस्य धारयित्यौ ‘स्वधे । पुरन्धी, पुरु बहूनि धारयित्यौ । इत्येवमादि योज्यम् ॥

द्विवचनेन युक्तानि द्यावापृथिव्योर्नामानि, “तयोः” साहचर्यारूप्यायिका “एषा” ऋक् “भवति” (साहचर्ये हि सति द्विवचनयोग उपपञ्चरूपो भवति नाम्नाम्),—॥ ४ ॥

कतरा पूर्वा कतरापरायोः कथा जाते कवयः को विवेद । विश्वं त्मना विभृतो यद्यनाम विवर्तते अहनी चक्रियेव ॥ कतरा पूर्वा कतरापरैनयोः कथं जाते कवयः क एने विजानाति सर्वमात्मना विभृतो यद्यैनयोः कर्म

विवर्तेते चैनयोरहनी अहोरात्रे चक्रयुक्ते इवेति द्यावापृथि-  
व्योर्महिमानमाचष्ट आचष्टे ॥ ५ (२२) ॥

इति तृतीयाध्यायस्य चतुर्थः पादः ॥ ३, ४ ॥

“कतरा पूर्वा कतरा” ०—इति (ऋ० सं० २, ५, २, १) ।  
अगस्त्यस्यार्थम् । त्रिष्टुप् । पृष्ठ्याभिष्ठवयोः षष्ठेऽहनि महाब्रते  
च तृतीय सघने वैश्वदेवे शस्त्रे शस्यते । स्वयमेव तावद्वितक्ष-  
यन्तुत्प्रभसंशयो मन्त्रद्वाग् ब्रधीति,—‘कतरा’ अनयोः द्यावा-  
पृथिव्योः ‘पूर्वा’ ? ‘कतरा’ तु ‘अपरा’ ? न हि पौर्वापर्यमनयोः  
स्फुटं लक्षयितुं शक्यते । ‘कथा’ केन प्रकारेण एते ‘जाते’ स्याताम् ?  
किं पौर्वापर्येण, उत युगपद्ध भवेताम् ? अपि तावत् हे ‘कथयः !’  
‘कः विवेद’ कश्चिदपि विस्पृष्टं जानाति ? अहं त्वेतावच्छ-  
क्तुयादागमाद् घकुम्,—तस्मादुद्भूतस्य हिरण्मयस्याणडस्यैते  
शकले इति । एवं हाह ते,—“अण्डकपाले रजतक्षु सुघर्णं  
चाभवताम्, तद्यत् रजतं, सेयं पृथिवी, यत् सुघर्णं, सा द्यौः”  
—इति । तेन ज्ञायते युगपदेवैते स्यातामिति । किञ्च, ‘विश्व’  
सर्वं ‘त्मना’ आत्मनैव ‘विभृतः’ धारयतः । ‘यद्द नाम’ यदर्थ-  
मनयोर्नाम नमनम्, यस्माद् भूतग्रामधारणार्थम् एतेन विपरिणा-  
मत्वेन, तत् सर्वमेते विभृतः । किञ्च, ‘विषसेते’ ‘व’ विपर्ययेण  
वसेते व ‘एनयोः’ एव अन्तमूर्ते अहनी “अहोरात्रे” ‘वक्त्रियेषु’  
“वक्रयुक्ते इव” वक्रयुगलमिव अवियोगेन संयुक्ते, सम्बद्धे  
इत्यर्थः ॥

मन्त्रव्याख्यानेन गतार्थमेतद्भाष्यमिति ॥

“यावापृथिव्योर्महिमानमाचष्टे”—इति । एतदनेन मन्त्रेण  
यावापृथिव्योर्महिमानं महाभाग्यं मन्त्रदूगाचष्टे ॥ ५ ॥

एवमेतन्नैघण्टुकं प्रकरणं समाप्तम्, अतःपरमैकपदिकं  
भवति । यस्यायमादिः—“एकार्थमनेकशब्दमिति”—इति ॥

इति निरुक्तवृत्तौ अष्टमाध्यायस्य चतुर्थः पादः ॥ ३, ४ ॥

अहज्वर्थायां निरुक्तवृत्तौ जम्युमार्गांश्रमवासिन आचार्य-  
भगवद्दुर्गस्य कृतौ अष्टमोऽध्यायः (तृतीयोऽध्यायः)

समाप्तः ॥ ३ ॥

१      २      ३      ,      ४      ५      ६

(कमनामानिपरिषद्यन्नहिग्रभायशासद्विरभ्रातेवनजा-

७      ८      ९      १०      ११      १२

मयेमनुष्यनामानितद्यदशावनिभ्यां भीदन्त्वयावर्यत्रासुप-

१३      १४      १५      १६      १७      १८

र्णवद्वनामानितनृत्यजेकुहश्चिच्चतुरश्चित्प्रियमेधवदथलुमोप -

१६२०      २१      २२

मान्यर्चतिद्विषेरम्भःकतरापूर्वा द्वार्विशतिः ॥)

इति निरुक्ते पूर्वषट्के तृतीयोऽध्यायः ॥ ३ ॥

( नैघण्टुकं काण्डं समाप्तम् । )







1

**मंचालकः राजगुरु पण्डित हारदत्त शास्त्री**

